

అపరాధ పరిశోధన

రూ.4 50 | అక్టోబర్ '80

స్వీమెంట్

X'PRABHAKAR'



Blank Page

నాల్గు సవలలి

16 $\frac{9}{80}$

(మీకోసం “అపరాధ పరిశోధన” అందజేస్తున్న
మీరు మెచ్చే క్రైమ్ నవలలు)

నాల్గుగవ అస్తిపంజరం

రచన: వసుంధర

మంత్రగాల్గ మరణం

రచన: వాణిశ్రీ

పోన్ నెంబర్ పన్నెండు

రచన: ప్రతాప రవిశంకర్

ఈ రాత్రి తెల్లారదు

రచన : సికిందర్

~~~~~  
{ పొగమంచు—పదవ భాగం }  
~~~~~

అపరాధ పరిశోధన సప్లిమెంట్ — 82

అక్టోబర్, 1980

వెల: రు. 4-50

ఏడాది చందా 55 రూపాయలు

జీవిత చందా 325 రూపాయలు

మేనేజింగ్ ఎడిటర్:

శ్యామదామోదర్ రెడ్డి

సంపాదక వర్గం:

టెంపోరావ్

శ్యాంబాబు

రమణశ్రీ

ఏ. ఏ. మోహనావ్

సుజనశ్రీ

వసుంధర

విద్వాన్ పీలాదేవి

కార్యాలయం:

అపరాధ పరిశోధన కార్యాలయం

నారాయణగూడ, హైదరాబాద్-29

ఫోన్-64843

ముద్రణ:

క్రాంతి ప్రెస్,

2, ఫ్రానిస్ స్ జోసెఫ్ స్ట్రీట్, మద్రాసు-1.

నాలుగవ అసిపంజరం!

వసుంధర

రమణరావు సముద్రపుటొడ్డున అసహనంగా ఆటూ ఇటూ తిరుగుతున్నాడు. మిత్రుడు పరశురాం కోసం అతను చాలా సేపునుంచి ఎదురుచూస్తున్నాడు. అన్నటెముకు రాకపోవడం పరశురాం ప్రత్యేకత అని తెలిసికూడా అతను విసుకోకుండా ఉండలేకపోతున్నాడు.

అయితే అనుకోకుండా రమణరావు విసుగు దానంతటదే మాయమయింది. అందుక్కారణం పరశురాం రాకకాదు. మెరుపుతీగలాంటి ఓ అమ్మాయి అతనికి కాస్త దరిదాపుల్లోనే వచ్చి కూర్చుంది. ఆమె కళ్ళబడగానే రమణరావు అన్ని ఆలోచనలూ మరిచిపోయి కొద్దిసేపు పచ్చార్లుకూడా మానేసి ఏకాగ్రతతో ఆమె వంకనే చూస్తూ ఉండిపోయాడు.

ఆమె వయస్సు ఇరవైకిలో పే ఉండాలి. మిసమిసలాడే యశావనం. గులాబిరంగు వెన్నలా ఉన్నాయి ఆమె బుగ్గలు. ఆమె కనులు అడవిలోని లేడిని గుర్తుచేస్తున్నాయి.

ఆమెకట్టిన చీర ఆమెకంతవరకూ అందాన్నిచ్చిందో చెప్పడం కష్టంకానీ తను మాత్రం అద్భుత సౌందర్యాన్ని సంతరించుకుంది.

అలాంటి అమ్మాయి తనకు కొద్దిగజాల దూరంలో ముఖం తనకు కనబడేలా కూర్చున్నప్పుడు రమణరావుకు పరశురాం ఎలా గురుకొస్తాడు?

కాసేపటికి రమణరావు ఈ లోకంలోకి వచ్చాడు.

నేలకు తగిలిన రబ్బరుబంతి పైకి ఎగిరినా మళ్ళీ కాసేపటికి క్రిందకు రావలసిందేకదా! రమణరావు మనసుకూడా వాస్తవంలోకి వచ్చిందికానీ దానిలో ఇప్పుడు పరశురాంకు చోటులేదు. ఆ అమ్మాయి ఎవరో అన్న కొత్త ఆలోచన లతో అతడి మనసు నిండిపోయింది.

మనిషికి ఆలోచనాశక్తి పనికొస్తుంది కానీ అన్ని ప్రశ్నలకు అది జవాబు ఇవ్వలేదు. అతడి మనసులో ఇప్పుడున్న ప్రశ్నకు జవాబివ్వగలిగినది ఆలోచనాశక్తి కాదు. ఆ అమ్మాయే!

స్వతహాగా రమణరావుకు చొరవ ఎక్కువ. అతడు ధైర్యంగా ముందడుగువేసి ఆ అమ్మాయికి సమీపంలోనే కూర్చుంటూ—“మీరు అన్యధా భావించరనుకుంటాను” అన్నాడు.

ఆ అమ్మాయి అతనివంక ఎగాదిగాచూసి....“ఈ బీచి అందరిదీనూ— ఇక్కడ మీరు కూర్చుంటే నాకు అభ్యంతరమెందుకు?” అంది తియ్యగా.

అమె సమాధానం వింటూనే రమణరావు ఆమెకు కాస్త దగ్గరగా జరిగాడు—“ఈ బీచి మీది కాక పోవచ్చు. కానీ మీలో ఏదో ప్రత్యేకత ఉంది. ఇక్కడ కూర్చున్న మిమ్మల్ని చూడగానే ఈ బీచి మీదేననీ—మీ

అనుమతిలేనిదే ఇక్కడ కూర్చోరాదేమోననీ అనిపించింది. అందుకే అలా అడిగాను—”

ఆమె సిగ్గుపడింది. సిగ్గు అనేది భగవంతుడు ఆడవాళ్ళ కోసమే సృష్టించి ఉండాలి. ఆడదాని సిగ్గు మగవాడిని ఎంతగా ఆకరిస్తుందో చెప్పడం కష్టం. రమణరావు సిగ్గుతో ఎరుపెక్కిన ఆమె బుగ్గల్ని చూస్తూ “ఈరోజుకు నాజన్మ ధన్యమైంది!” అనుకున్నాడు:

ఇద్దరూ కాసేపు మానంగా ఉన్నారు. తర్వాత రమణరావు నెమ్మదిగా మళ్ళీ మాటలు ప్రారంభించి ఆమెను వివరాలడిగాడు.

ఆమె పేరు కాముది. ఆమెకు నా అన్నవాళ్ళెవ్వరూ లేరు. కానీ డబ్బుంది.

“అదెలాసాధ్యం—అందులోను ఆడపిల్లకి!” అన్నాడు రమణరావు ఆశ్చర్యంగా.

“నా తండ్రికి బంధువులంటే అసహ్యం. అందుకని ఆయన ఎప్పుడూ వారందరికీ దూరంగానే ఉన్నాడు. మా అమ్మ పోగానే ఆయన వ్యాపారం మానేశాడు. అయిదు లక్షలు బ్యాంకులో నా పేరున ఫిక్స్డ్ డిపాజిట్లో వేశాడు. నాకు పదహారేళ్ళు రాగానే ఒకరోజు నాకు జీవితం గురించి పాఠాలుచెప్పి “నీకు సరైన వరుణ్ణి నువ్వే ఎన్నుకుని నేనిచ్చిన డబ్బుతో జీవితం హాయిగా గడుపు—” అనిచెప్పి నాకు తెలియకుండా ఆ రాత్రే నన్ను వదిలిపెట్టి వెళ్ళిపోయాడు. ఆ తర్వాత ఆయనేమయ్యాడో తెలియదు నాకు. రెండేళ్ళనుంచి నేను ఒంటరిపక్షిని” అందామె.

ఇంత అందం రెండేళ్ళనుంచి ఒంటరిగా ఉందని తెలియగానే రమణరావు మనసు ఏదోలా అయిపోయింది. ఆమె ఒంటరితనం పోగొట్టడానికి తను సాయపడాలని

అతననుకున్నాడు. అంతేకాదు తను మాత్రమే సాయపడా
లనికూడా అతననుకున్నాడు. అలా అనుకుని తన కథ
నతనామెకు చెప్పాడు.

రమణరావు తండ్రి లక్షాధికారి. అతను యూని
వర్సిటీలో రీసెర్చ్ చేస్తున్నాడు. ఫారిన్ వెళ్ళాలని అతని
కుంది. బిజినెస్ లో పెట్టాలని తండ్రి అనుకుంటున్నాడు.

“నిర్మోహమాటంగా అనేస్తున్నానని ఏమీ అనుకో
కండి—మీవంటి సౌందర్యరాశి తోడులభిస్తే అటు విదే
శాలూ వెళ్ళను ఇటు వ్యాపారమూ చెయ్యను—”
అన్నాడు రమణరావు.

“మరేం చేస్తారు?” అంది కాముది కుతూహలండా.

“ఆమె చెప్పినట్లే చేస్తాను....” అన్నాడు రమణరావు.

కాముది నవ్వి “నేను చెప్పింది చేసినవారినే పెళ్ళి
చేసుకోవాలని ప్రతిజ్ఞపట్టాను. అందుకే ఎంత డబ్బున్నా
రెండుసంవత్సరాలుగా నాకు వరుడు దొరకడంలేదు—”
అంది.

రమణరావు కళ్ళలో ఆశ మెరిసింది—“మీరు చెప్పింది
చేస్తాను. అప్పుడు మీరు నన్ను పెళ్ళి చేసుకుంటారా?”
అన్నాడతను.

కాముది నవ్వి “నేను చెప్పిందిచేయగల మగవాడు ఈ
భూమ్మీద ఉంటే ఉండవచ్చుగానీ మనదేశంలో ఉంటా
డని మాత్రం నే ననుకోవడంలేదు—” అంది.

“మీరుచెప్పే పని ఏమిటో నేను తెలుసుకోవచ్చా?”
అన్నాడు రమణరావు.

కాముది ఏదో చెప్పబోయి ఆగిపోయింది.

సర్దిగ్గా అప్పుడే పరశురాం వచ్చి రమణరావు భుజం
మీద చేయివేసి “సారీ బ్రదర్! చాలా ఆలస్యమైంది”

అన్నాడు.

కానీ రమణరావు కిప్పుడు పరశురాం వచ్చినందుకు ఆసహనంగా ఉంది.

కాముది తన వాచీ వంక చూసుకుని—“రేపు ఇదే టైముకి బీచికి వస్తాను” అని లేచి వెళ్ళిపోయింది.

“ఇంకప్పుడూ నేను ఆలశ్యం చేయను బ్రదర్—నీకు చాలా కోపం వచ్చినట్లుంది” అన్నాడు పరశురాం. అతడికి తన ధోరణి తనదేకానీ ఎదుటివాళ్ళను అట్టే పట్టించుకోడు. అందువల్లనే కాముది అతడి దృష్టిపథాన్నాక రించలేదు.

“నా కోపం సంగతికేం కానీ—రేపు నేను బీచికి వస్తున్నాను. నువ్వు ఆలశ్యం సంగతటుంచి—ఆసలు బీచికి రావద్దు. వచ్చావంటే మాట దక్కదు” అన్నాడు రమణరావు.

పరశురాం తెల్లముఖం వేసుకుని మిశ్రుడివంక నే చూస్తూ వుండిపోయాడు.

2

“మీకు రోశయ్య తెలుసా?” అంది కాముది.

“ఏ రోశయ్య?” అన్నాడు రమణరావు.

“శ్రీ వెంకటేశ్వరా వైన్ మర్చంట్సు....”

“రోశయ్యగారా? ఆయన నాకంటే మా నాన్న గారికి బాగా తెలుసు....” అన్నాడు రమణరావు.

“రోశయ్యను రోశయ్యగారు అనేవాళ్ళతో స్నేహం చేయడం నా కిష్టముండదు?” అంది కాముది.

రమణరావు ఆమె వంక ఆశ్చర్యంగా చూశాడు. ఆమె బుగ్గలు ఎర్రగా కందాయి. అయితే ఆ ఎరుపు సిగ్గు వల్ల రాలేదు. కోపంవల్ల వచ్చింది.

“రోశయ్యగా....” అని ఆగి—“రోశయ్య మీకు ఎలా తెలుసు?” అనడిగాడు రమణరావు.

“నాది మా అమ్మ పోలికే కానీ ఆమె అందం పూర్తిగా నాకు రాలేదు. రోశయ్య మా అమ్మను చింపేశాడు” అంది కౌముది.

“రోశయ్యగా....రోశయ్య.... హంతకుడా?” ఆశ్చర్యంగా అన్నాడు రమణరావు.

“అవును. వాడంటే నాకు నిలువెల్లా పగ....” అంది కౌముది. అప్పుడామె అందం నాగుపాములా బుసకొట్టింది.

“రోశయ్య హంతకుడా?” మళ్ళీ అన్నాడు రమణరావు. అతడికి రోశయ్య బాగా తెలుసును. అతడికి తెలిసినంతవరకూ రోశయ్య పరమ నిష్టగరిష్టుడు. ప్రతి శనివారమూ ఆతడు భజనలు చేయిస్తాడు. తను చేస్తాడు. ముఖంలో ఎప్పుడూ చెరగని చిరునవ్వు వుంటుంది. నుదుట విధిగా కుంకుమ వుంటుంది. ఎదుటివారు ఎంత మాటలాచలించాడు. ఆతడి వినయ గుణాన్నీ, సహనశీలాన్నీ ఊళ్లో చాలామంది ఆదర్శంగా చెప్పుకుంటారు.

ఆయన పేరు వినగానే ప్రతి ఒక్కడికీ గౌరవభావం కలుగుతుంది. తన నెవరై నా మెచ్చుకున్నప్పటికీ ఆయన—“పొట్టకోసం సారాయి వ్యాపారంచేసే నేను మంచివాడి నెలాగొత్తాను? నన్నెవరెన్నివిధాల నిందించినా అది న్యాయమే!” అంటాడు. అలాగని సారాయి వ్యాపారము మానడు—“ప్రభుత్వం అనుమతించిన పని నేగదా నేనూ చేస్తున్నాను” అంటాడాయన.

“అవును. వాడు హంతకుడు....” అంది కౌముది.

“నేను నమ్మలేకపోతున్నాను. ఆయన నిజంగా హంతకుడే అయితే నా వల్పు జలదరించి పోతోంది? ఆయనతో

నేను చాలా చాలా చనువుగా వుండేవాణ్ని” అన్నాడు రమణరావు.

“ఒక హంతకుడితో చనువుగా మసిలినందుకే మీ వళ్ళు జలదరించిపోతే ఎలా? నేను మిన్నుల్నే హంతకుణ్ని చేయాలనుకుంటున్నాను?” అంది కాముది.

“ఏమన్నారూ?” అన్నాడు రమణరావు షాక్ తిన్నట్లు.

“మీరు నాకోసం రోశయ్యను చంపాలి!” అంది కాముది.

రమణరావుకు ముచ్చెమటలు పోకాయి. ఏదో చెప్పాలనుకున్నాడు కానీ అతడికి నోట మాటరాలేదు.

“ఈ షాక్ తట్టుకోవడానికి మీకు సమయం పడుతుంది. రేపు ఇదే సమయానికి ఇక్కడ వుంటాను. మీరు మళ్ళీ కనబడకపోతే నేను మరో మనిషిని వెతుక్కుంటాను” అని వెళ్ళిపోయింది కాముది.

3

రమణరావు ఇల్లు చేరాడు కానీ షాక్ నుంచి మాత్రం తేరుకోలేదు.

కాముది సౌందర్యం ఆసాధారణం. అటువంటి అందగత్తెను భార్యగా పొందగలిగితే అది అదృష్టమే! తనకు ఆమెను భార్యగా పొందే అవకాశం వచ్చింది. కానీ అందుకు తనో హత్య చేయాలి. అందులోనూ తనకు బాగా పరిచయమైన రోశయ్యను హత్యచేయాలి.

రమణరావుకు హత్యలు చేసేటంత గుండె దిటవుంటుందని ఎవ్వరూ అనుకోరు. అతను మాంసాహారం తరచు తీసుకోకపోయినా అప్పుడప్పుడు కోడిపులావు తింటాడు. అయితే కోడిని చంపుతూండగా చూస్తే మాత్రం రెండు

రోజులు మనసు పాడు చేసుకుంటాడు.

ఈ విషయమే ఆలోచిస్తున్న రమణరావుకు హఠాత్తుగా ఏదో స్ఫురించింది.

కోడిపులావు చేయాలంటే కోడిని చంపాలని తనకు తెలుసు. కాబట్టి కోడి చావుకు తను వ్యతిరేకుడు కాదు. తను కోడిపులావు అంటే బాగా ఇష్టపడతాడు కాబట్టి కోడి హత్యను ప్రోత్సహిస్తున్నట్లు కూడా అవుతుంది. అటువంటప్పుడు తను హత్య చూడలేదు తప్పితే—హత్యలను ప్రోత్సహించడమేకోవడం సబబుకాదు. ఇదే నూత్రాన్ని మనుషులకు వర్తింపజేసే?

కాముదివంటి అందాలరాశి తన స్వంతం కావాలంటే రోశయ్య చావాలి.

రోశయ్య కోడి. కాముది కోడిపులావు.

కోడిని తను చంపలేదు. ఎవరై నా చంపుతూంటే చూడలేదు. కానీ తనకు కోడిపులావు కావాలి. ఎలా?

రమణరావుకు వెంటనే పట్టయ్య గుర్తుకొచ్చాడు.

పట్టయ్య కోళ్ళను చంపడు. మనుషుల్నే చంపుతాడు. కానీ తినడానికి వాడికి కోళ్ళు కావాలి. మనుషులు పనికిరారు. అందుకని ఒకోసారి వాడు కోళ్ళకోసం మనుషుల్నే చంపుతాడు. మనుషుల్ని చంపే పట్టయ్యకు పెద్దమనుషుల అండ వుంది. అందువల్ల వాడికి చట్టం గురించిన బాధ, భయం లేవు.

పట్టయ్య గురించి రమణరావుకు తెలుసు. రమణరావు తండ్రికూడా పెద్దమనిషే. ఆయనంటికి కూడా పట్టయ్య ఆప్పుడప్పుడు వచ్చి వెడుతూంటాడు. ఇంతకాలం రమణరావుకు పట్టయ్యంటే భయం. కానీ ఈరోజు వాడి అవసరం వచ్చినట్లు కనబడిందతనికి.

“నువ్వు భయపడే మనుషుల అవసరం నీకు వచ్చిందంటే సమాజంలో నీ అంతస్థు పెరుగుతున్నట్లే లెక్క!” అంటూ వుంటాడు అతడి స్నేహితుడు పరశురాం.

కొముది వంటి స్త్రీని పొందగలిగితే సమాజంలో తన అంతస్థు పెరిగినట్లే లెక్క!

రమణరావు పట్టయ్య ఇంటికి వెళ్ళాడు. అతడి అదృష్టం కొద్దీ పట్టయ్య ఇంట్లోనే వున్నాడు. అతన్ని చూసి గుర్తు పట్టి—“మీ నాన్న రమ్మన్నాడా?” అన్నాడు.

“మా నాన్న కాదు. నాకే అవసరం వచ్చింది—” అన్నాడు రమణరావు.

పట్టయ్య రమణరావును ఎగాదిగా చూసి—“నువ్వు పెద్దాడివౌతున్నావన్నమాట!” అన్నాడు.

రమణరావు ఇబ్బందిగా ముఖంపెట్టి—“నాకో పని తిగిలింది. చేసిపెట్టగలవా?” అన్నాడు.

“ఏమిటో చెప్పు!”

“ఓ మనిషిని చంపాలి!”

పట్టయ్య అదోలా నవ్వి “ఆస్పత్రుల్లోంచి బిడ్డలైతూ కొచ్చాను. పెద్దిళ్ళలోంచి డబ్బు లెత్తుకొచ్చాను. ఇదీ అదీ అనికాక రకరకాల నేరాలు చేశాను. ఎంతో అనుభవం సంపాదించాను. దీన్నిబట్టి నేను తెలుసుకున్న దేమిటో నీకు తెలుసా—అన్ని నేరాలలోకీ సులువైనది హత్య!” అన్నాడు.

“అయితే చేస్తావా?” అన్నాడు రమణరావు.

“ఎంతిస్తావు?” అనడిగాడు పట్టయ్య.

“ఎంత కావాలో చెప్పు!”

“నా రేటు చాలా ఉంటుంది-ఫుట్ పాత్ మీది పాంటు గుడ్డధరలాగా! నువ్వు బేరమాడకపోవడంలో ఉంటుంది

నాధర....” అన్నాడు పట్టయ్య.

“వివరాలన్నీ నీతో రేపు మాట్లాడతాను. నాకు పని చేసి పెడతానని మాటిచ్చావుగదా-అదిచాలు” అన్నాడు రమణరావు.

“అద్యా స్నేమైనా ఇస్తావా?” అన్నాడు పట్టయ్య.

“అదీ రేపే!”

“అయిదొందలేనా అద్యానులేకుండా నేనెవరికీ మాటివ్వను. అద్యాన్నిచ్చేదాకా నేను నీకు మాటిచ్చినట్లు కాదు—” అన్నాడు పట్టయ్య.

రమణరావు తేలిగ్గా నిట్టూర్చి “అద్యాన్నిచ్చాక మాటిస్తావుగా. నీ దగ్గర నేను మాట రేపు తీసుకుంటాన్నే” అని అక్కణ్ణించి వెళ్ళిపోయాడు.

ఇప్పుడతనికి ఒక ఉపాయం కనబడింది. రోశయ్యను చంపడం తనకిప్పుడు సమస్యకాదు. చంపడం అవసరమా, కాదా అన్న నిర్ణయం తీసుకునేందుకే కాస్త వ్యవధికావాలి.

సాయంత్రం అతను బీచికి వెళ్ళాడు. అక్కడ కామిది అతడికోసం ఎదురుచూస్తోంది.

“రా రేమోననుకున్నాను....” అందామె.

“మీ కోరిక కష్టమైనదే—కానీ మీ అందం నన్ను రప్పించింది—” అన్నాడు రమణరావు.

“నా అందం ఇంకా ఏంచేసిందో చెబితే విని సంతోషిస్తాను....” అంది కామిది తాపీగా.

“మీ అందం నన్ను పిచ్చివాణ్ణి చేస్తోంది—” అన్నాడు రమణరావు.

కామిది నిట్టూర్చి—“అందాన్నిచూసి పిచ్చెక్కితే—మీరింక హత్యలేం చేయగలరూ?” అంది.

రమణరావు తడబడి — “అబ్బే — అదికాదు.

మామూలుగా ఆయితే నేను హత్యలు చేయలేను. ఇప్పుడు రోశయ్యను చంపాలనుకున్నానంటే అందుకు మీ అందరి ఎక్కించిన పిచ్చేకారణమనుకుంటున్నాను” అన్నాడు.

“చాలా చమత్కారంగా మాట్లాడుతున్నారు మీరు. బాగా తెలివైనవాడు” అని ఆమె నిట్టూర్చి—“మనిషి తన తెలివితేటల్ని సాధారణంగా ఎదుటిమనిషిని మోస గించడానికే ఉపయోగిస్తాడు....” అంది.

“మీరన్నది ముమ్మాటికీ నిజం! నాకు సుపరిచితుడైన రోశయ్యను చంపడానికి నా తెలివితేటల్నుపయోగించ బోతున్నానుకదా!” అన్నాడు రమణరావు.

కామిది అతడి కళ్ళలోకి నూటిగా చూస్తూ— “అయితే మీరు రోశయ్యను చంపాలని నిర్ణయించుకున్నా రన్నమాట. చాలా ధాంక్స్!” అంది.

“ఇప్పుడు మీరు నాకు మీ కథ మరి కాస్త వివరంగా చెప్పాలి—” అన్నాడు రమణరావు.

“నేను చెప్పాల్సిందేమిలేదు. మీరే చెప్పాలి.... రోశయ్య నెలా చంపబోతున్నారో....”

“వివరాలు పట్టయ్యనడిగి చెబుతాను....” అన్నాడు రమణరావు.

“పట్టయ్యా—వాడెవడు?”

“కిరాయి హంతకుడు. రోశయ్యను చంపడానికి వాణి నియోగించాను....” అన్నాడు రమణరావు.

కామిది అసంతృప్తిగా “మధ్య ఈ పట్టయ్యెందుకు? రోశయ్యను మీరు చంపలేరా?” అంది.

“పనిచేసేటప్పుడు మన చేతులకు మట్టి అవకూడదు. రోశయ్యను చంపి నేను ఉరికంబం ఎక్కాలనుకోవడం లేదు. మీ మెడలో తాళికట్టాలనుకుంటున్నాను” అన్నాడు

రమణరావు.

“ఉరికంబాన్నీ, నా మెడలో తాళిని కలిపిమాట్లాడం నాకు నచ్చలేదు. అయినా రోశయ్యను చంపితే ఉరికంబం ఎక్కడ మెందుకు?” అంది కామిది.

“రోశయ్యను చంపినందుకు మీరు నాకు పూలమాలలు వేయొచ్చు. కానీ ప్రభుత్వం అలా చేయదుకదా!”

“ఏడ్చినట్లుంది! మీరు రోశయ్యను ఏ కోర్టుకో తీసుకెళ్ళి అక్కడి జడ్జి వచ్చేదాకా ఆగి అప్పుడు చంపాలనుకొంటున్నారా?” అంది కామిది.

రమణరావుకు ఒక నిమిషం నోటమాటరాలేదు.

కామిది చాలా తెలివైనది. మాటలుకూడా తెలివిగా ఆడుతోంది - ఆమె మనసులో ఉద్దేశ్యం ఆమెద్వారానే తెలుసుకోవడం మంచిది. ఆ విషయం అతనామెకు చెప్పాడు.

కామిది కోరుతున్నది వరపరీక్ష. ఆమెను వివాహం చేసుకోదల్చినవాడు రోశయ్యను ఆమె కళ్ళెదుట స్వయంగా చంపాలి.

రమణరావు వణికిపోతూ “ఇదేం వరపరీక్ష! భర్తను హంతకుణ్ణి చేయాలనుకునే ఆడది ఉంటుందా?” అన్నాడు.

“నేనున్నాను. కానీ హత్యగురించి మీకు భయంలేదు. రోశయ్య చనిపోయేక ఆ శవాన్ని ఏం చేయాలో నాకు తెలుసు. అవన్నీ నేను చూసుకుంటాను. మీమీద హత్యా సేరం మోపబడదు. కానీ హత్యమాత్రం మీరే చేయాలి?”

“నేనే ఎందుకు?” అన్నాడు రమణరావు.

“నన్ను వివాహం చేసుకోవాలన్నకోరిక మీకు లేకపోతే రోశయ్యను చంపాల్సిన అవసరం మీకు లేదు”

“అయితే మనం రేపు మళ్ళీ కలుసుకుందాం...”

అన్నాడు రమణరావు.

“రేపు మనం కలుసుకునేది కార్యక్రమాన్ని నిర్ణయించడానికి, కాని పక్షంలో అదే మన ఆఖరి కలయిక అవుతుంది—” అంది కామిది.

4

పట్టయ్య ద్వారా తన పని సులభమవుతుందని భావించిన రమణరావుకు ఆశాభంగమే అయింది.

తనిప్పుడేంచేయాలి? కామిది కోరిన ప్రకారం రోశయ్యను హత్యచేయాలా?

ఆ ఆలోచనకే అతడి ఒడలు జలదరించింది.

చాలాసేపు ఆలోచించేక అతడి ఊహలు కొత్త దారికి మళ్ళాయి.

రోశయ్య ధర్మాత్ముడు. పుణ్యాత్ముడు. తనను అభిమానంగా చూస్తాడు. తను అతడి అభిమాని.

అలాంటి రోశయ్యను అసలు చంపడం ఎందుకు?

విషయమంతా వివరంగా రోశయ్యకే చెబితే ఆయనే వీధో ఉపాయం చెబుతాడు.

తనకు అనుభవం తక్కువ. అసలీ కామిది ఎవరో— రోశయ్యపై ఆమె ఎందుకు పగబట్టిందో—తన పగ తీరాక ఆమె తన్ను ఆదరిస్తుందో, ఆదరించదో....ఇవన్నీ ఎలా తెలుస్తాయి?

రమణరావు రోశయ్యను కలుసుకుని తనకు జరిగిన అనుభవం చెప్పాడు.

రోశయ్య అంతా విని అనుమానంగా రమణరావు వంక చూసి— “ఆ అమ్మాయి నిన్ను కలుసుకుని ఎంతకాల మైంది?” అన్నాడు.

రమణరావు చెప్పాడు.

“వెంటనే నాకీ కబురు చెప్పాద్దూ? ఇంత ఆలస్యంగానా నాకు చెప్పేది! అంటే నీలో నన్ను చంపాలన్న ఆలోచన కూడా కొంతకాలం వచ్చి ఉండాలి—” అన్నాడు రోశయ్య.

“అబ్బే—లేదండి....” అన్నాడు రమణరావు.

“మరింత జాస్యమెందుకు చేశావు?” అన్నాడు రోశయ్య.

“జరుగుతున్నది కలో, నిజమో తెలుసుకోడానికే ఈ క్లాస్ వ్యవధి అయింది—” అన్నాడు రమణరావు.

రోశయ్య ఆలోచనలో పడ్డాడు. ఆయన ముఖం గంభీరంగా అయిపోయి చాలాసేపు అలాగే ఉండిపోయింది.

రమణరావు ఆయన చెప్పేది వినడం కోసం ఆత్రుతగా ఎదురుచూస్తూ ఉండిపోయాడు.

“నీకు పట్టయ్య తెలుసా?” అన్నాడు రోశయ్య కాసేపటికి.

“తెలుసండి—”

“అయితే వాణ్ణి కలుసుకుని ఓ హత్యకు చేరమాడు” అన్నాడు రోశయ్య.

“ఎవర్ని చంపాలి?”

“కాముదిని....”

రమణరావు కంగారుగా— “నేనామెను పెళ్ళిచేసుకోవాలనుకుంటున్నాను....” అన్నాడు.

రోశయ్య నవ్వి “నువ్వు మగాడివి-మగాడిలా మాట్లాడడం నేర్చుకో—” అన్నాడు.

“అంటే?”

“నేనో ఉపాయం చెబుతాను. ఆ ప్రకారం నువ్వామెను

నమ్మించి మోసం చేయొచ్చు. నన్ను చంపినట్లు భ్రమపెట్ట వచ్చు. ఆ తర్వాత ఆమె నీ వశమాతుంది. కొంతకాలం కలిసుండండి. తన పగను మరచిపోయి నీతో అడసయిందా సరేసరి-లేదా ఆమెను పట్టయ్యకు అప్పజెప్పవచ్చు. ఆమె మీద నీమోజు తీరిపోడానికి వారం రోజులు చాలని నా అనుమానం—”

రమణరావు ఆశ్చర్యంగా ఆయనవంక చూశాడు.

“తెలివైన ఆడది మగాడికి ప్రమాదం. అందులోనూ మగాణ్ణి హత్యలకు పురికొల్పే ఆడది ఇంకా ప్రమాదం. అందంగా ఉండంటున్నావ్ కాబట్టి కొన్నాళ్ళు అనుభవించి చంపేయ్—” అన్నాడు రోశయ్య.

హఠాతుగా రోశయ్య కళ్ళలో క్రూరత్వం కనబడింది రమణరావుకు.

కామిది రోశయ్యను చంపమంది. రోశయ్య కామిని చంపమంటున్నాడు. అసలు వీళ్ళిద్దరికీ మధ్య అసలు కథేమిటి?

“కామిది మీ మీద ఎందుకు పగబట్టింది?” అన్నాడు రమణరావు. అప్రయత్నంగా అతడి చూపులు రోశయ్య కళ్ళపైనే ఉన్నాయి.

“భగవంతుణ్ణి దర్శించుకోడానికి కొండ ఎక్కాలంటే ఎన్నో మెట్లు ఎక్కాలి. అలా ఎక్కడంలో మన కాళ్ళకింద ఎన్ని చీమలు నలిగాయో లెక్కచూడగలమా? ఆలాంటి చీమల్లో ఒకటి తనూ కొండెక్కి మనకు కుట్టాలని వచ్చిందనుకో—దాన్ని చేత్తో నలిపేయడమో కాలితో రాసేయడమో చేస్తాంకానీ ఈ చీమ ఎవరు? ఎందుకు మనని కుట్టడానికింతమూఠం వచ్చింది—అని ఆలో

చిన్నా కూర్చుంటామా? కాముదిని గురించి ఆలోచించడం నా కిష్టంలేదు. నన్ను కట్టాలని వచ్చిన చీమ అది. నేను దాన్ని కాలరాచేస్తాను. అంతే!” అన్నాడు రోశయ్య.

“ఇంతకీ ఇప్పుడు నన్నేం చేయమంటారు?”

“నీకు నేను సాయపడతాను. ఆమె కళ్ళముందు హత్య చేయబడడం కోసం ఆమె కోరిన చోటకు నీతో పాటు నేనూ వస్తాను. ముందు మీరిద్దరూ కలిసి కార్యక్రమాన్ని నిర్ణయించండి. దానికి నేను ఫినిషింగ్ టచ్ ఇస్తాను—”

రమణరావు రోశయ్య దగ్గర సెలవు తీసుకున్నాడు.

5

“అంతా మీరు కోరినట్లే జరుగుతుంది. నేను మీ విధేయుణ్ణి!” అన్నాడు రమణరావు.

కాముది తృప్తిగా తలాడించి— “ఎల్లుండి సాయంత్రం మీరు రోశయ్యను తీసుకుని హోటల్ మీ నాక్షికి రండి. అక్కడ రూం నెంబరు పదహార్లో నేను ఉంటున్నాను. ఆ గదిలో నిరాటంకంగా మన కార్యక్రమాన్ని కొనసాగించవచ్చును....” అంది.

“ఒక హోటల్ గదిలోనా? అదెంత ప్రమాదం....?” అన్నాడు రమణరావు.

“అ హోటల్ గదులన్నీ సౌండ్ ప్రూఫ్. అక్కడి మాటలు బయటకు వినిపించవు. రోశయ్య కేకలు పెడుతూ చచ్చినా మన కేమీ భయంలేదు....” అంది కాముది.

రమణరావు అనుమానంగా ఆమెవంక చూసి— “ఒక హత్య గురించి ఇంత తేలికగా మాట్లాడుతున్న మీమ్మల్ని చూస్తూంటే నాకు అనుమానంగా ఉంది. ఈ విషయంలో మీకు బాగా అనుభవమా?” అన్నాడు.

“ఏ అనుభవం మిమ్మల్నిప్పుడు హత్యకు పురిగొల్పిందో చెబితే నాగురించి నేనూ మీకు చెబుతాను—” అంది కామిది. రమణరావు మాట్లాడకుండా కిరుకున్నాడు. “ఇందులో అనుభవానిదేముంది? సంకల్పబలం అంతే” అందామె.

“రోశయ్యను చంపాక శవాన్నేంచేద్దామని మీ ఉద్దేశ్యం!”

“ఎలాగో అక్కణ్ణించి బెటకు చేరవేసి ఏ నదిలోనో పారేస్తాను....” అంది కామిది.

“ఇంత చేసినవాణ్ని మిమ్మల్ని మళ్ళీ శ్రమపెట్టలేను. ఆ పనికూడా నేనే చేస్తాను....” అన్నాడు రమణరావు.

“మీవల్ల అవుతుందా?”

“హత్య చేసినవాడికి శవాన్ని మాయం చేయడం ఓ లెక్కా?”

“అలా తేలిగ్గా మాట్లాడకండి. చంపడం తేలికే. శవాన్ని మాయం చేయడమే కష్టం. ఎందరో హంతకులు అది చేతకాకే పట్టుబడిపోయారు” అంది కామిది.

“మీరు ఆడవారు. నేను మగవాణ్ని. మీకంటే ఈపని నాకే సులభం అనుకుంటున్నాను....” అన్నాడు రమణరావు.

“ఎలా చేద్దామనుకుంటున్నారు?” అంది కామిది.

“రోశయ్యను స్వహతప్పించి ఓ ట్రంకు పెట్టిలో వేసుకుని హోటల్ కు వస్తాను. మీ ఎదురుగా ఆయన్ను చంపేక మళ్ళీ ఆ ట్రంకు పెట్టిలోనే రోశయ్య శవాన్ని తీసుకుపోతాను” అన్నాడు రమణరావు.

“ఈజిప్ట్ నో సింపుల్?” అంది కామిది.

“అద్భుతమైన మీ అందాన్ని స్వంతం చేసుకోవడం

కోసం ఎంత కష్టమైన పనినైనా నేను సింపుల్ గానే భావించక తప్పదు” అన్నాడు రమణరావు.

“ఇంక నేను ఎలుండి సాయంత్రం కోసం ఎదురు చూస్తూంటాను.... అప్పుడే మనం మళ్ళీ కలుసుకు నేది....” అంది కోమలి.

6

రమణరావు రోశయ్యకు కత్తి చూపించి “దీంతోనే నేను మిమ్మల్ని హత్య చేయబోతున్నాను” అన్నాడు.

రోశయ్య దానివంక పరీక్షగా చూశాడు. తర్వాత తన దగ్గరున్న బొమ్మనొకటి తీసి కత్తితో దాన్ని పాడిచాడు.

బొమ్మ రక్తం కసి కమింది. కత్తిమాత్రం రోశయ్య చేతిలోనే వుండిపోయింది.

“పొడుస్తూవుంటే కత్తి పిడిలోకి వెళ్ళిపోతూంటుంది. పిడిలోంచి రక్తం మునిషి శరీరంపైన ప్రవహిస్తూంటుంది” అని నవ్వాడు రమణరావు.

“ప్రాణంలేని బొమ్మలనుకూడా రక్తపు మడుగులో ముంచగల నీ కత్తికి జోహారు” అన్నాడు రోశయ్య.

“జోహార సంగతి అటుంచి నేను జాగ్రత్తగా వుండాలి. గోడకు అచ్చినా ఈ కత్తిలోంచి రక్తం వస్తుంది” అన్నాడు రమణరావు.

రోశయ్య బొమ్మను పరిశీలిస్తూ “దీంతగలెయ్యా—ఇది నిజం రక్తంలాగానే ఉండయ్యా” అన్నాడు.

“చచ్చినవాళ్ళను తగలెయ్యక ఏం చేస్తాం కానీ అది నిజం రక్తంలా వుండడంలో ఆశ్చర్యమేముంది? విజ్ఞానం అదే పనిగా వృద్ధి చెందుతోంది. మునిషి చంద్రమండలం మీద అడుగుపెట్టాడని అనడం పూర్వకాలపు మాట అని పించుకునే రోజులు వచ్చాయి” అన్నాడు రమణరావు.

“సరే—నీ కార్యక్రమం ప్రారంభించు” అన్నాడు రోశయ్య.

రమణరావు ట్రంకు పెట్టి తెరిచి — “మీరు ఇందులో ప్రవేశించాలి!” అన్నాడు.

“అలాగే కానీ....గుర్తుంచుకో....అక్కడ హోటల్లో నాకేదై నా ప్రమాదం జరిగిందో—నీకూ ప్రమాదమే! ఇంట్లోనూ, దుకాణంలోనూ కూడా రెండుకవరి చ్చి వచ్చాను. రేపు మధ్యాహ్నంలోగా నేను రాకపోతే ఆ కవరు పోలీస్ స్టేషన్ కు వెడతాయి. నా చావుకు నువ్వే కారణమని అందులో రాశాను” అన్నాడు రోశయ్య.

“ఇది మీకు తగునా?” అన్నాడు రమణరావు.

“నీ కోసం ఇంత సాహసం చేస్తూంటే—నా జాగ్రత్తలో నేనుండడం తప్పా?” అన్నాడు రోశయ్య.

రమణరావు నవ్వి—“మీ జాగ్రత్త ఎంత అనవసరమో మీకు రేపు తెలుస్తుంది?” అన్నాడు.

“అదే నేనూ కోరుకునేది!” అన్నాడు రోశయ్య.

రమణరావు ఒక నైలాన్ తాడుతీసి రోశయ్య కాళ్ళూ చేతులూ కట్టేశాడు. తర్వాత ఆయన్ను భుజాన వేసుకుని “అబ్బా—మిమ్మల్ని మోయడం కష్టమే!” అన్నాడు.

“అందుకే టాక్సీలోకాక రిక్షాలో వెళ్ళు. వాడైతే ఓ రూపాయ డబ్బు లెక్కువడిగినా పెట్టే మోస్తాడు” అన్నాడు రోశయ్య.

“మెలకువగా వుంటే పెట్టెలో ఎక్కువసేపుండలేక కేకలు వేసినా వేయొచ్చు. కాస్త క్లోరోఫాం వాసన చూసి పడుకోండి” అన్నాడు రమణరావు.

“నీ నూచన బాగా నే వుంది” అంటూ మెచ్చుకున్నాడు

రోశయ్య.

రమణరావు రోశయ్యకు క్లోరోఫాం వాసన చూపి స్పృహ పోగొట్టాడు. ఆయన్ను నెమ్మదిగా పెట్టెలోకి చేర్చి మూత వేశాడు. మూత వేస్తూ రోశయ్యవంక జాలిగా చూసి “నా కోసం మిమ్మల్ని శ్రమ పెడుతున్నానుగదా!” అనుకున్నాడు.

అతడికి రోశయ్యను ఎక్కువసేపు ట్రంకులో వుంచడం ఇష్టంలేదు. అందుకని వేగంగా ఓ రిక్షాను పిల్చుకుని వచ్చాడు. పెట్టె చూపించి హోటల్ మీనాక్షికి బేర మాడాడు.

రిక్షావాడు పెట్టెనోసారి కదిపి “చాలా బరువుందండి. దీన్ని నేనే రిక్షాలోవేసి మీ రూండాకా మోసుకు రావాలంటే మొత్తం పదిరూపాయలివ్వాలి” అన్నాడు.

“సరే—అలాగే” అన్నాడు రమణరావు.

పదిరూపాయల బేరం రిక్షావాడికి ఎనలేని బలాన్ని తెచ్చిపెట్టింది. వాడొక్కడే ఈడ్చి ఆ పెట్టెను రిక్షాలోకి జేరవేశాడు. రిక్షాను శరవేగంతో హోటల్ కు తీసుకు పోయాడు.

రమణరావునీ, పెట్టెనూ కూడా అక్కడ చాలామంది విచిత్రంగా చూశారు. రమణరావు ఎవర్నీ పట్టించుకోకుండా పదహారో నంబరు గదికి వెళ్ళిపోయి కాలింగ్ బెల్ మ్రోగించాడు.

కొముది వచ్చి తలుపు తీసింది. రమణరావువంకా, అతడి వెనుకనే వున్న రిక్షావాడి నెత్తిమీద పెట్టి వంకా సంతృప్తిగా చూసిందామె. పెట్టి లోపల పెట్టాక రిక్షావాడికి డబ్బులిచ్చి పంపేశాడు రమణరావు.

అప్పుడు తలుపులు లోపల్నుంచి గడియవేసి “ట్రంకు

పెట్టి తెను!” అంది కామిది.

హఠాత్తుగామారిన ఆమె సంబోధనకు ఆశ్చర్యపడ్డాడు రమణరావు.

“ఈ క్షణం నుంచీ నిన్నిలాగే పిలుస్తాను. అప్పుడే నిన్ను నా ఆత్మీయుణ్ణి చేసుకున్నాను” అంది కామిది.

“చాలా సంతోషం కామిదీ!” అంటూ బ్రతుకు పెట్టి తెరిచాడు రమణరావు. అందులోకి అత్రుతగా చూసింది కామిది. అప్రయత్నంగా ఆమె పళ్ళు పటపటలాడాయి.

“వాణ్ణి బయటకు తీయి. త్వరగా స్పృహ తెప్పించు” అంది కామిది.

రమణరావు రోశయ్యను పెట్టెలోంచి బయటకు తీసి మంచంమీద పడుకోబెట్టాడు.

కామిది రోశయ్య వంకే కొద్దిక్షణాలు పరిశీలనగా చూసి ఏదో అలోచనలో పడిపోయింది. ఆమె అలోచనలో వుండగానే రోశయ్యకు స్పృహవచ్చి కళ్ళు తెరిచి- “నేనెక్కడున్నాను?” అంటూ గింజాకోసాగాడు.

“నా ఎగురుగా?” అంది కామిది అదోలా నవ్వుతూ.

“ఎవర్నువ్వు? నువ్విక్కడికలా వచ్చావ్?” అన్నాడు రోశయ్య. అతడు తన బంధాలను విడిపించుకునేందుకు ప్రయత్నం చేస్తున్నాడు.

“నిన్నీ మునిషి నాకోసం తీసుకువచ్చాడు!” అంది కామిది.

అప్పుడే రోశయ్య రమణరావుని చూశాడు “నీచుడా! ఇదా నువ్వు చేసిన పని! నన్నెందుకిలా బంధించి ఇక్కడికి తీసుకొచ్చావు?” అన్నాడు.

“ఆమె కోరింది. నేను తెచ్చాను. నేనామెకు విధేయుణ్ణి!” అన్నాడు రమణరావు.

“ఆమెకు విధేయుడివా—నన్నామె చంపమన్నా చంపుతావా?” అన్నాడు రోశయ్య.

“నేను చంపమనడమూ, అతను చంపడమూ, నువ్వు చావడమూ—అన్నీ తధ్యమే!” అంది కామిది.

రోశయ్య ఆమెవంక చూసి — “ఎవర్నూవ్వు?” అన్నాడు.

“ఇందుమతి కూతుర్ని” అంది కామిది.

“ఇందుమతి ఎవరు?”

“నీ చేతుల్లో చచ్చిపోయిన మా అమ్మ!” అంది కామిది.

“నువ్వు నేదేమీ నాకు అర్థంకావడం లేదు” అన్నాడు రోశయ్య.

“నీ చేతుల్లో ఎంతమంది అమ్మలు చచ్చిపోయారో— అంతమందిలో ఇందుమతి గుర్తుందనుకోవడం నా తెలివి తక్కువ” అంది కామిది.

కొండమెట్టు ఎక్కుతూంటే నలిగే కాలికింది చీమల గురించి రోశయ్య చెప్పడం గుర్తొచ్చింది రమణరావుకి.

“నిజంగా నాకేం తెలియదు” అన్నాడు రోశయ్య.

“తప్పు ఒప్పుకో” అంది కామిది.

“తప్పు చేయనపుడు ఎలా ఒప్పుకునేది?” అన్నాడు రోశయ్య.

“ఒప్పుకోకపోతే....” అని ఆవేశంగా అగింది కామిది.

“ఊఁ ఒప్పుకోకపోతే....” అన్నాడు రోశయ్య.

“నాకసలే ఆవేశం ఎక్కువ. నేను స్వయంగా నిన్ను క్రూరంగా చంపేస్తాను.”

“ఒప్పుకుంటే....”

“ఒప్పుకుంటే నాక్కాబోయే భర్త చేతిలో నీ మరణం

సంభవిస్తుంది. అతడికి నాకున్న ఆవేశం లేదు కాబట్టి ఒకే ఒక్క కత్తిపోటులో నీ ప్రాణం పోవచ్చు—”

“ఎలాగూ నాకు చావు తప్పదన్నమాట” అన్నాడు రోశయ్య. తర్వాత ఆయన రమణరావు వంక తిరిగి— “నిన్ను నమ్మాను. నాకిలా అన్యాయం చేయడం నీకు న్యాయమా?” అన్నాడు.

“నేను కాముడికి విధేయుణ్ణి!” అన్నాడు రమణరావు.

రోశయ్య కళ్ళు మూసుకుని “నిన్ను నమ్మినందుకు నాకు మంచి శా నీ జరిగింది. ఎలాగూ చచ్చేటప్పుడు సుఖంగా చావడమే మంచిది”—అని—“అమ్మా—కాముదీ—తప్పు ఒప్పుకుంటున్నాను” అన్నాడు.

“ఒప్పుకుంటే చాలదు. నువ్వుచేసిన పాపం నీ నోటితో వివరంగా చెప్పాలి” అంది కాముది.

“ఏం—కూడా ఏదైనా టేపురికార్డరు తెచ్చావా?” అన్నాడు రోశయ్య.

కాముది అదోలా నవ్వి—“నిన్ను జైలుకు పంపడానికి ప్రాణం లేని టేపు రికార్డరుందా? ప్రాణాలున్న మీనాక్షులే వున్నారు....” అంది.

రోశయ్య ఉలిక్కికుడి—“మీనాక్షి బ్రతికే వుందా?” అన్నాడు.

“మీనాక్షి ఎవరు?” అన్నాడు రమణరావు ఆశ్చర్యంగా.

“మీనాక్షి ఎవరో నువ్వే రమణరావుకు చెప్పు!” అంది కాముది.

“అది నా వ్యక్తిగత విషయం. ఎవరికీ చెప్పను—” అన్నాడు రోశయ్య.

“నువ్వు చెప్పక్కర్లేదు. ఆ కథ చెప్పడానికి మీ నాక్షి వుంది” అంది కాముది.

రోశయ్య కంగారుగా రమణరావు వంక చూసి—
“రమణరావ్! ఈమె ప్రమాదకరమైన వ్యక్తి! మీ నాక్షి కథ బయటకు వస్తే పునాదులు కదుల్తాయి. మీ నాన్న, నేను కలిసికట్టుగా జైలుకు వెళ్ళాల్సి వస్తుంది. మన ఆస్తులన్నీ ప్రభుత్వం పాలవుతాయి ముందు నా కట్టు విడిపించు” అన్నాడు.

రమణరావు శరీరంలో వణుకు ప్రారంభమైంది.

ఎవరీ కాముది? ఆమె చెబుతున్న మీ నాక్షి ఎవరు? మీ నాక్షి కథతో తమ ఆస్తులెలా ముడిపడి వున్నాయి. ఇందులో తన తండ్రి పాత్ర ఏమిటి?

కాముది రమణరావు వంక చూసి—“క్షణం ఆలశ్యం చేయకు. వాణ్ని చంపేయ్” అంది.

ఆమె నోటినుంచి ఆ మాట వచ్చిందే తడవుగా రమణరావు తనవద్దనున్న కత్తితో మూడు పోటు పాడిచాడు రోశయ్యను. మొదటి పోటుకు రోశయ్య పెద్దగా ఆరిచాడు. రెండో పోటుకు సన్నగా మూలిగాడు. మూడో పోటుకు మరి మాట్లాడలేదు.

“చచ్చాడు!” అన్నాడు రమణరావు. అతను తన జేబులోంచి రుమాలుతీసి కత్తిని దాంట్లో చుట్టి మళ్ళీ జేబులో వుంచుకొన్నాడు!

“దేశానికి పీడ విరగడైంది. ముందు వీణ్నిక్కణ్నుంచి తీసుకుపోయి మళ్ళీరా!” అంది కాముది.

రమణరావు రోశయ్యను జాగ్రత్తగా ట్రంకులోకి ఎక్కించాడు. తర్వాత ట్రంకు మూసి “మరి నేను వెడతాను. నువ్విక్కడే వుంటావుగా” అన్నాడు.

“ఉంటాను. నీకోసం ఎదురుచూస్తూ!” అంది కౌముది.

రమణారావు బెటకు వెళ్ళాడు. కొది నిమిషాలలో అతను ఓ కూలివాణ్ణి తీసుకుని వచ్చాడు. ట్రంకుతో సహా అతను బెటకు వెళ్ళాడు. కౌముది తలుపులు వేసుకొంది.

7

సరిగా అరగంట్టైనా కాకుండా ఎవరో తలుపుతట్టగా వెళ్ళి తీసింది కౌముది.

తలుపు ఆవతల రమణారావు కనిపించాడు. అప్పుడే అతను శవాన్ని వదిలించుకు రాగలిగినందుకు ఆశ్చర్యపోతూ వీదో అడగబోయి ఆగిపోయింది ఆమె. రమణారావు హడావుడిగా లోసలకు జొరబడ్డాడు. ట్రంకు నెత్తిమీద పెట్టుకొని వున్న కూలివాడు అలా ఎక్కువసేపు నిలబడలేక తనూ లోపలకు జొరబడ్డాడు.

త్వరగా ఆ ట్రంకు లోనికి దించారు. కూలివాడు వెళ్ళి పోయాడు.

తను తలుపులువేసి “ఏమిటిది?” అని అడిగింది కౌముది.

“ఏ కారణంగానో ఊరంతా పోలీసులు తిరుగుతున్నారు. ఎవరైనా రాజకీయనాయకుడు వచ్చాడో, వస్తాడో ఏమోనని అనుమానంగా వుంది. తెల్ల వారేలోగా ఎలాగో అలా ఈ శవాన్ని వదుల్చుకువస్తాను. ఈలోగా నీతో కులాసాగా గడపాలని అనిపించింది....” అన్నాడు రమణారావు.

“అయితే ఈ ట్రంకును మంచం క్రిందకు తోసేద్దాం” అంది కౌముది.

ఇద్దరూ కలిసి కష్టపడి సాయంపట్టి ట్రంకును మంచం క్రిందకు తోసేశారు.

రమణారావు చనువుగా కౌముది భుజంమీద చేయివేసి

దగ్గరగా లాక్కొన్నాడు.

కాముది అతన్ని వదిలించుకుందుకు ప్రయత్నించలేదు. అతడికి మరింత దగ్గరగా జరిగి—“నా సంగతి నీకు తెలియదు. నా కోసం హత్యకూడా చేసిన నీకు నేను ఏమైనా ఇవ్వగలను. నీలాంటి మగవాణ్ని నేనింతవరకూ చూడలేదు. ఇదివరలో ఒకరిద్దరు నన్ను నమ్మించి మోసంచేశారు. నమ్మించి మోసంచేసిన వాళ్ళను నేనేమైనా చేస్తాను?” అంది.

ఆమె అంత దగ్గరగా వుంటే ఏదోలా వుంది రమణ రావుకు. అతడి శరీరం, మనసుకూడా వశం తప్పుతున్నాయి. తడబడుతూ—“అయితే నేను కోరింది నీ దగ్గర్నుంచి నేను తీసుకొంటాను. నువ్వు మాత్రం అభ్యంతర పెట్టకూడదు. సరేనా?” అన్నాడతను.

“సరే!” అందామె నవ్వుతూ.

కాముది అంత సులభంగా తన వశమవుతుందని రమణ రావు అనుకోలేదు. అతను తన అదృష్టానికి పొంగిపోయాడు. తన సగదా తీర్చుకొన్నాడు.

“చూశావా నా గొప్పతనం. మనకింకా వివాహం కాలేదు. అయినా నేను అభ్యంతర పెట్టలేదు” అంది కాముది.

“మన వివాహం జరిగితే అది నా గొప్పతనమవుతుంది. వివాహానికి ముందు మన ఇద్దరికీ సంపూర్ణావగాహన అవసరం. నీ కథ చెప్పు!” అన్నాడు రమణరావు.

కాముది అతడికి తన కథ చెప్పింది.

ఇందుమతి వివాహితురాలని తెలిసికూడా రోశయ్య ఆమెను మోహించాడు. చాటుమాటుగా ప్రయత్నించగా

ఇందుమతి అతణ్ని గట్టిగా హెచ్చరించింది. రోశయ్య వినలేను. ఇందుమతి భర్తకు చెప్పకుంది.

ఇందుమతి భర్త పురుషోత్తం-వ్యాపారం చేస్తున్నాడు. ఆయన స్నేహితుడు జగన్నాథం కూడా పెద్దవ్యాపారి. జగన్నాథం వంట్లో ఆరోగ్యం బాగా ఉండక పోవడంవల్ల పురుషోత్తం వాళ్ళకు వ్యవహారాల్లో సాయం చేస్తున్నాడు.

జగన్నాథం దగ్గర ఇద్దరుద్యోగులున్నారు. వాళ్ళు కనకరావు, రోశయ్య. జగన్నాథం అనారోగ్యాన్ని ఆసరాగా చేసుకుని వీళ్ళిద్దరూ గాచెకింద పందికొక్కుల్లా తయారయ్యారు. పురుషోత్తం కారణంగా వీళ్ళబండ్లారం బయటపడే పరిస్థితి ఏర్పడింది. అప్పుడు వాళ్ళో పథకం ఏర్పాటుచేశారు.

రోశయ్య వీలున్నపుడల్లా జగన్నాథాన్ని కలుసుకుని కనకరావు, మినాక్షీల ప్రవర్తన అనమానాస్పదంగా ఉన్నదని నూచించేవాడు. కనకరావు పురుషోత్తంతో రోశయ్య, ఇందుమతిల ప్రవర్తనగురించి చెడుగా ఉన్నట్లు నూచించేవాడు. రోశయ్యకూ, కనకరావుకూ విరోధంలేదని తెలియడంవల్ల జగన్నాథం, పురుషోత్తం కూడా వీళ్ళమాటలు నమ్మసాగారు.

కనకరావు మినాక్షీవద్దనూ, రోశయ్య ఇందుమతి వద్దనూ అప్పడప్పుడు అసభ్యంగా ప్రవర్తించి ఆడవాళ్ళ కోపం హద్దులు దాటినట్లు గుర్తించగానే కాళ్ళమీదపడి తప్పు మన్నించమని వేడుకునేవారు. సహజంగానే ఆ ఆడ వాళ్ళకేం చేయాలో తెలిసేదికాదు.

రోశయ్య ఒక పర్యాయం బాగా హద్దుమీరాక ఇంక ఆగలేక ఇందుమతి భర్తకు ఫిర్యాదుచేసింది. ఆమె ఫిర్యాదుచేసిన తుణుంసంచీ కూడా రోశయ్య పురుషోత్తం

ముందు ఎంతో పెద్దమనిషిలా వ్యవహరించాడు. పురుషోత్తం రోశయ్యను ఏమీ అనలేకపోయాడు.

ఒక పర్యాయం సమయంచూసి కనకరావు పురుషోత్తంతో—“అడవాళ్ళకు ఓపరాయి మగాడిమీద మోజుందనుకోండి. ఆ మగాడు తననిబ్బంది పెడుతున్నాడని భర్తకు చెబుతుంది. భర్త ఆ పరాయిమగాడితో గొడవ పెట్టుకుంటాడు. అంతవరకూ పెద్దమనిషిలా వ్యవహరించే ఆ పరాయిమగాడిదృష్టి ఆ అడదానిమీద పడుతుంది. అప్పుడు కథ ప్రారంభమవుతుంది—” అన్నాడు.

పురుషోత్తంకు ఇందుమతిపై అనుమానం ఆరంభమైంది. రోశయ్యగురించి నేరం చెప్పినపుడల్లా అతడామెనే అనుమానించసాగాడు. దాంతో ఇందుమతి రోశయ్యగురించి భర్తకు నేరంచెప్పే అవకాశం కోల్పోయింది. ఇది కనిపెట్టాక రోశయ్య విజృంభించాడు. ఇందుమతి అతన్ని చెబ్బలాడ్డానికి బదులు బ్రతిమాలవలసి వచ్చింది.

అక్కడ జగన్నాథం ఇంట్లో మీనాక్షికీ ఇదే పరిస్థితి ఏర్పడింది.

ఒకరోజు పురుషోత్తం ఊళ్ళోలేడు. రోశయ్య ఇందుమతి ఇంటికి వెళ్ళాడు. ఇందుమతి తన ఆరోగ్యం సరిగ్గా లేదనీ వెళ్ళిపోమ్మనమనీ రోశయ్యను కోరింది. రోశయ్య వినలేదు. “పోనీ—రెండురోజులు పోయాక రా—అప్పటికి నా ఆరోగ్యం కుదుటపడుతుంది” అంది ఇందుమతి.

“అలా కుదరదు” అంటున్నాడు రోశయ్య. అతడి కంఠం అధికారయంతంగా వుంది. అమె వేడుకుంటోంది.

ఆ సమయంలో ఇందుమతి భర్త అక్కడకు వచ్చాడు. ఏదో కారణంవల్ల అతడు ప్రయాణం వాయిదా వేసుకుని వెనక్కు వచ్చాడు. ఇంట్లో జరుగుతున్న సంభాషణ

వింటూంటే అతడికి ఇంగుమతి రోశయ్యకు చాలా అధికా
రాన్నిచ్చిం దనిపించింది. ఆ అధికానం తన కారణంగానే
రోశయ్యకు లభించిందని అతడికి స్ఫురించలేదు. మన
సంప్రదాయం అటువంటిది.

మధ్యలో వారి మధ్యకు వెళ్ళి భార్యను నానా
మాటలూ అన్నాడతను. రోశయ్య అక్కణ్ణించి వెళ్ళి
పోయాడు. భార్య చెప్పే ఒక్క మాటకూడా వినలే
దతను.

ఆ రాత్రి ఇంగుమతి ఆత్మహత్య చేసుకుని చచ్చి
పోయింది. అప్పటికామెకు ఓ పాప. చచ్చేముందు ఆమె
భర్తతో ఉత్తరం పెట్టింది. ఆ ఉత్తరంలో రోశయ్య తన
నెలా వేధించాడో, వేధిస్తున్నాడో రాసిందామె. కానీ
పురుషోత్తంకు ఆమెపై ద్వేషం పోలేదు. ఆ వుత్తరాని
కతడు పెద్దగా విలువనివ్వలేదు.

పురుషోత్తం విరక్తితో ఆ ఊరు వదిలిపెట్టి మరోచోట
వ్యాపారం కొనసాగించాడు. కూతుర్ని పెంచి పెద్దదాన్ని
చేశాడు. ఒకసారి జరిగిన అనుభవంతో అతడు నుళ్ళీ పెళ్ళి
జోలికి వెళ్ళలేదు.

వారి జీవితం సాఫీగానే కొనసాగిపోతూండగా రెండు
సంవత్సరాల క్రితం పురుషోత్తాన్ని అనుకోకుండా ఒకామె
కలుసుకుంది. ఆమె పేరు మీనాక్షి! ఆమె పరిసితి చాలా
దయనీయంగా వుంది. ఆ ఇంటా ఆ ఇంటా వంట చేసు
కుంటూ బ్రతుకుతున్నదామె!

పురుషోత్తం మీనాక్షిని గుర్తించి పలకరించాడు. ఆమె
చెప్పిన కథ దయనీయంగా వుంది.

జగన్నాథం రోశయ్య మాటలు విని తన భార్య
గుర్తించి నలుగురిలో చెడ్డగా చెప్పేవాడు. తన ఆర్యోగం

సరిగాలేని ఈ పరిస్థితుల్లో భార్య ఇలా ప్రవర్తించడం తనను మరింత మానసికంగా కృంగదీస్తోందని వాపోయే వాడు. ఇలా కొన్నాళ్ళు జరిగేసరికి ఓరోజు కనకారావు, రోశయ్య తమ ఆసలు రంగు బయటపెట్టారు.

బలవంతంగా జగన్నాథంచేత ఆస్తి తమ పేరున వ్రాయించుకున్నారు. భార్య ప్రవర్తన సరిగాలేక మనసు చెడి ఆత్మహత్య చేసుకుంటున్నట్లుగా అతడిచేత ఉత్తరం మీద సంతకం పెట్టించుకుని బలవంతంగా అతడిచేత విషం త్రాగించి చంపేశారు.

వాళ్ళ ఆసలు స్వరూపం బయటపడడంతో జగన్నాథానికి అంతకాలమూ జరిగిన మోసం గ్రహింపయింది. అందుకే ఆస్తి రానేటప్పుడు సర్వహక్కులూ భార్యకే వుండేట్లుగా వీరిద్దరూ ఆ ఆస్తికి ట్రస్టీలుగా మాత్రమే వుండాలనీ రాశాడతను. అలా రాయడం రోశయ్యకూ, కనకారావుకీ ఇష్టంలేదు. కానీ జగన్నాథం మొండికై తడంతో ఒప్పుకోక తప్పలేదు.

జగన్నాథం చావగానే మినాక్షిని లొంగదీసుకోడానికి ఇద్దరూ ప్రయత్నించారు. మినాక్షి ఆ దుర్మార్గుల మోసం బయటపెడతాననీ తన జోలికి రాకుంటే ఊరు కుంటాననీ చెప్పింది. మినాక్షిని కూడా అడ్డు తప్పించి అక్కణ్ణించి మకాం ఎత్తేయాలని వారు పథకం వేశారు. జగన్నాథం ఆస్తిని క్యాషురూంలాకి మార్చేశారు. వాళ్ళకు అవసరమైన సంతకాలన్నీ మినాక్షి పెట్టింది.

ఆ ఊర్నించి మకాం ఎత్తేనేటప్పుడు మినాక్షి ప్రమాదం పసికట్టి వారి దగ్గర్నుంచి తప్పించుకుని పారిపోయింది. ఆ తర్వాత ఆ ఇంటా ఈ ఇంటా పనిచేసుకుంటూ రహస్యంగా బ్రతకసాగింది. వయసులోవున్న మినాక్షికి

ఈ ప్రపంచంలో ఒంటరిగా బ్రతకడం మరీ అంత సులభం అనిపించలేదు. కానీ రోశయ్య, కనకారావుల వంటి దుర్మార్గుల బారినండి బైట పడగలిగింది కాబట్టి ఆమెకు మరీ అంత భయంలేదు.

మీనాక్షి చెప్పిన కథ విని పురుషోత్తం చలించి పోయాడు. తన భార్య ఇందుమతికి ఎంత అన్యాయం చేశాడో గ్రహించి కుమిలిపోయాడు. అతను మీనాక్షికి ఆశ్రయమిచ్చాడు.

అయితే అతనింక ఇంట్లో వుండలేదు. తన ఆస్తిని క్యాషుగా మార్చి, ఫీక్స్డ్ డిపాజిట్లో వేసి—తన కూతుర్ని జాగ్రత్తగా చూడవలసిందిగా మీనాక్షిని కోరి, ఇల్లువదిలి వెళ్ళిపోయాడు.

*

*

*

“కనకారావు మీ నాన్న అనీ—నేను ఇందుమతి కూతుర్ననీ నేను వేరే చెప్పనవసరం లేదనుకుంటాను—” అంది కామిది.

రమణరావు ఆమెవంక ఆశ్చర్యంగా చూస్తూ “అయితే నీకు నామీద కూడా పగ వుండి వుండాలి” అన్నాడు.

“నీమీద నాకు పగెందుకు? తండ్రిచేసిన తప్పు తనయుడి కెందుకు అంటగట్టాలి? అందులోనూ నా కోరికమీద నువ్వు రోశయ్యను చంపి హంతకుడివై నావు. నీమీద నాకు ప్రేమ తప్ప మరో భావం లేదు” అంటూ అతడి చుట్టూ చేతులువేసింది కామిది.

“కానీ ఎంతో ప్రమాదకరమైన మీనాక్షి నీ దగ్గర వుంది. ఆమె నా తండ్రికి ప్రమాదం. అవునా?”

కామిది నవ్వి—“ఇప్పుడేం చేయగలదు మీనాక్షి?”

ఇన్నేళ్ళ జీవితానుభవంలో ఆమె పగ ఎప్పుడో చచ్చి పోయింది. నా దగ్గర ఆమెకిప్పుడు జీవితం ఎంతో బాగుంది. పోగొట్టుకున్న వైభవం నా కారణంగా ఆమె కిప్పుడు మళ్ళీ లభించింది. రెండు సంవత్సరాలుగా నాతో వుంటూ నామీద మమకారం పెంచుకుంది. ఇప్పుడామెకు ఇంకే కోరికలూ లేవు. పాత పగలు—మొదలే లేవు” అంది.

రమణరావు సాలోచనగా తల పంకించి—“మీ రిప్పు డెక్కడుంటున్నారు?” అనడిగాడు.

“ఆవివరాలన్నీ తర్వాత చెబుతాను. మీనాక్షి ద్వారా మా అమ్మ కథ విన్నప్పట్నుంచీ నా హృదయం రోశయ్య మీది పగతో పట్టుతప్పింది. వాడు చనిపోయిన సందర్భం కావడం వల్ల నే నేను నిన్ను నాకింత దగ్గరగా రానిచ్చాను. ఈ క్షణాలు మనం సరదాగా గడుపుదాము. మరో ఆలోచన వద్దు” అంది కామిది.

ఆమె ప్రోత్సహిస్తూంటే రమణరావు ఆమెను బిగి కాగిలిలో బంధించాడు.

8

ఓ రాత్రివేళ కళ్ళు తెరిచి చూసింది కామిది. ఆమెకు పక్కలో రమణరావు కనిపించలేదు. ఏమయ్యాడు చెప్పా అనుకుంటూ మంచాన్నానుకునే వున్న స్విచ్ నొక్కింది.

గదంతా ప్రకాశవంతమైంది.

కామిది వళ్ళు విరుచుకుంటూ లేచి బాత్రూంకి వెళ్ళింది. అతడు అక్కడ లేడు. ఆమె తర్వాత గదితలుపు దగ్గరికు వెళ్ళింది. తలుపు దగ్గరగావేసి వుంది.

‘ఎందుకో బైటకు వెళ్ళి వుంటాడు. ఆయినా చెప్పకుండా వెళ్ళిపోయాడేమిటి?’ అనుకుంటూ తలుపు బోల్ట వేసింది కామిది. ఆమె తిరిగి మంచాన్ని సమీపిస్తూంటే

దాని క్రింద వున్న పెట్టి అప్రయత్నంగా ఆమె కళ్ళ బడింది. అందులో రోశయ్య శవం వున్నదన్న విషయం హఠాతుగా ఆమెకు గురుకొచ్చింది.

ఆ హోటల్ గదిలో ఒంటరిగా తను! తనకు తోడుగా ట్రంకులోని ఓ శవం.

రమణరావు ఏమయ్యాడు?

అలా నిలబడి ఆలోచిస్తూన్న ఆమె కళ్ళకు ట్రంకు మూత పైకి లేస్తున్నట్లు కనబడింది. అనుకోకుండా ఆమె కాళ్ళు వణికాయి.

పెట్టిమూత ఎలా కదుల్తోంది?

ఒక పేళ రోశయ్య ఇంకా పూర్తిగా చావలేదా? కొన ప్రాణంలో బయటకు రావడానికి ప్రయత్నిస్తున్నాడా?

పెట్టిమూత కొంచెం మాత్రం పైకిలేచి మంచానికి తగులుకొని మళ్ళీ పడిపోతోంది.

కాముది నిశ్చేష్టురాలై ఆ దృశ్యాన్ని చూస్తూ వుండి పోయింది. తను భ్రమపడడం లేదు....మూత మంచానికి తగులుతున్న చప్పుడు కూడా వినబడుతోంది. పెట్టిలోని శవం కదుల్తోంది. కారణం ఏమిటి?

స్వతహాగా కాముది ధైర్యవంతురాలు. కానీ ఇప్పుడామె ధైర్యం నీళ్ళుగారి పోతోంది.

కాముది చూస్తూండగానే పెట్టిమూత కొద్దిగా తెరుచుకొని మంచానికి తగిలి అలాగే ఆగింది. ఆకాస్త కాళిలోంచి ఓ చేయి బయటకు వచ్చింది. ఆ చేతిని చూస్తూనే కాముది అప్రయత్నంగా కెవ్వుమని అరిచింది.

సుమారు మోచేతిదాకా బయటకు వచ్చిన ఆ చేయి ఎంతో నల్లగా వుంది. మణికట్టు వరకూ దట్టంగా వున్న నల్లటి వెంట్రుకలు....

రోశయ్య చేయి అలా లేదు!....ఇది రోశయ్య చేయ్యి కాదు.

కాముది అలా చూస్తూ నిలబడింది. ఆ చేయి కాసేపు వృధా ప్రయత్నంచేసి మళ్ళీ పెట్టెలోనికి వెళ్ళింది. పెట్టె మూత పడిపోయింది. కాముది వెంటనే గదిలోంచి బెటకు వెళ్ళింది. బయటనుంచి తలుపు వేసింది. వరండాలో ఒక మూల టెలిఫోన్ వుంది. అక్కడకు వెళ్ళి ఓ నంబరుకు టెలిఫోన్ చేసింది.

“సత్యానంద్” అందామె.

“కాముదీ....నువ్వా?” అందవతలి కంఠం.

“అరంటుగా బయల్దేరి నా గదికి వస్తావా?” అనడి గింది కాముది.

“అయిదు నిమిషాల్లో అక్కడ వుంటాను....” ఫోన్ క్లిక్ మంది.

అయిదు నిమిషాలపాటు కాముది వరండాలోనే పచార్లు చేసింది.

రమణరావు ఏమయ్యాడు? పెట్టెలోని రోశయ్య శవానికా భయంకరమైన చేయి ఎలా వచ్చింది?....వగైరా ఆలోచనలా మెను విపరీతంగా కలవరపడు సున్నాయి. ఎంత ఆలోచించినా సమాధానం దొరకడంలేదు.

సరిగ్గా అయిదు నిమిషాల్లో అక్కడికి హోటల్ బాయ్ ఒకడు వచ్చాడు.—“ఎవరో సత్యానంద్ అట.. మిమ్మల్ని కలుసుకోవాలని వచ్చాడు. మీ రూంకి ఫోన్ చేస్తే ఎవ్వరూ తీయడంలేదు. అందుకని సేసే వచ్చాను కనుక్కుందుకు....”

“అరంటుగా అతన్ని పంపించు” అంది కాముది.

మరో నిమిషంలో సత్యానంద్ ఆమె ముందున్నాడు.

కండలు తిరిగిన ఆ వస్త్రాదు వంక తృప్తిగా చూస్తూ—“నీ అవసరం వస్తుందని నేననుకోలేదు. కానీ వచ్చినట్లుంది. గదిలోకి పద!” అంది కామిది.

ఇద్దరూ గదిలోకి వెళ్ళేక తలుపులు వేసింది కామిది. తర్వాత భయపడుతూనే మంచం క్రింద ట్రంకుచు చూపించింది. సత్యానంద్ దానివంక చూశాడు.

ఆ ట్రంకు కొద్దిగా హడావుడి చేస్తోంది. బలిష్ఠుడైన సత్యానంద్ కూడా ఆ దృశ్యం చూసి చలించాడు.

“ఏముంది ఆ ట్రంకులో?”

“ఏమో—నువ్వే చూడు....”

సత్యానంద్ ట్రంకును మంచంక్రిందనుంచి బైటకు లాగాడు. వెంటనే మెరుపు వేగంతో ట్రంకు తెరుచుకొని ఓ నల్లటి మనిషి బైటకు ఉరికాడు.

“ఎంత భయంకరంగా పున్నాడో....” అనుకొంది కామిది అతణ్ని చూస్తూ.

“రమణారావుకు బుద్ధిలేదు. నేనున్న పెట్రెని మంచం క్రిందకు తోసి తన అవసరం తీర్చుకొన్నాడు. మళ్ళీ బైటకు లాగాలన్న జ్ఞానం లేకపోయింది....” అన్నాడా వ్యక్తి లేచి నిలబడుతూ.

“ఎవర్నువ్వు?” అన్నాడు సత్యానంద్ తనూ అతని కెదురుగా నిలబడి.

“నా పేరు పట్టయ్య....” అన్నాడా నల్లటి వ్యక్తి.

“ఎందుకొచ్చావిక్కడికి?”

“రోశయ్య పంపాడు—ఆ అమ్మాయిని చంపమని.”

“మరి చంపుతావా?” అన్నాడు సత్యానంద్ తన చేతుల్ని పదును పెడుతూ.

పట్టయ్య పరీక్షగా పదునొత్తాన్న సత్యానంద్ చేతుల్ని,

కండలు తిరిగిన అతడి దేహాన్ని చూస్తూ—“డబ్బుచ్చు కున్నాగా మరి చంపక తప్పతుందా?” అన్నాడు.

అతడి మాటలు పూరి కాకుండానే సత్యానంద్ హఠాతుగా అతడి కడుపులో గుద్దాడు. మెలికలు తిరుగుతూ పడిపోయాడు పట్టయ్య. అదే అవకాశంగా తీసుకుని సత్యానంద్ పట్టయ్య మీదకురికి కీలకస్థానాల్లో గబగబా నాలుగు దెబ్బలు వేశాడు.

“ఎవర్నువ్వు?” అన్నాడు పట్టయ్య నీరసంగా.

“నా పేరు సత్యానంద్”

“ఎవరు రప్పించారు నిన్ను?”

“కొముదిపై ఎవరైనా చేయి వేయాలనుకొంటే ప్రత్యక్షమవుతూంటాను నేను. ఆమెను చంపాలన్న పాడు ఆలోచన పోయేదాకా నీ ఒక్క హఠానం చేస్తూనే వుంటాను....” అన్నాడతను మరి నాలుగు గుద్దులు గుద్దితూ.

“నాలో ఇప్పుడే పాడు ఆలోచనలూ లేవు....” అన్నాడు పట్టయ్య.

“నీకు అక్షరాలు రాయడం, చదవడం వచ్చా?” అన్నాడు సత్యానంద్.

“వచ్చు” అన్నాడు పట్టయ్య.

రోశయ్య పంపగా తను కొముదిని చంపడానికి వచ్చి నట్టూ, ఆ ప్రయత్నం సత్యానంద్ కారణంగా విఫలమై నట్టూ వాఙ్మూలం రాయించి సంతకం పెట్టించాడు సత్యానంద్ పట్టయ్యచేత. బ్రతుకుజీవుడా అని బయటకు పోబోతున్న పట్టయ్యలో—“ఇంకో రెండు రోజులవరకూ నువ్వు రోశయ్యనుకానీ, రమణరావునికానీ చూడ్డానికి వీలేదు....” అన్నాడు సత్యానంద్.

“అలాగే!” అన్నాడు పట్టయ్య.

“ఇదిగో.... ఈ ట్రంకు కూడా తీసుకునిపో—” అంది కామిది.

పట్టయ్య ట్రంకు నెత్తిన పెట్టుకుని వెళ్ళిపోయాడు. అతను వెళ్ళిపోయాక—“నువ్వు చాలా సాహసం చేశావు. అదృష్టం నిన్ను కాపాడింది. ఎందుకిలా సుఖాన వున్న ప్రాణాన్ని దుఃఖాన పెట్టుకుంటావు” అన్నాడు సత్యానంద్.

“నీకు తెలియదు సత్యానంద్! స్వల్ప పరిచయంలో ఆ ప్రమిత్తుడివై నాకు సాయం చేయడానికి నువ్వొచ్చావు. అంతా నీలాంటి వాళ్ళేనని నమ్మి మోసపోతూంటాను నేను. రమణరావును నేను నిజంగా నమ్మాను. ఎంతగా నమ్మానో నీకు తెలియదు. అతడు రోశయ్యను నిజంగానే చంపాడనుకొని ఆ సందర్భాన్ని అతడితో కలిసి సెలబ్రేట్ చేసుకొన్నాను. ఇంతకింత అనుభవిస్తాడు ఆ రమణరావు!” అంది కామిది.

“పట్టయ్య నిన్ను చంపడానికి వచ్చాడనుకోను. మీనాక్షి గురించి నీ చేత వివరాలు చెప్పడంకోసం వచ్చి వుంటాడు....” అన్నాడు సత్యానంద్. అలా అంటూంటే సత్యానంద్ లో ఆవేశం కట్టలు తెంచుకుంది—“ఎందుకు కామిదీ — అనవసరంగా నీ జీవితాన్నిలా వృధాచేసు కుంటావు? నిన్ను వివాహమాడానికి నేను సిద్ధంగా వున్నాను. నీ గత చరిత్రతో నాకు సంబంధంలేదు. నీకోసం నువ్వు కోరే ఆ రోశయ్య హత్య నేను చేస్తాను”

కామిది దిగులుగా నవ్వి — “మచ్చలేని జీవితం నీది. నిన్ను హత్యకు పురికొల్పలేను. అందుకే నేను నా కార్య సాధనకు మోసగాళ్ళ సంతతి నే ఎన్నుకుంటున్నాను. అయితే ఇంతవరకూ ఇద్దరు నన్ను మోసగించారు. ఈ

రోజుతో నన్ను మోసగించింది ముగ్గురయ్యారు. రోశయ్య కంటే ముందు రమణరావు మీద ఇప్పుడు నా పగ!” అంది.

9

కాలింగ్ బెల్ విని బద్దకంగా నిద్ర లేచాడు రమణ రావు. అతని తండ్రి అతడికోసం ప్రత్యేకంగా కొనిచ్చిన చిన్న ఇల్లు అది. అందులో ప్రస్తుతానికి అతనొక్కడే వుంటున్నాడు.

రమణరావు లేచి తలుపుతీసి ఉలిక్కిపడి—“నువ్వా?”

“ఏం — ఆశ్చర్యంగా వుందా?” అంది కౌముది నవ్వుతూ.

“నే నిక్కడుంటానని నీకెలా తెలుసు?” అన్నాడు రమణరావు.

“నీగురించి నాకు చాలా తెలుసు. నువ్వు రోశయ్య కలిసి నన్ను చంపడానికి పట్టయ్యను నియమించారని కూడా తెలుసు” అంది కౌముది.

“నువ్వు....మరి....పట్టయ్య శారినుంచి ఎలా తప్పించు కున్నావ్?” అన్నాడు రమణరావు—ఇంకెలాగూ దాచి ప్రయోజనం లేదని అతను తన అసలు రంగు నా విధంగా బయటపెట్టాడు.

“చాలా సింపుల్ నాకు అందం వుంది. వయసుంది. వాడు మగాడు. ఎదిరించడానికి బదులు ప్రేమించాను. వాణ్ని నేను పెళ్ళి చేసుకుందుకు సిద్ధపడ్డాను. ఇప్పుడు వాడు నిన్నూ, రోశయ్యనూ కూడా నాకోసం చంపడానికి సిద్ధంగా వున్నాడు....”

“నువ్వు....నువ్వు....పట్టయ్యతోఫీ!” అన్నాడు రమణరావు.

“ఏం చేయను? నువ్వు నన్ను పట్టయ్యకు వదిలి

పోయావు...." అంది కాముది.

“ఇప్పుడు నువ్వు నా దగ్గర కెందు కొచ్చావ్?”

కాముది తలుపులు వేసింది—“చెప్పనా?” అంది.

“చెప్ప!” అన్నాడు అతను.

అతనివంక ఆమె ప్రేమగా నవ్వింది — “నేను నిన్ను నమ్మాను. నువ్వు నిజంగానే రోశయ్యను చంపావనుకొని నీకు నా శరీరాన్నిచ్చాను. కానీ నువ్వు నన్ను పూర్తిగా మోసం చేయడమేకాక నన్ను చంపాలనుకున్నావు. ఒక నరరూప రాక్షసుణ్ణి నామీదకు ఉసికొల్పావు. ఇప్పుడు నేనేం చేయాలో నువ్వే చెప్ప!”

ఆమె కళ్ళలో కనిపించే ప్రేమకు ఆశ్చర్యపడుతూ—
“అడవాళ్ళకు తెలిసింది ప్రేమ ఒక్కటే! మంచిచేసినా, చెడుచేసినా మగవాణ్ణి ప్రేమించాలి, ఆరాధించాలి! అదే అడదాని కర్తవ్యం. మరోసారిలా కాగిలిలోకి రావలసిందిగా నిన్ను ఆహ్వానిస్తున్నాను” అన్నాడు.

కాముది నవ్వింది. ఆమె కళ్ళలోని ప్రేమ కాస్త మాయమైంది—“మా అమ్మ చావుకు రోశయ్య ఎంత కారణమో, నీ తండ్రి కనకారావు అంతే కారణం. నా పగ వీళ్ళిద్దరిమీదా వుంది. ఇప్పుడు తండ్రిమీద పగ తీర్చుకునేందుకు కొత్త ఉపాయం స్ఫురించింది.”

“ఏమిటది?”

“దుర్మార్గంలో నువ్వు నీ తండ్రికి తీసిపోవు. వయసు మళ్ళిన నీ తండ్రిని చంపడంకంటే నిన్ను చంపితేనే మంచిది. ఈ ప్రపంచానికి ఓ దుర్మార్గుడి బాధ వదులుంది. నీ తండ్రి జీవితాంతం కుళ్ళి కుళ్ళి ఏడుస్తాడు....” అంది కాముది.

“నన్ను నువ్వు చంపుతావా—ఎలా?” అన్నాడు

అతను తేలికగా నవ్వెస్తూ.

“ఇలా?” అంది కౌముది. ఆమె చేతిలో రివాల్వర్ అప్పుడే తళుక్కుమంది. మాట్లాడుదామని నోరు తెరిచే లోగానే ఏదో ఒక సన్నని నూదివంటి వస్తువు అతనికి గుచ్చుకుంది. మనిషి నిలువునా కుప్పలా కూలిపోయాడు.

10

“మీ నాక్షమృగాయా — వచ్చి చూస్తారా?” అంది కౌముది.

“ఏంటమ్మా!” అంది మీనాక్షి.

“మిమ్మల్ని వంచించిన కనకారావు కొడుకును....” అంది కౌముది.

“వాడు నీ చేతుల్లో ఎప్పుడో పోయాడుగా....” అంది మీనాక్షి.

కౌముది మీనాక్షిని చేయి పట్టుకొని ఓ గదిలోకి తీసుకు వెళ్ళి ఓ బీరువా తలుపు తెరిచి చూపించింది. అందులోని అసిపంజరాన్ని చూసి ఉలిక్కిపడింది మీనాక్షి.

“ఇతడే కనకారావు కొడుకు....రమణరావు” అంది కౌముది.

“ఏమిటమ్మా—ఇది!” అంది మీనాక్షి కంగారుగా.

కౌముది అక్కడున్న మరో రెండు బీరువాలు చూపించింది. వాటిలో కూడా అసిపంజరాలున్నాయి.

“నేను కోశయ్యను చంపాలనుకొన్నాను. ఆ కార్య సాధనకు కాబోయే నా భర్తను ఎన్నుకొన్నాను. కోశయ్యను చంపడమన్నది నేను నిర్ణయించిన వరపరీక్ష. ఇందులో దెబ్బతిన్నా, మోసంచేసినా ఆ మనిషిని చంపడంతో నా సరదా తీరదు. వాడి శవాన్ని అసిపంజరంగా మార్చి ఈ గదిలో బీరువాలలో అలంకరిస్తే తప్ప నా కసి

తీరదు....” అంది కామిది.

మీనాక్షి ఆమెవంక ఆశ్చర్యంగా చూసింది. ఈ మె
వగపరీక్షలో ఎప్పటికైనా వరుడు ఎన్నికవుతాడా?

*

*

*

“మీ పేరు నాకు తెలియదు. వారం రోజులుగా
మిమ్మల్ని చూస్తున్నాను కానీ మాట్లాడానికి ధైర్యం
చేయలేకపోయాను. ఈ రోజు అన్నింటికీ తేగించాను. మీ
కులం, గోత్రం వగైరాలతో నాకు నిమి తంలేదు. మీరు
అంగీకరిస్తే నేను వెంటనే రిజిస్ట్రారు ఆఫీసుకి తీసుకెళ్ళి
మిమ్మల్ని పెళ్ళి చేసుకొంటాను” అన్నాడా యువకుడు.

కామిది అతడివంక పరీక్షగా చూసింది. ఓసారి నన్వింది.
ఇద్దరూ పార్కులో కూర్చుని వున్నారు. అతను
కామిదివంకే ఆత్రుతగా చూస్తున్నాడు.

“మీ నిర్ణయం బాగానే వుంది. కానీ మనం ఏ నిర్ణయ
మైనా తీసుకొనే ముందు భవిష్యత్తులోకి తొంగుచూడాలి
కదా!” అంది కామిది.

“అన్నీ ఆలోచించే నేనీ నిర్ణయానికి వచ్చాను—”
అన్నాడతను.

“భవిష్యత్తులోకి చూడూంటే నాకేం కనబడుతోందో
తెలుసా?....మీ స్థానంలో ఓ అసిపంజరం కనబడుతోంది”
అంది కామిది.

“అంటే?”

“అంటేనా.... రేపు చెబుతాను....” అంది కామిది.

“రేపు మళ్ళీ నాకోసం ఇక్కడకు వస్తారా?” అతగా
అడిగాడతను.

“తప్పకుండా....” అందామె.

*

*

*

“సత్యానంద్ నాకు మరో బీరువా బేరంచేసి వుంచు....” అంది కామిది.

“ఏం—మళ్ళీ ఏదై నా కొత్త బేరం తగిలిందా....” అన్నాడు సత్యానంద్.

“అవును. మనిషి చూడడానికి అమాయకుడి లాగే వున్నాడు. కానీ రమణరావు విషయంలోనూ అలాగే అనుకొని మోసపోయాను నేను—” అంది కామిది.

సత్యానంద్ కామిదిని తన ఇంటికి తీసుకు వెళ్ళి—“నీకో సర్ప్రైజ్ చూపించనా?” అన్నాడు.

“ఏమిటది?”

సత్యానంద్ కామిదిని ఓ గదిలోకి తీసుకు వెళ్ళాడు. ఆ గదిలోకి తొంగి చూసి నిశ్చేష్టురాలైంది కామిది.

అక్కడ మంచంమీద వుంది ఓ శవం. అది రోశయ్యది!

“ఆఖిరికి నువ్వు....” అని మాటరాకుండా అగిపోయింది కామిది.

సత్యానంద్ నెమ్మదిగా అన్నాడు — “నీ పగ రోశయ్యమీద.... ఆ పగతో ఇప్పటికి ముగ్గురు యువకుల్ని అసిపంజరాలుగా మార్చావు. ఈ స్రపంచంలో నూటికి నూరుపాళ్ళూ నీతిమంతులెక్కడున్నారు? నువ్వు నీ వర పరీక్షను నమ్ముకుంటే నీ గడందా అసిపంజరాలతో నిండి పోతుంది. క్రమంగా నువ్వో నరయాప రాక్షసి హతావు. అలా జరగడం నా కిష్టంలేదు. అందుకే నేను హంతకుణ్ణి య్యాసు. ఇకనుంచై నా నువ్వు నీ బుర్రలోంచి హత్యల గురించిన ఆలోచనలు తొలగించి నీ భావిజీవితం గురించి ఆలోచించగలవని ఆశిస్తున్నాను....”

అవాక్కై అతడివంక చూస్తూ వుండిపోయింది కామిది.

అతను పార్కులో ఆమెకోసం ఎదురుచూసి ఎదురు చూసి విసిగిపోయాడు.

ఆమె రాలేదు.

“ఏమెందామెకు?”....ఇదే ఆలోచన అతడి మదిలో వేధిస్తోంది.

అతడు చుట్టూ చూశాడు. కాస్త దూరంలో ఓ రోడ్డు పైడు హస్త సాముద్రీకుడు వున్నాడు.

కాలక్షేపారం అతను వెళ్ళి హస్త సాముద్రీకునికి చేయి చూపించాడు. సాముద్రీకుడు అతడి చేయి పరీక్షగా చూసి—“చాలా అదృష్టవంతుడివి—కొద్ది సేపటి క్రితమే నీకు చాలా ప్రమాదం తప్పింది” అన్నాడు.

అతడికే కాదు. అందానికి భ్రమపడే ఎందరో యువకు లకు కొద్ది సేపటి క్రితం ప్రమాదం తప్పింది.

ఇప్పుడు కౌనుది గదిలో నాల్గవ బీరువా నలంకరించడానికి తయారవుతున్నది. ఆఖరి అస్థిపంజరం—అదే రోశయ్య అస్థిపంజరం.

—:విపోయింది:—

మంత్రగాళ్ళ మరణం

వాణిశ్రీ

మల్లయ్యకి మెలకువ వచ్చింది. కడుపు వుబ్బిపోతున్నది.

లఘుశంక తీర్చుకోవాలి. ముక్కుతూ మూలుగుతూ లేచాడు. మల్లయ్యకి రెండు రోజుల నుంచి వంట్లో బాగో లేదు.

అదొక పాడుబడిన సత్రం. ఏ నాటిదో? శిథిలావస్థలో వుంది. అందులో ఒక గది, విశాలమైన హాలు వున్నాయి. ఆ గదిని మాత్రం మల్లయ్య స్వంతం చేసుకున్నాడు. హాల్లో చాలామంది తల దాచుకుంటూ వుంటారు. అంతా అనాధలే. భిక్షాటన వారి వృత్తి.

ఆ సత్రం కాంచీ నగరానికీ, రాజపాలెం పల్లెకూ మధ్యలో వుంటుంది. పూర్వకాలం ఎవరో దాత సత్రం కట్టించి, బావి త్రవ్వించాడు బాటసారులకోసం.

మల్లయ్య నీరసంగా అడుగులు వేస్తూ సత్రం బైట కొచ్చి లఘుశంక తీర్చుకున్నాడు. కడుపులో నొప్పిగా వున్నట్లనిపించింది.

అక్కడికి దగ్గర్లోనే చిన్న నీటిమడుగు వుంది. దట్టంగా పెరిగిన తుమ్మచెట్లు వున్నాయి చుట్టూ. మల్లయ్య ముక్కుతూ మూలుగుతూ బయల్దేరాడు.

టైమెంతయిందో తెలియడంలేదు. చలిగాలి రివ్వన వీస్తోంది. మంచు దట్టంగా కురుస్తోంది. సగం చంద్రుడు నీరసంగా పశ్చిమ దిక్కుకు క్రుంగిపోతున్నాడు. వెన్నెల మంచు తెరలను చీల్చడానికి అవసరమవుతోంది.

మల్లయ్య వణుక్కుంటూ నీటిమడుగు దగ్గరికి చేరు కున్నాడు.

తలెత్తి చూసి కెవ్వమన్నాడు.

అక్కడ రెండు శవాలు పడివున్నాయి.

మల్లయ్య భయంతో వణికిపోయాడు. నిద్రమత్తు వదిలి పోయింది. అంత చలిలోనూ చెమట్లు పట్టాయి. గుండె వెయ్యిమెళ్ళ స్పీడుతో కొట్టుకుంటోంది. కడుపు నొప్పి ఎటు పారిపోయిందో? వంట్లో నీరసం మాయమైపోయింది. ఎక్కడలేని శక్తి వచ్చింది. వెనక్కి చూడకుండా ఒకటే పరుగు.

సత్రంలోకి వెళ్ళాడు.

నిద్ర పట్టలేదు.

తూర్పున వేగుచుక్క పాడిచింది.

మల్లయ్య కొందర్ని లేపి శవాలు చూసిన సంగతి చెప్పాడు.

తెల్లవారేసరికి అంతా నిద్రలేచారు.

నీళ్ళమడుగు దగ్గర శవాలు వున్న సంగతి అందరికీ తెలిసిపోయింది.

జట్లు జట్లుగా వెళ్ళిచూసి రాసాగారు.

గోపయ్య అనేవాడు ఆ శవాలు ఎవరివో గుర్తుపట్టాడు.

“అశ్విద్ధూ అయ్యా కొడుకులే” అన్నాడు గోపయ్య.
“ఎవరు?”

“అడు మంత్ర గాడు.”

“ఏం పేరు?”

“తాతాచారి.”

మల్లయ్య ఆశ్చర్యపోయాడు.

తాతాచారి అతనికి తెలుసు. రాజుపాలెంలోనే వుంటాడు. ఆ చుట్టుప్రక్కల వూళ్ళలో తాతాచారికి మంచి పేరుంది గొప్ప మంత్ర గాడని. అతని కొడుకు గూడా మంత్రం వేస్తాడు. పాము మంత్రం, తేలు మంత్రం, దడుచుకున్నవారికి విభూది ఇవ్వడమేగాక దెయ్యంపట్టిన వాళ్ళకి బాగు చెయ్యడం అన్నీ చేసేవాళ్ళు.

సిటీ బస్సు రాజుపాలెం నుంచి టౌన్ కి వెళుంటే మల్లయ్య బస్సు ఆపాడు.

“తొందరగా ఎక్కు” క్లీనరు కుర్రాడు కేక పెట్టాడు.

మల్లయ్య బస్సు ఎక్కలేదు. డ్రైవర్ దగ్గరికి వెళ్ళి
“మీ వూరు మంత్రగాడిని, అడి కొడుకునీ చంపి పారే
ళారు” అన్నాడు.

ఇంజన్ మోతలో మల్లయ్య చెప్పే మాటలు సరిగ్గా వినపడలేదు డ్రైవర్ కి. ఇంజన్ ఆపి “ఎవర్ని?” అన్నాడు.

మల్లయ్య మళ్ళీ చెప్పాడు.

డ్రైవర్ వెనక్కి తిరిగి ఆ సంగతి కండక్టర్ కి చెప్పాడు. బస్సులో కూర్చున్న వాళ్ళందరికీ ఆ సంగతి తెలిసిపోయింది.

“ఎక్కడ?” అంటూ ప్రయాణీకులు బస్సు దిగారు.

మల్లయ్య వాళ్ళని వెంటబెట్టుకుని తీసుకెళ్ళాడు.

బస్సులో ప్రయాణీకులంతా రాజుపాలెం వాళ్ళే.

పాలు, పెరుగు, కూరగాయలు బౌన్ కి తీసుకెళ్ళి అమ్మకుని వస్తారు. ఆ బస్సులో వెళ్తే మార్కెట్ కి సమయానికి తీసుకెళ్తుంది.

అక్కడ ఎక్కువసేపు వుండటానికి వీలేక పోయింది. అవతల మార్కెట్ కి సరుకు తీసుకెళ్ళకపోతే అంతా వట్టమే. అందుకే డ్రైవర్ని తొందరచేశారు.

బస్సు బయల్దేరింది. బస్సులో జనం అంతా తాతాచారి మరణం గురించే మాట్లాడుకుంటున్నారు.

డ్రైవర్ బస్సు పోలీస్ స్టేషన్ ముందు ఆపాడు.
అక్కడ సెంట్రీ తప్ప ఎవరూ లేరు.

తాతాచారి హత్య సంగతి చెప్పి వెళ్ళిపోయాడు డ్రైవర్.

2

ఇనస్పెక్టర్ రమేష్ హత్య జరిగిన ప్రదేశానికి వెళ్ళే సరికి జనం గుంపుగా చేరి చూస్తున్నారు శవాల్ని.

ఇనస్పెక్టర్ని చూసి గ్రామాధికారు విచ్ఛేదిత పరిచయం చేసుకున్నారు.

ఆ శవాలకు దగ్గరొనే ఒక ఆడమనిషి కూర్చొని వీడునూ వుంది.

పోలీసులు జనాన్ని దూరంగా నిల్పివెట్టారు.

“ఎవరు ఆమె?”

“వుపేంద్రాచారి భార్య” అన్నాడు మునసబు.

తల వూపాడు ఇనస్పెక్టర్.

శవాల్ని పరిశీలనగా చూశాడు. బుట్ట మెడలవరకూ పెంచుకుని నల్లగా వున్న తాతాచారి గుండెల్లో, మెడ మీద కత్తిపోట్లు స్పష్టంగా కనిపిస్తున్నాయి. అతని

కొడుక్కి వీపు మీద కంఠం దగ్గర గాయాలు వున్నాయి.
రక్తంతో బట్టలు అట్టకట్టుకు పోయాయి.

“మునసబు గారూ ఈ తాతాచారి మీకు బాగా తెలుసా?” ప్రశ్నించాడు ఇన్ స్పెక్టర్.

“అయ్యో తెలియక పోవడం ఏమిటి ఇన్ స్పెక్టర్ గారూ! మా ఊళ్లో నాలుగేళ్ళబట్టి వుంటున్నారు” అన్నాడు మునసబు.

“నాలుగేళ్ళ బట్టి వుంటున్నాడా?”

“అవును.”

“అంతకుముందు ఎక్కడ వుండేవాడు?”

“అతనిది ఈ ప్రాంతం కాదు. ఎక్కడో కృష్ణా జిల్లాలో ఏదో వూరని చెప్పాడు.”

“అయితే అతను మీ వూరు వచ్చి నాలుగేళ్ళయింది అంతేగా?”

“అవును.”

“మీ వూళ్లో అతనికి ఎవరై నా చుట్టాలున్నారా?”

“ఎవరూ లేరు.”

“మరి మీ వూళ్లో ఎందుకు నిరపడాడు?”

“ఏమో? అప్పటి సంగతి నాకు బాగా గురుంది. ఆ రోజు మా ఇంటికి వచ్చి తను చాలా మూరం నుంచీ వచ్చాననీ, ఈ వూరు టౌన్ కి దగ్గరగా వుంటుందనీ, తను ఈ వూళ్లో నిరపడాలనుకుంటున్నాననీ చెప్పాడు.”

“వూ.....”

“రెండు ఎకరాలు పొలం కొనుక్కుని, చిన్న పూరిల్లు కట్టుకుని వుండిపోయాడు.”

“ఈ తాతాచారి మంత్ర గాడటగా?”

“అవును.”

“చాతబడులు చేసేవాడా?”

“ఎవరికీ చేసినట్లు లేదు.”

“పొలం తనే చేసుకునేవాడా?”

“అఁ....కొడుకు చేతికి సాయంగా వుండేవాడు. పొలం తనే చేసుకునేవాడు. ఎవరై నా వస్తే మంత్రాలు వేసేవాడు.”

“ఏం మంత్రాలు?”

“పాము మంత్రం, తేలు మంత్రం వేసేవాడు. చెయ్యం పట్టిన వాళ్ళకి వదిలించేవాడు. తాయితలు కట్టేవాడు.”

“అతనికి ఆదాయం బాగానే వుండేదన్న మాట.”

“ఫరవాలేదు.”

“అతని కొడుకు గూడా మంత్రాలు వేసేవాడా?”

“అఁ....కొడుక్కి అన్నీ నేర్పుతున్నట్లు చెప్పేవాడు. పరాయి వూరు వెళ్ళాల్సి వస్తే ఇద్దరూ కలిసే వెళ్ళే వాళ్ళు.”

“అతను వాళ్ళ స్వగ్రామం వదిలి ఎందుకొచ్చాడో మీకు తెలుసా?”

“నాకు వివరంగా తెలియదు కాని ఆ వూళ్ళో కొట్లాటలు ఎక్కువయ్యాయనీ, అన్నీ పార్టీలు, ముఠాలనీ, సుఖం లేకుండా పోయిందనీ అందుకే వదిలి వచ్చానని చెప్పాడు.”

“మీరు అవన్నీ నమ్మారా?”

నవ్వాడు మునసబు.

“నమ్మక ఏం చేస్తాం?” అన్నాడు.

“అతనికి విరోధులు ఎవరై నా వున్నట్లు మీకు తెలుసా?”

మునసబు తల ఆడ్డంగా వూపి “నాకైతే అటువంటివి

తెలియదు" అన్నాడు.

“తండ్రీ, కొడుకుని ఇద్దర్నీ చంపారంటే, ఎవరో కసితో చంపి వుంటారు” అన్నాడు ఇనస్పెక్టర్.

“అవును.”

“ఇతనివల్ల ఎవరికో నష్టం కలిగి వున్నప్పుడు ఆ పని చేస్తారు? మంత్రగాడిని వుట్టినే ఎవరు చంపుతారు?”

మునసబు మాటాడలేదు.

శివ పంచాయితీ జరిపించి శవాలను పోస్టుమార్ట్ మెకి పంపించాడు ఇనస్పెక్టర్.

హత్యలు చెయ్యడానికి వుపయోగించిన వెపర్స్ ఆ చుట్టుప్రక్కల ఎక్కడా దొరకలేదు.

ఇద్దరు కానిస్టేబుళ్ళను మళ్ళీలో ఆ సత్రం ప్రాంతం లోను, రాజుపాలెంలోను తిరగమనీ ఎవరై నా కొత్తవాళ్ళు కన్పిస్తే ఇన్ఫర్ మేషన్ ఇవ్వమని ఆదేశించాడు.

3

“నీ పేరు ఏమిటమ్మా?” ప్రశ్నించాడు ఇనస్పెక్టర్ రమేష్ ఆమెను.

ఆమె తాతాచారి కోడలు. రెండో హతుడు వు పేంద్రా చారి భార్య.

ఆమె కన్నీళ్ళను తుడుచుకుంటూ వుంది. దుఃఖంతో ఆమె గొంతు పెగిలి రావడంలేదు. దూరంగా ఆమె పుట్టింటి తరపు చుట్టాలు నిల్చుని ఆసక్తిగా గమనిస్తున్నారు.

“చెప్పమ్మా! ఈ సమయంలో ప్రశ్నలడిగి బాధించడం నాకు బాధగానే వుంది. కాని నాద్యూటీ నేను చెయ్యాలి. మీ మామను, భర్తను హత్యచేసిన హంతకులను పట్టుకోవడానికి ఏదైనా ఆధారం దొరుకుతుందనే ఆశలో వున్నాను” అన్నాడు.

“నా పేరు అమృతం అండీ” అంది ఎంతో నెమ్మదిగా.

ఆమె ఎత్తుగా, చామనఛాయతో, పుష్పిగా బలంగా కనిపిస్తోంది. ఇరవై ఏళ్ళు పైన వుంటాయి ఆమెకు. మామ, భర్త ఒకేసారి హత్య చేయబడ్డవల్ల ఆమె మానసికంగా వేదన పొందుతున్నదని ముఖం చూస్తేనే తెలుస్తోంది.

“చూడమ్మా! జాగ్రత్తగా ఆలోచించు. హత్య జరిగిన సాయంకాలం మీ మామను, మీ భర్తను ఎవరో పనిమీద పిల్చుకొని వెళ్ళారు. ఎవరో గురుందా?”

“లేదండీ. నేనప్పుడు ఇంట్లో లేను.”

“వూఁ....”

“గేదెలకు గడ్డి తేవడానికి వెళ్ళాను. వచ్చేసరికి ఇంటికి తాళం వేసి వుంది. అది నాకు మామూలే. నా దగ్గరొక తాళంచెవి వుంది. దాంతో తాళం తీశాను.”

“ఓహోఁ....అయితే ఎక్కడికై నా వెళ్ళినప్పుడు నీకు చెప్పకుండా గూడా వెళ్తుంటారన్నమాట.”

“అవునండీ” అంది అమృతం.

“మీ మామగారు మంత్రాలు వేస్తుంటారు గదూ!”

“అవును.”

“చేతబడులు చేస్తాడా?”

ఆమె ఇబ్బందిగా చూసింది.

“ఫరవాలేదు చెప్పమ్మా!”

“ఇప్పుడు చెయ్యడం లేదండీ.”

“అంటే లోగడ చేసేవాడా?”

“అఁ....ఈ వూరు రాకముందు చేసేవారు. అక్కడ గొడవైంది. అందుకని ఈ వూరు వచ్చేశాం.”

“ఇక్కడకు రాకముందు ఏ వూళ్ళో వుండేవాళ్ళు.”

“రాయనపాడు,”

“ఏం జరిగింది అక్కడ?”

“ఈయన డబ్బుకు అశపడి ఎవరికో చేతబడి చేశారు. అది తెలిసి వాళ్ళు కొట్టడానికి వచ్చారు. చేయించిన అతను పలుకుబడి గలవాడు. అందువల్ల బ్రతికి బైటపడి ఈ వూరు వచ్చేశాం” అంది అమృతం.

ఇనస్పెక్టర్ ర మే ఓ ఆలోచిస్తూ కూర్చున్నాడు కాసేపు.

“రాయనపాడులో వాళ్ళు మీ మామను చంపడానికి వచ్చి వుంటారని నీకేమైనా అనుమానం వుందా!”

ఆమె కాసేపు సమాధానం చెప్పలేదు.

“అది జరిగి చాలా ఏళ్ళయిందండీ. వాళ్ళు ఇన్నాళ్ళ తర్వాత ఎందుకు వస్తారు?” అంది.

“పోనీ మీ మామకుగాని మీ భర్తకుగాని ఎవరై నా పగవాళ్ళు వున్నారా?”

“నాకు సరిగా తెలియదండీ” అంది అమృతం.

“రాయనపాడులో మీ మామ చేతబడి చేసిన వ్యక్తి ఎవరు?”

ఆమె అన్నీ వివరంగా చెప్పింది.

“నీకు పెళ్ళయి ఎన్నేళ్ళయింది.”

“ఆరేళ్ళయింది.”

“పిల్లలు లేరా?”

ఆమె తల అడ్డంగా పూపింది లేరన్నట్లు.

తర్వాత ఆమెను మరికొన్ని ప్రశ్నలు అడిగాడు. కాని ఆమె నుంచి పనికొచ్చే సమాచారం ఏదీ రాలేదు.

“ఆవసరమైతే మళ్ళీ కలుసుకుంటానమ్మా!” అని చెప్పి తిరుగుముఖం పట్టాడు ఇనస్పెక్టర్.

వూరు చివర మళ్ళీ లో తిరుగుతున్న కానిస్టేబుల్

నారాయణరావు జీవ్ ఆపాడు.

స్టేషన్ వచ్చేవరకూ ఇనస్పెక్టర్ అతన్ని ఏమీ అడగలేదు.

తర్వాత తీరికగా అతన్ని పిల్చాడు.

“ఏమైనా తెలిసిందా?”

“నాలుగు రోజుల క్రితమే కన్నయ్య నాయుడు, వుపేంద్రాచారి పోట్లాడుకున్నారని తెల్సింది సార్!” అన్నాడు కానిస్టేబుల్.

“కన్నయ్యనాయుడు ఎవరు?”

“మునసబుగారి తమ్ముడు.”

“ఎందుకు పోట్లాడుకున్నారు?”

“నిజం ఎంతోగాని అమృతానికి, కన్నయ్యనాయుడికి సంబంధం వుందట సార్. కన్నయ్యనాయుడి నిమ్మతోటకి పోతూ వుంటుందట అమృతం.”

“వూఁ....” ఆసక్తిగా ముందుకు వంగాడు ఇనస్పెక్టర్.

“ఆ సంగతి వుపేంద్రాచారికి తెలుసట. చూసీ చూడనట్లు పోతున్నాడట. ఈ మధ్య కన్నయ్యనాయుడు తండ్రి కొడుకులు లేనప్పుడు అమృతం కోసం ఇంటికి వస్తున్నాడట. ఒక రోజున వీళ్ళు రాత్రి ప్రాద్దుపోయాక వచ్చేసరికి కన్నయ్యనాయుడు ఇంట్లో వున్నాడట. అప్పుడు తండ్రి కొడుకులు అతన్ని కొట్టబోయారట.”

“వూఁ....తర్వాత.”

“ఈ సారి ఎక్కడైనా చూస్తే నిన్ను ప్రాణాలతో వదిలిపెట్టనని వుపేంద్రాచారి అతన్ని బెదిరించాడట.”

“వూఁ....”

“అదీ సార్!”

“ఇదంతా ఎవరు చెప్పారు నీకు?”

“వాళ్ళింటి ప్రక్కనే గుగ్గిళ్ళు అమ్మకునే ముసలి చెప్పింది. పావలా గుగ్గిళ్ళు కొని అంతా రాబట్టాను” అన్నాడు.

4

అనుమానం మీద కన్నయ్యనాయుడిని ఆరెస్టుచేసి స్టేషన్ కి తీసుకొచ్చారు.

కన్నయ్యనాయుడు ఎటుగా నలగా వున్నాడు. కోర మీసాలతో మంచి విగ్రహపుష్టితో వున్నాడు. పాతికేళ్ళ పైనేవుంటుంది వయస్సు.

“నీ పేరు కన్నయ్యనాయుడా?”

“అవును.” నిర్లక్ష్యంగా సమాధానం చెప్పాడు.

“తాతాచారి, వు పేంద్రాచారి హత్యచేయబడిన రాత్రి ఎక్కడున్నావ?”

“నా ఇంట్లోనే.”

“సాక్ష్యం ఎవరు?”

“మా అమ్మ, నాన్న, మా అన్నయ్య, మా పాలేర్లు,” అన్నాడు.

“నీకు పెళ్ళి కాలేదా?”

“లేదు.”

“వాళ్లు హత్యచేయబడిన రాత్రికి నాలుగు రోజుల ముందు నీకు వాళ్ళకి గొడవ జరిగినమాట నిజమేనా?”

“అఁ....”

“ఎందుకు జరిగింది గొడవ?”

కన్నయ్యనాయుడు చెప్పలేదు.

“చెప్పు.” గర్జించాడు ఇన్స్పెక్టర్ రమేష్.

“ఏదో పొలంగట్ల దగ్గర తగాదా!” అన్నాడు.

“అబద్ధం....” గట్టిగా అరిచాడు ఇనస్పెక్టర్.
కన్నయ్యనాయుడు అదోలా చూశాడు.

“నిజం చెప్పు.”

“నిజమే.”

“కాదు. నీకు అమృతంతో రహస్య సంబంధం వుంది. మగవాళ్ళు పూళ్ళో లేరని వచ్చావు. అనుకోకుండా వాళ్ళు వచ్చారు. రెడ్ హేండ్ రెడ్ గా పట్టుబడ్డావు. వాళ్ళు నిన్ను తన్నబోయారు. తప్పించుకొని పారిపోయావు. తాతాచారి మంత్రగాడు కాబట్టి ఎక్కడ చేతబడి చేసి చంపుతాడో నని భయపడి దారికాచి తండ్రి కొడుకుల్ని చంపావు.”

కన్నయ్యనాయుడు అందోళనగా చూశాడు ఇనస్పెక్టర్ వంక. అంతవరకూ నిర్లక్ష్యంగా వున్న వాడల్లా భయంతో వణికిపోయాడు.

“నిజం చెప్పు. తప్పు ఒప్పుకొంటే శిక్ష తక్కువ పడుతుంది. లేదా పాపానికి ఫలితం అనుభవిస్తావ్!” అన్నాడు ఇనస్పెక్టర్ రమేష్.

“లేదు సార్! నిజమే చెప్తున్నాను. అమృతంతో నాకు సంబంధం వున్నమాట నిజమే. కాని వాళ్ళని నేను చంపలేదు” అన్నాడు అతను. అతని కంఠం భయంతో వణుకుతూ వుంది.

“ఒకటి ఒప్పుకొన్నావు గదా! రెండోదిగూడా నువ్వే ఒప్పుకొంటావు” అని హెడ్ కానిస్టేబుల్ ని పిలిచి అతన్ని లాకప్ లో పడెయ్యమన్నాడు.

అనుమానంమీద అతన్ని అరెస్టు చేశారు. కాని కేసు నిలవడానికి తగిన ఆధారం దొరకడంలేదు. మునసబువచ్చి తమ్ముణ్ని జామీను మీద విడిపించుకొని పోయాడు.

కత్తిపోట్ల వలన వాళ్ళు చనిపోయారని పోస్టుమార్టమ్

రిపోర్టులో డాక్టర్ భవపరిచాడు. కాని కత్తి దొరక లేదు. హంతకులెవరో తెలివిగా హత్యచేసి తప్పించు కొన్నారు.

కన్నయ్యనాయుడు మొదటి అనుమానితుడు. రెండు అమృతం. వీళ్ళిద్దరూ కలిసి హత్యలు చెయ్యడానికి అవకాశం వుంది.

ఇనస్పెక్టర్ రమేష్ ఆలోచిస్తూ కూర్చుండిపోయాడు.

5

పోలీస్ స్టేషన్ లో టెలిఫోన్ మ్రోగింది.

ఇనస్పెక్టర్ రమేష్ రిసీవర్ ఎత్తాడు.

“డియర్ స్పీకింగ్.”

“గుడ్ మానింగ్ సార్!” అన్నాడు ఇనస్పెక్టర్.

“గుడ్ మానింగ్. మంత్రగాళ్ళ మర్డర్ కేసు ఏమైంది?”

“ఆ కేసు ఏమీ తేలలేదు సార్. అనుమానితులూ కన్నయ్యనాయుడు, హతుడి భార్య అమృతం వాళ్ళకి ఆ రాత్రి మంచి ఎలివీ వుంది సార్! వాళ్ళు దైర్యంగా ఇన్వాల్యు కాలేదు సార్! వాళ్ళే చేయించి వుంటారని నాకు అనుమానం సార్! ఇన్వెస్టిగేట్ చేస్తున్నాను సార్!”

“వూ....”

“ఆ సత్రం దగ్గర మట్టిలో కానిస్టేబుళ్ళని వుంచాను సార్!”

“ఆ..”

“ఆ వుంగరం ఎవరిదో ఇంకా తేలలేదు సార్!”

“ఏ వుంగరం?”

“అదే సార్! ఆ నీళ్ళకుంట దగ్గర హంతకులు నెత్తురు చేతులు కడుక్కొన్నప్పుడు పడిపోయిన వుంగరం,”

“అదా! ఎవరిదో తొందరగా తెలుసుకోండి.”

“ఆ సుబ్బారావు ఎవరో ఇంకా తేలలేదు.”

“ఏ సుబ్బారావు?”

“ఆ వుంగరం మీద జి. సుబ్బారావు అనే పేరు చెక్కి వుండిగదా సార్! అది తమకు చూపించానుగూడా!”

“ఓ..... సారీ. గుర్తొచ్చింది.”

“ఆ సుబ్బారావు ఎవరో తెలిస్తే కేసు మలుపు తిరుగుతుంది సార్! ఒక వేళ కన్నయ్యనాయుడు కాకుండా ఆ సుబ్బారావే హంతకుడేమో నని అనుమానం వస్తోంది సార్!”

“సరే! ఇన్వెస్టిగేట్ చెయ్యండి.”

అవతల రిసీవర్ పెటేసిన శబ్దం వచ్చింది.

ఇనస్పెక్టర్ రమేష్ రిసీవర్ క్రెడిట్ చేశాడు.

ఒక్కనిముషం తర్వాత టెలిఫోన్ మ్రోగింది.

“రమేష్ స్పీకింగ్ ప్లీజ్.” అన్నాడు ఇనస్పెక్టర్ రిసీవర్ ఎ తి.

“సార్! నేను యస్.ఐ. జోగారావుని మాట్లాడుతున్నాను సార్!”

“ఏమిటి సంగతి?”

“సార్! ఆ సెటిల్ మెంట్ గ్యాంగ్ లో ఇద్దరు రాళ్ళ పల్లిలో వున్నట్లు ఇన్ఫరమేషన్ వచ్చింది. ఈ రాత్రికి ఇంకా కొందరు రావచ్చు. అంతా కలసి ఎవరింటికైనా దొంగతనానికి ప్లాన్ చేస్తున్నారేమోనని నా అనుమానం”

“దొంగతనం చేసి వారింకాలేదు అప్పుడే బయల్దేరతారంటావా?”

“ఏమో సార్! వాళ్ళగురించి చెప్పలేం. గుండెలు తీసిన బంటులు,”

“అయితే ఏం చేద్దామంటావ్?”

“సాయంకాలం రాళ్ళపల్లి వెళ్ళిరెడింగ్ చేద్దాం సార్! దొరికిపోతారు.”

“రాళ్ళపల్లి ప్రక్కనే గుట్టలున్నాయికదా!”

“అవును సార్!”

“వాళ్ళు మన జాడ పసిగడితే గుట్టల్లోకి పారి పోవచ్చు.”

“నిజమేసార్! ఎందుకైతే నా మంచిది రిజర్వుఫోర్స్ గూడా వెంట వుంటే.”

“సరే. అలాగే డియస్పీగారిలో మాట్లాడి, బయల్దేరే ముందు ఫోన్ చేసాను. ఓ.కే....”

“ఓ.కే. సార్!”

ఇన్స్పెక్టర్ రమేష్, డియస్పీకి ఫోన్ చేశాడు.

“టౌన్ డియస్పీ రెసిడెన్స్ పీజ్.”

“ఇన్స్పెక్టర్ రమేష్ స్పీకింగ్. డియస్పీగారున్నారా?”

“లేరు సార్! రెండు రోజులు సెలవు. ఈ రోజు రేపు, యారల్ డియస్పీగారు యిన్చార్జ్.”

ఇన్స్పెక్టర్కి మతిపోయినట్లయింది. పది నిమిషాల క్రితమే గదా తనలో మాట్లాడి మంత్రగాళ్ళ మర్డర్ కేసు గురించి అడిగింది.

“పదినిమిషాలక్రితం డియస్పీగారు నాలో మాట్లాడారు గదా! ఆయన వెళ్ళి ఎంతసేపయింది?”

ఫోన్లో సి.సి. నవ్వు వినిపించింది.

“భలే జోక్ చేస్తున్నారు సార్! డియస్పీగారు ఫస్టుబస్లో హైదరాబాద్ వెళ్ళారు. నాళ్ళ రిలేటివ్స్ మ్యారేజ్ ఫంక్షన్కి అటెండ్ కావడానికి. మీతో యెలా మాట్లాడారు?”

“అలాగా!....” అని రిసీవర్ పెట్టేశాడు యిన్ స్పెక్టర్.

అంటే యెవడో డియస్పీలా మాట్లాడి తన నుంచి యిన్స్పెక్టర్ మేషన్ రాబట్టాడన్నమాట. తనని ఫూల్ చేశాడు. హంతకుడు తన చర్యలను తెలుసుకుంటున్నాడు. ఇన్ స్పెక్టర్ రమేష్ ముఖం కోపంతో యెర్రబడింది.

6

జి. సుబ్బారావు అనే వాళ్ళు ఎందరున్నారో తెలుసు కోవడానికి ఓటర్ లిస్టులు తెప్పించి పరిశీలించసాగాడు.

ఇంటి పేరు జి. వచ్చేటట్లు పున్న సుబ్బారావులు వందకు పైగా దొరికారు. అసలు దేశంలో సుబ్బారావులే యెక్కువేమో అనే అనుమానం వచ్చింది. వంద మంది సుబ్బారావుల్లో యెవరిని అనుమానించాలి?

ఎందుకై నా మంచిదని ఆ సుబ్బారావులు ఏ ఏ పేట లలో వున్నారో అడ్రసులన్నీ నోట్ చేయించి స్టేషన్ రికార్డులలో వుంచాడు.

మంత్రగాళ్ళ మర్డర్ జరిగి యిట్టే పదిహేను రోజులు గడిచిపోయాయి. అమృతం తన మావకి, భర్తకి దిన వారాలైన తర్వాత పుట్టింటికి వెళ్ళిపోయింది.

హంతకుల జాడ తెలియడం లేదు. ఇది మొండి కేసుగా వుండిపోతుండేమో అనిపిస్తోంది యిన్ స్పెక్టర్ కి.

మర్నాడు ప్రాద్దున్నే సరిగా నిద్రలేవకముందే స్టేషన్ నుంచి కబురొచ్చింది నెహ్రూ పార్కులో మర్డర్ జరిగిందని. గబగబా కాలక్యత్యాలు తీర్చుకుని, కాఫీ త్రాగి బయలుదేరాడు.

నెహ్రూ పార్కు టౌన్ చివర్లో చెరువు ప్రక్కనే వుంది. ఇండిపెండెన్స్ వచ్చిన కొత్తలో మున్సిపాలిటీ

వాళ్ళు బాగానే మెయింటేన్ చేశారు. రాను రాను అందులో చిన్న చిన్న మొక్కలను నిర్లక్ష్యం చేశారు. పెద్ద పెద్ద చెట్లు, కాగితం పూల పొదలు మాత్రం దట్టంగా పెరిగివున్నాయి. ఇప్పుడది నామ మాత్రం పార్కు.

సి మెంట్ బెంచీలమీద అడుక్కునేవాళ్ళు, తిరుగు బోతులు పడుకుని నిద్రపోవడానికి వీలుగా వున్నాయి. అక్కడక్కడా గుడ్డిదీపాలు వెలుగుతూ వుంటాయి. ఆ ప్రక్కనే చెరువు జనానికి మరుగుదొడ్డిగా ఉపయోగ పడుతూ దుర్వాసన వేస్తూ వుంటుంది.

ఇన్ స్పెక్టర్ వెళ్ళేసరికి పోలీసులు జనాన్ని దూరంగా తరిమేశారు.

శవం వెల్లకిలా పడివుంది. నాలుక బైటకొచ్చి వికృతంగా వుంది. కళ్ళు తెరుచుకునే వున్నాయి. ఎవరో గొంతు నులిమి చంపినట్లుగా వుంది.

ఆ ప్రదేశం ఒక పొదలా వుంది. మూడు వైపులా కాగితం పూలచెట్లు దట్టంగా పెరిగి వున్నాయి. నాలుగో వైపు చెరువు గట్టు. అక్కడ కూర్చుంటే యెవరికీ కనిపించే అవకాశం లేదు.

చెరువుగట్టుమీద సీసాలు పగిలిన ముక్కలున్నాయి. దగ్గరగా వెళ్ళి చూస్తే అవి బీరుసీసాలు. మొత్తం రెండు వున్నాయి. నూనె మరకలు అంటిన కాగితాలు పొదల్లో చిక్కుకుని వున్నాయి.

వెన్నెల రాత్రులు గనుక రాత్రి యిక్కడ కూర్చుని త్రాగి వుంటారు. ఆ తర్వాత అతన్ని గొంతు నులిమి చంపిపోయారు.

హతుడికి ముఖేయేళ్ళు పైనే వుంటాయి. గడ్డం

కొంచెం మాసి వుంది. తెల్ల పైజామా, లాట్స్ వేసుకుని వున్నాడు.

శవం ఎవరిదో యింకా తెలియలేదు.

ఫోటోగ్రాఫర్ ఫోటోలు తీస్తున్నాడు వివిధ కోణాలలో.

బీరుసీసాల ముక్కలమీద హంతకుడి వేలిముద్రలు దొరకవచ్చునని వాటిని జాగ్రత్తచేసి ఫింగర్ప్రింట్ ఎక్స్‌పర్ట్‌కి పంపారు.

టౌన్ డియస్పీ హత్యా ప్రదేశం చూసి వెళ్ళిపోయాడు.

శవ పంచాయితీ జరిపిన తర్వాత శవాన్ని హెడ్ క్వార్టర్స్ హాస్పిటల్‌కి పంపారు.

7

నెహ్రూ పార్కులో యెవరో హత్య చేసిన సంగతి కాంచీ నగరంలో అన్ని పేటలవారికీ తెలిసిపోయింది.

అతన్ని బంధువులు గుర్తించారు. అతను మున్సిపాలిటీలో అటెండర్ గా పనిచేస్తున్నాడు. అతని పేరు గార్ల సుబ్బారావు. అంటే జి. సుబ్బారావు.

ఇన్‌స్పెక్టర్ రమేష్‌కి చాలా ఆశ్చర్యంగా వుంది.

తను జి. సుబ్బారావు యెవరో తెలుసుకోవాలని అనుకుంటున్నాడు.

కాని ఒక జి. సుబ్బారావు హత్య చేయబడ్డాడు.

ఏమిటి విచిత్రం?

జి. సుబ్బారావు పేరు వున్న వుంగరం తీసుకుని హతుడి యింటికి బయలుదేరి వెళ్ళాడు యిన్‌స్పెక్టర్.

ఇల్లంతా నిశ్శబ్దంగా వుంది.

డ్రైవర్ జీవ్ హారన్ కొట్టాడు.

ఎవరో ఒక ముసలాయన వచ్చాడు.

“రండి” అన్నాడు.

ఇన్ స్పెక్టర్ జీవ్ దిగాడు.

“ముకుందరావుగారు వున్నారా?”

“ఆ.....రండి. కూర్చోండి” అన్నాడాయన.

కాసేపటికి ముకుందరావు వచ్చి నమస్కారం చేశాడు. అతను సుబ్బారావు అన్న. అతనే శవాన్ని తన తమ్ముడిదిగా గుర్తించాడు.

“ఈ వుంగరం చూడండి” అంటూ ముకుందరావుకి అందించాడు యిన్ స్పెక్టర్.

ముకుందరావు దాన్ని చూసి యెంతో ఆశ్చర్యపోయాడు.

“అది మీ తమ్ముడిదేనా?” ప్రశ్నించాడు.

“అవును సార్! మీ కలా వచ్చింది?” ఆశ్చర్యపోతూ ప్రశ్నించాడు.

“నా కలా వచ్చింది అన్నది ప్రశ్న కాదు. అది మీ వాడి దగ్గర్నుంచి యెలా పోయింది అన్నది ప్రశ్న?”

“ఏమిటి సార్ మీ రనేది?” అర్థంకానట్లు చూశాడు ముకుందరావు.

“ఇది మీ తమ్ముడి దగ్గర్నుంచి యెప్పుడు పోయింది?”

“రెండు నెలల క్రితం యెక్కడో పడిపోయిందని చెప్పాడు.”

“అలాగా?”

“కాని అది అబద్ధం సార్!”

తలెత్తి చూశాడు యిన్ స్పెక్టర్.

“మా వాడి ప్రవర్తన మంచిది కాదు. వాడికి పేకాట

పిచ్చి, త్రాగుడు అలవాట్లు ఉన్నాయి. రెండేళ్ళయింది పెళ్ళిచేసి. ఆ ఉంగరం వాళ్ళ మామగారు చేయించిందే. మొన్న మొన్నటి వరకూ భార్య నగలు అమ్మకన్నాడు. ఇక మిగిలింది ఆ ఉంగరం ఒక్కటే. దాన్నీ అమ్మకన్నాడు” అన్నాడు ముకుందరావు.

“ఎవరికి అమ్మాడో మీకు తెలుసా?”

“లేదు సార్! వాడికి నే నంటే లెక్కలేదు. నాకు యే విషయమూ చెప్పదు” దిగులుగా అన్నాడు అతను. ఇన్ స్పెక్టర్ కు నీరసం ముంచుకు వచ్చింది.

8

పోస్టుమార్ట్ రిపోర్టు వచ్చింది.

హంతకుడు మధ్యం త్రాగి వున్నాడు. రాత్రి తొమ్మిది పది గంటల మధ్య ప్రాణం పోయింది. చేతులతో కంఠం బలంగా నొక్కడంవల్ల పూపిరాడక ప్రాణం పోయింది.

సీసాలమీద యిద్దరి వేలిముద్రలు వచ్చాయి. ఒకడు హతుడు. రెండోవాడు హంతకుడు.

మంత్రాల తాతాచారిని, అతని కొడుకునీ హత్య చేసినవాడే యీ సుబ్బారావునీ హత్య చేశాడని బలపడింది.

హంతకుడు తెలివిగా వ్యవహరిస్తున్నాడు. హత్యారహస్యం బయటపడకుండా చూసుకుంటున్నాడు. పోలీసులు యేంచేస్తున్నదీ ముందుగానే తెలుసుకొని ఆచూకీ తెలియకుండా జాగ్రత్తపడుతున్నాడు. సుబ్బారావుని చంపడం అందులో ఒక భాగం.

హంతకుడు తన వేలి ఉంగరం నీళ్ళగుంట దగ్గర వదిలి

పొరపాటు చేశాడు. ఆ కం గారులో 'ఆ సంగతి అతను గ్రహించలేకపోయాడు.

ఆ వుంగరం జి. సుబ్బారావుది. అది అతను హంతకుడికి అమ్మాడు. సుబ్బారావు కోసం పోలీసులు శోధిస్తున్నారు. అతను తను ఉంగరాన్ని యెవరికి అమ్మిందీ చెప్పితే హంతకుడు బయటపడిపోతాడు.

ఆ సంగతి తెలుసుకుని హంతకుడు సుబ్బారావుని పోలీసులకు చిక్కకుండా చంపగలిగాడు. కాని అతని వేలిముద్రలు దొరికాయి. అతన్ని పట్టుకునే ఆధారం అదొక్కటే.

కేసులో మొదటి అనుమానితుడు కన్నయ్యనాయుడి వేలిముద్రలు తీసుకున్నారు. కాని అవి సరిపోలేదు. హంతకుడు కన్నయ్యనాయుడు కాదు.

కన్నయ్యనాయుడు పాత నేరస్తులను యెవర్నయినా హత్యలకు వినియోగించాడేమోనని వేలిముద్రలు ఫింగర్ ప్రింట్స్ బ్యూరోకి పంపారు. కాని నెగిటివ్ రిపెట్ వచ్చింది. పాత నేరస్తు లెవరూ ఈ హత్య చేయలేదు.

కాని సేబుల్ నారాయణరావు తెలివైన వాడు. అతన్ని మఫ్ టీలో పంపాడు మున్సిపాల్టీ ఆఫీసుకి. సుబ్బారావు యెవరెవరితో స్నేహంగా ఉండేవాడు? పేకాట యెక్కడ ఆడేవాడు? అవన్నీ తెలుసుకుని రమ్మని.

రెండు రోజులు తిరిగి కొంత సమాచారం సేకరించాడు నారాయణరావు.

సెల్యూట్ చేసి నిల్చున్నాడు నారాయణరావు.

“సార్!”

“ఏమిటి విశేషాలు?”

“కొంత తెలిసింది సార్!”

“ఏమిటి?”

“సుబ్బారావు గురించి.”

“చెప్పు.”

“మున్సిపాల్ బిల్డింగ్స్ ని ఆనుకుని ఒక సెకిల్ షాపు ఉంది సార్. అక్కడ సెకిళ్ళు అద్దె కిస్తుంటారు. రి పేరు గూడా చేస్తారు.”

“ఆ షాపు పేరేమిటి?”

“దానికి బోర్డు లేదు సార్! చూడానికి గలీజుగా ఉంటుంది. అన్నీ యినుప మక్కలు, సెకిలు పార్టులతో నిండి వుంటుంది.”

“వూఁ....”

“ముందు భాగంలో అవన్నీ వుంటాయి. మధ్యలో తలుపు ఉంది. కాని ముందునుంచి చూస్తే కనిపించదు. ఎందుకంటే ఆ షాపు మధ్యలో ఒక చెక్క బీరువా అడ్డంపెట్టాడు. ఆ బీరువాకి రెక్కలు వుండవు. దాని లోనూ స్పేర్ పార్టులే వుంటాయి. ఆ బీరువాకి సరిగ్గా వెనుక వుంది తలుపు.

లోపల రెండు పెద్ద గదులు వున్నాయి. ఆ గదుల్లో సాగుతుంది పేకాట. ఇది యెవరికీ తెలియదు. అందులో ముఖ్యంగా మున్సిపాల్ లో పనిచేసే లో పెయిడ్ ఉద్యోగులు ఆడుతూ వుంటారు. సుబ్బారావు అక్కడే పేకాట ఆడుతూ వుంటాడని తెలిసింది.”

తల వూపుతూ వింటున్నాడు యిన్ స్పెక్టర్.

“ఆ షాపు ఓనర్ ఎవరో తెలుసుకున్నావా?”

“వాడి పేరు బంగారయ్య సార్.”

“పద వాడి సంగతి తేల్చుకుందాం.”

“ఇప్పుడు యెవరూ దొరకరు సార్! రాత్రి ఎనిమిది

దాటితే దొరుకుతారు” అన్నాడు కానిస్టేబుల్ నారా
యణరావు.

9

రాత్రి తొమ్మిది దాటింది.

మున్సిపాల్ బిలింగ్స్ టౌన్ మధ్యలో వుంది కాబట్టి
ఆ కోడ్డు రాత్రి పది, పదకొండు దాటేవరకూ రద్దీగానే
వుంటుంది.

లారీలు, బస్సులు, చిన్న కార్లు హడావిడిగా తిరుగు
తున్నాయి. సైకిల్ రిక్షాలు, సైకిళ్ళూ గంటలు కొట్టు
కుంటూ జనాన్ని తప్పుకుని తిరుగుతున్నాయి. జనం
గుంపులు గుంపులుగా షాపుల ముందు బేరాలు చేస్తు
న్నారు. తొమ్మిది దాటినా రద్దీ తగ్గలేదు.

బంగారయ్య కొట్టుముందు కూర్చుని చుట్ట కాల్పు
కుంటున్నాడు. సైకిళ్ళు కొన్ని ఒక మూలగా నిలబెట్టి
వున్నాయి. ఇరవై కాండిల్ బల్బు గుడ్డిగా వెలుగు
తోంది.

సడన్ గా పోలీస్ జీవ్, పోలీస్ వ్యాన్ వచ్చి ఆ
కొట్టుముందు ఆగాయి.

జీవ్ లోనుంచి డియస్పీ, సి. ఇ., యస్.వి.లు దిగారు.
వ్యాన్ లోనుంచి కానిస్టేబుళ్ళు దిగి బంగారయ్య కొట్టును
చుట్టుముట్టారు.

బంగారయ్య బిత్తరపోయాడు. లోపల పేకాట ఆడు
తున్నవాళ్ళని హెచ్చరించడానికిగూడా వీలేకపోయింది.
పాలిపోయిన ముఖంతో నిలబడిపోయాడు.

లోపల దాదాపు ఇరవైమంది మంచి రసపట్టులో
వున్నారు. అంతా చాపలమీదే కూర్చుని పేకాట ఆడు
తున్నారు. సిగరెట్ పీకలు, బీడీ ముక్కులతో పొగతో

అసహ్యంగా వుంది వాతావరణం.

అందరినీ పేకముక్కలు, చాపలు, డబ్బుతో సహా అరెస్టుచేసి వ్యాన్ ఎక్కించి స్టేషన్ కి తీసుకెళ్ళి లాకప్ లో పడేశారు.

అంతా మున్సిపాలిటీలో పనిచేస్తున్నవాళ్ళే యెక్కువ మంది వున్నారు. ప్రైవేట్ వ్యక్తులు నలుగురు కంటే యెక్కువ లేరు.

తక్కువ జీతంతో పనిచేస్తున్న ఆటెండర్లు, స్వీపర్లు వగైరా బలహీనతలను ఆధారం చేసుకుని బంగారయ్య తన షాపులోనే సేకాట అరేంజీచేసి సంపాదించుకుంటు న్నాడు.

జనాన్ని స్టేషన్ కి తీసుకెళ్ళేసరికి పదకొండయింది. వాళ్ళందరినీ మర్నాడు కోర్టుకి పంపించమని చెప్పి డియస్పీ వెళ్ళిపోయాడు.

అందరి పేర్లు నోట్ చేసుకుని లాకప్ లోకి నెట్టారు.

అసలయినవాడు బంగారయ్య దిక్కుతోచకుండా పిచ్చివాడిలా నిల్చుండిపోయాడు. అందరూ అతన్ని తిట్ట సాగారు. వాళ్ళు చెప్పిన దాన్ని బట్టి బంగారయ్య ఆటకు యింత అని వసూలు చేసుకుంటాడనీ, పోలీసుల గొడవలు వస్తే తను చూసుకుంటానని హామీ యిచ్చాడని అందువల్ల తాము అంత ధైర్యంగా ఆడుకుంటున్నామని తేల్చారు.

“సరే! మీ అందరికీ పడే జుల్మానా నేను కట్టు కుంటాను” అన్నాడు బంగారయ్య వాళ్ళ తిట్లు పడలేక.

“జుల్మానా సరే. మా పరువేం గావాలి. ఇంట్లో వాళ్ళు మొఖాన వూస్తారు” అని కొందరు వాపోయారు.

“జూదం ఆడేవాళ్ళకి పరువేంటోయ్! రోజులన్నీ

మనవేనా? అప్పుడప్పుడూ తప్పదు” అన్నాడు బంగారయ్య.

“పోలీసులు రాకుండా చూసుకుంటానన్నావుగా?”

“ఇన్నాళ్ళూ కాసుకోడం లేదా? అప్పుడప్పుడూ ఆళ్ళకి కేసులు కావాలన్నప్పుడు పట్టుకుంటారు. మామూలే,” బంగారయ్య వాళ్ళకి సర్ది చెబుతున్నాడు.

లాకప్ లో వాళ్ళ గొడవంతా ఇనస్పెక్టర్ కు విని పిన్నానే వుంది.

బంగారయ్యని తీసుకుని రమ్మన్నాడు లాకప్ లో నుంచి.

అతను వచ్చి వినయంగా చేతులు కట్టుకొని దీనంగా చూస్తూ నిల్చున్నాడు.

“అయ్యో!....అయ్యో!” అంటున్నాడు.

“ఎన్నాళ్ళి నుంచి సాగుతోంది ఈ వ్యవహారం....?” గద్దించాడు ఇనస్పెక్టర్ రమేష్.

“ఈ మధ్యనే సార్!”

“సర్దిగా చెప్పు?” కళ్ళు పెద్దవి చేశాడు.

“నిజం సార్! నాలుగయిదు నెలలనుంచి. ఏదో సార్! డబ్బుకి కక్కురిపడి షాపులో ఆడనిచ్చాను. నా కసలు ఇవ్వలేదు. అంతా మున్సిపాలిటీ వాళ్ళే. వాళ్ళతో విరోధం ఎందుకని ఒప్పుకున్నాను” అన్నాడు బంగారయ్య.

“వాళ్ళంతా మున్సిపాలిటీ వుద్యోగులేనా?”

“అవును సార్! ఏదో సరదాగా ఆడుకుంటారు. కాదన లేక వూరుకుంటున్నాను.”

“వాళ్ళకి పెట్టుబడి ఎవరు పెడతారు?”

“ఎవరిది వాళ్ళే తెచ్చుకుంటారు.”

“తెచ్చుకుంటారు సరే! నెల సగంలో డబ్బు అయి పోతుంది. అప్పుడు వాళ్ళకి అప్పులు ఇచ్చేది యెవరు? నువ్వేగా?”

“ఇస్తాను సార్!”

“ఆ....అలా చెప్పి, లేకపోతే నెలపాడుగునా వాళ్ళదగ్గర డబ్బు యెక్కడుంటుంది? వడ్డీ యెంత తీసుకుంటావ్?”

“నూటికి పది.”

“అమ్మా! ఇంకేవుంది. కొంప దివాళా?”

“నేను నెలకి తీసుకుంటాను సార్! కొందరు వారానికే తీసుకుంటారు.”

“మరి వాళ్ళు నమ్మకంగా తిరిగి ఇస్తారా?”

“ఇస్తారు సార్. లేకపోతే ఆటకీ రావడానికి వీలుండదు గదా సార్!”

“అలాగా!....అదిసరే సుబ్బారావు అని అటెండర్ వుండేవాడు మునిసిపాలిటీలోనే. నీకు తెలుసా?”

“సుబ్బారావా?” అంటూ బుర్ర గోక్కున్నాడు బంగారయ్య.

“ఈమధ్య నెహ్రూ పార్కులో ఎవరో చంపారు అతన్ని” అన్నాడు ఇనస్పెక్టర్ బంగారయ్య ముఖం వంక పరిశీలనగా చూస్తూ.

“ఆ....అతనా సార్! తెలుసు సార్! అప్పు డప్పుడూ పేకాటకీ వచ్చేవాడు.”

“తెలుసుగదా! అతను ఏదయినా వుంగరం నీకు అమ్మాడా?”

“వుంగరమా? లేదు సార్.”

“నిజం చెప్ప” గద్దించాడు.

“దేవుడితోడు సార్!” నెత్తిమీద చెయ్యి పెట్టుకున్నాడు బంగారయ్య.

“నీ సంగతి తేలుస్తాను చూడు.” అని స్టాంప్ పాడ్ తెప్పించాడు.

బంగారయ్యతో సహా అందరి వేలిముద్రలూ తీసుకున్నాడు ఇనస్పెక్టర్. బంగారయ్యకు క్లబ్బులో సహాయ పడే అనుచరులు, బంగారయ్య భయం భయంగా వేలిముద్రలు వేశారు.

“సుబ్బారావుని చంపింది ఎవరో రేపే తేలుస్తాను. వీళ్ళని జాగ్రత్తగా చూస్తుండండి” అన్నాడు ఇనస్పెక్టర్ రమేష్ వుత్సాహంతో.

10

సుబ్బారావుని హత్యచేసిన వ్యక్తి ఎవరో తేలలేదు. చాచాపు ఇరవైమంది వేలిముద్రలలో ఒక్కరివి గూడా బీరు సీసామీది ముద్రలతో సరిపోలేదు.

ఇనస్పెక్టర్ రమేష్ కి చాలా ఆశ్చర్యం వేసింది. సుబ్బారావుని చంపిన హంతకుడు చిక్కుతాడనీ, తద్వారా మంత్రగాళ్ళని హత్యచేసిన వ్యక్తి దొరుకుతాడనీ ఎన్నో ఆశలు పెట్టుకున్నాడు. కాని అతని ఆశ నిరాశయ్యింది. నిరుత్సాహం కలిగింది, ఇన్ని ప్రయత్నాలు చేసినా ఏమీ లాభం కనపడనందుకు.

జూదం ఆడిన వాళ్ళని కోర్టుకు పంపారు. అందరికీ ఫైన్ వేశారు. డబ్బుకట్టి బయటపడ్డారు.

బంగారయ్య సైకిల్ షాపులో పేకాట బండ్ అయింది.

సెంట్రల్ కేఫ్ లోకి వెళుతున్న వ్యక్తిని గుర్తుపట్టాడు మఫ్ టీలో తిరుగుతున్న కానిస్టేబుల్ నారాయణరావు.

అతని పేరు భద్రయ్య. బంగారయ్య క్లబ్బులో అతని తర
పున వ్యవహారాలు నడుపుతూ వుండేవాడు. ఒక రకంగా
రైట్ హాండ్ అని చెప్పుకోవచ్చు. క్రితంలోజు పట్టుబడ్డ
వాళ్ళలో అతనూ వున్నాడు.

ఇప్పుడు భద్రయ్య వెంట ఇంకో కుర్రాడుగూడా
వున్నాడు. ఇద్దరికీ పాతికేళ్ళు లో పే వుంటాయి.

వాళ్ళని అనుసరించి వెళ్ళాడు.

“బాతిగా కన్పించడమే మా నేళా వేమిటి?” అన్నాడు
భద్రయ్య అతనితో.

ఇద్దరూ కూర్చున్న టేబుల్ వెనక కుర్చీలోనే కూర్చు
న్నాడు నారాయణరావు. వాళ్ళమాటలు స్పష్టంగా
వినిపిస్తున్నాయి.

“బంగారయ్య షాపుకి రావద్దన్నాడు” అన్నాడు
అతను.

“ఏం?”

“ఏమో?”

“నీకు తెలియకుండా వుంటుందిరా బాబూ!”

“నిజంరా భద్రయ్య!”

“ఏదయినా గొడవ జరిగిందా?” భద్రయ్య ప్రశ్నిం
చాడు.

“ఏమీ లేదు.”

“అరోజు నువ్వు పనిమీద బయటికెళ్ళడం మంచి
దయింది. లేకపోతే నిన్నూ పట్టుకెళ్ళేవాళ్ళు పోలీసులు.
రాత్రంతా కొట్లో పెట్టారు. చచ్చాం అనుకో” నవ్వాడు
భద్రయ్య.

“ఆ....అదంతా నా అదృష్టం!”

“ మరి ఇప్పుడు ఏం చేస్తున్నావ్?”

“వూరికే తిరుగుతున్నాను. బంగారయ్య మళ్ళీ క్లబ్బు మొదలు పెట్టిందాకా ఏం పనిలేదు.”

“కబ్ లేకపోతే మానె. నీకు సెక్రిట్ రిపేరింగ్ తెలుసుగదా! షాపులో వుండి ఆ పనన్నా చెయ్యమని అనలేదా?”

“వుహూ....కొన్నాళ్ళు అసలు షాపువై పే రావద్దన్నాడు” అన్నాడు.

“ఒరేయ్! చిట్టిబాబూ! నీ మాటలు నాకు యేమీ అర్థం కావడంలేదు. అయోమయంగా వున్నాయ్!” అన్నాడు భద్రయ్య.

“ఇప్పుడు అర్థం కాకపోతే కొంపలేం మునగలేదులే!” అని నవ్వాడు చిట్టిబాబు.

“చాలా రోజులయింది మందు వేసుకుని. ఈ పూట వేయిస్తావా?” అన్నాడు భద్రయ్య.

“పద! దానికేం భాగ్యం” అన్నాడు చిట్టిబాబు.

ఇద్దరూ హోటల్లోంచి బయటపడ్డారు.

అప్పుడు సాయంకాలం ఆరయింది.

నారాయణరావు వాళ్ళని కనిపెడుతూనే వున్నాడు. భద్రయ్య, చిట్టిబాబు సారాయి కొట్లోకి వెళ్ళడం చూశాడు.

సెంట్రల్ కేఫ్ లోకి వెళ్ళి ఫోన్ యెత్తాడు.

“ఇనస్పెక్టర్ రమేష్ స్పీకింగ్ ప్లీజ్!” అవతలి కంఠం వినిపించింది.

“సార్! నేనూ! ఫైవ్ ట్వంటీత్రీ మాట్లాడుతున్నాను.”

“ఎక్కడుంచి?”

“మున్సిపల్ ఆఫీస్ సెంటర్ లో సెంట్రల్ కేఫ్ నుంచి

సార్!”

“ఏమిటి?”

“బంగారయ్య క్లబ్బులో మోన్న రైడింగ్ లో దొర
కని వాడు చిటిబాబు అని....”

“ఆ....కనిపించాడా?”

“ఆవును సార్! భద్రయ్య అనే వాడితో కలిసి
సెంట్రల్ కేఫ్ కివచ్చి వెళ్ళారు.”

“వెళ్ళిపోయారా?”

“సారాయి కొట్లోకి వెళ్ళారు యీ ప్రక్క సందు
లోక్కే.”

“ఆ!”

“బంగారయ్య వాడిని షాపుకి రావద్దని చెప్పాడట.
వాడిమీద నాకు అనుమానంగా వుంది సార్!”

“సరే! నేను ఎస్. వి. ని వ్యాన్ లో పంపుతున్నాను.
నువ్వు అక్కడే వుండు.”

“ఎస్సార్!”

అవతల ఫోన్ పెట్టేశాడు.

11

మున్సిపల్ ఆఫీసు సెంట్రల్ పోలీస్ వ్యాన్ ఆగింది.
ఎస్. వి., హెడ్ కానిస్టేబుల్స్ మాడావుడిగా దిగారు.

నారాయణరావు వాళ్ళని వెంటబెట్టుకొని సారాయి
కొట్లోకి వెళ్ళాడు.

పోలీసుల్ని చూసి తాపీగా సారాయి తాగుతున్న
జనం కంగారు పడ్డారు. తెల్లముఖం వేసి చూస్తున్నాడు
కాంట్రోలర్ కూర్చున్న వ్యక్తి.

నారాయణరావు చిటిబాబుని చూపించాడు.

పోలీసులు అతనికి బేడీలువేసి లాక్కెళ్ళి వ్యానులో

చిట్టిబాబు కలలో పడిన చేపలా కొట్టుకుంటున్నాడు పోలీసుల చేతుల్లో.

“ఎందుకట్లా గుంజుకుంటావ్? పారిపోదామనే?” నవ్వాడు ఇనస్పెక్టర్ రమేష్ నేషన్ కు తీసుకొచ్చాక.

భయంతో బేలగా చూశాడు చిట్టిబాబు.

లాఠీ చేతో పట్టుకొని దగ్గరగా వస్తున్న ఇనస్పెక్టర్ ని చూసి పెద్దపులిని చూసిన లేడిపిల్లలా వణికిపోతున్నాడు చిట్టిబాబు.

“నిజం చెప్తే నిన్నేమీ చెయ్యను. లేకపోతే నరకం అనుభవిస్తావు” అన్నాడు ఇనస్పెక్టర్.

“నాకేం తెలియదు సార్!” అన్నాడు చిట్టిబాబు.

“నీకు ఏం తెలుసో నాకు తెలుసు. మర్యాదగా తన్నులు తినకుండా చెప్పు. సుబ్బారావుని చంపింది యెవరు?”

“ఏమో సార్! నాకు తెలియదు.”

“వాడు అలా ఎందుకు చెప్తాడు సార్! నేను చెప్పిస్తాను చూడండి” అంటూ మీదకు వచ్చాడు ఎస్. ఐ.

“మనకంత శ్రమ యెందుకు? పాడ్ తెప్పించి ముందుగా వేలిముద్రలు తీసుకో. తేలిపోతుంది” అన్నాడు ఇనస్పెక్టర్ రమేష్.

చిట్టిబాబు వేలిముద్రలు తీసుకుని అతన్ని లాకప్ లో పడేశారు.

బీరుసీసా మీద వచ్చిన వేలిముద్రలు చిట్టిబాబువే అని తేలిపోయింది పరిశీలనలో.

గత్యంతరం లేక ఒప్పుకున్నాడు చిట్టిబాబు, సుబ్బారావుని చంపింది తనే అని. కాని సుబ్బారావుని చంప

డానికి అతనితో విరోధం ఏమీలేదు. బంగారయ్య పురమాయించితే చంపాడు. అందుకు వెయ్యిరూపాయలు ముట్టజెప్పాడు బంగారయ్య.

పోలీసులు బంగారయ్యను పట్టుకొచ్చారు. లబోదిబో అని ఏడుస్తూ వచ్చాడు బంగారయ్య.

“చెప్ప, సుబ్బారావుని ఎందుకు చంపించావు? నీకు అతనితో విరోధం ఏమిటి?”

“అతనితో నాకు ఏ కేచీలేదు సార్!” అన్నాడు బంగారయ్య.

“ఏమీ లేకపోతే వెయ్యిరూపాయలు ఖర్చుపెట్టి సుబ్బారావుని ఎందుకు చంపించావు?”

“ఆ డబ్బు నేను ఇవ్వలేదు సార్!”

“నువ్వే ఇచ్చావని చిట్టిబాబు చెప్పాడు. అనవసరంగా బుకాయించకు. నీ ఆటలు మా దగ్గర సాగవు. నీ పాపం పండింది. వూఁ.... చెప్పు.”

“ఇదంతా రాజశేఖరం పని సార్!” అన్నాడు బంగారయ్య.

“రాజశేఖరం ఎవరు?”

“నీలిమ రెస్టారెంట్ ప్రాప్రయిటర్ కొడుకు సార్!” అన్నాడు బంగారయ్య.

“ఏమిటి కాదు యాక్సిడెంట్ లో పోయిన శేషయ్య కొడుకేనా?”

“ఆఁ.... అతనే సార్!”

“వాట్? అతను కుర్రాడేనే. అతను ఎందుకు చేయించాడు ఇదంతా?”

“ఏమో సార్!”

“వూఁ.... మంత్రగాడు తాతాచారిని, అతని కొడుకును

చంపింది మీ ముఠాయే నన్నమాట. మీ అందరికీ పురి శిక్షలు తప్పవు” అన్నాడు ఇనస్పెక్టర్.

బంగారయ్య చటుక్కున వంగి ఇనస్పెక్టర్ కాళ్ళు పట్టుకున్నాడు.

“సార్! ఇందులో నాకేం తెలియదు సార్! చంపింది చిట్టిబాబు. చంపించింది రాజశేఖరం. మధ్యలో నేను చేసింది ఏమీలేదు సార్!” ఏడుస్తూ అన్నాడు బంగారయ్య.

“ఎందుకులేదు? నువ్వు మీడియేటర్వి. రాజశేఖరం దగ్గర డబ్బు తీసుకొని హత్యలు చేయించావు. నువ్వు నేరస్థుడివే. నిన్ను తుమించి వదిలేదు లేదు” అన్నాడు ఇనస్పెక్టర్.

12

“వాళ్ళు చెప్పింది నిజమే ఇనస్పెక్టర్. తాతాచారినీ, వాడి కొడుకుని చంపించింది నేనే. అక్కడ చిట్టిబాబు తన వేలి ఉంగరం జారవిడిచి పొరపాటు చేశాడు. ఆ తప్పు సరిదిద్దుకోవడానికి సుబ్బారావుని హత్య చేయాలని బంగారయ్యే సూచించాడు. నేను మీ చర్యలను గమనిస్తూన్నాను. కాని లాభం లేకపోయింది” అన్నాడు రాజశేఖరం.

“మంత్రగాడితో మీకు పేచీ ఎందుకొచ్చింది?” ప్రశ్నించాడు ఇనస్పెక్టర్.

“అదంతా ఒక కథ. నేను సుశీలను పెళ్ళిచేసుకుంటానని మోసం చేశాను. సుశీల నన్ను తిట్టి జీవితాంతం నాకు సుఖం లేకుండా ఉంటుందని అంది. మోసంచేసిన పాపానికి ప్రతిఫలం అనుభవిస్తావని తిట్టింది.

నాకు పెళ్ళయింది తర్వాత. ఇద్దరు పిల్లలు పుట్టారు.

ఇద్దరూ చనిపోయారు విచిత్రంగా. ఎన్ని మందులు వాడినా బ్రతికించుకోలేకపోయాను. అలాగే నా భార్య చని పోయింది. నా తండ్రి యాక్సిడెంట్ లో పోయాడు. అతన్నీ తల్చుకుంటే సుశీల అన్నమాటలు జ్ఞాపకం వచ్చాయి. ఆమెకు నేను చేసిన అన్యాయానికి ప్రతి ఫలంగా ఇవన్నీ జరుగుతున్నాయా? అనిపించింది.

కాని లోకంలో ఎందరో ఎన్నో అన్యాయాలు చేస్తున్నారు. మోసాలూ, ఖాసీలూ చేసి దర్జాగా సుఖపడుతున్నారు. వాటితో పోల్చుకుంటే నేను చేసింది పెద్ద అన్యాయమేం కాదు. తీవ్రంగా ఆలోచించాను. సుశీల గురించి ఎంక్వయిరీ చేశాను. ఆమె హైదరాబాద్ లో ఉద్యోగం చేసుకుంటూ వుందని తెలిసింది. తర్వాత ఆమెను మర్చిపోయాను.

ఒకరోజున సుశీల మా రెస్టారెంట్ కు వచ్చింది. కాని నన్ను గమనించలేదు. నాతో పరిచయం లేనట్లే నటించింది. అప్పుడామె వెంట ఒక వ్యక్తి వున్నాడు. అతన్ని గురించి ఆరా తీశాను. అతనొక మంత్రగాడని తెలిసింది. అతను సుశీలకు బంధువనిగూడా తెలిసింది.

నాకప్పుడు అనుమానం వేసింది. సుశీల నాపై పగ బట్టి మంత్రగాడి ద్వారా నా భార్య, కిడ్నలను చంపించిందని వూహించాను.

మొదట ఆసలు సుశీల నే చంపాలనుకున్నాను. కాని మంత్రగాడు ఆసలు హంతకుడు. వాడు బ్రతికుంటే ఇంకా ఎందరికో హాని చేస్తాడు. అందుకని బంగారయ్య ద్వారా ముందుగా వాళ్ళని చంపించాను” అంటూ వివరంగా చెప్పుకొచ్చాడు రాజశేఖరం.

“సుశీల మీ భార్య పిల్లల్ని చంపించింది మంత్రగాడి ద్వారా అనేది మీ అనుమానం. అందుకు ఆధారం యేదయినా వుందా?”

“ఇంకేం ఆధారం కావాలి. సుశీలకు ఆతను బంధువు”

“అది సరే! మీ అనుమానానికి నిర్దిష్టమైన ఆధారం యేమీలేదు. మీ భార్య పిల్లలు మరణించడానికి మంత్ర గాడు కారణం కాకపోవచ్చును కదా!”

“కావచ్చు. కాని నాకు జరిగిన వాటినిబట్టి అటువంటి నమ్మకం కలిగింది. నా మనశ్శాంతి కోసం వాళ్ళని హత్య చేయించాను” అన్నాడు రాజశేఖరం తలవంచుకుంటూ.

—: విపోయింది :—

పోన్ నెంబరు పన్నెండు!

ప్రతాప రవిశంకర్

పరాంకుశానికి మెలకువ వచ్చింది. కళ్ళు తెరిచాడు. ఎదురుగా గదిగోడలు కనిపించాయి. గదిలో నీపం మసకగా వెలుగుతోంది.

లేచి కూర్చున్నాడు.

అటకమీద చప్పడవుతోంది.

టకా....టకా....

“వెధవ ఎలుకలు” పెద్దగానే విసుగ్గా అన్నాడు పరాంకుశం.

ఆ ఎలుకలు చేస్తున్న చప్పుళ్ళకే ఆతనికి మెలకువ వచ్చింది.

చిన్నగా నోటితో శబ్దం చేశాడు. ఆ చప్పుళ్ళు వెంటనే ఆగిపోయాయి. రెండు నిమిషాలు గడిచాక మళ్ళీ మొదలయినాయి.

పరాంకుశానికి ఏం చెయ్యాలో అర్థం కాలేదు. అరిచినప్పుడు అవి చప్పుడు చెయ్యటం ఆపుతున్నాయి. తను

వాత మళ్ళీ మొదలు పెడుతున్నాయి. ఆ చప్పుళ్ళకు నిద్రపట్టడంలేదు.

రోజూ ఇదే గొడవ.

పక్కనే పడుకున్న భార్యను చూశాడు పరాంకుశం. ఆమె హాయిగా నిద్రపోతోంది. గుండెల మీద పమిటలేదు. అసలు ఆమెకు జాకలేలేదు.

నవ్వుకున్నాడు ఆతను. 'అదృష్టవంతురాలు. ఏ చప్పుళ్ళకీ నిద్రలేవదు' అనుకున్నాడు.

పైన ఎలుకలు చప్పుళ్ళు చేస్తూనే వున్నాయి.

ఆతనికేమీ తోచక భార్య మాలతిని నిద్రలేపాడు.

“ఎందుకు లేపారు?” అన్నది మాలతి లేచి కూర్చుని.

“పైన ఎలుకలు గొడవ చేస్తున్నాయి. నాకు నిద్ర పట్టడంలేదు” అన్నాడతను.

“అయితే నా నిద్రకూడా పాడు చేసి నన్ను లేపటం యెందుకు?” అన్నదామె నవ్వుతూ.

“నువ్వు సుఖంగా నిద్రపోవటం చూడలేక పోయానులే. ఆ చప్పుళ్ళు అగిపోవడానికి ఏదయినా ఉపాయం చెప్పు” అన్నాడు.

“పెక్కి ఎక్కి ఎలుకల్ని పట్టండి” అన్నది నవ్వి.

“జోక్ గా కాదు. నిజంగా చెప్పు” అన్నాడు.

“ఈ రాత్రికి యెలాగో పడుకోండి! తెల్లారి యెవరి నయినా అటక ఎక్కించి పైనున్న ఆ చెత్తంతా తీసేయిద్దాం” అన్నది.

“నీ అయిడియా బాగానే వుంది. కాని దీన్ని తెల్లారిన దాగా వాయిదా వెయ్యటానికి వీలేదు. ఇప్పుడే ఆ చెత్త అంతా తీసేయాలి” అని లేచి నిలబడ్డాడు పరాంకుశం.

మాలతి ఆతని చెయ్యి పట్టుకుని “అర్థ రాత్రిపూట

ఏమిటి పని. ఈ రాత్రికి ఎలాగో నిద్రపోండి. ఇప్పుడు అటకమీదకు ఎక్కిద్దు” అన్నది.

“ఎంత సేపు? గంటలో అంతా అయిపోతుంది. చూస్తూండు” అని ఆ గది తలుపులు తెరుచుకొని బయటకు వెళ్ళి నిమిషం తర్వాత నిచ్చెనను లోపలకు తీసుకు వచ్చి నోడకు వేశాడు.

“మీకీ ఆలోచన చెప్పటం పొరపాటయింది. బంగారం లాంటి నిద్ర చెడగొట్టారు” అన్నది మాలతి లైటువేసి.

“ఫర్వాలేదులే. పొద్దుట పాలు నేను పోయించు కుంటాను. నువ్వు ఒకగంట ఎక్కువసేపు పడుకో” అన్నాడు నిచ్చెనమెట్టు ఎక్కుతూ.

“జాగ్రత్త.... పైన పురుగు పుట్రా వుంటాయేమో.”

“పురుగు పుట్రా వుంటే మనకేం ప్రమాదంలేదు. ఈ ఎలుకలతోకే మనకు ప్రమాదం” అని నిచ్చెన చివరకు వెళ్ళి ఇప్పుడు చేశాడు నోటితో.

ఎలుకలు అటూయిటూ పురుగుదీశాయి.

“ఎద్దుల్లాగా ఉన్నాయి” అన్నాడు అటూయిటూ చూస్తూ.

“తొందరగా దించండి ఆ పెట్టెలు” అన్నది మాలతి పెకిచూస్తూ.

అతను ఇంకో మెట్టు యెక్కి అందుబాటులోనున్న ఓ చెక్కపెట్టెను ఇవతలకు లాగాడు. అది బాగా తేలికగా వుంది. దాన్ని ఒకచేత్తో పట్టుకుని “ఇదిగో.... దీన్ని అందుకో” అన్నాడు.

మాలతి మంచం మీదకు ఎక్కి ఆ పెట్టెను అందుకుని “దీంట్లో యేమీలేవు. అంతా దుమ్ము, బూజు” అన్నది.

ఈలోపల పరాంకుశం ఇంకో పెట్టెను దగ్గరకు లాక్కు

న్నాడు. అది కొంచెం బరువుగా వుంది. దాన్నికూడా మాలతికి అందించాడు.

“ఇందులో ఖాళీ మందుసీసాలు ఉన్నాయి. రేపు పాతసీసాలు కొనేవాడొస్తే పిలవండి. ఈ సీసాలన్నీ అమ్మితే మీరు పడుతున్న శ్రమకు ప్రతిఫలం వుంటుంది” అన్నది మాలతి నవ్వి.

“నువ్వు ఆర్థరాత్రిపూట జోకులెయ్యకు. నేను పాత సీసా అమ్ముకోవటానికి ఇవన్నీ దించుతున్నానా. ఇదిగో.. ఇదికూడా అందుకో” అన్నాడు ఇంకో పెట్టెను చేత్తో పట్టుకుని.

అమె దాన్నికూడా దించి “దీన్నిండా వుంది చెత్త. అన్నీ పాతకాయితాలు, పుస్తకాలు వీటినికూడా ఎందుకో ఇంత జాగ్రత్తగా అటకమీద దాచారు” అన్నది.

“నీలాగా పాతకాయితాల వాడికి అమ్ముకోటం ఆ మహా ఇల్లాలెవరికో తెలిసివుండదు....ఇదిగో! ఈ ఒక్క దాన్నే అందుకో....ఇదే లాస్టు” అన్నాడు పరాంకుశం.

అందుకుంది మాలతి. ఆ చెక్కపెట్టె బాగానే తేలికగా వుంది. దానిలో ఏవో బట్టలున్నాయి.

“పాతబట్టల్ని కూడా పైన పారెయ్యడం ఎందుకో” అని ఆ బట్టల్ని పైకతీసింది మాలతి.

వెంటనే అందులోనించి ఏదో కిందపడి ఖంగుమని మోగింది.

“ఏమిటది?” అన్నాడు పరాంకుశం నిచ్చెన దిగి.

“ఏమో మంచం కిందకు వెళ్ళింది” అని ఒంగిచూసి ఆశ్చర్యంతో చిన్నగా ఆరిచింది.

“ఏమిటి?” అంటూ ఆతనుకూడా ఒంగిచూసి “మే

గాడ్ రివాల్యూర్” అన్నాడు.

మాలతి అతనికేసి భయంగా చూసింది.

“రియల్ వండర్. ఆ పాతబట్టల పెట్టెలో రివాల్యూర్ ఉండడం ఏమిటి? అసలు ఈ బట్టలు యెవరివో. కొంప దీసి ఇవి ఏదయినా హత్యకు సంబంధించినవేమో!” అన్నాడు.

ప్యాంటు, ఫుల్ షర్టు, బనీసు....ప్యాంటుకు, షర్టుకు అక్కడక్కడ నెత్తురు మరకలు కనిపించాయి. “ఇదిగో చూడు ఇవి నెత్తురు మరకలు” అన్నాడు అతను చిన్నగా.

“అవును” అన్నది వాటిని చూసి.

తర్వాత “ఈ బట్టలు ఖానీచేసిన వాడివి అయ్యంటాయి” అన్నది.

“తప్పకుండా ఖానీ చేసినవాడివే. అయితే ఖానీ చేసింది ఎవరు? ఎవర్ని ఖానీ చేశారు?” అన్నాడు ఆలోచిస్తూ.

“నన్నడుగుతారేం. నాకు అసలే భయంగా వుంది” అన్నది మాలతి బెదురుతున్న కళ్ళతో.

“భయపడకు. నిజానికి నా కుక్కడా భయంగానే వుంది. ఈ బట్టల్ని, ఈ రివాల్యూర్ ని ఎవరయినా చూడటము జరిగిందంటే నేనే ఎవరో హత్యచేసి వీటిని దాచి పెట్టానని అంటారు” అన్నాడు.

“అందుకని ఒకపని చేద్దాం. వీటిని ఇలాగే పైన పారేద్దాం” అన్నది.

“నీ ప్లాను బాగానే వుంది. కాని చిన్న లోపముంది. వీటిని ఇలా దాచిపెట్టడం వల్ల అసలు హంతకుడు బయట

ప్రపంచంలో హాయిగా తరుగుతూ వుంటాడు. వాడు మరి కొన్ని హత్యలు చేసే అవకాశం వుంది. మనం హంతకుణ్ణి అలా వదిలేయకూడదు. కాబట్టి వీటిని పోలీసులకు అప్పగించాలి” అన్నాడు మంచంమీద కూర్చుని.

“అలా చేస్తే ఈ కేసు మన నెట్టి చుట్టుకుంటుందేమో. అసలే పోలీసులు అనుమానస్తులు. వాళ్ళు సులభంగా కేసు ముగించే ఉపాయం చూస్తారు. ఈ హత్యను మనమే చేశామని చివరికి మనల్నే ఇరుకున పెడతారేమో” అన్నది మాలతి కంగారుగా.

“శాంతించు మాలా.... నాకో ఆలోచన వచ్చింది. మనం ఈ బట్టల్ని రివాల్యూర్ ని ఈ నగరంలోనే వున్న ప్రముఖ డిటెక్టివ్ జగదీష్ దగ్గరకు తీసుకళదాం. జరిగిన దంతా ఆయనతో చెబుదాం. తర్వాత ఆయన చెప్పిన ప్రకారం చేద్దాం” అన్నాడు గబుక్కున.

“ప్రయివేటు డిటెక్టివా? ఆయనకు మనం ఫీజు ఇచ్చుకోవద్దా?” అన్నది మాలతి.

“అవసరం లేదు. ఎందుకంటే ఇది మనకు సంబంధించిన కేసు కాదు. అంతేకాదు హంతకుల్ని పట్టుకోవడం అతని లక్ష్యం. ఇంతకుముందు అతను ఫీజు తీసుకోకుండా ఎన్నో కేసులని పరిశోధించాడు. కాబట్టి ఇప్పుడే మనం జగదీష్ దగ్గరకు వెళదాం” అన్నాడు పరాంకుశం.

“ఇప్పుడా? ఈ ఆర్థరాత్రివేళా? మీ కేమయినా మతిపోయిందా?” అన్నది.

“సరే.... తెల్లవారిన తర్వాత వెళదాం. ఇక మనం పడుకుందాం” అన్నాడు.

“ఇక నాకు నిద్రపట్టి చావదు. గుండెల్లో భయంగా వుంది. ఇంక నిద్ర ఎలా వస్తుంది. తెల్లవార్నూ యిలా

మెలకువతో ఉండాల్సిందే” అన్నది దిగులుగా.

పరాంకుశం మాట్లాడలేదు. కర్చీఫ్ తో జాగ్రత్తగా మంచంకింద నుంచి రివాల్వర్ ని తీసి ఆ చెక్కపెట్టెలో పడేశాడు.

“ఎందుకు కర్చీఫ్ తో పట్టుకున్నారు?” అన్నది.

“నీనిమిద హంతకుడి వేలిముద్రలు వుండొచ్చు. వాటి మీద నా వేలిముద్రలు పడకుండా జాగ్రత్తపడ్డాను” అన్నాడు గర్వంగా.

“ఇవన్నీ మీ కలా తెలుసు?” అన్నది మాలతి ఆశ్చర్యంగా.

“నేను అపరాధ పరిశోధన చదువుతాను. అది చదివితే ఇలాంటి విషయాలన్నీ తెలుస్తాయి” అన్నాడతను.

తర్వాత ఆ బట్టల్ని పెక్కతి ప్యాంటు, షర్టుజేబులో చెయ్యిపెట్టి వెలికాడు. ప్యాంటు వెనుక జేబులో చిన్న కాయితం దొరికింది. దానిమీద ‘ఫోన్ నెంబరు పన్నెండు’ అని ఎర్రటి అక్షరాలు కనిపించాయి.

“హంతకుడు తప్పకుండా దొరుకుతాడు” అన్నాడు పరాంకుశం సంతోషంగా.

“ఎలా?” అన్నది మాలతి.

“డిటెక్టివ్ పరిశోధన ముందుకు సాగటానికి తగిన క్లా దొరికింది. ఫోన్ నెంబరు పన్నెండు” అన్నాడు పరాంకుశం ఆ కాయితాన్ని ప్యాంటుజేబులో వుంచుతూ.

మాలతి చిన్నగా నిట్టూర్పు విడిచి పరాంకుశం వైపు చిత్రంగా చూసింది.

2

‘డిటెక్టివ్ డెజెస్టు’ ఇంగ్లీషు మొత్తీ మేగజైన్ చూస్తున్నాను. గభాలున ఓ మనిషి డోర్ నెట్టుకుని

లోపలకు పచ్చి “నమస్కారం సార్. నా పేరు పరాంకుశం” అన్నాడు.

“రండి కూర్చోండి” అన్నాను.

“ఒక్క నిమిషం” అని అతను బయటకు వెళ్ళిపోయాడు.

రెండు నిమిషాల తర్వాత అతను ఓ చెక్కపెట్టెలో లోపలకు వచ్చాడు. దానికేసి ఆశ్చర్యంగా చూశాను. అతని పక్కనే ఓ అందమైన యువతి వుంది. అతని భార్య.

చెక్కపెట్టెను కుర్చీ పక్కనే వుంచి “ఈమె నా భార్య మాలతి” అన్నాడు.

మాలతి నాకు నమస్కారం చేసింది తడబడుతూ.

“ఇద్దరూ కూర్చోండి” అన్నాను సిగరెట్టు వెలిగిస్తూ.

ఆమె సిగ్గుపడుతూ కూర్చున్నది. ఆమె చూపులు సూటిగా నా మీదకే ఉన్నాయి. అయినా ఆ మొహంలో కంగారు, కొంచెం భయం కనిపిస్తూనే ఉన్నాయి.

“నేను బి.హెచ్.ఇ.యల్.లో పన్నెత్తున్నాను. కాపురం రామ్‌నగర్‌లో. ఈ మధ్యనే అంటే నెలక్రితం మేము విద్యానగర్‌ నించి ప్రస్తుతం వుంటున్న ఇంట్లోకి మారాము. ఇల్లు బాగానే వుంది. కాని రాత్రే....” అని అగిపోయాడు.

“ఆ.... రాత్రి ఏం జరిగింది?” కుతూహలంగా ముందుకు వంగి అడిగాను.

“చెప్పండి” అన్నది మాలతి.

“ఎలుకల గొడవ పడలేక ఆర రాత్రి అటకమీదకు ఎక్కి ఈ చెక్కపెట్టెను దించితే అందులో యివి దొరికాయి” అంటూ ఆ పెట్టెను టేబిల్ మీద ఉంచి

అందులోనించి నెత్తురు బట్టలు—రివాల్వర్ తీసి చూపించాడు.

వాటికేసి పరీక్షగా చూశాను. అందులో ఎటువంటి సందేహంలేదు. అవి తప్పకుండా హంతకుడి బట్టలు-అతని రివాల్వర్-హత్యాయుధం....

“జరిగింది వివరంగా చెప్పండి” అన్నాను అతనితో.

“చెబుతాను” అని అతను మధ్య మధ్యలో భార్య కేసి చూస్తూ జరిగినదంతా చెప్పేశాడు.

కొంచెంసేపు నేను మాట్లాడలేకపోయాను.

అలాచిన్నా ఉండిపోయాను.

ఒకరకంగా అలాచి నే హంతకుడు తెలివితక్కువ వాడుగా కనిపిస్తున్నాడు. లేకపోతే శవాన్ని దాచి ఉంచిన చోటునే ఈ బట్టల్ని, హత్యాయుధాన్ని దాచి వుంచవచ్చు. కాని అలా జరగలేదు. కాబట్టి అతని బాధ్యత హత్య చెయ్యటం వరకే. శవాన్ని మాయం చెయ్యటం మరొకరి పని అయివుంటుంది.

“చెప్పండి జగదీష్ గారూ. ఇప్పుడు మమ్మల్ని ఏం చెయ్యమంటారు? ఈ బట్టల్ని, రివాల్వర్ నీ పోలీసులకు అప్పగించమంటారా?” అని అడిగాడు పరాంకుశం.

“అప్పగించక తప్పదు. ఇది పోలీసులు పరిశోధించాల్సిన కేసు. నేరస్తులను పట్టుకోవటం చట్టపరంగా పోలీసు శాఖ బాధ్యత. ప్రయివేటు డిటెక్టివ్ లు వ్యక్తుల తరపున పనిచేస్తారు. అంతమాత్రాన ఇలాంటి హత్యకేసులలో పోలీసుల ప్రమేయం లేకుండా ఏదీ జరగటానికి వీలేదు. అందుకని ఈ బట్టలను—రివాల్వర్ ని పోలీసులకు అప్పగించి మీరు రిపోర్టు యివ్వక తప్పదు” అన్నాను.

“ఈ విషయం గురించి మాలతి భయపడుతోంది”

అన్నాడు పరాంకుశం భార్యను చూపించి.

“ఎందుకు?”

“పోలీసులు మమ్మల్నే అనుమానిస్తే?”

నవ్వాచ్చింది. నిజమే. పోలీసుల గురించి పబ్లిక్ లో ఇటువంటి భయమే ఎక్కువ ఉంది. అందుకే ఏదయినా జరుగుతున్నప్పుడు చూసినా పోలీసుల దగ్గరకు వెళ్ళి తెలియజేయరు.

“మీరు అలా భయపడాల్సిన అవసరింలేదు. పోలీసులు మిమ్మల్ని అనుమానించరు. అలా అనుమానించకుండా నేను చూస్తాను. మీరు పోలీసులకు రిపోర్టు యివ్వటం ద్వారా వాళ్ళకు సహకరిస్తున్నారు.

ఒక హంతకుడిని చట్టానికి పట్టిస్తున్నారు. ఇంకో విషయం ఈ హత్యకేసును నేను కూడా పరిశోధిస్తాను. హంతకుడిని పట్టుకుంటాను” అన్నాను.

“థాంక్స్ జగ దీప్ గారూ. మీరు తప్పకుండా యీ హత్యకేసును పరిశోధించటానికి ఒప్పుకుంటారనే ధైర్యంతోనే మీ దగ్గరకు వచ్చాము. లేకపోతే ఈ పెట్టెను మళ్ళీ అటకమీద పడేసి ఇల్లు ఖాళీ చేసి వెళ్ళిపోయే వాళ్ళం” పరాంకుశం.

నవ్వి “న్యాయంగా ఎవరయినా అలాగే చేస్తారు. అందుకే హంతకుడు అంత ధైర్యంగా తన బట్టలను— రివాల్వర్ ని ఇందులో పెట్టి వెళ్ళిపోయాడు. ఇంకో విషయం మీరు అటకమీదనించి దించిన మిగిలిన మూడు పెట్టెలూ అలాగే వున్నాయా?” అని అడిగాను.

“ఉన్నాయండీ. ఎందుకయినా మంచిదని వాటిని పారెయ్యలేదు” అన్నది మాలతి.

“గుడ్. వాటిని జాగ్రత్తగా ఉంచండి. నేను వాటిని

చూడాలి” అన్నాను.

ఉన్నట్టుండి పరాంకుశం “మరచిపోయాను” అన్నాడు.
“ఏమిటి?” అన్నాను.

“ఈ ప్యాంబు జేబులో ఓ చిన్న కాయితం వుంది” అని ఆ నెత్తురు మరకల ప్యాంబు జేబులోనించి ఓ కాయితాన్ని తీసి నా చేతికిచ్చాడు.

దానిమీద ‘ఫోన్ నెంపర్ పన్నెండు’ అని ఎర్రటి అక్షరాలు వున్నాయి.

“థాంక్స్ పరాంకుశంగారూ. హంతకుడిని పట్టుకోవటానికి ఈ మాత్రం క్లుప్తంగా చాలు. దీని ఆధారంతో, అతను ఎక్కడ దాక్కున్నా పట్టుకోవచ్చు” అన్నాను గట్టిగా.

ఆ మాటలతో పరాంకుశం గర్వంగా భార్యకేసి చూశాడు.

“మీ ఎడ్రెసు ఇవ్వండి” అన్నాను.

పెన్ ని-చిన్న డైరీని అతని కిచ్చాను. దానిలో అతను తన ఎడ్రెసు రాశాడు.

“ఇక మేము పోలీసు స్టేషన్ కు వెళతాము” అన్నాడు పరాంకుశం.

“ఒక్క నిమిషం ఆగండి” అని ఫోన్ రిసీవర్ ఎత్తి డయల్ చేశాను.

అవతలి వైపు నించి ఇన్ స్పెక్టర్ ప్రదీప్ గొంతు వినిపించింది.

“హలో ప్రదీప్. నేను జగదీష్ ను” అన్నాను.

“నువ్వు. ఏమిటి ఇంత పొద్దుటే ఫోన్ చేశావ్? ఏదయినా విశేషం వుందా?” నవ్వుతూ అడిగాడు.

“అవును. ఎక్కడో ఎప్పుడో హత్య జరిగింది. ఇప్పుడు ఒక యింట్లో అటకమీద హంతకుడి నెత్తురు బట్టలు—

ఓ రివాల్యూర్ — ఫోన్ నెంబర్ పన్నెండు అనే ఓ చిన్న
కాయితం దొరికాయి. ఈ బట్టలు దొరికిన ఇంట్లో ప్రస్తుతం
పరాంకుశం అనే అతను భార్యతో అద్దెకు వుంటున్నాడు.
ఇప్పుడు వారిద్దరూ నా దగ్గరే వున్నారు. నీ దగ్గరకు
పంపిస్తున్నాను. వాళ్ళ దగ్గర రిపోర్టు తీసుకో. తర్వాత
నిన్ను కలుస్తాను” అన్నాను.

“అలాగే, సేషన్లోనే వుంటాను. వెంటనే పంపించు.
కేసులేక చాలా బోర్ కొడుతోంది. అందులో హత్య
కేసు తగిలి చాలా రోజులయ్యింది” అన్నాడు నవ్వుతూ.

ఫోన్ పెట్టేశాను.

“ఇక మీరు వెళ్ళొచ్చు” అన్నాడు పరాంకుశంతో.

“థాంక్స్ జగదీష్ గారూ. వెళ్ళొస్తాం” అని నమ
స్కారంచేసి ఆ చెక్క-పెట్టె తీసుకుని బయటకు వెళ్ళి
పోయాడు పరాంకుశం. అతని వెనుకే నడిచింది మాలతి.

కుర్చీలో వెనక్కు వాలాను సిగరెట్టు వెలిగించి.

3

“ఇన్ స్పెక్టర్ గారు వున్నారా?” పోలీస్ సేషన్
బయట నిలబడివున్న కానిస్టేబుల్ ని అడిగిందా యవతి.

ఆమె ఎర్రగా వుంది—పొడుగ్గా ఉంది. పొడుగాటి
వాలుబడ. వాయిలు చీర కట్టుకుంది. నుదుటిమీద పెద్ద
ఎర్రటి తిలకంబాటు చదువుకున్నదానిలా వుంది.

“ఎందుకు” అడిగాడు కానిస్టేబుల్.

“పనుంది. ఆయనతో మాట్లాడాలి.”

“లోపలకు వెళ్ళండి” అన్నాడు కానిస్టేబుల్.

ఆమె లోపలకు వెళ్ళి ఏదో రాసుకుంటున్న
ఇన్ స్పెక్టర్ ప్రదీప్ కు నమస్కారం చేసింది.

“కూర్చోండి” అన్నాడతను.

అతని ఎదురుగా వున్న కుర్చీలో కూర్చున్నది.

“నా పేరు శివలీల” అన్నది.

“చెప్పండి” అన్నాడు కుతూహలంగా.

“నాకు ఓ అక్కయ్య ఉంది. ఆమె ఆరు నెలల క్రితం ఇంట్లోనించి వెళ్ళిపోయింది. ఎక్కడికి వెళ్ళిపోయిందో మా కెవ్వరికీ తెలీదు. రెండు నెలల క్రితం అక్కయ్య ఈ వూళ్ళో కనిపించిందని ఇక్కడే వుంటున్న నా స్నేహితురాలు ఓ ఉత్తరం రాసింది. ఇక్కడకు వచ్చాను. ఇక్కడకు వచ్చిన వారం రోజుల తర్వాత అక్కయ్య ఓ రోజు సాయంత్రం ఆరుగంటలప్పుడు కోఠీ సెంట్రల్లో ఓ షాపు ముందు మోటారు సైకిలు పక్కన నిలబడి కనిపించింది. నన్ను చూడగానే కలవరపడింది. నే నే పలకరించాను. ఇంట్లోనించి పండుకు వచ్చే శావని అడిగాను. చెప్పలేదు. మేమిద్దరం మాట్లాడుతూ ఉండగా షాపులోనించి ఒకతను బయటకు వచ్చాడు. అతను నన్ను గా-పాడుగ్గా ఉన్నాడూ. నన్ను చూసి ఆశ్చర్యపడ్డాడు. నేను కూడా మా అక్కలాగే ఉంటాను.

“ఎవరీ అమ్మాయి నీ చెల్లెలా?” అని అడిగాను.

అవునని తల వూపింది.

“అచ్చం నీలాగే ఉంది” అన్నాడు సిగరెట్టు వెలిగిస్తూ.

అక్కయ్య మాట్లాడలేదు.

“మన ఇంటికి తీసుకెళ్ళ దామా?” అని అడిగాడు అక్కయ్యను.

“వద్దు. ముందు మనం ఇక్కడినించి వెళ్ళిపోదాం” అన్నది.

“నీతో మాట్లాడాలి అక్కయ్యా. అమ్మ నీ కోసం

ఏడుస్తోంది” అన్నాను.

అది వినిపించుకోలేదు. అతన్ని మోటారు సైకిల్ని స్వారు చెయ్యమని తొందర చేసింది. అతను స్వారు చేశాడు బట్ట అయిష్టంగానే. అతను ఎక్కగానే తను కూడా ఎక్కి “ఇంటికెళ్ళిపో” అన్నది. ఆ మోటార్ సైకిల్ వెళ్ళి పోయింది. అంతే—

అప్పటినించి ఇప్పటివరకు అక్కయ్య మళ్ళీ నాకు కనిపించలేదు. నా కెందుకో అనుమానంగా వుంది. అక్కయ్య విమయ్యిందో తెలీదు. అందుకే మీ దగ్గరకు వచ్చాను. దయచేసి నా అక్కయ్య గురించి ఆరా తీయండి. అది ఎక్కడ వున్నదో తెలుసుకోండి. ఎక్కడున్నా అది క్షేమంగా ఉంటే చాలు” అన్నది శివలీల ప్రాధేయ పడుతున్నట్టు.

తల వూపాడు ఇన్ స్పెక్టర్ ప్రదీప్.

తర్వాత “మిమ్మల్ని కొన్ని ప్రశ్నలడుగుతాను. వివరంగా జవాబులు చెప్పండి” అన్నాడు.

“అడగండి. కంగారులో సరిగా చెప్పడం కుదరలేదు” అన్నది శివలీల.

“మీదే వూరు?”

“కాజీ పేట.”

“తిల్లి తండ్రీ అక్కడే ఉంటున్నారా?”

“మా నాన్న లేడు. పదేళ్ళ క్రితమే పోయాడు. అమ్మ మేమిద్దర మే అక్కడ వుండేది. అక్కయ్య-నేనే. తమ్ముళ్లు, చెల్లెళ్ళు లేరు.”

“మీ అక్కయ్య ఎంతవరకు చదువుకుంది?”

“బియ్యే పాసయింది.”

“మీ వూళ్ళో విదయనా ఉద్యోగం చేసేదా?”

“అవును. ఒక కాన్వెంట్ లో టీచర్ గా పనిచేసేది. ఇంట్లోనించి వెళ్ళిపోయేముందు వరకు పనిచేస్తూనే ఉంది.”

“మీ అక్కయ్య పేరు చెప్పలేను మీరు.”

“సారీ. మనోరమ.”

“మనోరమ ఒంటరిగానే ఇల్లు వదిలి వెళ్ళిపోయిందా?”

“అంటే.”

“ఇలా అడుగుతున్నందుకు అపార్థం చేసుకోవద్దు. ఒక వేళ మీ అక్కయ్య యెవరైనా ప్రేమించి వుంటే అతనితో కలిసి ఇంట్లోనించి వెళ్ళిపోయిందేమోనని.”

“మా అక్కయ్య మా పూర్వోపవర్తన ప్రేమించ లేదు. ఆ విషయం నాకు బాగా తెలుసు. అది ఒంటరి గానే వెళ్ళిపోయింది.”

“వెళ్ళిపోయేముందు ఆమె ప్రవర్తన ఎలా ఉంది?”

“మీ ప్రశ్న నా కర్థం కాలేదు” అన్నది శివలీల.

“ఇంట్లోనించి వెళ్ళిపోవటానికి రెండు మూడు రోజుల ముందు మీ అక్కయ్య విచారంగాగానీ, బాగా సంతోషంగా గానీ ఉందా?”

“అవును. ఆసలు విషయం చెప్పటం మరిచిపోయాను. అక్కయ్య ఇంట్లోనించి వెళ్ళిపోవటానికి రెండు రోజుల ముందు అక్కయ్య పేరున ఓ కవరు వచ్చింది. ఎక్కడి నుంచి అని అడిగాను. ముందు అది చెప్పలేదు. తర్వాత తనతో చదివిన ఓ అమ్మాయి విజయవాడనుంచి రాసిందని చెప్పింది. చింపేసిన కవరును అది కిటికీలోనించి బయట పడేసింది.

నాకు అనుమానం వచ్చింది. సాధారణంగా వీడయినా ఉత్తరం వస్తే అది చదివిన తర్వాత ఆ ఉత్తరాన్ని చదవటానికి నాకు ఇస్తుంది. కాని ఆ రోజు వచ్చిన ఉత్తరాన్ని

అది నాకు ఇవ్వలేదు. అందుకే బయటకి వెళ్ళి పొరేసిన కవరును తీసుకొని చూశాను. దానిమీద హైద్రాబాదు పోస్టల్ ముద్ర ఉంది. అక్కయ్య నాకు ఆబద్ధం చెప్పిందని గ్రహించాను. అయినా దాన్ని అడగదల్చుకోలేదు. మనసులోనే బాధపడ్డాను. ఆ తర్వాత రెండు గోజులకే అక్కయ్య ఇంట్లోనించి వెళ్ళిపోయింది.”

ప్రదీప్ నిమిషంసేపు మాట్లాడలేదు. తర్వాత “మీ అక్కయ్య ప్రవర్తన ఎటువంటిది?” అనడిగాడు.

“నాకు తెలిసినంతవరకు చాలా మంచిది. కాని అది ఇంట్లోనించి వెళ్ళిపోవటమే నాకు అనుమానాన్ని కలిగిస్తోంది. హైద్రాబాద్ నించి ఆ ఉత్తరం వచ్చిన తర్వాతనే అది ఇల్లువదిలి వెళ్ళిపోయింది. బహుశా ఏమగవాడో దానికి ఉత్తరం రాసి వుండాలి” అన్నదామె మొహానికి పట్టిన చెమటను పమిటతో తుడుచుకొంటూ.

“ఆ ఉత్తరం ఓ మగవాడి దగ్గర్నించే వచ్చిందని ఎలా చెప్పగలరు?” అడిగాడు ప్రదీప్ సిగరెట్టు ముట్టించబోతూ.

“అలా కాకుండా ఉంటే అక్కయ్య నాకు ఆ ఉత్తరాన్ని చూపించేది.”

“చెప్పలేము. ఆ ఉత్తరాన్ని రాసివుండవచ్చు. ఇప్పుడు మీ దగ్గర ఆ ఖాళీ కవరు ఉన్నదా?”

“ఉంది. ఎందుకయినా పనికొస్తుందని తీసుకొచ్చాను” అని శివశీల హ్యాండుబ్యాగ్ లో నించి ఓ ఎరుపురంగు కవర్ని బయటకి తీసి ఇన్ స్పెక్టర్ కి ఇచ్చింది.

ఆ కవరుమీద మనోరమ పేరు, ఎడ్రెసు ఇంగ్లీషులో గుండ్రటి అక్షరాలతో రాసి వుంది.

“ఈ దమ్మారి మగవాళ్ళది కాదు” అన్నాడు ఇన్

స్పెక్టర్ వెంటనే.

“కాదా!?” అన్నది శివలీల ఆశ్చర్యంగా.

“కాదు. ఈ దస్తూరి ఓ అమ్మాయిది.”

“అయితే ఈ దస్తూరి తప్పకుండా రత్నకుమారిదే అయివుండాలి” అన్నది శివలీల.

“రత్నకుమారి ఎవరు?” అన్నాడు ఇన్ స్పెక్టర్.

“రత్నకుమారి అక్కయ్య క్లాసుమేటు. నాకు అంతగా పరిచయం లేదు. ఇప్పుడు యిక్కడే యెక్కడో ఓ ప్రయివేటు కంపెనీలో ఉద్యోగం చేస్తోంది సైన్లోగా. ఇంతకుముందు ఏవో పరీక్షలు రాయటానికి అక్కయ్య ఈ వూరు వచ్చినప్పుడు రత్నకుమారి రూములోనే వున్నది. ఈ వూళ్లో అక్కయ్యకు బాగా తెలిసింది ఒక్క రత్నకుమారే” అన్నది.

“మీరు రత్నకుమారిని కలుసుకోలేదా?”

“ఆమె గదికి వెళ్ళాను. కాని అప్పటికి నెలరోజుల క్రితమే ఆమె ఆ గది ఖాళీచేసి వెళ్ళిపోయిందిట. ఎక్కడికి వెళ్ళిందో ఎవ్వరూ చెప్పలేకపోయారు. ఆమె ఎక్కడ పని చేస్తున్నదో వాళ్ళకు తెలీదు.”

ఇన్ స్పెక్టర్ ప్రదీప్ ఏదో అడగబోయాడు. ఇంతలోనే ఫోన్ మోగింది.

రిసీవర్ ఎత్తి “ప్రదీప్ హియర్” అన్నాడు.

అటుప్రక్క డిటెక్టివ్ జగదీష్ మాట్లాడాడు.

“జగదీష్! వెంటనే బయల్దేరి రా. మరోకేసు వచ్చింది. మనోరమ అనే అమ్మాయి కాజీ పేటనుంచి ఇక్కడకువచ్చి మాయమయ్యింది. ఆమె గురించి ఆమె చెల్లెలు వచ్చింది. ఇప్పుడు ఇక్కడే వున్నది. నువ్వుకూడా

వ నే బాగుంటుంది" అన్నాడు.

“ఓ.కే. ఇప్పుడే బయల్దేరుతున్నాను” వినిపించింది ఫోన్ లో.

ఫోన్ పెట్టేశాడు ఇన్ స్పెక్టర్.

“ఎవరికి నా విషయం చెప్పారు?” అని అడిగింది శివలీల.

“డిటెక్టివ్ జగదీష్ కి. అతను నా క్లాసు మేట్. ఏ కేసునయినా అతను సులభంగా పరిశోధిస్తాడు. అతను ఇప్పుడు ఇక్కడకు వస్తున్నాడు. ఇద్దరం త్వరలోనే మీ అక్కయ్య జాడ తెలుసుకుంటాం. మీ అక్కయ్య ఫోటో ఒకటి వుందా?” అనడిగాడు.

“ఉన్నది” అంటూ శివలీల హ్యాండుబాగ్ లోనించి పాస్ పోర్టు సెజు ఫోటో తీసి ఇచ్చింది.

ఇన్ స్పెక్టర్ ఆ ఫోటోని తడేకంగా చూసి “నిజమే. మీరు చెప్పకపోతే ఈ ఫోటోలో వున్నది మీ రేనని అనుకునే వాడిని. ఇద్దరూ ఒకేలా వున్నారు” అన్నాడు.

మాట్లాడలేదు శివలీల. ఆమె మొహం విషాదంగా మారింది.

ఇంతలో స్టేషన్ బయట స్కూటరాగిన చప్పుడు వినిపించింది.

4

ఆ ఇంటిముందు రోడ్డుపక్కగా స్కూటరాపి దిగాను. గేటుమూసి వుంది. అక్కడ ఎవ్వరూ కనిపించలేదు.

ఆ రోడ్డులో అంతగా జనసంచారం లేదు. రోడ్డు మూలమీద చిన్న బడ్డీకొట్టు వున్నది.

గేటు నెట్టాను. తెరుచుకొంది కిర్రుమన్న చప్పుడుతో. ఒక్క నిమిషం అక్కడే నిలబడి ఆ మేడను పరిశీలనగా

చూశాను.

బాగా పాత మేడ అది. ముందు రకరకాల పూల మొక్కలు వున్నాయి. పూల మొక్కల మధ్యనుంచి దారి. ఓ వైపు గ్యారేజ్.

కిటికీ తలుపులు తెరిచే వున్నాయి. అయినా లోపల ఏమీ కనిపించటంలేదు. చీకటిగా వున్నట్టుంది.

ముందుకు నడిచాను.

తలుపులు మూసి వున్నాయి.

కాలింగ్ బెల్ కనిపించింది. నొక్కాను. లోపల యెక్కడో మోగిన చప్పుడు వినిపించింది.

రెండు నిమిషాల తర్వాత తలుపులు తెరుచుకున్నాయి. ఎదురుగా ముప్పయ్యేళ్ళ స్త్రీ నిలబడి వున్నది.

“ఎవరు కావాలి?” అడిగిందామె చిన్నగా.

నేను వెంటనే చెప్పలేదు.

మళ్ళీ అడిగిందామె.

“రాజారావుగారు కావాలి.”

“ఆయన వూళ్ళోలేరు. రెండ్రోజుల క్రితం మద్రాసు వెళ్ళారు.”

“ఎప్పుడు వస్తారు?”

“ఏమో తెలియదు. రాబోయేముందు ఫోన్ చేసి చెబుతారు.”

“మద్రాసులో ఆయన ఎక్కడుంటారో చెప్పగలరా?”

“చెప్పలేను. ఆయన వ్యాపారంమీద వెళ్ళిన వనిషి. ఎక్కడయినా వుండొచ్చు.”

“ఆయనతో నేను చాలా ముఖ్యమయిన పిషయాల మాట్లాడాలి” అన్నాను రహస్యంగా అన్నట్టు.

“ఆ విషయాలేవో నాకు చెప్పండి. ఆయన ఫోన్ చేసి నప్పుడు నేను చెబుతాను” అన్నదామె అలాగే నిలబడి.

నేను చిన్నగా నవ్వాను.

“ఎందుకు నవ్వుతున్నారు?” అన్నది.

“ఇంటికి వచ్చిన మనిషిని ఇలా నిలబెట్టి మాట్లాడడం మర్యాద కాదని.”

ఆమె మొహం సీరియస్ గా అయింది. తర్వాత “మిరెవరో నాకు తెలీదు. మీరు క్రొత్తమనిషి. ఆయన ఇంట్లో లేనప్పుడు కూర్చోపెట్టి మాట్లాడలేను” అన్నది.

“మీ ఇంటికి అంతా పాతమనుషులే రావాలంటారా?” అన్నాను మళ్ళీ నవ్వుతూ.

“ముందు ఆ విషయాలేవో చెప్పండి. నాకు ఆరోగ్యం సరిగ్గాలేదు” అన్నది.

“వద్దులేండి. చాలా రహస్యమయిన విషయాలు. ఆయనతోనే చెప్పాలి. మళ్ళీ వస్తాను” అన్నాను వెనక్కు తిరుగుతూ.

“మీ పేరు?” అడిగిందామె.

“నా పేరు కూడా ఆయనతోనే చెబుతాను. అది కూడా రహస్యమే” అన్నాను నవ్వి.

ఆమె వెంటనే తలుపులను మూసింది.

నవ్వుకుంటూ బయటకువచ్చి స్కూటరు స్టార్డుచేశాను.

ఆమె అబద్ధం చెప్పిందని నాకు తెలుసు. రాజారావు ఇంట్లోనే వుండివుంటాడు. ఆమె నాతో మాట్లాడుతున్నప్పుడు పక్కనున్న గది కిటికీ పక్కనే ఎవరోమనిషి నిలబడినట్టు నాకు అస్పష్టంగా కనిపించింది. బహుశా ఆ మనిషి రాజారావు అయివుండవచ్చు. లేకపోతే రాజారావు నిజంగా మద్రాసు వెళ్ళినట్లయితే ఆ మనిషి ఆమె

రహస్య ప్రియుడయి వుండాలి.

స్కూటర్ని ఆ వీధి కార్నర్ లో వున్న బడ్డీకొట్టు ముందు ఆపాను. దిగి కొట్టుదగ్గరకి వడచి ఐదురూపాయల నోటు అతనికి ఇస్తూ “ఒక పనామా ఫిల్టర్ ప్యాకెట్” అన్నాను.

అతను ఇస్తున్నప్పుడు “ఆ మేడలో వుండే రాజారావు తెలుసా?” అని అడిగాను.

“తెలీదు సార్!” అన్నాడతను.

“తెలీదా? ఆయన ఎన్నేళ్ళనుంచో ఆ మేడలో వుంటున్నాడు. ఆ మేడ ఆయన సొంతమే” అన్నాను.

“ఏమో. నేను ఇక్కడ ఈ బడ్డీపెట్టి కొద్దిరోజులే అయింది” అన్నాడు.

నిగుత్సాహమనిపించింది.

పరిశోధన ముందుకు సాగటం లేదు. ఈ రాజారావు యెవరోకాదు. ఫోన్ నెంబరు పన్నెండు యజమాని. రాజారావు ఫోన్ నెంబరే పన్నెండు. అక్కడినుంచే నా పరిశోధన మొదలుపెడదా మనుకున్నాను. కాని యిలా జరిగింది.

అందుకే స్కూటర్ని రామ్ నగర్ వైపుకు పోనిచ్చాను.

నేను వెళ్లేసరికి పరాంకుశం ఇంట్లోలేదు. ఆఫీసుకు వెళ్లాడు. మాలతి ఇంట్లోనే వుంది!

నన్ను చూడగానే “రండి” అంటూ నవ్వుతూ లోపలకు ఆహ్వానించింది.

కూర్చున్నాను.

“ఎంతవరకు వచ్చింది మీ పరిశోధన?” అనడిగింది కాఫీ తెచ్చి యిస్తూ.

“ఇవాళే మొదలుపెట్టాను. ఈ పక్క ఇంట్లో ఎవరు

వుంటున్నారో మీకు తెలుసా?” అనడిగాను.

“ఎవరో కాలేజీ లెక్చరరు. ఆయన భార్య-పిల్లలు.”

“మీరు మీ ఇంట్లో అటకమీద ఓ హంతకుడి బట్టలు, రివాల్వర్ దొరికినట్టుగా ఎవరికయినా చెప్పారా?” అడిగాను కాఫీ తాగుతూ.

“ఎవ్వరికీ చెప్పలేదండీ. ఆయన చెప్పవద్దని చెప్పారు” అన్నది.

“గుడ్!” అన్నాను లేచినిలబడి.

“మళ్ళీ వస్తాను. ఇంతకుముందు ఈ ఇంట్లోవున్న మనుషులను గురించి ఎంక్వయిర్ చెయ్యాలి” అని బయటకు వచ్చాను.

స్కూటర్ని అక్కడే వుంచాను.

పక్కనే వున్న లెక్చరర్ ఇంట్లోకి వెళ్ళాను. ఆయన కాలేజీకి వెళ్ళిపోయాడు.

“ఎందుకు?” అనడిగింది ఆయన భార్య.

“ఆయనే అవసరంలేదు. మీరయినా చెప్పొచ్చు. నెలరోజుల క్రితం ఈ పక్కయింట్లో ఎవరున్నారో చెబుతారా?” అనడిగాను.

ఆమె వెంటనే మాట్లాడలేదు. తర్వాత ఏదో చెప్పబోయేంతలో “ఎవరి గురించి? ఈ పక్కయింట్లో వున్న మొగుడూ పెళ్ళాం గురుంచా?” అని అడిగింది ఆమె కూతురు. ఆ అమ్మాయికి పదిహేనేళ్ళు వున్నాయి.

“అవును” అన్నాను.

“మాకు తేలీదండీ. మేము యెవరిగురించి పట్టించుకునే వాళ్ళంకాదు. దానికూడా ఏమీ తెలీదు. అది చెబుతున్నది ఈ పక్కయింట్లో వుండి వెళ్ళిపోయిన వాళ్ళ గురించి” అన్నదామె గబుక్కున.

ఆమె అబద్ధం చెప్పిందని ఆమె మొహమే చెప్పింది.
ఆమె కూతురివేపు గుడ్డు మిటకరించి చూసింది.

ఆ అమ్మాయి ఎక్కడికో బయల్దేరినట్లుంది. మాత్రం
ముడుచుకొని లోపలకు వెళ్ళిపోయింది.

నిమిషం తర్వాత ఆమెకూడా లోపలకు వెళ్ళిపోయింది.
నేనూ బయటకు వచ్చాను ఆలోచిస్తూ.

ఆ అమ్మాయికి అంతా తెలుసు. కాని తల్లికి యిష్టం
లేదు వాళ్ళగురించి చెప్పటం. ఎందుకు ఇష్టంలేదు. కారణం
మేమిటి? తెలుసుకోవాలి?

స్కూటరు దగ్గరకు వచ్చాను.

మాలతి బయటే నిలబడి వున్నది.

“ఏమయినా తెలిసిందా?”

“వాళ్ళకు తెలీదట. ఈ ఇంటి ఓనరు ఎక్కడుంటాడు?” అడిగాను.

“బరకత్ పూర్ లో.”

“ఎక్కడ?”

“పార్కు దగ్గర” అని ఎడ్రెసు చెప్పింది.

“వెళతాను” అని స్కూటర్ని ముందుకు దూకించాను.

ఆ రోడ్డు చివరకు పోనిచ్చి కార్నర్ లో ఓ పక్కగా
అపి సిగరెట్లు కాలుస్తూ నిలబడ్డాను.

ఎక్కడికో బయల్దేరిన లెక్కరర్ కూతురు అటువైపు
వస్తుందని నాకు తెలుసు.

నేను వూహించినట్టుగానే ఆ అమ్మాయి ఐదు నిమిషాల
తర్వాత అటువైపు వచ్చింది. ఆ అమ్మాయిచేతిలో
యేవో రెండు నవలలు వున్నాయి.

నన్ను చూడగానే ఆశ్చర్యపోయింది.

నవ్వి “మీ కోసమే ఇక్కడ నిలబడ్డాను” అన్నాను.

“నా కేమీ తెలీదు” అన్నదా అమ్మాయి.

“భయపడవద్దు. నీకు తెలిసిన నిజం చెప్పు. ఆ ఇంట్లో ఎవరున్నారు నెలరోజుల క్రితంవరకు?” అన్నాను.

“మీ వెవరు?” అన్నది.

“డిటెక్టివ్ జగదీష్” అన్నాను చిరునవ్వుతో.

“మీరా?” అన్నది సంతోషంగా.

తల వూపాను.

“అయితే అంతా చెబుతాను” అన్నది.

స్కూటరు స్టార్ట చేశాను.

ఆ అమ్మాయి వెనక కూర్చుంది.

“నీ పేరు?” అడిగాను.

“నర్మద. ఇంటర్ చదువుతున్నాను” అన్నది.

స్కూటర్ని సికింద్రాబాద్ స్టేషన్ వైపు పోనిచ్చాను.

హోటల్ కామత్ ముందు ఆపాను.

ఇద్దరం లోపలకు వెళ్ళాము.

కామత్ అంత రద్దీగాలేదు. ఇద్దరం ఓ మూలగా కూర్చున్నాము.

టిఫినుకు ఆర్డరిచ్చి “ఇక నువ్వు చెప్పవచ్చు” అన్నాను.

ఆ అమ్మాయి మొదలుపెట్టింది.

“మేము ఏడాదినుంచి ఆ ఇంట్లో వుంటున్నాము. అయిదు నెలల క్రితం మీరు అడిగిన ఇంట్లోకి ఓ మనిషి అద్దెకు దిగాడు. ఒక్క మనిషికి అంత ఇల్లు యెందుకని అనుకున్నాము. అతను వచ్చిన రెండురోజుల తర్వాత ఒక అమ్మాయిని తీసుకువచ్చాను. ఆ అమ్మాయి చాలా అందంగా వుంది. పెళ్ళి చేసుకున్నా దేమో అనుకున్నాం.

మూడు నెలలపాటు వాళ్ళు బాగానే వున్నారు. తరువాత వాళ్ళనుధ్య ఏవో గొడవలు బయల్పడ్డాయి. రోజూ

అతను ఆ అమ్మాయిని కొట్టేవాడు. ఒకరోజు అతను—
ఆమె ఉన్నట్టుండి మాయమయ్యారు. మళ్ళీ ఆ తర్వాత
వాళ్ళు ఆ ఇంటికి రాలేను. తర్వాత నే పరాంకుశంగాను
మాలతి ఆ యింట్లోకి వచ్చారు” అన్నది నర్మద.

ఆ అమ్మాయి చెప్పినమాటలు విన్న తర్వాత అతను
యెటువంటి మనిషి అయింటాడో అలోచించగలిగాను.
అతను ఆ అమ్మాయిని ఏంచేసి వుంటాడు? బహుశ హత్య
చేసివుండాలి. హత్యచేసి వుంటే ఆమె శవం యేమవు
తుంది?

“అతని పేరు తెలుసా?” అడిగాడు.

నర్మద ఒక్కక్షణం అలోచించి “రామరాజు”
అన్నది.

“అతనితో వచ్చిన ఆ అమ్మాయి యెలా వుంటుందో
వర్ణించగలవా?” నవ్వుతూ అడిగాను.

“అంత బాగా వర్ణించలేకపోయినా చెబుతాను....
ఎర్రగా వుంటుంది. లావూకాదు—సన్నమూకాదు. కోల
మొహం. పలుచని పెదములు, కంటికింద బుగ్గమీద
చిన్న పుట్టుమచ్చ. కనుబొమలు కలసివుంటాయి” చెబు
తోంది నర్మద.

“ఒక్కనిమిషం ఆగు నర్మదా” అని ప్యాంటు జేబు
లోంచి నేను ఇన్ స్పెక్టర్ ప్రదీప్ దగ్గర తీసుకొన్న శివ
లీల ఆక్కయ్య మనోరమ ఫోటోతీసి చూపించి, “యీ
అమ్మాయిలా వుంటుందా?” అని అడిగాను.

“ఈ అమ్మాయే ఆ అమ్మాయి. ఈ ఫోటో మీకెలా
వచ్చింది?” అన్నది ఆశ్చర్యంగా.

“థాంక్స్ నర్మదా. నవ్వు చెప్పిన రామరాజు ఎక్క
డయినా నీకు కనపడితే నాకు ఫోన్ చేసి చెప్పు. ఇదిగో

నా అడ్రసు” అని ఆ అమ్మాయికి కార్డుయిచ్చి బిల్లు అంగుకున్నాను సర్వరు దగ్గర.

“ఇక వెడతాం” అని లేచి నిలపడాను.

సర్మద నా వెనకే బయటకు వచ్చింది.

“నిన్నెక్కడ డ్రాప్ చేసేది” అడిగాను.

“చార్మినార్ చౌరాస్తా దగ్గర దింపెయ్యండి” అంది.

స్కూటరు స్టారు చేశాను ఉత్సాహంగా.

5

“పరాంకుశం ఇచ్చిన రివాల్యూర్మీద వేలిముద్రలు వున్నాయి” అన్నాడు ఇన్ స్పెక్టర్.

“ఎవరివో తెలిసాయా?” అడిగాను వెంటనే.

“పాత నేర స్తులవి కాదు. కొత్త నేర స్తుడివి. తరువాత ఆ బట్టలు యెవరివోకూడ తెలిసింది. రామ్ నగర్ లో వున్న ఓ లాండ్రీ గుర్తులు ఆ బట్టలమీద వున్నాయి. ఆ లాండ్రీవాడు ఆ బట్టలను గుర్తుపట్టాడు. అవి రామరాజు అనే అతనివిట. అతని గురించి వివరాలడిగాము. కాని అతను చెప్పలేకపోయాడు. రామరాజు ఏం పని చేస్తున్నాడో, ఎక్కడ చేస్తున్నాడో తెలీదుట.”

“ఆర్ రెట్ హంతకుడెవరో మనకు దాదాపు తెలిసి పోయినట్లే. ఇక నా పరిశోధన ఎంతవరకు వచ్చిందో చెబుతాను” అని చెప్పాను.

“వాట్మనోరమ హత్య చేయబడిందా?” ఆశ్చర్యంగా అడిగాడు ఇన్ స్పెక్టర్.

“క్లియర్ గా తెలీదు. కాని నేనలా అనుమానిస్తున్నాను. ఆమెను హత్యచేశారు. శవాన్ని యెక్కడో పూడ్చిపెట్టి వుండాలి. ఆమె హత్య జరిగింది కాబట్టే రామరాజు మాయమయ్యాడు. నే ననుకోవడం రామ

రాజుకీ, మనోరమ స్నేహితురాలు రత్నకుమారికీ సంబంధముండి తీరాలి. ఎందుకంటే రత్నకుమారి ఉత్తరాన్ని చదువుకుని మనోరమ ఇంట్లోనించి వచ్చేసింది. తర్వాత ఆమె రామరాజుతో కలిసి శివలీలకి కనిపించింది. అసలు రామరాజు—మనోరమ యెలా కలిశారు? రత్నకుమారి ద్వారా కలిసివుండాలి. అంతకంటే వేరే దారిలేదు.

రత్నకుమారి వీళ్ళిద్దరినీ ఎందుకు కలిపింది? అందువల్ల తనకొచ్చే ప్రయోజనం యేమిటి? అంతేకాదు.... ఎక్కడ ఇంకో మనిషి కూడా వున్నాడు. ఫోన్ నెంబరు పన్నెండు యజమాని రాజారావు. అతనికూడా ఈ కేసుతో సంబంధం వుంది. అందుకే అతను తన ఉనికిని బయటకు రానివ్వడంలేదు. మనం ఇప్పుడు వేగంగా కదలాలి. లేక పోతే మనం పరిశోధనకు పూనుకొన్నట్టు మాంతకుడికి తెలిసిపోతుంది. అతను పారిపోవచ్చును” అన్నాను.

“నిజమే.... ముందు మనం రత్నకుమారి ఎక్కడున్నదో తెలుసుకోవాలి” అన్నాడు ఇన్ స్పెక్టర్.

“ఆమె పాత అడ్రసు నీదగ్గర వున్నదా?”

“ఉంది. శివలీల చెప్పింది.”

“ఎక్కడ?”

“మల్కాజిగిరిలో.”

“వెంటనే బయల్దేరుదాం.”

ఇద్దరం స్కూటర్ మీద బయల్దేరాం. పావుగంటలో మల్కాజిగిరికి వెళ్ళాము.

డోర్ నెంబరు ప్రకారం రత్నకుమారి యింతకుముందు వున్న గదిని కనుక్కున్నాము. ఆ గదికి తాళం పెట్టివుంది.

“ఎవరు కావాలి?”

ఎదురుగా కిల్లి బంకులో కూర్చున్న ఓ ఆడమనిషి అడిగి

గింది. ఆమె నల్లగా, బలంగా వుంది. చూడగానే అటు వంటి సరుకేననిపిస్తోంది యెవరికయినా?

“రత్నకుమారి.”

“ఇప్పుడు ఇక్కడ వుండడం లేదు.”

“ఎక్కడ వుంటోంది.”

“ఏమో.... నాకు తెలీదు” అన్నది అదోలా.

ఆమె ఇన్ స్పెక్టర్ నిచూసి భయపడుతోందని గ్రహించాను. అందుకే ఇన్ స్పెక్టర్ ని అవతలగా వెళ్ళమని నేను ఆమెకు దగ్గరగా వెళ్ళాను.

“చాలా అవసరం. ఆమెను అరంటుగా కలుసుకోవాలి” అంటూ జేబులోనించి ఇరవై రూపాయల నోటు తీసి ఆమెచేతి కిచ్చాను.

ఆమె వెంటనే ఆ నోటును అందుకొని ఒకచిన్న పెట్టెను తీసి అందులోంచి మడతపెట్టివ కాయితాన్నితీసి నా కిచ్చింది.

“ఎవరయినా స్నేహితులు తనకోసం వస్తే ఈ అడ్రసు చూపించమన్నది” అన్నది.

ఆ అడ్రసును నోటు చేసుకొన్నాను.

రత్నకుమారి ససత్ నగర్ లో వుంటోంది.

ఆ అడ్రసు కాయితాన్ని ఆమెకిచ్చేశాను.

వెంటనే ఏదో గుర్తుకొచ్చింది. పర్సులోనించి మనోరమ ఫోటోతీసి ఆమెకు చూపించి “ఈ ఫోటోలో వున్న అమ్మాయిని ఎప్పుడయినా చూశావా?” అని అడిగాను.

“ఈ అమ్మాయి నాకెందుకు తెలీదు. రమ. రత్నకుమారితో కలిసి ఈ ఇంట్లో కొన్నిరోజులు వున్నది. తర్వాత నాకు కనపడలేదు” అన్నది.

ఆమెకు థాంక్స్ చెప్పి ఇన్ స్పెక్టర్ దగ్గరకొచ్చి,

“రత్నకుమారి అడ్రసు వారికింది” అని స్కూటరు స్టార్ట్ చేశాను.

స్కూటరు ఒకచోట ఆగింది. రత్నకుమారి ఎడ్రసు అదే. తీరా గేటుపెట్టుకొని లోపలకు వెళ్ళిన తర్వాత ఇంటికి తాళం వేసివుంది. పక్కపోరన్ లో ఎవరో ఓ ముసలామె కళ్ళజోడు పెట్టుకొని ఏదో చదువుతోంది.

రత్నకుమారి గురించి ఆమెను అడిగాను.

ఆమె గురించిన వివరాలు తనకు అంతగా తెలియవని చెప్పిందామె. ఏదో ఉద్యోగం చేస్తున్నదనీ, ఒక్కోసారి కొన్ని రోజులపాటు ఇంటికి రాదని కూడా చెప్పిందామె.

నిరుత్సాహంగా ఇన్ స్పెక్టర్ని చూశాను.

“ఎక్కడికి పోతుంది బ్రదర్? ఉంటున్నది ఇక్కడే కదా. మళ్ళీ వద్దాం. స్టేషన్ కు వెళ్ళి ఇద్దరు కానిస్టేబుళ్ళను పంపించి నిఘా ఏర్పాటు చేయద్దాం. దొరుకుతుంది” అన్నాడు చిన్నగా.

నేను మవునంగా వెనక్కు మళ్ళాను.

6

విదు నిమిషాల్లో ఇన్ స్పెక్టర్ ప్రదీప్ నలుగురు పోలీసులతో జీపులో బయల్దేరాడు.

ముందు నా స్కూటరు—వెనుక పోలీసు జీపు.

ఈ గూడుపురాణీ కఠటికీ ముఖ్యకేంద్రం—ఫోన్ నెంబర్ పన్నెండు. రత్నకుమారి ఆ ఇంటికి వెళ్ళినట్టు ఇప్పుడే మళ్ళీ పోలీసు ఫోన్ చేసి చెప్పాడు.

రాజారావు ఇంటిముందు పోలీసుజీపు ఆగింది. అప్పటికే నేను స్కూటరు దిగాను. మళ్ళీ లోపున్న కాన్ స్టేబుల్ మాకు సెల్యూట్ చేశాడు.

ఆ ఇంటి శీటు దగ్గరకు వేసి వున్నది.

గబగబా దాన్ని పట్టుకొని లోపలకు నడిచాము ప్రదీప్, నేను, నలుగురు పోలీసులు.

రాజారావు మేడ అంతటా నిశ్శబ్దంగా వుంది. తలుపులు మూసివున్నాయి.

చిన్నగా తలుపుల మీద చప్పుడు చేశాను. నిమిషం తర్వాత తలుపు తెరుచుకుంది. ఎదురుగా ఇంతకుముందు నాకు రాజారావు పూళ్ళో లేడని అబద్ధాలు చెప్పినామె కనిపించింది.

ఆమె విదో మాట్లాడబోయింది. కాని నా పక్కనే నిలుచున్న పోలీసులను చూసి కంఠారుగా లోపలకు పరుగెత్తబోయింది.

కాని నేను ఆమెకి ఆ అవకాశాన్ని యివ్వలేదు. చెయ్యి పట్టుకొని లాగి నోరుమూసి మేడమీద ఓ నరాన్ని నొక్కాను. ఆమె వెంటనే తల వాల్చేసింది అక్కడే కూలిపోతూ. ఇంకో రెండు గంటలవరకూ ఆమె లేవలేదు.

ఇల్లంతా వెదికాము. ఎవ్వరూలేరు. రత్నకుమారి ఇంట్లోనే వుందని, బయటికి రాలేదని మళ్ళీ లోపున్న పోలీసు చెప్పాడు. మళ్ళీ ముందు గదిలోకి పరుగెత్తాము.

ఆ గదిలో ఏమీలేదు కాని, గది గోడలకు డిజైను యెందుకు వేసివున్నాయో నాకు అర్థమయింది.

గోడలను తడిమాను. నా అనుమానం నిజమయ్యింది. డిజైన్ కలిసిపోయి గోడకు ఓ చెక్క తలుపు కనిపించింది.

చిన్నగా ఈల వేశాను సంతోషంగా.

తలుపు లాగాను.

తెరుచుకుంది.

అక్కడినించి కిందికి మెట్లు కనిపించాయి. గబగబా అందరం లోపలకు దిగాము.

మెట్లు అగిపోయాయి. కింద విశాలమైన హాలు కనిపించింది.

ఆ హాల్లో ఓ ఇనుప స్తంభానికి కట్టివేయబడి ఓ యువతి కనిపించింది. ఆమెను చూడగానే నా కళ్ళు సంతో సంతో మెరిశాయి.

ఆమె ఎదురుగా ఇంకో యువతి చేతిలో కొరడా పట్టుకుని నిలబడివుంది. వాళ్ళ ఎదురుగా కుర్చీలో కూర్చుని విస్కీ తాగుతున్నాడు ఓ వ్యక్తి—ఆయనకు యాభై యేళ్ళుంటాయి.

వాళ్ళు మమ్మల్ని చూడలేదు.

కొరడా పైకెత్తింది ఆమె.

“అగు” గర్జించాను.

ఉలిక్కిపడి వెనక్కి చూసిందామె. ఆయన కూడా చివాలున లేచి నిలబడబోయాడు.

“తొందరపడకు రత్నకుమారీ. ఎంతయినా మనోరమ నీ క్లాసుయేటు—నీ స్నేహితురాలు” అన్నాను నవ్వుతూ.

మనోరమ కృతజ్ఞతతో మావైపు చూసింది. ఆమె మాటాడటానికి ఏలేకుండా నోటికి పాసరు అంటించారు. విస్కీ తాగుతున్న మనిషి చటుక్కున లేచి నిలిబడ్డాడు. అతడే రాజారావు.

రత్నకుమారి మొహంలో నెత్తురుచుక్క కనిపించలేదు.

“ఇద్దరికీ బేడీలు వెయ్యండి” అన్నాడు ఇన్ స్పెక్టర్ కానిస్టేబుల్స్.

మరునిమిషంలో రత్నకుమారికీ, రాజారావుకీ చేతులకి

బేడీలు పడినాయి.

నేను మనోరమ కట్టు విప్పాను. నోటికివున్న ప్లాస్టర్ ని తీసేశాను.

“థాంక్స్ జగదీష్ గారూ. మీ రుణం యెలా తీర్చు కోవాలో నాకు తెలీదు” అన్నది ఆమె నీరసంగా.

ఆమె బాగా నీరసించిపోయి వుంది. ఆమెను బాగా హింసించారు.

“మీరు థాంక్స్ చెప్పవలసింది నాకు కాదు. మీ చెల్లెలు శివలీలకి ఇంకో మనిషికి” అన్నాను.

“ఇంకో మనిషి ఎవరు?” అడిగిందామె.

7

“ఈయన పేరు పరాంకుశం. ఇంతకుముందు మీరు రామరాజు వున్న యింట్లో ఇప్పుడు అద్దెకు వుంటున్నారు. ఈయనకే అటకమీద పెట్టెలో నెతురు బట్టలు, రివాల్వరు దొరికాయి. ఆయన వాటిని తీసుకువచ్చి నాకు చూపించి, నన్ను వీటిగురించి దర్భాపు చెయ్యమన్నారు. తర్వాత మీ చెల్లెలు శివలీల ఇన్ స్పెక్టర్ని కలుసుకుని మీ గురించి ఎంక్వయరీ చెయ్యమని రిపోర్టుఇచ్చింది” అన్నాను, పోలీస్ స్టేషన్ కు వచ్చిన తర్వాత.

“ఇంతకీ ఆ బట్టలు యెవరివి? హత్య చెయ్యబడింది ఎవరు? చేసిందెవరు?” అడిగాడు పరాంకుశం.

“చెబుతాను. అంతా నాకు తెలుసు” అని జరిగిన దాన్ని చెప్పటం మొదలుపెట్టింది మనోరమ.

“రత్నకుమారి, నేను కలిసి చదువుకున్నాం. చదువు అయిపోయిన తర్వాత ఇద్దరం విడిపోయాము. ఆ తర్వాత రత్నకుమారి హైదరాబాదులో ఓ ఉద్యోగం సంపాదించుకొన్నది. అప్పుడే ఆమెకీ, రామరాజుకీ పరిచయం

జరిగింది. అప్పుడప్పుడు రామరాజు, రత్నకుమారి గదికి వచ్చేవాడుట.

ఓ సారి నేను ఓ ఉద్యోగానికి పరీక్షలు రాయటానికి హైదరాబాద్ వెళ్ళాను. అప్పుడు నేను రత్నకుమారి గదిలో వున్నాను. అప్పుడే నేను రామరాజుని కలుసుకోవటం జరిగింది. అతను నిరుద్యోగి.

అక్కడున్న వారం రోజుల్లోనే రామరాజు నేను బాగా దగ్గరయినాను. అతను నన్ను పెళ్ళి చేసుకుంటానన్నాడు. కాని అతనికి ఉద్యోగం లేదని నేను వెంటనే అందుకు ఒప్పుకోలేదు. ఉద్యోగం వచ్చిన తర్వాత చేసుకుందామన్నాను. సరేనన్నాడు. తర్వాత నేను యింటికి వచ్చాను.

తర్వాత నాకు ఒక రోజు హఠాత్తుగా రత్నకుమారి దగ్గర్నించి ఉత్తరం వచ్చింది. అందులో రామరాజుకి ఉద్యోగం వచ్చిందనీ, అతను నన్ను వెంటనే బయల్దేరి రమ్మన్నాడనీ, పెళ్ళి చేసుకోవటానికి సిద్ధంగా వున్నాడనీ రాసింది.

ఆ విషయం నేను ఇంట్లో అమ్మకీ, చెల్లికీ చెప్పలేదు. ఎందుకంటే మా అమ్మ నేను వెళ్ళటానికి ఒప్పుకోదు. చెల్లెలికి చెబుదామనుకొన్నాను. దానికి చెబితే అది తప్పకుండా అమ్మతో చెబుతుంది. అందువల్ల యెవరికీ చెప్పకుండా హైదరాబాద్ వచ్చేశాను.

రామరాజు నన్ను ఓ గుళ్ళో పెళ్ళి చేసుకొన్నాడు. ఇద్దరం ఓ ఇంట్లో కాపురం పెట్టాము. కాపురం పెట్టిన కొన్నిరోజులకి రామరాజు తను చేసిన ఓ చిన్న తప్పు కారణంగా ఉద్యోగం పోయిందనీ, నేను వెళ్ళి ఓ రాత్రి

తన యజమానితో గడిపితే తన ఉద్యోగం వస్తుందని చెప్పాడు. అందుకు నేను ఒప్పుకోలేదు. అతన్ని నిందించాను. అతను నన్ను కొట్టాడు.

ఆ రోజునించీ అతను నన్ను రోజూ కొడుతూనే వున్నాడు. నేను అతను చెప్పినట్టు నా శీలాన్ని బలివ్వటానికి ఒప్పుకోలేదు.

తర్వాత ఒకరోజు రాజారావు, రత్నకుమారితో కలిసి వచ్చాడు. అతనే తన యజమాని అని చెప్పాడు రామరాజు. ఆయన నన్ను ఒక్కసారి తనకు లొంగిపొమ్మని అన్నాడు. నేను అందుకు ఒప్పుకోలేదు.

అప్పుడే నాకు అందరి నిజరూపాలు, వాళ్ళు చేస్తున్న ఘోరం గురించి తెలిసింది.

రాజారావు, రామరాజు, రత్నకుమారి తలిసి నగరంలో కొన్నిచోట్ల బ్రోతల్ హవుసులను నడుపుతున్నారు. ఆ ఊళ్ళలోకి నన్ను లొంగటానికే రత్నకుమారి నాకా ఉత్తరం రాసింది.

నేను రామరాజును తిట్టాను. తనని నమ్మి అందరినీ వదిలివచ్చినందుకు నాకు తగిన శిక్ష పడిందని ఏడ్చాను. నన్ను బలవంతం చేస్తే ఆత్మహత్య చేసుకొంటానని చెప్పాను.

నా మాటలతో రామరాజులో కొంచెం మార్పు వచ్చింది. నా యేడుపు అతన్ని కరిగించింది. అతను నన్ను విడిపించమని రాజారావును అడిగాడు. కాని రాజారావు అందుకు ఒప్పుకోలేదు. ఇద్దరికీ ఘర్షణ జరిగింది. అప్పుడే ఆ రాత్రినే రత్నకుమారి అతన్ని రివాల్వర్ తో కాల్చింది. నా ముందే అతను మొదలు నడికిన చెట్టులా కూలిపోయాడు. ఆ తర్వాత అతని బట్టల్ని, ఆ రివాల్వర్ నీ తీసుకెళ్ళి అటక

మీద చెక్కపెట్టెలో దాచిపెట్టారు. రామరాజు శవాన్ని తీసుకెళ్ళి ఇంటివెనుక ఆవరణలో పాతిపెట్టారు. తర్వాత నన్ను తీసుకొచ్చి ఇక్కడ బంధించారు. కాని ఆ చెక్కపెట్టెను అక్కడ్నించి తొలగించడం మరచిపోయారు. ఇదీ జరిగింది” అన్నది మనోరమ కన్నీళ్ళు తుడుచుకొంటూ.

అంతా మవునంగా వుండిపోయాను.

నేను మాట్లాడబోయాను. ఇంతలో బయట ఆటో వచ్చి ఆగింది. అందులోనించి శివశీల గబగబా లోపలకు వచ్చింది.

మనోరమను చూడగానే రివ్యూన వచ్చి “అక్కా” అని ఆమెను చుట్టుకుపోయింది.

“చెల్లీ” అన్నది ఆ విషవలయంలోనించి బయట పడిన మనోరమ చెల్లెలి పీపు నిమరుతూ.

—:విపోయింది:—

ఈ రాత్రి తెల్లారదు!

సికిందర్

విజయవాడ బీసెంట్ రోడ్డులో సాయంత్రం పూట
ఎవరికీ వర్ణించనవసరంలేదు.

హైదరాబాదులో సుల్తాన్ బజారు చూసినవాళ్ళు
దాన్ని వూహించుకోవచ్చు. సుల్తాన్ బజార్ లా అస్త
వ్యస్తంగా, ఇరుకుగా లేకపోయినా, జనసందోహాని
కేమాత్రం తీసిపోదు. పెద్ద బిజినెస్ సెంటర్.

సైకిళ్ళు, బళ్ళు, రిక్షాలు, మోటార్ కార్లు, కాలి
నడకన వెళ్ళేవాళ్ళతో, ఇరువైపులా కళ్ళు చెదిరేలా
అలంకరింపబడ్డ షాపులతో, హోటళ్ళతో, ఎంత హడా
వుడిగా వుంటుందో అంత మనోహరంగానూ వుంటుంది.

అలాటి ఓ సాయంత్రం పూట నేను 'నవీన్ టెక్స్
టైల్స్' షాపు ముందు నిలబడి అక్కడున్న క్రిం కలర్
ఫేయట్ కారును తడేకంగా చూస్తున్నాను.

ఫీయట్ కార్లంటే నా కిష్టం. అలాటిదొకటి ఎప్పుటికైనా నా స్వంతం చేసుకోవాలన్న ఆలోచన కూడా వుంది. ఆయితే అందుకు చాలా కష్టపడాలని నాకు తెలుసు. కష్టించకుండా ఈ సృష్టిలో యేదీ సాధ్యం కాదు.

ఇంతలో నా దృష్టి షాపులోంచి బయటికొచ్చిన ఇద్దరు యువతులపైన పడింది. ఆసక్తిగా వాళ్ళను చూశాను. ఆ కారు వాళ్ళదేనేమా?

ఆ ఇద్దరో ఒకామె తెల్లచీరలో వుంది. మరొకామె నీలిచీర కట్టుకొంది. నీలిచీర యువతి నాకు నచ్చలేదు. ఆమె చేపకళ్ళు ఆసహ్యంగా వున్నాయి! ముక్కుతీరు చందాలంగా వుంది! ఇష్టమనేది మొదటి చూపులోనే ఏర్పడాలి. నాకామె పైన ఏర్పడలేదు. కానీ తెల్లచీర యువతి అమితంగా ఆకరించిందని చెప్పక తప్పదు! ఆమె గుండ్రటి నల్లటి కళ్ళు, గులాబీపువ్వులాటి నోరు, పల్చటి పెదవులు, ప్రశాంతవదనం—ఇవేగాక ఆమె విగ్రహం కూడా ఎంతో నాజూకుగా, సున్నితంగా వుంది.

అలాటి రూపవతిని నేనిదివరకు ఎక్కడైనా చూశానా అని తరజ్జ తరజ్జ చేసికొన్న పిమ్మట, లేదని తేలింది.

ఆమె వయసు పాతిక మించదు. చేతిలో రెండు ప్యాకెట్లు వున్నాయి. బహుశ చీరలు కావచ్చు. వాటి బరువు కామె కోమలమైన చేతులెక్కడ కందిపోతాయో నని ఎవరైనా బాధపడుతున్నారేమో చూశాను. ఆమె నెవరూ గమనించడంలేదు, నేను తప్ప. ఆమె నీలిచీర యువతికంటే డబ్బు గలదని గ్రహించాను.

నా ఆలోచనలలా సాగుతుండగా, వాళ్ళిద్దరేదో చెప్పుకుంటూ మెట్లు దిగుతున్నారు. 'ఇంతలో యెక్కడినుంచి

వూడిపడ్డాడో, ఒక హిప్పీలాటి రోమియో వాళ్ళముందు ప్రత్యక్షమయ్యాడు.

వాడికి వానర లక్షణాలన్నీ వున్నాయి, వాలం మినహా. పాడవాటి వెంట్రుకలు దుమ్ముపట్టి భుజాలమీద వ్రేలాడుతున్నాయి. కళ్ళు కన్పించడంలేదు. అంగుళం మందం జిడ్డు కన్పిస్తున్న ఒంటిమీద ఆకరణీయమైన సరిక్రొత్త పువ్వుల చొక్కా వుంది. మిగతా సగం దేహం మీద చింకిప్యాంటు పావడాలా గాలికి రెపరెపలాడుతోంది.

వాడొకసారి చేత్తో వెంట్రుకల్ని వెనక్కి దోపుకొని తలెగరేశాడు. గబగబా మెల్లెక్కుతూ తెల్లచీర యువతిని ఢీకొన్నాడు.

ఆమె కెవ్వునానర్చి ప్యాకెట్లు వదిలేసింది. కాని, నీలిచీర యువతిమాత్రం ధైర్యంగా వాడి చెంపమీదకొట్టింది. ఆ విసురుకు వాడు తూలి, గిరగిర తిరుగుతూ వెళ్ళి రిక్షా చక్రాలక్రింద పడ్డాడు. స్వింగులా లేచి, ఒక్క రంక వేసి, తిరిగి వాళ్ళమీదకు లంఘించాడు.

ఈసారి నీలిచీర యువతికూడా బెదిరిపోయింది.

వాడు తెల్లచీర యువతి చెయ్యిపట్టి దగ్గరకి లాగాడు. ఆమె మరోసారి కేకపెట్టింది. రోడ్డుమీద ఒక్కసారిగా ట్రాఫిక్ స్తంభించి జనం గుమిగూడారు. వాడా యువతిని చరచరా లాక్కొచ్చి రిక్షా ఎక్కిస్తున్నా వాణ్ణి అడుకొనేవారు యెవరూలేరు. అంతా చోద్యం తిలకిస్తున్నారు.

నేనొక్కసారిగా తేరుకొని ఏం జరుగుతుందో గ్రహించాను. విసురుగా జనాన్ని తోసుకొని రిక్షాదగ్గరకెళ్ళాను. అప్పటికామె రిక్షాలో వుంది. నన్నుచూసి రోమియో

కిచకిచ మన్నాడు. టిటావాణ్ని ప్రక్కకు తోసేసి
దర్జాగా ఎక్కబోయాడు. అలస్యం చెయ్యకుండా వాడి
మెడపట్టి క్రిందకు లాగేశాను. బోరాపడ్డాడు!

అంతే—

మా ఇద్దరిమధ్య ముష్టియుద్ధం ప్రారంభమైంది. వాడికి
నాకంటే ఎక్కువ బలం వుంది. వాడు నన్ను పట్టుకొని
ఎక్కడపడితే అక్కడ కొడుతున్నాడు! నా ముఖం
మీద ఒకటి, మెడమీద ఒకటి దెబ్బలుపడ్డాక, ఎందుకు
జోక్యం చేసుకొన్నానా అనిపించింది. జనం నుంచి
ఎవరూ నన్ను రక్షించడానికి రావడంలేదు! ఎక్కడా
ఒక్క పోలీసు లేదు!

హఠాత్తుగా రెచ్చిపోయాను. ఇంతమందిలో వీడి చేత
తన్నులు తిని నవ్వులపాలు ఆవాలా! శక్తిసంతా పుంజు
కొని వాణ్ని లేపి గిరగిరా తిప్పి వదిలేశాను. వాడి వొళ్ళు
గుల్లలా తేలిగ్గా వుంది. గాల్లో అలా....అలా....ఎగురుతూ
వెళ్లి టెలిగ్రాఫ్ స్తంభాన్ని కరుచుకున్నంత పనిజేసి, బారి
క్రిందపడ్డాడు.

జనం అటుకేసి పరిగెత్తారు. నన్ను మెచ్చుకోవడాని
కెవరూ మిగలేను! బట్టలు దులుపుకొని తల సవరించు
కొన్నాను. ఆ యువతులిద్దరూ కంగారుగా నన్ను సమీ
పించారు. తెల్లచీర యువతి సందేహించకుండా నా
వొళ్ళు తడిమిచూసింది.

“అయ్యో—నుదురు బొప్పి కట్టింది!” అర్చిందామె.

“ఫరవాలేదు” అన్నాను. అంత బాధలోనూ ఆ నీలి
చీర యువతి మీద నా అసహ్యం పోలేదు. ఆమె కూడా
నన్ను ముట్టుకోబోతే దురంగా నెట్టాను.

“మీరు వెళ్ళిపోండి! వాడిక లేవదు” అన్నాను.

“కానీ మీరు బాగా గాయపడ్డారు!” తెల్లచీర యువతి అంది.

“ఫరవాలేదు, నేను గాకపోతే మీరు పడేవారు. మీరు త్వరగా వెళ్లిపోవాలి! లేకపోతే యిక్కడ న్యూసెన్స్.”

“పోనీనుల్ని పిలుద్దాం!” నీలిచీర యువతి అడ్డు తగిలింది.

“ఓహో వద్దు! పద వెళ్దాం!” తెల్లచీర యువతి కారు డోర్ తెరిచింది. తటాలున తిరిగి నన్ను చూసి, “మీరు కూడా రండి, మా ఇంటికెళ్దాం!” అంది.

“ఫరవాలేదు, మీరు వెళ్ళిరండి!” అన్నాను మొహమాటపడుతూ.

“మీ ఫరవాలేదు, పాడుగాను! త్వరగా కారెక్కండి వెళ్లిపోవాలి!”

నీలిచీర యువతి కూడా తొందర పెట్టింది. ఏం చెప్పాలో తోచక ఎక్కి ముందు సీట్లో కూర్చున్నాను. తెల్లచీర యువతి స్టారు చేసింది. నీలిచీర యువతి వెనక కూర్చుంది.

కారు బయలుదేరేక తెల్లచీర యువతి అంది “మా కోసం మీరు చాలా రిస్కు తీసుకొన్నారు. నడి బజార్లో అలా కొట్లాడటం మీ పరువుకు తక్కువ కాదా?”

నవ్వాను. “మీ తేమంకంటే నా పరువు ముఖ్యమని పించలేదు.”

“కానీ మీలా ఆలోచించేవా రెందరు?”

“ఆ జనంలో ఒక్కరూ కన్పించలేదు.”

“జనం సాడిస్టులవుతున్నారు. దౌర్జన్యం జరుగుతోంటే మాస్తూ ఆనందించడం ఫాషనయిపోయింది.

కానీ మీరలా కాదు-అందుకు భిన్నంగా ప్రవర్తించారు.”

“అవును.”

“అందు కేదేనా కారణముందా?” అనుమానంగా చూసిందామె.

“వుండాలా? అయితే వినండి! మీ కారు నన్నా కరించింది. ఫ్లియట్ కార్లంటే నా కిష్టం.”

“అంటే? కారు చూసి రక్షించారా? నాకు వేరే కారుంటే?”

“నే నా జనంలో వుండేవాడిని.”

నవ్విందామె. నన్నాకరించింది కారు కాదనీ తనేనని అనుకుంది కాబోలు మరోసారి గర్వంగా నవ్వింది.

“క్షమించండి, మీ పేరు చెప్పలేదు” అన్నాను.

“విమల....” అందామె, “మీ పేరు?”

“కుమార్ — కిరణ్ కుమార్.”

“ఓహో! ఆమె నా ఫ్రెండ్ చిత్ర!” అందామె మళ్ళీ.

“కుమార్ గురూ, మేం మీకు చాలా థాంక్స్ చెప్పాలండీ!” అంది చిత్ర.

నాకు వొళ్ళు మండింది. షటప్, యూబిచ్! అనుకున్నాను.

విమల అంది “మీరేం చేస్తుంటారు?”

“ఏమీ లేదు.”

“అంటే?”

మూడు నెలలుగా పూరికే వుంటున్నాను.”

“అంతకు ముందు?”

“విశాఖలో వున్నాను.”

“అక్కడేం చేసేవారు?”

“షిప్ యార్డులో మెకానికల్ ఇంజనీర్ని.”

“మరి ఇప్పుడు?” ఆతృతగా అడిగిందామె.

“ఆ ఉద్యోగం వదిలేశాను.... నా భార్యవల్ల. ఆమెకి కోర్కె లెక్కువ. ఎప్పుడూ దేనికోసమో సాధిస్తుండేది. నేనామె కోరికల్ని తీర్చలేకపోయేవాణ్ణి. ఒకరాత్రి విర కితో చీరకు నిప్పంటించుకొని చచ్చిపోయింది.”

“ఏమిటి? ఆమె ఆత్మహత్య చేసుకుందా?”

“అవును.... దాంతో నేను పిచ్చివాడినయ్యాను. ఏ పని చేయలేక ఇలా వూరికే తిరుగుతున్నాను.”

“నాకు చాలా విచారంగా వుంది. మీ పరిస్థితిని చూడలేను.”

“మిమ్మల్ని నొప్పిస్తే తమించండి. ఇహ నా గురించి చెప్పకోను.”

ఆమె మాట్లాడలేదు. మానంగా డ్రైవ్ చేస్తోంది. కానీ తీవ్రంగా ఆలోచిస్తోంది. హఠాత్తుగా నా వొళ్ళు అంతా నొప్పులు ప్రారంభమయ్యాయి. ఆమెతో మాట్లాడుతున్నంతసేపూ ఏమీ అనిపించలేదు. ఇప్పుడు భరించలేకపోతున్నాను.

“ఏదేనా మాట్లాడండి!” అన్నాను.

ఆమె వులికిపడింది “ఏమన్నారూ?”

“ఏదేనా మాట్లాడండి. మీ మాటల్లో ఈ నొప్పులు మర్చిపోతున్నాను.”

“ఓహో, మిమ్మల్ని డాక్టర్ దగ్గరికి తీసుకెళ్ళాలి!”

“వద్దు! మీ మాటలే చక్కటి మందు!”

ఆమె ఒక్కసారిగా మెరిసే కళ్ళతో నన్ను చూసింది. ఇందాకటిలా కారు నడ్డం పెట్టుకొనిగాక, ప్రత్యక్షంగా ఆమెనిలా పొగడటంవల్ల తన సౌందర్యంపట్ల విశ్వాసం ఇంకా పెరిగినట్లనిపించిందేమో, ఆ చూపుల్లో కృతజ్ఞత

మెరుస్తోంది.

నేను తల వంచుకున్నాను.

ఆమె తల తిప్పి ఆదోలా నవ్వి అంది “మీ అంతటి మొహమాటం మనిషిని నే నెక్కడా చూడలేదు.”

తలెత్తి ఆమెని చూశాను. ఆమె నన్ను చూడలేదు.

“మొహమాటమనేది లేకపోతే సంబంధాలెంత ఘోరంగా వుంటాయో మీకు తెలుసు” అన్నాను.

ఆమె నవ్వింది. “అయినా నాకు మొహమాటం లేదు. అలాగని నేనెవరితోనూ మంచి సంబంధాలేర్పరచుకోలే ననుకోండి.”

“మీరున్న స్థితిలో సంబంధాలేర్పరచుకొనే అవసరం మీకు లేదు. ఇతరులే మీతో ఏర్పరచుకోడానికి తాపత్రయపడతారు. కనుక మీకు మొహమాట ముండాలన్న ప్రశ్నే లేదు” అన్నాను.

“కుమార్ గారు చాలా మంచిమాట అన్నారు!” చిత్రసంతోషం వ్యక్తం చేసింది.

నోర్మూయ్, వదరుబోతు పిట్ట! తిట్టుకున్నాను.

విమల నన్ను సూటిగా చూసింది. “కాని మిమ్మల్ని చూస్తే మతిస్థిమితం తప్పినవారిలా కన్పించడంలేదు.... మీ భార్య గురించి ఇప్పుడు పూర్తిగా మరిచిపోయారా?”

“మర్చిపోతానా? అది నావల్లగాదు. ఆమె ప్రతీ చోటా, ప్రతీ వస్తువులో కన్పిస్తోంది. నాతో పోరు పెట్టుకోనంతవరకు ఆమె బాగానే వుండేది.... సన్నిహితంగా అణకువగా. చాలా అమాయకురాలు. కానీ హద్దు మీరిన కోరికలామెని బలితీసుకున్నాయి.... కాదు, నేను బలి ఇచ్చాను. నేను అసమర్థుణ్ణి. ఆమె జ్ఞాపకం వచ్చి నప్పుడల్లా దుఃఖం ఆగదు. కానీ మనస్సులో వ్యధల్ని

ముఖంమీద పులుముకొని ఇతరుల సానుభూతి పొందాలన్న దుగ్ధ నా కెన్నడూ లేదు. ఈ ప్రపంచంలో ఎవరి సమస్యలు వారికున్నాయి. నా బాధలు నేను పడతాను. ఎవరో నన్నెందుకో ఓ దార్చాలని ఎందుకనుకోవాలి?”

ఆమె సబురాలయింది. మాట్లాడలేదు. నా మాటలామె పయిన తీవ్రమయిన ప్రభావాన్ని కల్పించాయి. ఆమె చాలా సున్నిత మనస్తత్వం గలదని గాయపడ్డ కళ్ళను చూసి వ్రాహ్మించవచ్చు.

“నో కిరణ్! ఒకరి కష్టాల్ని సహించలేను. మీ పరిస్థితిని చూసి వ్రారుకోలేను” అందామె. “నేను—నేనూ చాలా బాధ అనుభవించాను. ఈ బ్రతుకుతో విసిగిపోయాను. మీలాగే ఒంటరితనం అనుభవిస్తున్నాను.... చూడండి, మిమ్మల్నెవరూ ఆదుకోరనుకోకండి. సాటి మనిషిగా మిమ్మల్ని ఆదుకొనే ధర్మం, బాధ్యత నాకున్నాయి. కాదనకండి.”

ఆశ్చర్యపోయి చూశాను.

“మీ రేమంటున్నారో అర్థం గావడం లేదు! అనామకుడ్ని ఆదుకోవడం మీ శ్రేయస్సుకి మంచిదికాదు.”

“మీరు అనామకులా? ఎప్పుడు? పరిచయం కాక మునుపు! ఇప్పుడు నాకు సన్నిహితులు....నన్నో దుర్మార్గుడి బారినుండి కాపాడారు. నా ప్రతిష్ట నిలబెట్టారు. లేదు, మీరు చేసిన సహాయానికి ఇంటికి తీసికెళ్ళి ఓ కప్పు కాఫీతో రుణం తీర్చుకోలేను. నా శాయశక్తులా మీ కష్టాల్లో తోడ్పడుతాను....తిరిగి మిమ్మల్ని మామూలు మనిషిని చేస్తేనే నాకు సంతృప్తి.”

“మీ నుంచి నేనే ప్రతిఫలమూ ఆశించలేను. సార్!”

“అలాగంటే లాభం లేదు కుమార్ గారూ! ఆమె సంగతి మీకు తెలీదు. మాడేశ్వ క్రితం తుఫానులో కాళ్ళరిగేలా తిరిగి సేవ చేసింది. ఎవరి కష్టాల్నీ చూసి ఆమె వూరుకోలేదు. మిరిప్పుడు ఆమె బారినుండి తప్పించుకోలేదు” అంది చిత్ర ఆవేశంగా.

“మీ ఆడవాళ్ళలా ఆలోచిస్తారో అర్థంగాదు. మిమ్మల్ని నేను గాకపోయినా, ఎవరూ గాకపోయినా చివరికెలాగో పోవీసయినా కాపాడి వుండేవాడు. అంత మాత్రాన రుణం తీర్చుకుంటామని అతనిమీద కెగబడతారా! కారాపండి-దిగిపోతాను.”

ఆమె కారాపలేదు. భారంగా నిట్టూర్చింది. “సరే, తుమించండి. ఈ కొన్ని నిమిషాల పరిచయంలో నేను చాలా చనువు తీసుకొన్నాను.... నా ఆలోచనలు చాలా దూరం సాగుతున్నాయి, నుర్చిపోండి.”

“అయితే ఫరవాలేదు—మీరు రుణం గుణం అంటూ పోరు పెట్టనంతవరకు. నేనో రోమియోని తన్నాను. మీతో పరిచయమయింది. ఇది చాలా కాకతాళీయం. దీన్ని సీరియస్ గా తీసుకుని ఆవేదన చెందవల్సిన పని లేదు.”

ఆమె అదోలా నవ్వుకొని వేగం పెంచింది. కారు లబ్బిపేట చేరాక కొన్ని వీధులు తిరిగి ఒక మేడముందు ఆగింది. గేటు దగ్గర ఆమె కోసమే ఎదురు చూస్తున్న ట్లున్న ఓ యాభై ఏళ్ళ మనిషి రెక్కలు తెరిచి వినయంగా నిలుచున్నాడు.

విమల కారు లోనికి పోనిచ్చి ఆపింది. ముగ్గురందిగాం.

“ఇదే మా యిల్లు” అంది విమల.

“చాలా బాగుంది” అన్నాను చుట్టూ చూస్తూ. పరిస

రాలన్నీ మొక్కలతో నిశ్శబ్దంగా వున్నాయి.

ముగ్గురమూ ఇంట్లోకి నడిచాం. విశాలమైన హాలు. గదులన్నీ ఖాళీగా, నిశ్శబ్దంగా కనిపిస్తున్నాయి. హఠాతుగా నాకా వాతావరణం వింతగా, భయంగా తోచింది.

“ఇంట్లో ఎవరూ లేరా?” అడిగాను సుదేహిని.

విమల తలూపింది. “వున్నాం—నేనూ చిత్ర. రాజూ కాంతం-పనివాళ్ళు. వీళ్ళుతప్ప నాకెవరూ లేరు. రాజూ, త్వరగా మూడు కాఫీలు పంపు” అర్పించామె.

నేను సోఫాలో కూర్చొని చుట్టూ చూడసాగాను. వాళ్ళిద్దరు నా ఎదురుగా కూర్చున్నారు. విమల గబ గబ వీదో మాట్లాడుతోంది. వీదీ నా తల కెక్కడం లేదు. కాఫీలొచ్చాక తాగడం ప్రారంభించాం. రాజు నన్ను అనుమానంగా అదోలా చూడడం గమనించాను. అతనికి నేనంటే యిష్టం లేదని గ్రహించాను.

“ఇప్పుడు చెప్పండి—మీరేమీ మాట్లాడలేదు” అంది విమల.

లేరుకొని నవ్వాను. అనాలోచితంగా “ఇంత పెద్ద ఇంట్లో మీకు భయంగా వుండదా?” అన్నాను.

నవ్విందామె “దర్జాగా వుంటుంది. విజయవాడ మరీ అంత ఢిల్లీలోలా నేరాలతో వుడికిపోవడంలేదు. ఇక్కడి ప్రజలకి శాంతియుత జీవనంలో విశ్వాసముంది.”

“నాకు ప్రజాశ్వామ్యంలోనే విశ్వాసం లేదు” అన్నాను.

“మరెందులో వుంది?”

“అ స్థికవాదంలో. ఉన్నపళంగా ప్రళయం ముంచు కొచ్చి ప్రపంచమంతా కొట్టుకుపోవాలి.”

చిత్ర పక పకా నవ్వింది. వంద కాకులు ఒక్కసారిగా అరుస్తున్నట్లు హోరెత్తించింది. చెవులు గట్టిగా మూసుకోవాలనుకొన్నాను. కానీ మర్యాద కాదన్నించింది. అంతకంటే లేచి బయటికి దారి తీయడమే మంచిది.

థాంక్స్ చెప్పి బయలుదేరుతున్నప్పుడు విమల ఉదయం పది గంటలకి రమ్మని బ్రతిమాలింది. ఏమనాలి? ఏమీ అనలేకపోయాను.

2

ఎంత వద్దనుకొన్నా ఆ రాత్రి విమల గురించి ఆలోచించకుండా వుండలేకపోయాను. ఎంత ప్రయత్నించినా నా మనోఫలకం మీద ఆమె సుందర రూపం చెరిపేయలేకపోయాను. ఆ రాత్రి నిద్రలేదు. ఆమె గురించి ఆలోచనలతో తెల్లారిపోయింది.

ఆమె నన్ను ఆకర్షించింది. అవును, మొదటి చూపులోనే ఆకర్షించింది. ఇందులో సందేహం లేదు. ఇంత బలంగా నన్నేవరూ ఇంతవరకు ఆకర్షించలేదు.

అయితే నా గురించి ఆమె అభిప్రాయ మేమిటి? నేనామె నాకర్షించానా? నా అంతస్తు ఆమెకన్నో మెట్లక్రింద వుంది. కనబడ్డ ప్రతివాడూ ఆమె నాకర్షించాలని లేదు. నేనలా ఆశించడం చాలా పొరపాటు.

కానీ ఆమె నా రుణం తీర్చుకొంటానంది. అలా మాటవరసకన్నదా, లేక ఉద్దేశపూర్వకంగానా? ఆమెని చూస్తే సీరియస్ మనిషిలానే కనిపిస్తోంది. అనుకొన్నది నెరవేర్చి తీరుతుంది.

అంతటితో ఆమె నా పరిచయాన్ని త్రెంచుకోవాలనుకోలేదు. రేపు రమ్మంది. ఆమెకి నా పరిస్థితి చాలా జాలి కలిగించిందన్నది నిశ్చయం. ఆమె చాలా సున్నిత

మైన వ్యక్తి. ఇతరుల బాధల్ని సహించలేదు. ఆమె నా దుస్థితిపట్ల ఆసక్తి కనబరుస్తోంది. అది నా కెలాటి ప్రయోజనాన్ని చేకూరుస్తుందో వేచి చూడాలి.

మర్నాడు ఉదయం ఆమె రమ్మన్న సమయానికి వెళ్ళాను. చిత్ర అక్కడే వుంది. ఈ దిష్టిబామ్మ పీడ యెలా విరగడవుతుందా అని ఆలోచించాడు. రాణి వాసంలో చెలిక తెలా విమల నీడంటి వుంటోంది.

“కూర్చోండి, కాఫీ తెప్పిస్తాను” అంది విమల.

“ఫరవాలేదు. ఇప్పుడే తాగి వస్తున్నాను” అని అన్నాను.

ఆమె సూటిగా చూసి “ఒక్కమాట చెప్పనా?” అంది.

“చెప్పండి” అన్నాను సందేహిస్తూ.

“మీ వెధవ ఫరవాలేదును తీసి ఫర్లాంగు నూరాన విసరండి! మొహమాటం ఏగిరిపోతుంది” అందామె.

నవ్వాను. ఆమె అంత చొరవ తీసుకొని చెప్పినందుకు అశ్చర్యపడ్డాడు. ఆమె రాజుని కేకేసి కాఫీ తెచ్చింది. చిత్ర నన్ను తడేకంగా చూస్తోంటే కసిగా పళ్ళు నూరాను.

కాఫీ లాచ్చాక తాగుతూ విమల కబుర్లు ప్రారంభించింది. అవేమీ ఊసుపోక కబుర్లు కావు.

ఆమె నన్ను దగ్గరి మనిషిగా భావించి తన బాధ్యతల్ని, వ్యవహారాల్ని ఆరమరికలు లేకుండా చెప్పుకుపోతోంటే, వింటూ విస్తుపోసాగాను.

ఆమెకు తలిదండ్రులు లేరు. తోబుట్టువులు లేరు. శండ్రి గొప్ప పారిశ్రామికవేత్త. సంవత్సరం క్రితం గతిం చాడు. విజయవాడలోని అతి పెద్ద ఫుట్ వియర్ కంపె

నీళ్లో అతనిది ఒకటి. దానికి దేశవ్యాప్తిగా గుర్తింపు వుంది. మద్రాసు, కర్ణాటక, ఒరిస్సా మొదలైన పొరుగు రాష్ట్రాల్లో మంచి వ్యాపారముంది. అతనికి దగ్గరి బంధువు లేవరూలేరు. మరపు బంధువులకి కంపెనీలో ఆశ్రయం లేదు. అతను బంధువులూ, స్నేహితులపట్ల చాలా కఠిన వైఖరి నవలంబించి మరంగా వుంచాడు.

చనిపోతూ చూవడానికి ఏకైక వారసురాలైన కుమార్తెకు వదిలాడు. విజయవాడలోనూ, రాష్ట్రంలో పలుచోట్ల వున్న ఆస్తులతో బాటు, కలకత్తాలో ఒక రెండంతస్తుల మేడా, పదహారంతస్తుల అపార్ట్ మెంట్స్ బిల్డింగ్ కూడా వున్నట్టు విమల చెప్పింది.

ఆ ఇంట్లో ఆమె ఒంటరిగా వుండలేక తోడుగా చిత్రను వుంచకొంది. ఇద్దరూ కలిసి డిగ్రీ వరకు చదివారు. చిత్ర ఏదో నామ మాత్రపు ఉద్యోగం చేస్తోంది. ఆమె చక్కటి సలహాలిస్తుందనీ, తన వ్యవహారాల్లో సహాయ పడుతుందనీ, చాలా నమ్మకమైనదనీ విమల చెప్తున్నప్పుడు చిత్ర ఉబ్బితబ్బిబ్బివుతూ వంకర్లుపోతూంటే, అమాంతం లేపి వరండాలోకి విసరాలనిపించింది.

ఆ ఇంట్లో వీళ్ళిద్దరూ గాక ఇంకా తోటమాలి రాజా, వంటమనిషి కాంతం వుంటున్నారు. కంపెనీ వ్యవహారాలు విమల పెప్పెన చూసుకొంటున్నా, వాటిలో క్రియాత్మక నిర్ణయాలు తీసుకొనేది మేనేజర్ సంచీవరావు.

“అతనంటే నాకు చాలా యిష్టం, విశ్వాసం. ఇరవై యేళ్ళుగా వుంటున్నాడు—” అని ముగించింది విమల.

నేనలాగే మానంగా కూర్చున్నాను.

ఆమె నన్నూ, చిత్రనూ మార్చి మార్చి చూసింది. మా

యిద్దరి మధ్య అగాధాన్నామె పసిగట్టి వుండొచ్చు. కానీ దాన్ని పట్టించుకొనే సీతిలోలేదు.

“మీ గురించి నాకు యింకా పూర్తిగా చెప్పలేదు!”

అందామె హఠాత్తుగా.

తేరుకొని నవ్వాను.

“మళ్ళీ మర్చిపోయారా? నా గురించి మీ కెందుకంత ఆసక్తి? చూడండి విమల, సీరియస్ గా చెప్తున్నాను. నా గురించి తెలుసుకుంటే మీకు మనశ్శాంతి మిగలదు! ఇప్పటికే మీకు తలకు మించిన బాధ్యతలు, వ్యవహారాలు వున్నాయి. నా గురించి అనవసరంగా ఆలోచించి మనసు నెందుకు పాడుచేసుకొంటారు? నేను మీకు సహాయ పడ్డాను. రక్షించాను—సరే-ఆది మగవాడిగా నా ధర్మం. దాన్ని మీ రెండుకు సీరియస్ గా తీసుకొని ప్రత్యుపకారం చేయాలనుకొంటున్నారు? ఇది నాకు నచ్చదు!”

ఆమె బి తరఫోయి చూస్తోంది.

నేను మళ్ళీ అన్నాను, “అలాటి ఆలోచన మానుకోండి! నే నిప్పుడిప్పుడే కోలుకొంటున్నాను. నా గతాన్ని తవ్వకండి! మీ కేదో రుణం అంటున్నారు, అదేమీ నాకొద్దు. నేను మీ నుంచి ఏ ప్రతిఫలమూ ఆశించి సహాయపడలేదు. నన్ను వంటరిగా వదలండి మర్చిపోండి!”

తటాలున లేచి నిలబడ్డాను.

ఆమె కంగారుగా అర్చింది, “కిరణ్! కూర్చోండి! ప్లీజ్! మిమ్మల్ని బాధ పెట్టడం నా అభిమతం కాదు. మీరు—నేను—మీతో నేను స్నేహమాళించగూడదా?”

గిరుక్కున ఆమెని చూశాను. ఆమె ముఖం కళా విహీనంగా వుంది!

“అంతే—నా మనసులో మాట చెప్పేశాను! మీ

రంగీకరిస్తే రాత్రి భోజనానికి రండి—” ఆమె విసురుగా లేచి వెళ్ళిపోయింది. చిత్రా, నేనూ చూసుకున్నాం. నా కక్కడ వుండాలనిపించలేదు. వెంటనే బయట తొచ్చేశాను.

నా కంతా అయోమయంగా వుంది!

నాతో నేనాహం! నా గుండె వేగంగా కొట్టుకుంది. మా మధ్య ఇంత సులువుగా అది మొలకెత్తుతుందా? ఏమో! విచిత్రంగా వుంది!

నా లాటి అనామకుడు ఏదైనా ఆపదలో ఆడుకుంటే కృత్రిమమైన నవ్వుకటి యిలా పారేసి, ఖరీదైన భాషలో ధాంక్స్ చెప్పి తలెగరేసి వెళ్ళిపోయే ధనవంతుల అమ్మాయిల్నే చూశాను గానీ—విమలలాటి సీరియస్ మనిషిని, సెంటిమెంటల్ మనిషిని నే నెక్కడా చూడ లేదు.

నే నామెను ఆకరించాను.

అవును! నాలో ఏదో ఆమె నాకరించింది. ఆకరణ లేనిది ఏ బంధమూ లేదు! విమల నన్నాకరించింది, నేను విమల నాకరించాను,

డామిట్, అది నా మార్భత్వమవుతుంది!

ఆ రాత్రి భోజనాలయ్యాక విమలా నేనూ లాన్ లో కూర్చున్నాం.

అప్పుడు చిత్ర గురించి నే నామెకు రహస్యంగా చెప్పాను. ఆమె అంటే నా కిష్టం లేదనీ, నాకు దూరంగా వుంచమనీను. ఆమె ఆశ్చర్యంగా చూసింది. కానీ కారణ మడిగే మూడ్ లోలేదు. ఆమెకు నాతో ఏకాంతం ముఖ్యమని గ్రహించాను.

నేనన్నాను. “నాకే ప్రత్యేకత లేదు! నాతో మీరు

న్నేహం కోరడం అదృష్టంగా భావిస్తాను. కానీ, దాన్ని యింతలోనే జారవిడుచుకుంటున్నందుకు విచారంగా వుంది....”

“అంటే ఏమిటి?”

“చూడండి, విమల. నేను ఉద్యోగం మానేసి ఊరికే తిరుగుతున్నాను. ఈ మూడేళ్లు పూరూరా తిరిగి స్నేహితుల దగ్గర గడిపాను. ఇక్కడా స్నేహితుడి దగ్గర వుంటున్నాను. కాని అతను మాత్రం ఎంతకాలం సహిస్తాడు? త్వరలో నేనిక్కడ నుంచి వెళ్ళక తప్పదు.”

ఆమె హతాశురాలైంది.

“ఓహో, లేదు కిరణ్! మీరు వెళ్ళకూడదు!”

“సారీ, మిస్. క్షమించాలి.”

ఆమె చాలాసేపు చలనం లేకుండా వుండిపోయింది. పొంగుకొస్తున్న ఆవేశాన్ని పెదిమలలో అదిమిపట్టింది. ఆమెకూ నాకూ మధ్య నిశ్శబ్దంలో నెట్ క్వీస్ పరిమళం వింత వాతావరణం సృష్టిస్తోంది.

“లేదు కిరణ్, మీరు వెళ్ళరు! ఇక్కడే వుంటారు! నాతోనే! మిమ్మల్ని విడిచి వుండలేను! ఇన్నాళ్ళూ నేను వెతుకుతున్నది మీలో వుంది! అది—అది—ఓహో మనసులో భావాల్ని నేను దాచలేను! ఇట్టే బయటపెట్టేస్తాను! నా కా నిగ్రహంలేరు, నన్నర్థం చేసుకోండి.”

ఆమె నేననుకున్నంత తీవ్రంగానే నన్ను కాంక్షిస్తోందని గ్రహించి, “సరే, అలాగే కానివ్వండి! కానీ ఒక్కటి మాత్రం గుర్తుంచుకోండి. ఇంకెప్పుడూ నా గతాన్ని గుర్తుచేయకండి! మరోసారి మీరు రుణం అన్నారంటే రైల్వేస్టేషన్. ఏమంటారు?”

ఆమె కుదుటపడింది. తేలిగ్గా నిట్టూర్చి, ఓ సారి కళ్ళు

మూసుకొని తెరిచింది.

“అలాగే కరెన్, గుర్తుచేయను. మీ స్నేహాన్ని వదులుకోను.”

నవ్వుకున్నాను.

3

అది మొదలు—మా ఇద్దరి మధ్య స్నేహం గాఢంగా పెనవేసుకొంది.

ఆమె నన్ను విడిచి వుండలేదన్నది విదితమే, కానీ నేనామెని విడిచి వెళ్ళడం కూడా విచిత్రంగా సాధ్యం కాదనిపిస్తోంది!

ఇక్కడ—వలచిన వనిత దగ్గర స్నేహం, ఆదరణ, బౌద్ధార్యం, యివన్నీ అనుకోని వర్షాలా లభిస్తోంటే కాదని దూరంగా పారిపోయే మూర్ఖుడెవరు?

కాబట్టి నేనిక్కడే వుండదల్చుకొన్నాను. రైఫ్ లో థ్రీల్ వుండాలి. ఈ మూడు నెలల బైరాగి బ్రతుకు ఇహ చాలు!

విమలతో కాలక్షేపం ఎంత మనోహరంగా వుంటుందో ఆ భాగ్యం పొందిన వారికే తెలుస్తుంది! ఆమె కబురకు అంతులేదు. ఆవేమీ ఊసుపోక మాటలు కావు. భవిష్యత్ కార్యక్రమాల గురించీ, కంటున్న కలల గురించీ ఆసక్తి కరంగా చర్చిస్తూంటుంది ఎప్పుడూ.

ఇది ఆమె నా కందిస్తున్న కాలక్షేపం.

ఇక నేను—నాకు కబురు చెప్పడం రాదు. వినడంలోనే ఆసక్తి. అందువల్ల వివిధ సంగీత బాణీల్ని స్పెసింగ్—మిక్సింగ్ ద్వారా టేపుల్లో ఒకచోట చేర్చి, వింద భ్యనుల్ని సృష్టించి ఆమె మెప్పు పొందడం నాప్రియ మైన ఫీయట్ ను విమానంలా తోలి ఆమె నదరగొట్టడం—

కేరమ్మలో ప్రతిసారీ చిత్తుగా ఓడిపోవడం—మొదలైనవి.

ఇలా 15 రోజులు సాగి మా స్నేహంలో క్రమంగా 'మీరు' నుంచి 'నువ్వు'లోకి దిగాం. అందుకామే ప్రోత్సహించింది. అయితే చిత్ర తత్వం ఏమిటో నాకరంగాలేదు! మమ్మల్ని చూసి అసూయ చెందుతోందనుకొన్నాను. కాని అలాటిదేమీ లేదు. ఎంతో సౌమ్యంగా కన్పించసాగింది.

రాజు ఒక్కడే నాకు బద్ధశత్రువులా దాపురించాడు! నే నంటే అతనికి రోజు రోజుకీ అయిష్టత పెరిగిపోతోంది. విమలకు అతనేం నూరిపోసాడో నాకు తెలుసు. కానీ అవేమీ ఆమె పట్టించుకొనే దశలోలేను.

ఈ స్నేహం ఎక్కడికి దారి తీస్తుందో నాకు తెలుసు. ఇంకా దీన్ని స్నేహం అనకూడదు. ఇప్పుడిది ముమ్మాటికీ స్నేహం కాదు. ప్రేమ!

ఏదో ఒకనాడు—నా అంచనా ప్రకారం అతిథ్యరలో ఇది ముసుగు తోసేసి బయటపడుతుంది!

మరో వారం గడిచాక ఆమె మొదటిసారిగా కంపెనీకి తీసికెళ్ళి యంత్రాల్నీ, పనివాళ్ళ నేర్పరితనాన్ని చూపించింది.

ఆమె మగవాణ్ణి వెంటబెట్టుకు రావడం అదే మొదటిసారి కాబోలు—అంతా విచిత్రంగా చూడసాగారు. కొందరికి అయిష్టం, కొందరికి ఆశ్చర్యం కలిగాయి. ముఖ్యులైన వాళ్ళకు ఆమె నన్ను పరిచయం కూడా చెయ్యలేదు.

కానీ మేనేజర్ మాత్రం ఆమెని ప్రక్కకు పిల్చి నేగంగా ఏదో మాట్లాడాడు. విమల కూడా యేదో

మాట్లాడింది. మాట్లాడిందనడం కన్నా, వాదించిందనడం బాగుంటుంది. మేనేజర్ తీవ్రంగా అసంతృప్తి వెలిబుచ్చాడు. నేనంటే అతని కిష్టంలేదని—ఎవరికీ వుండదని నాకు ముందే తెలుసు.

మరో పదిహేను రోజులు యదేచ్ఛంగా తిరిగాం. కాని ప్రతిదానికీ ఆమె ఖర్చుపెట్టడం నా వ్యక్తిత్వాన్ని సగ్నంగా నిలబెట్టసాగింది. ఈ ప్రేమ ఎంత ఖరీదైనదో అప్పుడుగానీ గ్రహించలేకపోయాను.

నే నామె కే విధంగానూ తగను గాక తగను! ఇది ఆమె యెందుకు గ్రహించడంలేదు? ఏమిటి ఉద్దేశం? ఏ అర్థా తా, ఆరిక హోదా లేని నన్ను కట్టుకొని విమర్శలని ధైర్యంగా ఎదుర్కోవాలనా. లేక తన వంటరి జీవితానికి కొరవడ్డ డ్రిల్ కోసం కొన్నాళ్ళు నన్నో మరబామ్మలా వాడుకొని విసిరేయాలనా?

ఆమెని పరీక్షించాలి! అనవసరంగా నా కాలం వృధా చెయ్యడమెందుకు?

ఆ ఆలోచనతో నే నామెకు హఠాత్తుగా రెండు రోజులు కన్పించడం మానేశాను. దాని ప్రభావం ఆమె మీద ఎలా వుంటుందో తెలుసు. కానీ అదెలాటి ఫలితాన్నిస్తుందో చూడాలి!

మూడవరోజు ఆమె గాంధీ నగర్ లో సాయంత్రం కార్లో పోతూ కన్పించింది. ఆమె నన్ను చూసింది. నేను ఆమెని చూశాను.

“కిరణ్!” అర్చిందామె గొంతు చించుకొని,
“కిరణ్!”

దగ్గరికెళ్ళి ఆగాను, “గీప్, విమలా! నవ్వా!”
నవ్వాను.

ఆమెని సూటిగా చూశాను. ఆమెమీద నేనాశించిన ప్రభావమే పని చేసిందని ముఖం చెప్తోంది. పూర్వార్థ! ఎంత తపించిపోయిందో!

“ఇలా రా! కారెక్కు!” సుశీ అందామె, “చిత్రా! నువ్వు దిగి టాక్సీలో వెళ్ళు! నేను తర్వాత వస్తాను.”

చిత్ర మాట్లాడకుండా దిగింది. నేనెక్కి కూర్చున్నాను. విమల వెంటనే సారుచేసి పోనిచ్చింది.

“ఓహ్, కిరణ్! ఎక్కడున్నావ్?”

“ఇక్కడే—చెప్పకుండా పారిపోను!”

“మరి కన్పించలేదే?”

“ఓ, అదా. దేవుడు జబ్బు అనే వర మొకటి ఇచ్చాడుగా! అది నేను పొందాను.”

ఆమె ఉలిక్కిపడి చూసింది. “ఏమైంది నీకు?”

“ఏదని చెప్పాలి? జలుబు, దగ్గు, తలపోటు. ఇక్కడి నీళ్ళు పడ్డంతేదు.”

“మరి నా కెందుకు కబురు చేయలేదు?”

“నిన్ను కంగారుపెట్టడం ఇష్టంలేక!”

ఆమె గిరుక్కున తిరిగి కఠినంగా అంది, “చూడు, కిరణ్! నీ ప్రవర్తన నేను బాగా గమనిస్తున్నాను. నువ్వు లోలోన ఇన్ ఫీరియాటి ఫీలవుతున్నావు. అవునా?”

“దేనికి? నాకోసారి పెళ్ళయింది. ఆడవాళ్ళంటే బెరుకులేదు.”

“నీ బెరుకు అదికాదు. నాకు తెలుసు. నా అంతస్తు నిన్ను భయపెడుతోంది! నువ్వు మారంగా వుండాలనుకొంటున్నావు. కానీ నీలా నేను చూడ్డంతేదు కిరణ్. సినిమాలో హీరోయిన్ లా నీ అందం, అలపరాక్రమం

చూసీ వశం కాలేదు! నీ ఆత్మసౌందర్యం చూశాను. అదే నన్నాకరించింది! నీ నిష్కపటత్వం, నిదానస్వభావం, అవగాహనశక్తి నన్ను లొంగదీసుకొన్నాయి. వాటి ముందు నా అంతస్తులెక్కడ! అవి అశాశ్వతం. ఇవాళ వుండొచ్చు రేపు పోవచ్చు. కానీ మనిషిలో స్వతహాగా కొన్ని సుగుణాలుంటాయి చూశావా—అవి శాశ్వతంగా అలాగే వుండిపోతాయి. చెక్కుచెదరవు. అవే మనల్ని డబ్బుకంటే పరువుగా నిలబెడతాయి.”

“సారీ, విమలా! నువ్వేం చెప్తున్నావో అర్థంగావడం లేదు.”

ఆమె నన్ను చూసి నిట్టూర్చింది “అర్థంగాలేదా? సరే, అయితే విను! నువ్వు నన్ను ప్రేమిస్తున్నావు, నేను నిన్ను ప్రేమిస్తున్నాను, చాలా సింపుల్, అంతే! ఇందులో మనకేదీ అడ్డులేదు. అర మెందా?”

“విమలా!” అన్నాను — ప్రేమనగర్ లో నాగేశ్వర్రావులా.

“మనం పరస్పరం ప్రేమించుకొంటున్న విషయం ఒప్పుకొంటాను. కానీ—దాని పరిణామాలేమిటో ఆలోచించావా? నువ్వు అందరి విమర్శలకి గురవుతావు! అది నీ క్షేమానికి మంచిదికాదు! అందుకే జంకుతున్నాను.”

“యూ సిరీ! నేనవన్నీ ఆలోచించాను. ఈ ప్రేమ వివాహాలంతే! ముందు అందరి ద్వేషాన్ని కోరుతాయి— తర్వాత హర్షాన్ని పొందుతాయి. నువ్వు ఏమీ బెంగ పెట్టుకోకు! అంతా సవ్యంగా జరుగుతుంది.”

“నేను బాగా ఆలోచించి చెప్తాను.”

“ఏమాలోచిస్తావ్? నీ భార్య చావు నిన్ను క్రుంగ దీసింది. కోలుకోలేకపోతున్నావు. భవిష్యత్తును చీకటి

మయం చేసుకొంటున్నావు. తోడు కావాలి. అప్పుడు గాని బాగుపడవు.

అలాగే నేనూ ఒంటిచాన్ని. నాకెవరూ లేరు. నేను చిటిక వేస్తే వందమంది ధనవంతుల అబ్బాయిలు క్యూ కట్టి నిలబడతారు. కానీ వాళ్ళని నేను నమ్మలేను. నా డబ్బంతా నెల తిరక్కుండా తూర్పార బెట్టవచ్చు! మనకి సరిపడ మన స్వత్వం గలవాళ్లు లభించడం ఒక అదృష్టం. నాకు నువ్వు దొరికావు. నువ్వు తప్ప మరొకరితో బ్రతకడం నాకు సాధ్యం కాదు. మనిద్దరం కలిసి కృషి చేస్తే మంచి ఫలితాలు సాధించగలం. ఏమంటావ్?”

నేలి మాట్లాడలేదు. ఆమె మళ్ళీ అంది.

“అంతేకాదు కిరణ్! పెళ్ళియ్యాక నా యావదాస్తీ నీ పేర్న వ్రాసేయాలనుకొంటున్నాను. అప్పుడుగాని నీలో డబ్బులేనివాడివనే భావం తొలగిపోదు.”

అదిరిపడి చూశాను.

“అవును. నా బాధ్యతలన్నీ దించుకొంటాను. వాటి నింకా మోయలేను. నువ్వు చదువుకొన్నావు, టాలెంట్స్ వున్నాయి. వ్యవహారాలన్నీ నిశ్చింతగా నీకొదిలేసి తప్పు కొంటాను. నాకు మనశ్శాంతి కావాలి కిరణ్. అది నీ సన్నిధిలోనే నాకు లభిస్తుంది.”

“నువ్వు త్వరపడుతున్నావు, విమల!”

“లేదు, బాగా ఆలోచించాను. చిత్రతో కూడా మాట్లాడాను. ఈ పెళ్ళికి ఆమె ప్రోత్సహించింది. ఆమె సలహా నేను తప్పకుండా పాటిస్తాను కిరణ్!”

కాస్తేపు ఆలోచించి అన్నాను. “సరే విమల! నువ్వు అంతగా చెప్తుంటే ఒప్పుకొంటాను, కానీ నాదొక షరతు,”

“చెప్ప.”

“చిత్రను ఇంట్లోంచి పంపియ్యాలి.”

“ఎందుకు?”

“నీకు తెలుసు. ఆమె అంటే నాకిష్టం లేదు.”

“ఎందుకు లేదు కిరణ్? చెప్ప! దేనికి నచ్చను?”

“స్పష్టంగా చెప్పలేను.... కొన్నిసార్లు అయిష్టం వరించడానికి కిష్టంగా వుంటుంది. ఆమె చేపకళ్ళు నాకు నచ్చవు అంటే!”

“ఆమె నాతో మూడేళ్ళుగా వుంటోంది కిరణ్! చాలా సహాయం చేసింది.”

“అయితే నేనేం చెయ్యను? నీకిప్పుడు కావల్సింది చెలికత్తెనా? చెలికాడా?” అన్నాను విసురుగా.

4

అలా మా వివాహం వారం రోజుల తర్వాత కలకత్తాలో రహస్యంగా జరిగింది. దాని గురించి విమల తెలియనివ్వలేదు — కలకత్తాలో ఆమె లాయర్ కూ, నల్లరు సాక్షులకూ తప్ప.

మేం పదిహేను రోజులు హానీమూన్ ముగించుకొని వచ్చాక విజయవాడలో విమల బ్రహ్మాండమయిన విందు ఏర్పాటుచేసి పెళ్ళి గురించి అందరికీ తెలియపరుస్తుంది. ఇది దై నమైట్ లా ప్రేలినా, మానుధ్య ముందే బంధ మేర్పడి, హానీమూన్ కూడా ముగించుకొన్నాం గనుక మమ్మల్నెవరూ విడదీయలేరు.

అక్కడ విందు ఏర్పాటు చిత్ర చేస్తోంది. అదొక్కటే ఆమె విమలకు చేసే చివరి సహాయం. ఆ తర్వాత బెడింగ్ సరుకొని వెళ్ళిపోతుంది.

రిజిస్ట్రార్ ఆఫీసు నుంచి మేం తిన్నగా ప్రభుత్వచంద్ర

స్ట్రీట్‌లోని ఆమె బంగళా క్లాం. అక్కడ అతిథులకి చిన్నపైజు పార్టీ ఇచ్చి సాగనంపాం. ఇక మాకు పది హీను రోజులు కావలసినంత స్వేచ్ఛ.

విమల ఎక్కడెక్కడ తిరగాలో ప్రోగ్రాం ముందే తయారు చేసింది. నా కండులో ఆసక్తి లేదు. ఆమెతో జీవితాన్నాహించుకోవడంలోనే తీరిక దొరకడంలేదు.

నాలుగు రోజులు కలకత్తాలో కాలం తెలియకుండా దొరికిపోయాయి. బంగళా వదిలి ఎక్కడికి వెళ్ళలేను. ఆమె మరీ బలవంతం చేస్తే ఆమె 16 అంతస్తుల ఫ్లాట్స్ బిల్డింగ్‌ని మాత్రం చూశాను. విమల దానిమీద ఆదాయ వివరాలను చెబుతోంటే, దాన్ని అమ్మేస్తే ఎంత వస్తుందని అడిగాను. ఇప్పటి విలువనిబట్టి సుమారు డెబ్బై లక్షలని చెప్పింది. డెబ్బై లక్షలు! నా గుండె ఆగి నట్టయింది.

ఆమె డబ్బు గురించి, ఆదాయం గురించి ఆలోచిస్తోంటే మతి పోతోంది. కలకత్తాలో ఇలాటి ఆలోచనలు హనీమూన్‌కు భంగం కలిగించడం భరించలేక పోయాను. వెంటనే సలం మారాలి.

ఆ తర్వాత ఢిల్లీ వెళ్ళాం. అక్కడ రెండు రోజులున్నాం. అహ్మద్ హాటల్ అందించిన సౌఖ్యాలన్నీ అనుభవించాం. అద్దె కార్లో అక్కడ ముఖ్యమైన స్థలాల్ని చూడడమేగాక, ముఫ్ఫయ్ మైళ్ళ దూరాన అగ్రా వెళ్ళి అక్కడ అందరూ చూసేదే చూశాం. వధుర రిఫైనరీ గురించి ప్రస్తావించి విమల తాజ్‌మహల్ భవిష్యత్తుపట్ల ఆందోళన వ్యక్తం చేసింది.

ఆ తర్వాత వారం రోజులు ప్రకృతి స్థలాలకై కేటాగించిందామె. దాని ప్రకారం డార్జిలింగ్, సిమ్లా,

కొడై కనాల్ మొదలయిన చోట్ల గడిపి చివరికి నాగారున సాగర్ చేరాం.

ఇక్కడ ఒకరోజు గడిపి విజయవాడ వెళ్ళిపోవాలి. ఆ మరుసటి రోజు అక్కడ రిసెషన్ వుంది. ఆ తర్వాతి రోజు విమల ఆ సినంతటినీ నా పేర్న మారుస్తుంది.... ఈ ఆలోచనకి ప్రతిసారి నా గుండె భరించలేనంత వేగంగా కొట్టుకొంటోంది.

విమల! ఆమెకంత తెగింపు! నా మీద ఎంత నమ్మకం! చుట్టూ సమాజపు ఎత్తిపాడుపుల్ని ఎలా ఎదుర్కోవాలని ఆమె ధైర్యం! ఆమె లోకం గురించి ఆలోచించడం లేదు. తన గురించి ఆలోచిస్తోంది. తను నా భార్య. నాలో న్యూనతా భావాన్ని వెళ్ళగొట్టి, తనమీద సర్వాధికారాలూ నాకిచ్చి, నాచేత పాలింపబడడంలోనే ఆమెకు తృప్తి, సంపూర్ణ జీవితమూ సిద్ధిస్తాయి కాబోలు!

సాగర్ డాప్, కొండమీద మ్యూజియం, మాచర్ల దగ్గర ఎత్తిపోతల్నీ చూశాక తిరిగివచ్చి విజయవిహార్ లో బస చేశాం.

ఈ రోజుతో హనీమూన్ ముగిసింది. ఇక రేపటినుంచి మరో ప్రపంచంలోకి అడుగుపెట్టబోతున్నాం. అక్కడి పరిసితులెలా వుంటాయో వూహిస్తూనే నా గుండె అదురుతోంది.

“కానీ విమలా, మీ వ్యాపారం గురించి—ఏ వ్యాపారం గురించీ నాకేమీ తెలియదు! వాటిలో మెళుకువలు, ముందు చూపు నా కసలు లేవు! నీ బాధ్యతలు నా మీద వేసి నిర్బంధించడం చూస్తే నాకేదో భయంగా వుంది.... నావల్ల ఏదేనా విపత్తు సంభవిస్తే?” అన్నాను. చాలాసేపు మేం ఒకరి ప్రక్కనొకరం సీలింగ్

ఫ్యాన్ ను చూస్తూ గడిపాక ఆమె తేరుకొని చీన్నగా నవ్వింది.

“ఏం విపత్తు సంభవిస్తుంది, కిరణ్? వ్యాపారం దివాలా తీస్తుందా? లేక డబ్బు నీ స్వంతమైందని మితి మీరిన ఖర్చులకీ, అలవాట్లకీ బానిస అయి మొండిచేతులు చూపిస్తావా?” నవ్విందామె. “మొదటిది జరగదు. వ్యాపారం పూర్తిగా నీ చేతిలో వుండదు. పైపైన వ్యవహరిస్తావు! సమరుడయిన మేనేజర్ వున్నాడు. క్రమంగా నువ్వన్నీ నేర్చుకుంటావు. నా కా నమ్మక ముంది. ఇక రెండవది—అది నీ నెజానికి విరుద్ధం. ఈ సిగరెట్లు తప్ప మరో దురలవాటు నీ దరికి రాదు!”

ఆమె మాటలు ఇంకా పూర్తికాక ముందే ఫెళ ఫెళ మంటూ కిటికీ అద్దం ఒక్కసారిగా పగిలింది. ముక్కలు చెల్లాచెదురుగా పడ్డాయి. ఏర్పడ్డ రంగ్రంలొంచి ఏదో గుండ్రటి వస్తువు విసురుగా వచ్చి ఆమె నుదుటికి కొట్టు కొంది.

ఆమె భయంతో అర్పింది. నేను చలనం లేకుండా వుండిపోయాను. కాళ్ళూ చేతులు చల్లబడ్డాయి. రక్త ప్రసరణ ఆగినట్లయి నోరు తడారించింది.

“కిరణ్!” అర్పిందామె నుదురు పట్టుకొని, “ఓహ్, ఏమిటిది!”

ఆమె అరుపుకి లేచి నిటారుగా కూర్చున్నాను. ఆమె చేతిలో ఏదో కాయితపు వుండ వుంది. ఆమె కళ్ళలో భయం చూసి నా భయం యింకా ఎక్కువైంది. ఆ వుండ అందుకొని విప్పాను. లోపల రాయి వుంది.

ఇద్దరం అరంగాక చూసుకొన్నాం.

“ఇది—దీన్ని—ఎవరు విసిరారు?” అస్పష్టంగా

గొణిగాను.

“కాయితంలో చూడు—ఏదో వ్రాసి వుంది!” ఆర్చిం దామె.

ఛటుక్కున కాయితాన్ని పూర్తిగా విప్పి చూశాను. అందులో ఏదో వ్రాసి వుంది. అతిప్రయత్నంమీద దృష్టి సరిగా నిలిపి చదవగల్గాను.

అందులో ఇలా వుంది:—

“నన్ను తిరస్కరించావు—

తిరస్కారం వీకు చాలా చౌక

కానీ నా ప్రతికారం చాలా ఖరీదైనది, విమలా!

—రామారావు.”

5

మర్నాడు మేం విజయవాడ తిరిగి వెళ్తున్నప్పుడు ఎక్కువ మాట్లాడుకోలేదు. రాత్రి సంఘటన విమలను చాలా కృంగదీసింది. ఓ పట్టాన కోలుకోలేకపోతోంది. అందుకు నా ప్రయత్నాలన్నీ విఫలమయ్యాయి.

మామూలుగానే తే రామారావు ఎవరో నేను అడిగి వుండేవాడిని కాదు. ఎవరి గతంలోనూ నాకు కుతూహలం లేదు. కానీ ఇప్పటి పరిస్థితి వేరు. విమల గతం యిప్పుడు ప్రాణాంతకంగా పరిణమించింది. ఆమెనుంచి వివరాలన్నీ రాబట్టాను.

ఈ రామారావు చదువుకొనే రోజుల్లో విమలను వేధించేవాడు. అంటే అల్లరి పెట్టడం కాదు గానీ, తన్ని ప్రేమించమని గౌరవంగా విసిగించేవాడు. అతనూ నా లాగే ఆమె అంత స్తుతి సరితూగదు. ఆయినా ప్రేమను నీరియస్ గా తీసుకొన్నాడు.

విమల తిరస్కరించింది. ఓర్పు నశించి ఓ రోజు నల్లరోజు

అతని చెంప వాయించింది. దాంతో అతనికి కళ్ళు పెరిగింది. అదేరాత్రి ఇంట్లో జొరబడి దౌర్జన్యం చేస్తే ఆమె తండ్రి అరెస్టు చేయించాడు. ఇది జరిగి సంవత్సరం న్నరయింది.

అప్పుడతనికి పోలీసులు మంచి ట్రీట్ మెంట్ యిచ్చి వుండాలి—ఆ తర్వాత ఆమెకేసి కన్నెత్తి చూడేదు. కానీ పరీక్షలు వ్రాసేసి వెళ్తూ సమయం వచ్చినప్పుడు సెటిల్ మెంట్ చేసుకొంటానని హెచ్చరించాడు. అప్పటి నుంచీ అతను కన్పించలేదు. ఎక్కడ వున్నాడో ఆమెకు తెలియదు.

కాని రాత్రి సంఘటన చూస్తే అతను మమ్మల్ని కని పెద్తున్నాడని ఆర్థువుతోంది. అతను తిరిగి వచ్చాడు ఇచ్చిన మాట నిలబెట్టుకో దానికి.

ఇదంతా విని తేల్చిగా నవ్వేసాను. ఆమెకు ధైర్యం చెప్తూ, “నువ్వతని బెదిరింపుల్ని లెక్కచేయ్యకు. కథలు చదివీ, సినిమాలు చూసీ ఇలా తయారవుతున్నారు! విజయవాడ వెళ్ళి పోలీసు రిపోర్టర్లాం” అన్నాను.

మేం విజయవాడ వెళ్ళేసరికి మధ్యాహ్నమైంది. అక్కడ చిత్ర విరాట్లన్నీ నిరాడంబరంగా పూర్తి చేసింది. ఆహ్వాన పత్రికలు అచ్చు వేయించి పంపింది. ఇంటిమందు షామియానా, ఓ వంద కుర్చీలు వేయించి, లైట్ టిఫిన్, కాఫీలు సిద్ధం చేస్తోంది.

మమ్మల్ని షేద్ద ఆరిందాలా ఆహ్వానించి నాటక ఫస్ట్ లో దీవించింది. పని వాళ్ళు రాజు, కాంతం మమ్మల్ని చూసి సంతోషించలేదు. ఆముదం తాగి ముఖా లేసుకుని నిలబడారు.

“రండి, రండి! అక్కగాయా, బావగాయా! మీ ప్రేమ

యాత్ర కమ్మగా సాగిందా?”

చిత్ర మాటలకి నాకు మరీ అసహ్యమేసింది. ఇదెక్కడి వరస!

విమల అంది, “నీ పుణ్యమా అంటూ అంతా బాగానే జరిగిందిగానీ, ఇక్కడ రెస్పాన్స్ యెలా వుంది?”

“గుప్పమని మంటలు లేచాయి! ఇంకా పూర్తి సమాచారం అందలేదుగానీ, సుమారు ఓ నూటయభై జీపుల మనోమందిరాలు దగ్గరమైనట్లు అంచనా. ముఖ్యంగా మీ రాకెట్ — అదెవరు? అదుగో. వచ్చేస్తున్నాడు!” చిత్ర విసురుగా తిరిగి యింట్లో కురికింది.

బయట కారాగిరి చప్పుడైంది. మేనేజర్ సంచీవరావ్ దిగి పరిగెత్తి వస్తున్నాడు. విమల నన్ను చూసి తేలిగ్గా నవ్వింది. నాకు భయం పట్టుకొంది.

“విమలా! నీకు మతిపోయింది!” అర్చాడతను లోని కొన్నానే. అతని కళ్ళు నాపై నిప్పులు కురిపించాయి.

విమల నవ్వింది. “పత్రిక పంపింది వచ్చి ఆశీర్వాదించమని, తిట్లతో అక్షింతలు వేయడానిక్కాదు!”

“నువ్వు చేసిన పనికి ఆశీర్వాదించాలా! మేమంతా విమయామనుకొన్నావు.”

“మీరంతా కాదు—నాన్న వున్నా యిలాగే చేసేదాన్ని.”

“పద లోపలికి! నీతో మాట్లాడాలి!” ఆమె చెయ్యి అందుకొని, నన్ను చుర చుర చూసి ప్రక్క గదిలోకి మారాడతను.

తలుపులు దధాలున మూసుకొన్నాయి. లోపల అస్పష్టంగా మాటలు వినిపిస్తున్నాయి. నిస్సత్తువగా సోఫాలో

కూలబడి సిగరెట్ వెల్గించాను.

ఇక ప్రారంభమైంది! సాయంత్రానికల్లా అందరూ దండయాత్ర కొచ్చేస్తారు. ఇల్లు చిన్నపైజు రణరంగంలా మారుతుంది.... వాళ్ళందరినీ విమల ఎదుర్కోగలదా?

పావుగంట తర్వాత మేనేజర్ చిటపటలాడుతూ బయటికొచ్చాడు. విమల అలసటగా వెనుక వస్తూ అంది, “తిడితే తిట్టావుగానీ, సాయంత్రం పార్టీకి రా! కోపం మనసుకు సంబంధించింది, తిండి కడుపుకు సంబంధించింది. మర్చిపోకు!”

అతను వెళ్ళిపోయాక విమల నాతో అంది: “నువ్వ తన్ని పట్టించుకోకు. సాయంత్రానికల్లా చల్ల బడి వస్తాడు.”

నేను మాట్లాడలేదు. ఇంతలో చిత్ర వచ్చింది.

“ఏమంటున్నాడు రాకెట్? రోదసి యాత్ర చేశాడా?”

“అవును. రోదసిలో అన్వేషించేదిలేక తిరిగి వస్తాడులే!” నవ్వింది విమల. ఒక్కసారిగా ఆమె ముఖం వివర్ణమైంది. “చిత్రా! నీకు రామారావు గుర్తున్నాడా?” అనడిగింది చటుక్కున.

చిత్ర ముఖం చిట్టించింది.

“ఏ రామారావు? ఓ ఆ రోమియోనా! లేకేం?”

“అతనెక్కడున్నాడో తెలుసా?”

“ఏమో, పరీక్ష ప్యాసయ్యాడని మాత్రం తెలుసు. ఎందుకిప్పుడు?”

విమల ఓ ఊణం నన్ను చూసి అంది:

“మళ్ళీ అతను పాత కక్ష గుర్తు చేసుకుంటున్నాడు.”

“అంటే?”

విమల ఆలస్యం చేయకుండా సాగర్ సంఘటన వివ

రించి చెప్పింది. చిత్ర ఆశ్చర్యంగా, భయంగా వింది.

“ఇంకా ఆలస్య మేమిటి? పోలీసు రిపోర్ట్ వ్వాలి!” అందామె.

“అదే ఆలోచిస్తున్నాను.... ఇన్ స్పెక్టర్ బాబీని పిలుద్దాం. అప్పుడతనే కదూ రామారావుకు చికిత్స చేసింది?” అంటూ విమల ఫోన్ అందుకొని డయల్ చేయసాగింది.

పావు గంటలో ఇన్ స్పెక్టర్ బాబీ వచ్చాడు. అతనికి సుమారు నా వయసే వుంటుంది. తెల్లగా ఆకర్షణీయంగా వున్నాడు.

విమల అతనికి నన్ను పరిచయం చేసినప్పుడు వెచ్చటి స్వర్ణతో కరచాలనంచేసి, మాటల్లోగాక కళ్ళతో అభినందనలు వ్యక్తం చేశాడు. తేలికపడ్డాను. నేనంటే ఇష్టమున్న వ్యక్తి ఇతనొక్కడు తేలాడు.

విమల సాగర్ సంఘటన అతనికి చెబుతోంది. అతను అంతా శ్రద్ధగా విని భుజాలెగచేశాడు.

“డోంట్ బాదర్! అతనికి మిగిలిన కోర్సు కూడా ఇస్తే మందు సరిపోతుంది. వ్చ! ఇదివరకే పూర్తి కోర్సు ఇవ్వాలింది! కానీ ఈ గతీవ్రతనుబట్టి ఇవ్వాలికదా? అత నెక్కడున్నా గాలించి వెంటనే ఇస్తాను. రాత్రి సాగర్ లో వున్నాడంటే మీ కోసమే వెళ్ళివుండాలి. లేక అక్కడ వుద్యోగం చేస్తున్నాడంటారా?”

“అతని ఉద్యోగం ఎక్కడో నాకు తెలియదు.”

“నేను విచారిస్తాను. ఎంప్లాయ్ మెంట్ ఎక్స్ ఛేంజిలో కనుక్కుంటాను....” అంటూండగా చిత్ర కాఫీ, టిఫిన్ తేచ్చి అతని ముందు పెట్టింది.

ఆ సాయంత్రం ఆరు గంటలకి అలిధుల రాక మొద

లయింది. నన్ను చూసి అందరూ అయిష్టంగా ముఖం చిటించుకోసాగారు. నా ముఖంలో గామర్ బోలెడంత వుంది. వీళ్ళకి నచ్చనిదేమిటో అర్థం గావడంలేదు.

మేనేజర్ రావ్ వింత ప్రవర్తన నన్ను కలవర పెట్టింది. విందు ప్రారంభం గాకముందు అతిథుల నుద్దేశించి ఇలా అన్నాడు:

“ఆమ్మాయి విమల ఇలా అకస్మాత్తుగా, రహస్యంగా వివాహం చేసుకొనడం మిమ్మల్ని నొప్పించి వుండవచ్చు. అందుకు నేను క్షమాపణ కోరుకుంటున్నాను. నా దృష్టిలో ఇది తెలియకుండా, రహస్యంగా జరగలేదు. అంతా నా అంగీకారం మీదనే జరిగింది. అబ్బాయి కిరణ్ కుమార్ అన్నివిధాలా తగిన వరుడు. కొన్ని వివరించలేని ప్రత్యేక పరిస్థితుల్లో వివాహం విషయమై ఇలాటి నిర్ణయం తీసుకోవడం జరిగింది....ఇందులో మీలో ఎలాటి అపారాధానికి తావుండదని ఆశిస్తున్నాను.”

ఇలా రావ్ చెప్పిన మాటలన్నీ వాళ్ళమీద మంచి ప్రభావం కలిగించాయి. అంతా అపోహలు మానేసి ఆనందంగా విందారగించారు. వాళ్ళంతా వెళ్ళిపోయాక రావ్ నన్ను ప్రక్కకులాగి అన్నాడు.

“మిస్టర్! పొరబడకు. ఈ డర్టీ బిజినెస్ నా కసలు నచ్చడం లేదు. అయినా అందరూ విమలని చెప్పి పొడవడం సహించక అలా మాట్లాడాను. నేను కోరుకోనేది ఆమె శ్రేయస్సు. నువ్వుంత సులభంగా అందరి మెప్పు పొందానని మురిసిపోకు. నువ్వు వచ్చిన దారి నే తిరిగి వెళ్ళే కోజు త్వరలో రప్పిస్తాను.”

నవ్వుకున్నాను. నా దారి ముందుకు తప్ప వెనక్కి మళ్ళదు.

ఆ రాత్రి చిత్ర మాట నిలబెట్టుకొని ఇంట్లోంచి నిష్క్రమించింది.

స్నేహితురాళ్ళిద్దరూ కన్నీళ్ళు కార్చారు. ఇలా చేయడం నాకు మనస్కరించకపోయినా, చిత్ర అంటే నాకే తెలియని ఏదో అసహ్యంతో నిర్ణయం మార్చుకో లేకపోయాను. ఆమె వెళ్ళిపోయింది.

పది గంటలకి బాబీ ఫోన్ చేశాడు. రామరావు ఆచూకీ తెలియలేదని చెప్పాడు. ఇక్కడి ఎక్స్‌ఛేంజిలో అతని రిజీస్ట్రేషన్ లేదట. సాగర్ పోలీసుల్ని కాంటాక్ట్ చేసినట్టు చెప్పాడు.

ఆ రాత్రి నా కెందుకో ఇదివరకటి రాత్రుల్లా హాయిగా నిద్ర పట్టలేదు. హనీమూన్ రాత్రులెంత మధురంగా గడిచాయి! ఇక్కడేమిటి మార్పు? నేను పైకి నవ్వుకున్నా, రావ్ మాటలు నాలో బాగా నాటుకుపోయి ఏదో విపత్తును నూచిస్తున్నాయి. నా అసౌఖ్యాని కిదే కారణమనిపించింది. అతే ప్రయత్నం మీద నిద్రలో జారుకున్నాను.

ఎంత రాత్రి గడిచిందో తెలియదు, హఠాత్తుగా విమల తటి లేపింది.

“కిరణ్, లే!”

ఉలిక్కిపడి లేచాను “ఏమిటి?”

“ఏదో చప్పుడవుతోంది...” అందామె. “విను! ఎవరో నడుస్తున్నట్లున్నారు....”

చెవులు రిక్కించి విన్నాను. నిజమే. బయట అడుగుల చప్పుడు స్పష్టంగా వినిపిస్తోంది.... అవి బాల్కనీలో కొస్తున్నాయి. గదిలో చీకటిగా వుంది. ఒక్క క్షణం ఏమీ పాలుపోలేదు. ఎవరది? రాజు ఇంకా నిద్రపోలేదా?

లేక....మళ్ళీ రామారావు వచ్చాడా?

నా నిద్ర పూర్తిగా ఎగిరిపోయింది.

“కిరణ్!” విమల ఊపిరి బిగించి అంది కిటికీ వైపు చూపిస్తూ.

తల తిప్పి చూశాను....నా మోళ్ళు జలదరించింది. కిటికీ అద్దం మీద బయటి వెలుగు పడుతోంది. ఆ వెలుగులో ఎవరిదో నల్లటి నీడ కనిపిస్తోంది....ఆ ఆకారం రాజుడి కాదు.

అలస్యం చేయకుండా లేచాను. కిటికీ గడియ వేసుంది. కానీ అద్దం పగలగొద్దాడేమో? అతని చేతిలో ఏముంది? కత్తి విసురుతాడా?

వెంటనే విమలను బెడ్ మీంచి లాగాను. చప్పుడు కాకుండా బయటికి లాక్కెళ్ళి ప్రక్క గదిలో నెట్టి, “భయపడకు, నీకిక్కడేమీ కాదు. వాడి సంగతి నేను చూస్తాను. లోపల గడియ వేసుకో!” అన్నాను.

విమల వారించింది. నేను ధైర్యం చెప్పి కదిలాను. వేగంగా మెల్లెక్కి దాబా చేరుకొని క్రింద చూశాను. అతనింకా అలాగే బాల్కనీలో నిలబడి వున్నాడు. సిగరెట్ తాగుతున్నాడు.

ఒక్క క్షణం సందేహించి ధైర్యం కూడదీసుకున్నాను. జాగ్రత్తగా పిట్టగోడమీంచి అవతలికి జారి, డ్రైనేజీ వైపు పట్టుకొని దిగసాగాను. ఏ చిన్న శబ్దమయినా అతను చూస్తాడు.

మరికొంతలో నేను బాల్కనీలో వుంటాననగా, అతను చటుక్కున తిరిగి కిటికీ తలుపు తట్టసాగాడు.

నేను బాల్కనీలో బోర్లా పడుకుని జాగ్రత్తగా అతనికేసి ప్రాకుతూ వెళ్ళసాగాను. అతనప్పుడు తలుపుని

నెట్టి చూస్తున్నాడు. అతని మరో చేతిలో కత్తిని రుమాలుతో చుట్టి పట్టుకున్నాడు. నా కాయాసం వస్తోన్నా నిట్టూర్పులు బయటి కొదలకుండా దిగ మ్రింగుతూ ప్రాకసాగాను.

సరిగ్గా పదడుగుల మార్గంలో అతను నన్ను పసి గట్టాడు.

మెరుపులా మాకి కాలితో నా ముఖం మీద తన్న బోయాడు. అప్పుడు నేనెలా రక్షించుకొన్నానో తెలియదు. క్షణాల్లో అంతా జరిగిపోయింది. విసురుగా వచ్చిన అతని కాలుని బలంగా ఒడిసిపట్టుకొని మెలేసి బోరా పడేశాను. చేపలా అతని మీదకి మాకి బల్లిలా కరుచు కున్నాను.

అదని కత్తి తారాజువ్వలా లేచి నా కంఠంలో చూసుకెళ్ళేదే! వెంట్రుకవాసిలో తప్పించుకొని ప్రక్కకు పడ్డాను. అతను తటాలున లేచి ఒక్క ఉదటున బాల్కనీ లోంచి క్రిందకు దూకేశాడు. నేనూ లేచి దూకేయ బోయాను. కానీ జాగ్రత్తపడ్డాను.

విసురుగా మెట్లు దిగి యింటో కురుకుతూ “రాజూ! దొంగ! దొంగ!” అని అరుస్తూ తలుపు తీసి బయటకు పరుగెత్తాను. అప్పటి కతను గేటు దూకేసి పారీపోతున్నాడు. నేనూ మాకి వెంబడించాను. కానీ ఆ చీకటి వీధిలో ఎక్కడ కనుమరుగయ్యాడో తెలుసుకోలేక పోయాను.

ఆయాసంగా తిరిగి వస్తాంటే రాజు ఎదురయ్యాడు.

“దొరికాడా?”

“పారిపోయాడు.”

“ఇది చూడండి!” అతనో చిన్న పుస్తకం నా

కిచ్చాడు. “గేటు దగ్గర దొరికింది.”

గబ గబ దాన్ని తీరగేశాను. అది రామారావు డైరీ. అందులో అతని పూర్వ అడ్రసు వున్నాయి. గుంటూరు ఆర్టిస్టిలో అతను పని చేస్తున్నాడు.

6

ఉదయం తొమ్మిది గంటలకు బాబ్స్ ఫోన్ చేసి గుంటూరులో రామారావు ఇంటికి తాళం వుందని అన్నాడు. అతను బ్రహ్మచారి అనీ, మూడు రోజులుగా ద్యూటీ కళ్ళలేదనీ, లీవు కూడా పెట్టలేదనీ, ఆక్కడి పోలీసులు ఇంటిమీద నిఘా వుంచారనీ చెప్పాడు.

రాత్రి సంఘటనతో విమల భయం ఇంకా ఎక్కువయింది. రాత్రంతా ఆమె నిద్రపోలేదు. తనకేదో జరుగుతుందనీ, తనిక బ్రతకదనీ చెప్పి వీడ్చింది.

ఉదయం బాబ్స్ మాటలు విన్నాక, “కిరణ్! నా కిప్పుడు నమ్మకం లేదు. ఏ క్షణంలో ఏం జరుగుతుందో వూహించలేను. నేను పోతే నన్ను పుర్చిపోవుకదా?” అంది దిగులుగా.

“అలా మాట్లాడకు విమలా! నీకేమీ కాదు. ఎందుకిలా భయపడుతున్నావు?” అన్నాను.

“నువ్వు నన్నెప్పుడూ—ఎప్పటికీ ప్రేమిస్తున్నావు కదా?”

“ప్రేమిస్తాను. జీవితాంతం ప్రేమిస్తాను.”

“మరొకరిని ప్రేమించవుకదా?”

“మరొకరిని ప్రేమించను.”

“ప్రేమిజ్?”

“ప్రేమిజ్.”

ఆమె తేలిక పడింది. “అయితే ఇప్పుడే విల్లు నీ పేర

మార్పిస్తాను” అని ఫోనందుకుంది. విసుపోయి చూశాను. ఆమె లాయర్ తో మాట్లాడుతోంది. ఏవేవో నూచన లిస్తోంది. ఫోన్ పెట్టేసి నన్ను నవ్వుతూ చూసి “నువ్వి ప్లస్ డీ ఇంటికి—అన్నింటికి అధికారివి” అంది.

పది గంటలకి లాయర్ వచ్చాడు. అతడితో గదిలో రెండు గంటలసేపు మాట్లాడిందామె. నేను బయటే వున్నాను. రావ్ మాటలు జాపక మొచ్చి అదురు పుట్టింది. ఇప్పుడు విమల చేస్తున్న పని తెలిస్తే అతనెలా రియాక్ట్ అవుతాడు?

లాయర్ వెళ్ళిపోయాక విమల మనసు కుదుటపడింది. అతన్ని గెల్చి విల్లు నా పేర ఏర్పాటు చేశానని చెప్పి నప్పుడు నా కళ్ళకు మైకం కమ్మింది.

“విమలా! నువ్వు చాలా సాహసించావు.”

“ఇది సాహసం కాదు, కృతజ్ఞత.”

“నిన్ను—నిన్నెలా అభినందించాలో తెలియడంలేదు” ఆమెని రెండు చేతుల్లో గట్టిగా బంధించి పెదవుల్ని చుంబించాను.

ఆమె ముఖారవిందం సిగ్గుతో స్నిగ్ధమైంది.

సరిగా 12 గంటలకి బాబీ వచ్చాడు. అతని ముఖం చూస్తే తెలుస్తోంది, అతను మాకంత సీరియస్ గా సహాయ పడుతున్నాడో!

“కిరణ్, మీరు సాగర్ లో వున్నట్టు అతనికెలా తెలిసిందో అరం కావటం లేదు. ఆసలు మీ పెళ్ళి గురించి అతనికెలా తెలుసు?” అన్నాడతను.

“సాగర్ గుంటూరుకి దగ్గర. అతను ఆర్టిస్టిలో పని చేస్తున్నాడు కండక్టరుగా. మీరే వూహించండి. ద్యూటీ మీద అక్కడ కొచ్చినప్పుడు మమ్మల్ని చూశాడేమో?

అప్పుడే పెళ్ళి చేసుకున్నట్లు కూడా అర్థమై వుంటుంది” అన్నాను.

అతను తలూపాడు “కానీ, ఇక్కడ అతని ఆచూకీ దొరకడం లేదు. హోటల్స్ అన్నీ చెక్ చేశాం. స్నేహితుల దగ్గర వుంటున్నాడేమో తెలియదు. తెలుసుకోవడం కష్టం. బహుశ పత్రికలకి అతని ఫోటో ఇస్తే ప్రయోజనం....” ఇన్ స్పెక్టర్ చెప్పుకుపోతోంటే మధ్యలో ఫోను మ్రోగింది.

విమల రిసీవరై తి సమాధాన మిచ్చింది. ఆ తర్వాత అవతలి మాటలు వింటూ భయంతో కళ్ళు వికాలం చేయ సాగింది.

చటుక్కున రిసీవరందుకొని విన్నాను.

“....రాత్రి నీ మొగుడు వూడిపడి పాస్ చెడ గొట్టాడు. నేను పారిపోయాను. వాడో హీరో అనుకున్నావా నేను పారిపోవడానికి? అదేమీ కాదు. వాడూ నాలాగే సామాన్యుడు. పాపం, అదృష్టం వరించింది. కత్తిపెట్టి అన్యాయంగా చంపడానికి మనస్కరింలేదు. ఈ రాత్రి....”

ఇంతలో నా చేతిలో రిసీవర్ బాబీ లాక్కున్నాడు. అవతలి మాటలు ఆశ్చర్యంగా, వుద్దేకంగా విని, మానంగా పెట్టేశాడు.

“రాత్రి 11 గంటలకి ఛాలెంజ్ చేస్తున్నాడు” అన్నాడతను.

“అయితే వల విసురుదాం” అన్నాను.

సరిగ్గా రాత్రి 9 గంటలకి బాబీ హెడ్ కానిస్టేబుల్ నీ మరో ఇద్దరు కానిస్టేబుల్స్ నీ వెంటబెట్టుకొచ్చాడు.

“ఓ. కే. ఇక వల విసురుదాం! మనం నల్లరం నాలుగు

చోట వుండాలి” అన్నాడు హెచ్. సి. నుద్దేశించి.

ఆ తర్వాత కానిస్టేబిల్స్ వైపు తిరిగాడు “నువ్వు గేటు దగ్గరా, నువ్వు ప్రహరీగోడ పొడుగుతా కనిపెట్టాలి. నేను చుట్టూ పహారా కాసాను.

“మిస్టర్ కిరణ్, మీరామెలో క్రింద డ్రాయింగ్ రూమ్ లో గడియ వేసుకొనుండండి. పైన గది కెళ్ళకండి. పనిమనుషుల్ని ఎవరి గదుల్లో వారుండమనండి. అతను సమయమిచ్చి మరీ వస్తున్నాడంటే ఈసారి సీరియస్ గా తీసుకుంటాడన్నమాట. జాగ్రత్తగా వుండండి. మేము వున్నంతవరకూ ఏ ప్రమాదమూ లేదు.”

అలాగే నేనూ విమలా డ్రాయింగ్ రూమ్ లో గడియ వేసుకొని కూర్చున్నాం. లెటార్పేశాం.

బయట వెన్నెల చక్కగా కాస్తోంది. రామారావు లోపలికి ప్రవేశిస్తే స్పష్టంగా కనిపిస్తాడు.

విమల నా చెయ్యి గట్టిగా పట్టుకొని కూర్చుంది. ఆమె చెయ్యి చల్లగా మంచుపలకలా వుంది. చీకట్లో ముఖ భావాలు కన్పించకపోయినా ఎంత భయపడుందో తెలుస్తోంది. మృదువుగా ఆమె చేతిని తప్పించి నా చేతి లోకి తీసుకొన్నాను. ఆమె శరీరాన్ని వెచ్చబరచి భయం పోగొట్టాలని దురుసుగా నిమరసాగాను. ఆమె నా భుజం మీద వాలి గట్టిగా కరచుకుంది.

“విమలా! భయపడకు, ఏమీ జరగదు.”

“ఓహ్! నేను న్యూసెన్స్ గా తయారయ్యాను కిరణ్! ఏమనుకొని నిన్ను చేరదీశాను? ఎం జరుగుతోంది? నీ సవా లక్ష బాధలకి అదనంగా నేనూ చేరాను. నీకు క్షణం సుఖం ఇవ్వలేక పోతున్నాను.”

“ఫరవాలేదు. ఈ ఒక్క రాత్రే! ఈ రాత్రి గడవ

నీయ్, మనకే సమస్యలూ భయాలూ వుండవు. సంతోషంగా వుంటాం.”

ఆమెని ఒళ్ళోకి లాక్కొని హత్తుకొన్నాను.

అప్పుడే బయట ఒక్కసారిగా విజిల్స్ వినిపించాయి. కలకలం బయలుదేరింది. ఆరుపులూ, బూట్ల చప్పుళ్ళూ వినిపిస్తున్నాయి. విమల నన్నింకా బలంగా చుట్టుకుంది. నేను కొయ్యబారిపోయి వింటున్నాను.... ఆ శబ్దాలన్నీ ఇంటి వెనక్కి వెళుతున్నాయి.

ఇంతలో ఏదో విరిగి పడిన చప్పుడు, గట్టిగా కేక! మళ్ళీ విజిల్స్....బూట్ల చప్పుడు....క్రమ క్రమంగా అవన్నీ దూరమవుతూ వినిపించడం మానేశాయి.

మేమిదరం ఎంత సేపు అలా గడిపామో తెలియదు. బాబీ వచ్చి తలుపు తట్టాడు. తటాలున వెళ్ళి తేరిచాను.

“ఏం జరిగింది?” ఆతృతగా అన్నాను.

“తప్పించుకున్నాడు.”

“ఎలా?”

“ముందు ప్రహరీగోడ చూశాడు. జవాను విజిల్ చేసే సరికి ఇంటి వెనుక ఉరికాడు! పెరటి తలుపు దగ్గర హెడ్ ని ప్రక్కకు లాగేసి వీధిలోకి పారిపోయాడు. మేం వీధిలో కళ్ళేసరికి ఎక్కడా కనిపించలేదు. బయట లెట్లు లేవు. తప్పించుకున్నాడు.”

“హెడ్ కు బాగా చెబ్బలు తగిలాయా?”

“అసలతని జాడలేదు! మేం వెళ్ళేసరికక్కడ లేదు! కేక మాత్రం విన్నాం....అతను కొట్టి ఏ మూలకి లాగేశాడో చూశేడు.”

నిట్టూర్చాను. ఇంతలో కానిస్టేబుల్స్ తిరిగి వచ్చారు.

“సార్! హెడుగారి తల పగిలింది!”

“ఎలా? ఎక్కడున్నాడు?”

“వేపచెట్టు క్రింద పడిపోయాడు....”

“డామిట్! గున్నలా వున్నాడు, అడ్డుకోలేక అడ్డం పడ్డాడా!” అర్చాడు బాబీ.

7

మర్నాడు మామూలుగా దినచర్యలు ప్రారంభమైయ్యాయి.

విమల బాగా నీరసించిపోయింది. రాత్రి రామారావు ప్రయత్నం విఫలమైనా ఆమె భయం తగ్గలేదు. విమల యింకా అపాయాన్నాశిస్తోంది.

కానీ, మళ్ళీ రామారావు యెలాటి ప్రయత్నాలు చేస్తాడని నా కన్పించడంలేదు. రాత్రి అతను పోలీసుల బారినుండి తప్పించుకొన్నాడు—ఒకర్ని గాయపర్చి. మళ్ళీ ఈ సారి సాహసిస్తాడనుకోను.

అయినా నా బాధ్యత గనుక, విమల వ్యతిరేకించినా మేనేజర్ కి ఫోన్ చేసి విషయం చెప్పాను.

“....రెండుసార్లు ఆమెమీద హత్యాప్రయత్నం జరిగింది. తప్పించుకుంది. ఈ రాత్రి కూడా జరగవచ్చు. మీ రామె శ్రేయస్సు కోరేవారు గనుక చెప్తున్నాను—ఆమెని రక్షించే ప్రయత్నాలేవై నా ఉంటే చెయ్యండి!”

“రాత్రిలోగా ఆ బాస్టర్ని అరెస్టు చేయిస్తాను!” అన్నాడతను ఆవేశంగా.

నవ్వుకొని ఫోన్ పెట్టేశాను.

ఇంతలో యెవరో నల్లటి కుర్రాడు వచ్చాడు. విమల అతన్ని తీసుకొని లోనికెళ్ళింది. అరంగాక నేనూ వెళ్ళాను. అక్కడామె మాసిన బట్టలేస్తోంటే ఆ కుర్రాడు

చాకలివాడనుకొన్నాను. అతడు బట్టలు నూతి దగ్గరకు
మోసుకెళుతూంటే అనుమానం కలింది.

“అదేమిటి? రేవుకి తీసికెళ్ళడా?” అన్నాను.

“నా బట్టలు మరొకరిదాంట్లో కలపడానికి వీలేదు!”
అంది విమల.

నేను మాట్లాడలేదు. ఆ పగలంతా ఆలోచిస్తూ గడి
పాను, ఇంత ఆ సినీ నే నెలా అజమాయిషీ చేయగలనా
అని! ఇంతకంటే ఆందోళనకరమైన విషయం, విలు నా
పేర మార్చబడిందని తెలిసి రావ్ ఎలా రియాక్టు అవుతా
డన్నది! పెళ్ళికి అంగీకరించనివాడు ఆ స్తిమీద పెత్తనం
సహిస్తాడా?

సాయంత్రం ఆరు గంటలకి నేనూ విమలా లాన్లో
కూర్చొని మాట్లాడుకోసాగాం. అప్లోదకరంగా వుంది
వాతావరణం. ఆ వాతావరణాన్ని చూశాక నా కొక
ఆలోచన వచ్చింది. విమలని చూశాను.

“నువ్వు తిరిగి కోలుకోవాలంటే సలంమార్పు కావాలి.
మనం ఎక్కడికైతే నా దూరంగా వెళ్ళిపోతే రామారావు
వీడా వుండదు, నీ ఆరోగ్యమూ చక్కబడుతుంది.
ఏమంటావు?”

ఆమె ముఖం వికసించింది. “అవును, సరిగా చెప్పావు!
ఎక్కడికెళ్దాం?”

“నీ యిష్టం. నువ్వే ప్రోగ్రాం వెయ్యి!”

“చిత్ర వుంటే ఎంత బాగుండేది! దానికి అయిడి
యూలు బాగా వస్తాయి!”

“ఆమె అయిడియూలు నాకు కంపుకొడ్తాయి!”

“ఆమె నెందుకలా ఛీత్కరించుకొంటావు?”

“నువ్వాడదానివి! మరో మగవాడ్నిదుగు—ఎందుకు

భీష్మ కిస్తాడో? వెధవ ముక్కా, కళ్ళునూ! గొంతు చూశావా? కాకిలా అరుస్తుంది!”

ఆమె పకపక నవ్వింది. నేనది పట్టించుకోకుండా యింకా కోపం నటిస్తూ సిగరెట్ వెల్గించాను. దమ్ము లాగి పొగ వదులుతూ తల పెకెత్తాను. నా కళ్ళు డాబా గోడమీద నిశ్చలంగా వుండిపోయాయి.

“అరే, నీ చీర అక్కడుండేమిటి?” అన్నాను చూపిస్తూ.

విమల వెనక్కి తిరిగి పైకి చూసింది.

“ఉదయం బాచిగాడు అరేశాడు. నుధ్యాహ్నం బట్ట లన్నీ ఇంట్లోకి తెచ్చాడు.... దాన్ని మర్చిపోయి వుంటాడు” అంది లేస్తూ.

“నువ్వెందుకు? రాజుని పంపు!” అన్నాను మొక్కలు క త్తిరిస్తున్న అతన్ని చూస్తూ.

“అతను మెట్లెక్కలేదు.... కీళ్ళ నొప్పులు.”

“అయితే కాంతాన్ని పంపు!”

“ఆమె ఎక్కలేదు.... పెద్దమనిషి.”

“అయితే మెట్లెక్కలేని మనుషులు ఇంట్లో యెందుకు? పేవ్ మెంట్లమీద వుండమను!” అన్నాను తీవ్రంగా.

ఆమె చివాల్న చూసింది. ఆమె కళ్ళలో బాధ తగుక్కున మెరిసింది—

“నువ్వంత చవగ్గా మాట్లాడతావనుకోలేదు!” అంది లేచి చరచరా వెళ్ళిపోతూ. మానంగా సిగరెట్ పీల్చ సాగాను. విమల వెళ్ళిన కాస్సేపటికి డాబా మీద కనిపించింది. చీరను విసురుగా అందుకొని వెనక్కి తిరి గింది. ఆమె కోపానికి నవ్వుకుంటూ చూపులు రాజు మీదకు మళ్ళించాను. అతనింకా క త్తిరించడంలోనే

నిమగ్నుడై వున్నాడు.

ఇంతలో కేక వినిపించింది—

విమల కేక!

తలెత్తి చూశాను.

విమల డాబా మీంచి పడిపోతోంది....!! ఆమె చేతిలో చీర గాలికి రెపరెపలాడుతోంది! క్షణంపాటు డాబామీద ఓ ఆకారం కనిపించి అదృశ్యమైంది. విమల వేగంగా క్రిందికి వచ్చేస్తోంది! నా పిచ్చిగాని, ఆమె నందుకోవాలని చేతులుజాపి వురికాను.....ఆ లోపు ఆమె క్రింద కారు బాయ్ నెట్ మీద బోర్లాబడి అతుక్కు పోయింది! నేనక్కడికి చేరుకొనేసరికి అంతా అయి పోయింది....

విమల ఈ లోకం విడిచిపెట్టేసింది!

8

విధి నెవరు మార్చగలరు? అసలు దాన్ని తెలుసు కుంటే కదా మార్చడానికి!

ఈ భూమ్మీద కాలు పెడుతున్నప్పుడు భగవంతుడు ఫలానావారికి ఫలానా ముద్ర అని నిర్ణయించి నుదుటి మీద కొట్టి పంపిస్తాడు. అందులో భావాల్ని పసిగట్టి ఇష్టానుసారంగా చెరిపేసుకొని మార్చుకొనే శక్తి మానవ మాత్రుడికి లేదు!

విమల నొసట ఈ రోజు చావు రాసిపెట్టి వుంది. చని పోయింది. ఆమె నెవరూ ఆపలేరు. తిరిగి బ్రతికించనూలేరు. కానీ విమల చావుకి కారణభూతులైన వారిని శిక్షించ గలం. అదొక్కటే ఆమె ఆత్మవిషయంలో చేయగల్గింది.

ఒక విధంగా విమల చావు క్కారకుడ్ని నేనేనేమో? ఈ పెళ్ళి జరక్కపోలే ఆమె త్వేనుంగా వుందేదేమో?

ఈ పెళ్ళివల్ల అనూయతో, పగతో, రామారావు ఆమె నంత మొందించాడు!

రామారావు!

చివరికి పంతం నెగ్గాడు! అతని నుండి ప్రమాదం రాత్రులే ఆశించాం గానీ, పగలుకాదు. రాత్రిళ్ళు వరు సగా విఫలం కావడంతో ఇలా ఎవరూ అనుకోని విధంగా పగటి ప్రయత్నానికి పూనుకొన్నాడు!

విమల చనిపోయింది. ప్రతివారూ నన్ను నిందించే వారే! నే నామెకు దురదృష్టం తెచ్చానట! పాట్టన బెట్టు కున్నానట! నోటికొచ్చినట్లు కూసి శాపనార్థాలు పెట్టి వెళ్తున్నారు! అవన్నీ భరించాను.

నా కెవరి సానుభూతి అక్కర్లేదు. నా మానాన నేను బ్రతుకుతాను. మరంగా వెళ్ళిపోతాను. ఒంటరిగా బ్రతుకుతాను. ఎవరి సహకారమూ అవసరంలేదు.

విమల నాను కొండంత ధైర్యాన్నిచ్చింది—ఎవరెన్ని ఆటంకాలు కల్గించినా చట్టరీత్యా నాకు సంక్రమించే ధనాన్నిచ్చింది. ఇవి చాలు! ఆమెకు నేను ఆజన్మాం తమూ రుణపడివుంటాను.

ఆ రాత్రి నిద్రలో విమల కనిపించి పకపక నవ్వింది— వెటకారంగా—హేళనగా. ఆ నవ్వు కర్థం తెలియలేదు! ఎందుకలా నవ్వింది? నే నామె చావుని పరిష్కరించ కుండా నా భవిష్యత్తు గురించి కలలు గంటున్నాననా?

ఆమెని జీవితాంతం ప్రేమిస్తాననీ, మర్చిపోననీ వాగ్దానం చేశాను. ఇప్పుడు దాన్ని విస్మరించి, సిగ్గు లేకుండా నా బాగోగులు చూసుకొంటున్నానని ఆగ్రహం వెలిబుచ్చుతోందా?

రెండు రోజుల తర్వాత ఇన్ స్పెక్టర్ బావీ ఒక వార్త మోసుకొచ్చాడు—రామారావు గుంటూరులో తన ఇంట్లో ఉరిపోసుకు చనిపోయాడట!

పగ తీరాక చట్టం చేతిలో నలగడం మనస్కరించ లేదేమో, జీవితాశయం నెరవేరింది గనుగ తృప్తిగా తనువు చాలించాడు.

నవ్వాలో ఏడ్వాలో ఆరంభాలేదు. విమల వెట కారపు నవ్వు యింకా మానలేదు. రోజులు గడుస్తోంటే ఆ యింట్లో గడపటం దుర్భరమనిపిస్తోంది. వంట మనిషిని, రాజునీ తరిమేశాను. హోటల్స్ లో తింటూ, బార్స్ లో తాగుడు మరిగాను.

నా పరిస్థితి చూసి చిత్ర సహాయపడాలనుకుంది. ఆమెను కసిరికొట్టాను. నా కెవరూ వద్దు. ఎవరి కపట స్నేహమూ వద్దు. నేనిప్పుడు డబ్బుగలవాణ్ణి. మనిషి ఛాయ పడని చోటు కోసం అన్వేషిస్తాను. అలాటి చోటు ఈ విశ్వంలో ఏ మారుమూల ఉన్నా సరే—అక్కడ నా దంటూ ఒక సామ్రాజ్యాన్నేర్పరచుకుంటాను. స్వేచ్ఛా స్వాతంత్ర్యాలతో బ్రతికేస్తాను!

మరో నెల గడిచాక యింకా యిక్కడ వుండటంలో ఆరంభం కనిపించలేదు. గడు పరిస్థితి అంటూ ఏర్పడాక దాన్నెప్పటికైనా ఎదుర్కోవాల్సిందే! నేనిప్పుడే తెగించడానికి సిద్ధపడ్డాను.

లాయర్ ని పిల్చి నా కార్యక్రమం వివరించాను. కంపెనీతోబాటు ఆస్తులన్నీ అమ్మకానికి పెట్టమన్నాను. నా చేతికి నగదు కావాలి. నేను మరో ప్రపంచంలో అడుగు పెట్టాలి. మొత్తం ఎంత డబ్బు రావచ్చు? కంపెనీ ఆస్తులు రెండుకోట్లు విలువచేస్తాయి. కలకత్తా, విజయ

వాడలోను, ఇంకా పలుచోట్ల ఆస్తులన్నీ కలిపి మరో కోటిన్నర చేస్తాయి. మొత్తం మూడున్నర కోట్లన్న మాట?

ఈ ఆస్తుల అమ్మకం వార్త దుమారంగా లేచింది. కాకుండా నన్ను కుళ్ళబొడిచాయి. అందరికీ చిరునవ్వుతో సమాధానమిచ్చాను. నా అస్తి, నా హక్కు. ఇందులో మీ జోక్యం మంచిది కాదు. మెండ్ యువర్ బిజినెస్.

నా ఆగడాలు చూసి మేనేజర్ రావ్ అంతెత్తు కగిరాడు. ఎంత యెగిరినా కాళ్ళు విరగడంతప్ప ప్రయోజనంలేదు. నన్ను ఛాలెంజి చేస్తాడా? నా దారి వెనక్కి మళ్ళదుగాక మళ్ళదు!

9

ఈ ప్రపంచం నా కాళ్ళక్రింద నలుగుతున్నట్లు ఫీలయ్యాను. నా ఆనందాని కవధులేవు! ఇన్నాళ్ళూ నన్ను అసహ్యించుకున్న వాళ్ళంతా ఇప్పుడు నా కాళ్ళ దగ్గర కుక్కల్లా చేరుతారు! నేను చెప్పినట్లు అడుతారు! వాళ్ళ జుట్టు నా పరంజేసి, చేతులు జోడించి నిలబడతారు! డబ్బు! డబ్బు! అంతా డబ్బు!!

గత పదిహేనేళ్ళ నా జీవితం ఎన్నో అవమానాలకూ, అన్యాయాలకూ గురయింది. అందరి స్వార్థానికీ, హింసకూ బలయ్యాను. ఎన్నో ఎదురుతెన్నులు తిన్నాను. ఏ నాటికీ ఒడ్డు చేరలేకపోయాను.

అసలు నేనే కావాలని ఆ జీవితంలోకి అడుగుపెట్టాను. తీరా అనుభవమయాక బయటపడాలని ఆరాటపడాను. నా కలలే నన్ను తుదముట్టించాయి! వూహ పెగ్గక పోయినా కలలు మాత్రం బ్రహ్మాండంగా కనేవాడ్ని. బళ్ళో చదువుకునేటప్పుడు నా తోటివాడు కట్టుకునే

రిస్టువాచీ నుంచి, బయట ప్రపంచంలో పడ్డాక ఫియట్
కారువరకూ నా కలలు పెరిగాయి.

ఆ రిస్టువాచీ నాలో నేర ప్రవృత్తికి నాంది పలికింది.
దానికోసం వాణ్ణి చెరువులో ముంచి చక్కాపోయాను.
అలా నేరాలతో మునిగి తేలుతున్న నా జీవితం హైద్రా
బాద్ లో చిత్ర పరిచయంతో వింతనూలుపు తిరిగింది.

చిత్ర!

చిత్రను నేను అసహ్యించుకొంటున్నట్టు మనవిచేశాను.
ఆ అసహ్యం వెనుక అసలు కారణం యిప్పుడు చెప్తాను.

నిజానికి చేప క శృం తే నాకు చాలా ఇష్టం.
అందులోనూ అవి వాలు చూపులు విసిరేస్తే తే మరీ
ఇష్టం. అలాటి చిత్ర కాంతివంతమైన నయనాలు, వికసిత
వదనం చూశాక సగం పిచ్చివాడై హృదయం తీసి
ఆమె చేతులో పెట్టేశాను!

ఆ రాత్రి 'షేలిమార్' చిత్రం చూసి ఆటో కోసం
ఎదురు చూస్తున్నాను. జనం ఎక్కువ వుండడంవల్ల
దొరకడం కష్టమవుతోంది....రద్దీ తగ్గాక నిదానంగా
వెళ్ళామనుకొని రోడ్డువారగా నిలబడ్డాను. అప్పుడే
దిక్కులు చూస్తూ వచ్చి నా ప్రక్క నిలబడ్డ చిత్రను
చూశాను.

ఆమెని చూశాక పలకరించకుండా వుండలేక
పోయాను.

“మీకూ ఆటో కావాలా?” అన్నాను.

తలూపిందామె. అటూ ఇటూ చూశాను. దూరంగా
వస్తోన్న ఆటోని చూసి చెయ్యూపి దగ్గరికి పిల్చాను.
అది వచ్చాక ఆమెని చూసి ఎక్కుమన్నట్టు నైగచేశాను.
ఆమె తటపటాయించింది.

“మీరు వెళ్ళరా?” అంది.

“మరో ఆటోలో వెళ్ళాను” అన్నాను.

“ఎక్కడి కళ్ళాళి?” మళ్ళీ అందామె.

చెప్పడానికి మనస్కురించలేదు. “మీరు?” అన్నాను.

“కంపాలా హోటల్” అందామె.

“నాది అదే దారి. కానీ....”

“అయితే మీరూ రండి!” అందామె. కాస్తేపు సందేహించి ఎక్కేశాను. కానీ అడగడంతోటే వెళ్ళటం సభ్యత కాదనిపించింది. ఆటో బయలుదేరింది. చాలా సేపు ఆమె మాట్లాడలేదు. ఏదో ఆలోచనలో వుంది. నేనే ఏదో మాట్లాడాలని అన్నాను, “ఎలా వుంది సినిమా?”

ఆమె తేరుకుని చూసింది. అంతలోనే నవ్వి, “ఛంజ్ నవల ‘ది వల్చర్ ఈజ్ ఏ పేషంట్ బరు’ చదివాను. దానికీ దీనికీ పెద్ద తేడా కనిపించలేదు” అంది.

“కానీ ఆ స్క్రిప్టుమీద కృష్ణపా ఆరేళ్ళు వర్క్ చేశాడని విన్నాను” అన్నాను.

“ఎన్నేళ్ళు కృషి చేసినా దాన్ని హానీవుడ్ పద్ధతిలో తీయడమే పొరపాటు. మాస్ కు నచ్చే మసాలాలున్నప్పుడే చిత్రాలు హిట్ అవుతాయి....”

“మాస్ సంగతి వదిలేయండి. మీరు క్లాస్—క్లాస్ గురించి చెప్పండి.”

మళ్ళీ నవ్విందామె. “నిజం చెప్పాలంటే నాకు క్లెయిం చిత్రాలు నచ్చవు. సాహిత్యం చదువుతానంతే.”

“అలాగా? నాకు చదువు సరిగా రాదు. ఎలా వున్నా ప్రతి సినిమా చూసేస్తాను!”

ఆమె వింతగా చూసింది. “మీకు చదువు రాదంటే నమ్మను!”

“సరిగా రాదన్నాను—సవరించుకోండి.”

“ఓహో, ఏం చదివారు?”

“మెట్రిక్ తప్పాను. మళ్ళీ హైరానాపడి చదవలే ననిపించింది. మా అమ్మ కూడా ఆ విషయం ఒప్పుకుంది.”

ఆమె ఎగాదిగా చూసింది. “మీరెక్కడుంటారు?”

“నాకో వూరూ అడ్రసూ లేదు.”

“అంటే?”

“ఏదైనా చేసి స్వతంత్రంగా బ్రతకాలని ఇక్కడ తిరుగుతున్నాను.”

“ఏం చెయ్యాలనుకుంటున్నారు?”

“ఏదీ చెయ్యడానికి సందేహించను.... నా సంగతి వదిలేయండి. మీరు హోటల్ లో ఎందుకుంటున్నారు?”

“విజయవాడనుంచి వచ్చాను. నా ఫ్రెండ్ పనిమీద.”

“ఒంటరిగానా?”

“అవును.”

నేను మాట్లాడలేదు. ఆటో వెళ్తోంది. ఆమె మరి పలకలేదు. మానంగా ఆలోచిస్తోంది. మధ్య మధ్య నన్ను గమనిస్తున్నట్లు అనిపించింది.

నాకూ ఆమె కళ్ళకేసి చూస్తూ గడపాలని ఆరాటంగా వుంది గానీ, సాహసించలేకపోయాను. అలా ప్రారంభ మైన మా పరిచయం మూడు రోజులుసాగింది. ఆ అవకాశంతో ఆమె కళ్ళకేసి చూస్తూ గడిపే భాగ్యం పూర్తిగా లభించింది. మాలో ఆకరణ పెరిగి బంధం ఏర్పడింది.... మేమిరువురం చెయ్యా చెయ్యి కలిపి బాసలు చేశాం.

అయితే నా గతాన్ని దాచి ఆమెకు మోసగించడం నచ్చలేదు. అందువల్ల నా చరిత్రంతా చెప్పేశాను—ఆమె

మాడలిపోలేను. ఆసక్తిగా వింది. విన్నంత వేగంగానూ ఆలోచించింది. చివరికి అంది—

“కుమార్, నాకూ నీలాటి ఉద్దేశమే వుంది. కానీ, అది నెరవేరదన్నిస్తోంది....”

“ఏమిటో చెప్పు” అన్నాను.

“నాకో ఫ్రెండ్ వుంది. వొంటరిగా తె. కోట ఆస్తికి వారసురాలు.... నేనీ బ్రతుకుతో విసిగిపోయాను! నాకూ సౌఖ్యాలు కావాలి! అందమైన చగులు, గుస్తులు, డబ్బు, కారు, బంగళా, ఇంకా....ఇవన్నీ దానిదగ్గర చూసి ఉవ్వీళ్ళూరడం తప్ప సాధించలేకపోతున్నాను. నువ్వు ఇదే ఆలోచనలో వున్నావు. ఒకవేళ మనిద్దరం కలిస్తే సాధించగల మేమో?”

ఆమెని పరీక్షగా చూశాను. ఆమెకిలాటి ఆలోచనలుంటాయని అనుకోలేదు!

“సాధించగలం. నీకేదై నా ఉపాయం వుంటే చెప్పు” అన్నాను.

“చాలా ఆలోచించాను. నిన్ను చూసినప్పుడే అనుకున్నాను—ఇది నీ వల్లనే సాధ్యమవుతుందని. ముందు నువ్వామెని పెళ్ళి చేసుకోవాలి. అమె మనసు పాదరసం లాంటిది. సరైన తోడుకోసం తపించిపోతోంది....నిన్నూ నీ గామర్నీ చూసి సులభంగా లొంగిపోతుంది! పెళ్ళియాక విల్లు నీ పేర మార్చేలా చేస్తే, వీలు చూసుకొని ఆమెని తప్పించవచ్చు—ఎలా వుంటుంది?”

ఈ ఆలోచన నాకు నచ్చింది. దీన్ని మేం ఇంకా మెరుగులు దిద్ది పటిష్టమైన పథకం సిద్ధంచేశాం. వారం రోజుల్లో అమల్లో పెట్టాం.

చిత్ర విజయవాడ వెళ్ళి ఏర్పాట్లన్నీ చేశాక నేను

ఆ రోజు సాయంత్రం ఆ రోమియోని నేనే యాభై రూపాయలిచ్చి విమల మీదకు ఉసిగొల్పాను. ఫలితం మేం అనుకున్న విధంగానే వచ్చింది! ఆ తర్వాత నా కట్టు కథలతో విమల నా ఆకర్షణలో పడ్డం సరిగ్గా చిత్ర చెప్పినట్టే జరిగింది!

చిత్ర నేనూ ఎదురుపడ్డప్పుడు ఏ రూపంలోనైనా మా భావాలు బయటపడవచ్చన్న భయంతో, ఆమెని అసహ్యించుకున్నట్లు నటిస్తూ దూరంగా వుంచసాగాను. విమలకు మా మీద ఏ అనుమానమూ రాలేదు. మా నాటకం బాగా రక్తి కట్టింది!

ఆ తర్వాత చిత్ర విమలను పెళ్ళికి ఒప్పించింది. మేం హానిమూన్ కెళ్ళి సాగర్ రావడానికి ఒక రోజుముందు, చిత్ర నాగులు ముఠాని రంగంలో దింపింది. గతంలో విమలను వేదించిన రామారావుని మా పథకంలో బలి పశువుగా వాడుకోవాలని నిశ్చయించాం.

దాని ప్రకారం నాగులు ముఠా గుంటూరులో రామారావుని కిడ్నాప్ చేసి విజయవాడలో బంధించింది. అప్పటినుంచి నాగులు రాత్రులు సంచరిస్తూ రామారావు పాత్ర పోషించసాగాడు....

ఆ రోజు ఉదయం చాకలి కుర్రాడు వచ్చినప్పుడు నాకో ఉపాయం తట్టింది. దాన్ని నాగులుకి ఫోన్ చేసి చెప్పాను.

మధ్యాహ్నం ఆరిన బట్టలన్నీ బాచిగాడు ఇంట్లో తెచ్చిపెట్టాక, నేను రహస్యంగా ఒక చీర డాబామీద చేరవేశాను. సాయంత్రం పెరటి తలుపు తీసివుంచాను. నేనూ విమలా లాన్లో కూర్చున్నప్పుడు కాయగు సరిగ్గా

డాబా గోడ క్రింద వుండేలా చూశాను. అప్పుడు అనుకున్న విధంగా అంతా జరిగిపోయింది.

నాగులు వెనుక దాగిగుండా డాబా చేరుకొని గోడ మీద చీర వేయడం; దాన్ని నేను విమల దృష్టికి తేవడం అనుకున్నట్టే అమె పైకి వెళ్ళడం; ఊణాల్లో గావుకేకతో క్రిందికి పడినప్పుడు—నూటిగా కారు బాయ్ నెట్ మీద జెండా ఎగురవేసే ఆరంగుళాల పాడవు మొనదేలిన కడ్డీ అమె గుండెల్లో గుచ్చుకోవడం....

అంతా అనుకున్నట్టే జరిగిపోయింది! రామారావుని మా ట్రేమం కోసం ఉరితీయించి ఇంట్లో వ్రేలాడదీశాం! దాంతో మా పథకం పూర్తిగా విజయవంతమైంది!

ఇప్పుడు మాకేదీ అడులేదు. మా మార్గం పూర్తిగా సుగమమైంది! నా చేతికి డబ్బు రావడమే అలస్యం, ఇక్కడ్నుంచి మారంగా కనుమరుగవుతాం. ఏలై తే దేశం విడిచి పారిపోతాం!

మూడున్నర కోట్లు! నా వొడలు జలదరించింది.

10

టాక్సీ ఇంటిముందాగడంతో ఉలికిపడి తేరుకున్నాను. ఇల్లు చీకటిగా నిశ్శబ్దంగా వుంది. పెన గదిలో లెట్టు వెలుగుతోంది. అయితే చిత్ర వచ్చేసిందన్నమాట!

గేటు తెరిచి లోనికెళ్ళాను. చల్లటిగాలి వీచి శరీరం పులకరించింది. నెట్ క్వీన్ పరిమళం గుప్పుమని వ్యాపించి ఏదో తెలియని అలౌకికానుభూతికి గురిచేసింది. మొక్కలు చెట్లూ వాయారంగా వూగుతున్నాయి.

ఆకాశంలో చంద్రుడు లేడు. అయితే ఏమిటి? చిత్రతో నేను గడుపబోయే మధుర ఊణాల్ని తలచు కున్నప్పుడు, చల్లని చెత్రమాసపు రాత్రులలో వికసించే

పున్నమి వెన్నెల వేడిలా, ఈ నిశా రాత్రి వాతావరణమే
ఆహ్వానిస్తోంది!

వేగంగా ఇంటికేసి అడుగులేస్తున్నాను. నాలో
ఆతృత గుర్రమై దొడుతీస్తోంది! పథకం విజయవంత
వయ్యాక మొదటిసారి చిత్రను కలుసుకోబోతున్నాను.
అప్పుడు చూడాలి, ఆమె సుందర నయనాలు ఎలా
విప్పారి, ముగ్ధ మోహన సౌందర్యం ఆనంద సాగరంలో
వంత కాంతులను పిరజిమ్ముతుందో!

నడుస్తున్నవాడ్నిల్లా ఎందుకో అగిపోయాను.

ఏదో మెరుపులాటిది నా కళ్ళకు సోకినట్లనిపించింది.
తల త్రిప్పి చూశాను—అప్పుడు కనిపించింది—విమల—
ఆమె అక్కడ—పోక చెట్టు క్రింద—

నిటారుగా నిలబడి తీక్షణంగా చూస్తోంది. ఆమె కళ్ళు
కొవ్వొత్తులా వెలుగుతున్నాయి. అతి పల్చటి తెల్లని
వస్త్రం మిరుమిట్లు గొలుపుతున్న ఆమె అంగ సౌష్ఠవాన్ని
మరుగుపరుస్తోంది. ఆమె ముఖంలో ఏ భావాలు లేవు.
ఆమెలో అసలు చలనంలేదు! శిలా విగ్రహంలా నిలబడి
నాకేసి చూస్తోంది—

నా కాళ్ళలో వణుకు పుట్టింది. వొళ్ళు చల్లబడిపోయి
నోరు తడారింది. గొంతు పెగలడంలేదు. కళ్ళప్పగించి
చూస్తున్నాను. ఊపిరి వేగం హెచ్చి ఆయాసపడ్తున్నాను.
అతి కస్తంమీద గొంతు పెగిల్చి ఆన్నాను. “విమల—
విమల నువ్విక్కడ—”

కానీ సమాధానంలేదు. ఆమె నా మాటలు విన్నట్లు
లేదు. ఆమె చూపుతో తీవ్రత తగ్గలేదు. వాటి తీక్షణత
ధాటికి తట్టుకోలేకపోతున్నాను. నా చేతిలో నూట్ కేసు
జారి క్రింద పడింది—

భయంతో, “విమలా....!! నువ్విక్కడేం చేస్తున్నావ్?” అనర్ఘాను శక్తికొద్దీ.

ఆమె కళ్లు అగ్నిగోళాలయ్యాయి.

వసుకు క్రమంగా నాలో పైకి ప్రాకి, చలిజ్వరం రోగిలా రెండు దవడలూ విపరీతంగా కొట్టుకో నారంభించాయి....

విమల రెండు చేతులూ చాచి చిన్నగా నా వైపు రాసాగింది.

“వి-వి-విమలా! నన్నేమీ చెయ్యకు! ప్లీజ్! నన్నేమీ చేయకు!”

ముందుకు తిరిగి పరిగెత్తనారంభించాను. వేగంగా వురికాను.

వెనుక ఆమె నవ్వుతోంది—హేళనగా—వెటకారంగా! ఒక్కో అంగలో మూడేసి మెల్లెక్కి వరండా చేరుకున్నాను. తలుపుమీద దబ-దబా బాదేస్తూ చిత్రని పిల్చాను.

చిత్ర నిదానంగా తలుపు తెరిచి, “ఎవరూ?” అంది.

“నీ ముఖం! పద లోపలికి!” ఆమెని వెనక్కి నెట్టి లోనికి మాకాను. దధాలున తలుపువేసి గడియపెట్టాను.

చిత్ర నన్ను వింతగా చూస్తోంది.

“ఏమిటి కుమార్? ఏమైంది? ఎందుకలా వున్నావ్?”

కాస్సేపటివరకు మాట్లాడలేదు. నా భయం ఇంకా తొలగలేదు. ఇలాటి అనుభవం ఇదివరకెన్నడూ లేదు!

“చిత్రా! పునం ఇక్కడ్నుంచి పారిపోవాలి! వెంటనే ఈ ఇల్లు వదిలేయాలి!”

“ఎందుకు? ఏం జరిగిందసలు?” గాభరాగా అడిగిందామె.

“నీకేం అనుభవం కాలేదా?”

“ఏ అనుభవం?”

“విమల నీకు కన్పించలేదా?”

ఆమె ముఖం చిట్టించింది, “ఏమిటి! ఆమె కన్పిస్తుందా?”

“అవును, ఆమె దెయ్యమై తిరుగుతోంది—ఈ ఇంట్లో. నిన్నూ నన్నూ ఇక ప్రాణాలతో వదలదు!”

“కుమార్!” ఆమె దగ్గరికొచ్చి అర్పింది, “ఏమిటి నువ్వనేది? ఆమె దెయ్యమేందా!”

“అవును....” సహనంగా అన్నాను. “నేను వస్తాంటే పోకచెట్టు క్రింద నిలబడి వుంది. కదలకుండా, మెదలకుండా క్రూరంగా చూస్తోంది... నేనెలా తట్టుకున్నానో— నువ్వైతే అక్కడే ప్రాణాలు విడిచేవానివి!”

ఆమె నా తలపట్టుకొని నొక్కుతూ సముదాయిస్తున్నట్టు అంది.

“భయపడకు! ఆమె ఇక్కడికి రాదు. ఆమె చనిపోయింది. అంతే. ఆమెను నువ్వు చూశావంటే అది వట్టి భ్రమ!”

“యూ ఫూల్! ఆమె పక-పకా నవ్వింది కూడా— నీకు విన్పించలేదా?”

“నాకేమీ విన్పించలేదు. నువ్వు ముందు స్నానం చెయ్యి కుమార్, మనసు తేలికపడుతుంది.”

ఆమెని విదిల్చికోట్టి లేచాను. కిటికీ దగ్గరికెళ్లి బయటికి చూశాను. చీకటి తప్ప ఏమీలేదు—

తిరిగి చిత్రను చూశాను.

“ఆమె దెయ్యమై సంచరిస్తోంది! నేను చూసింది నమ్ముతాను! మనమిక్కడ వుండకూడదు చిత్రా, పారిపోవాలి!”

“ప్రీట్ కుమార్, శాంతించు! నువ్వలాటివి నమ్మకు!”

“అంటే, నేను చూసింది అబద్ధమంటావా?”

అన్నాను ఏ మాత్రం భయపడ్తున్నట్లు లేని ఆమె ముఖం లోకి ఆశ్చర్యంగా చూస్తూ.

“అది విమల రూపం! ఆమె నవ్వింది! నా మాటలు నువ్వు ఎందుకు నమ్మవు? నేను చూసి ఇంత భయపడ్తున్నానంటే—నువ్వు ఆడదానివి—విని ఎంత భయపడాలి? నీకంత ధైర్యం ఎక్కడిది! నువ్వెందుకు భయపడ్డంలేదు? చెప్పు చిత్రా....”

ఆమె కటువుగా అంది, “నీకు పిచ్చెక్కినట్టుంది, కుమార్.”

నేనొక్కసారిగా ఉలిక్కిపడ్డాను. నా మెదడులో వీదో అనుమానం రగుల్కొంది. ఆమె కళ్ళలో నూటిగా చూసి చెంపమీద కొట్టాను.

“చెప్పు! నిజం చెప్పు! నువ్వేం చేశావు? నటించలేమా? మన పథకం ఆమె పసిగట్టి నిన్ను బ్లాక్ మెయిల్ చేసింది, అవునా? ఆమె బెదిరింపులకి భయపడి నువ్వంతా కక్కేళావు! నా చరిత్రంతా చెప్పేళావు! నేనెవరో తెలుసుకుని ఆమె నీ సహాయంతోనే ఎదురు పథకం వేసింది! నువ్వూమెని చంపలేదు! ఆమె చావుని ఫేక్ చేశావు! యూ డెవిల్! నన్ను మోసం చేశావ్! నీ కళ్ళలో వున్న విధేయత మనసులో లేదు! నీ కళ్ళు చూసి మోసపోయాను! యూ డబుల్ క్రాసింగ్ లిచ్!”

రెచ్చిపోన ఆవేశంతో ఆమె ముఖం మీద మళ్ళీ కొట్టాను.

ఆమె తూలి క్రింద పడింది.

“కుమార్! నీకు మతిపోయింది! పొరబడుతున్నావు!

నేను మోసం చెయ్యలేదు! విమల నిజంగా చచ్చింది!
కావాలంటే నాగులు ముఠాచేత నిరూపిస్తాను!”

“నువ్వందమైన అబద్ధాల్ని సృష్టించగలవు!” అర్చాను
పిచ్చిగా, “యూ డామ్ లిటిల్ స్టబ్! నా కలల
గోపురాన్ని కొల్లగొట్టావు! నువ్విక బ్రతక్కుడదు!”

ముందుకి దూకి ఆమె కంఠం పట్టుకున్నాను.

ఆమె విరుల్చుకో జూసింది.

నేనామె కంఠం బలంగా పట్టుకొని లేపి నిలబెట్టాను.
నా వేళ్లు ఆవేశంగా ఆమె కంఠం చుట్టూ బిగుసుకు
పోతున్నాయి.

ఆమె కళ్ళు తేలవేసింది.

“వద్దు! నువ్వలా చెయ్యకు! నన్ను చంపకు! నువ్వు—
నువ్వు—చాలా చింతిస్తావు కుమార్!” ఆమె బలహీనంగా
అరుస్తోంది.

ఆమె విల-విల్లాడుతూ నాలిక వెళ్ల బెట్టేసింది. కళ్ళు
పెల్లుబికి వచ్చాయి. నా ఒంట్లో శక్తినంతా ఆమె కంఠం
చుట్టూ కేంద్రీకరిస్తున్నాను....కొన్ని క్షణాల్లో దాన్నిక
వృధాచేయ నవసరంలేదని తెలుసుకున్నాను.

ఆమె శరీరం నా చేతుల్లోంచి జారి దబ్బుమని
నేలమీద పడింది—



రాబందు లొచ్చేశాయి: రెక్కలు రెప-రెపలాడించు
కుంటూ వాలి—మాంసపు ముక్కల కోసం ఆవురావురు
మంటూ అక్రమించుకుంటున్నాయి. ఈ రా బం దు లు
చచ్చిన శవాల్ని పీక్కు తినవు. శ్రతికున్న జీవాల్ని కుళ్ల
బాడుస్తాయి.

నా గుండె బేగంగా కొట్టుకుంది. చివరికి నా బ్రతుకు

వీళ్ళ చేతుల్లో అంతం కాబోతుందన్న మాట! నా గతంలో వీళ్ళతో చాలా నిక్కబ్బపు అనుభవాలున్నాయి. వీళ్ళ ట్రీట్ మెంట్ తో నా శరీరంలోని ప్రతి అవయవమూ దాని నైశిత్యం కోల్పోయి శిథిలమైంది. చిక్కిన ప్రతి సారీ మళ్ళీ చిక్కకూడదని మొక్కేవాణ్ణి. ఇప్పుడు మళ్ళీ చిక్కాను—శాశ్వతంగా పోలీసులకు. నాకిప్పుడు విముక్తిలేదు.

రాజు!

వీణ్ణి నేను కల్లో కూడా అనుమానించలేదు! వీడు నా పొంచి వున్న శత్రువని భావించివుంటే ఎంతో జాగ్రత్త పడేవాణ్ణి.

విమల చావు విషయంలో వీడు రావ్ నన్ను అనుమానించారు. నన్ను ఓ కంట కనిపెట్టసాగారు. చిత్రతో నా ఘర్షణ కిటికీ చాటున వుండి చూశాడు రాజు. నేనామెని చంపడం కల్లారా చూశాడు!

బాసర్! వీడిప్పుడు నన్ను పోలీసుల చేతుల్లో పెట్టాడు. లేకపోతే చిత్ర శవాన్ని డ్రమ్ములో చేర్చి నిండా తారు నింపి, నీలుచేసి కృష్ణా నదిలో ముంచేసే వాణ్ణి! బాసరు! వీడివల్ల అంతా బెడిసి కొట్టింది.

బాబీ నా దగ్గరకొచ్చి అంటున్నాడు.

“మీ రేడేనా చెప్పదల్చుకున్నారా, కిరణ్?”

అతన్ని చూసి ఒలహీనంగా నవ్వాను.

“చాలా చెప్పాలి, ఇన్ స్పెక్టర్కొన్ని కాయితాలు, కలం యివ్వండి—వ్రాస్తాను.”

“దట్స్ గుడ్!” అతను నవ్వుతూ వెళ్లిపోయాడు.

సరే! ఒక విషయంలో మాత్రం నాకు తృప్తి లభించింది. ఈ ఇన్ స్పెక్టర్ నాతో ఎంతో స్నేహ

పూర్వకంగా ప్రవర్తిస్తున్నాడు. గతంలో ఏ పోలీసునాతో ఇలా ప్రవర్తించలేను. ఇందుక్కారణం నాకు తెలుసు. నేనిప్పుడు డబ్బుగలవాణ్ణి! నా ప్రస్తుత హోదా మళ్ళీ చిత్రహింసలకి గురికాకుండా కాపాడుతోంది!

నా నేరస్థ జీవితం ఇంత ప్రతిష్టాకరంగా ముగుస్తుందని ఎప్పుడనుకున్నాను?

బాబీ తిరిగివచ్చి కాయితాలూ కలం ఇచ్చాడు.

“ఇన్ స్పెక్టర్. నేనో విషయమడగాలి....” అన్నాను నెమ్మదిగా.

“ఏమిటి?” అన్నాడతను నవ్వుతూ.

“విమల చనిపోలేదా....?” అడిగాను సందేహిస్తూ. అతను వింతగా చూశాడు. “ఈ అనుమానం ఎందుకొచ్చింది? ఆమె చావును మీరే కళ్ళారా చూశారు.”

“లేదు ఇన్ స్పెక్టర్, ఆమె నిందాకే చూశాను....”

“చూశారా? ఎక్కడ?”

“బయట.... పోక చెట్టు క్రింద. తెల్లచీరలో తల విరబోసుకుని—నిశ్చలంగా మాన్తూ కనిపించింది....”

అతను నవ్వాడు, “ఆమె చనిపోయింది, కిరణ్! బ్రతికుందనుకుంటే అది మీ ఆమాయకత్వం. దెయ్యమైందనుకుంటే అది మీ భ్రమ. మిమ్మల్ని వెంటాడుతున్న భయాలే ఆమె దెయ్యం రూపంలో సాక్షాత్కరించాయి”

కళ్ళు గట్టిగా మూసుకున్నాను. భ్రమ! ఎంతలో నా భవిష్యత్తును మలుపు తిప్పింది! నా పాపిష్టి అపోహతో నిగ్రహం తప్పి ఎంత అవివేకంగా ప్రవర్తించాను!

ఇక ఇప్పుడు నా బ్రతుకంతా చీకటి! ఇది అంతులేని రాత్రి. మరపురాని రాత్రి. ఈ రాత్రి ఇక తెల్లారదు!

—: ఐపోయింది :—

గంధర్వ ప్రియం



మధ్యా సూర్య

(పదవ భాగము)

విచిత్రంగా మెలికలు తిరుగుతున్న ఆ ఆకారం సైజు తెల్సుకోవడం అసాధ్యంగా భావించాడు రాణా.

దాన్ని ముందు, వెనుకా, అటూ, ఇటూ, పొరలు పొరలుగా దట్టంగా కదుల్తున్న పొగవల్ల స్పష్టంగా చూడలేక పోతున్నాడు రాణా.

కాని అతన్ని కనబడ్డ దృశ్యం, విచిత్రంగా, భయాం దోళనలు రేకెత్తించేదిగా ఉంది....

సాణువులా నిలబడి చూస్తున్న రాణా అతి కష్టం మీద దృష్టి మరల్చుకొని, తన ప్రక్కగా ఉన్న యంత్రం వద్ద మోకాళ్ళమీద వంగి కూర్చున్నాడు.

ఆక్సిజన్ మాస్క్ జ్ఞాపకంవచ్చి చటుక్కున దాన్ని తగిలించుకున్నాడు, స్మోగ్ మాస్క్ వేరుచేసి.

ఆక్సిజన్ ని నాలుగైదుసార్లు బలంగా పీల్చిన తర్వాత మత్తిష్కం తేలిక పడినట్లయింది రాణాకి. విష మేఘాన్ని మత్తుకల్గించే లక్షణం ఉందా అని ఆశ్చర్యపోయాడు.

వాక్యూమ్ కంటైనర్ కి ఉన్న లోహపు గొట్టాలు వేరు చేసి, కలగలుపుతూ స్క్రూ బిగించసాగాడు, తను చేయ బోయే పనికి ఒకవంక భీతిలుతూ....

మెరిసే ఆ ముద్దలాంటి పదార్థాన్ని తాను సమీపించ గలడా? అన్న అనుమానం యింకా అతన్ని వేధిస్తోంది.

కాని నెంటిస్టు విశ్వామిత్ర ప్రమాదకరమైన మార్పులు చేసి సృష్టించిన మెకోప్లాస్మా ఆది!

కొద్ది సేపట్లో నిజం బెట పడుతుంది.

అకస్మాత్తుగా ఏవో ఆకారాలు కదుల్తూ వస్తున్నట్లు కనుసన్నల్లోంచి గ్రహించి, బిక్కచచ్చిపోయాడు రాణా.

పెకిలేచాడు గాభరాగా, చేతిలోని లోహపు గొట్టంతో. ఆకారాల్లో వొకటి దగ్గరగా వచ్చింది.

ఆ ఆకారం మనిషి ఆకారమని గ్రహించి, బరువుగా నిట్టూర్పు వదిలాడు రాణా.

తలకు ఏనో పురాతనమైన గాస్ మాస్క్ వుంది. ఆ వ్యక్తి చేతిలో లావుగా పొడుపుగా ఉన్న కొవ్వొత్తి వెలుతోంది....

“ఎవరు నువ్వు? ఇక్కడేం చేస్తున్నావు?”

రాణా అడిగాడు సందిగంగా, సంభాషణకు వీలుగా ఆక్సిజన్ మాస్క్ తొలగిస్తూ.

జవాబు లేదు....

ఆ వ్యక్తి రెండడుగులు ముందుకు వేశాడు....

“విషమేఘం చాలా దేంజరస్! మిగతావాళ్ళతో ఎందుకు వెలిపోలేదు?”

జవాబులేదు.

అకస్మాత్తుగా ఆగంతకుడి చేతిలో కొవ్వొత్తి పెకిలేచింది, రాణా ముఖాన్ని కాల्చడానికి సన్నద్ధమౌతూ.

రాణా ఆలస్యం చేయలేదు.

చేతిలోని లోహపు గొట్టంతో అతని కడుపులో బలంగా పొడిచాడు.

ఆ వ్యక్తి తల వంచి, కడుపు పట్టుకున్నాడు బాధగా.

అంతే! లోహపుగొట్టం ఈసారి అతని మెడమీద బలంగా విరుచుకుపడింది.

ఆ వ్యక్తి కుప్పలా కూలిపోయాడు, కిక్కురుమనకుండా.

గొట్టాన్ని మళ్ళీ పెకెత్తాడు రాణా, మిగతా యిద్దరి కోసం రెడీ అవుతూ—

వాళ్ళు అప్పటికే మాయమయ్యారు.

రాణా అటూ ఇటూ చూసాడు, ప్రమాదంకోసం పొంచి చూస్తూ.

అతని కాళ్ళదగ్గర ఆకారం బలహీనంగా మూల్గు తోంది. పొగమంచు నుండి రక్షణ లభిస్తుందని అతను గాస్ మాస్క్ ధరించి వుండాలి—ఆ అవకాశాన్ని విని యోగించుకొని నిర్మానుష్యమైన బోన్ లో విలువైన వస్తువులు దొంగిలించడాన్ని బయలుదేరి వుంటాడు.

కాని ఆగంతకుడు, మిగతా వ్యక్తులు ఈ పురాతన భవనంలో ఏమి చేస్తున్నారు??

తన నెందుకు ఎటాక్ చేసాడితను?

వ్యాధి అప్పుడే వారికి సోకిందా?

లేక వారి స్వేచ్ఛకు తాను ఆటంకమని భావించి ఎదురు దెబ్బ తీయడాన్ని ప్రయత్నించారా?

కాళ్ళదగ్గర మూల్గుతున్న ఆగంతకుడి మాస్క్ చటుక్కున తొలగించాడు రాణా.

అంతే?

సాణువులా నిలబడిపోయాడు రాణా.

అతని కళ్ళు తళతళా మెరుస్తున్నాయి—విచిత్రంగా.

ఆ మెరుపు లూసీ చూపుల్లాగే—

సందేహంలేదు!

అతనిలో ఉన్నాదం ప్రవేశించింది!

దీన్ ఆర్ ల్యానటిక్స్!!

వెనక అడుగుల చప్పుడు విని, గిరుక్కున వెనుదిరిగాడు రాణా.

అప్పటికే ఆలస్యమైంది.

అతని గడ్డంపై ఎవరో పిడికిలి వజ్రాఘాతంలా తగిలింది.

రాణా వెనక్కి తూలిపడ్డాడు, లోహపుగొట్టం చేతి

లోంచి బారిపోతుండగా....

ఓ ఆకారం అతని మీదకు వంగి నిలిచి పిచ్చివాడిలా నవ్వసాగింది.

ఒళ్ళు గగుర్పొడిచే ఉన్మాది వికటాట్టహాసం! మూడో వ్యక్తి పొగమంచులోంచి ప్రత్యక్షమై, తన సహచరుడి ప్రక్కనచేరి, విజయగర్వంతో నవ్వడం ప్రారంభించాడు. అకస్మాత్తుగా వారిద్దరూ ముందుకువంగి, రాణా చేతులు, కాళ్ళు, పట్టుకుని, ఆ రాలి నేలమీద 'వెలుగు' వైపు ఈడ్చుకుంటూ వెళ్ళసాగారు.

రాణా కాళ్ళు చేతులూ గింజుకోసాగాడు కేకలువేస్తూ. అతని విఫలప్రయత్నం చూసి, మరింత గట్టిగా నవ్వసాగారా పిచ్చివాళ్ళు.

ఉన్మాదులు ఈడ్చుకుంటూ వెళ్తున్న రాణా శరీరానికి యింతకుముందు దెబ్బలుతీని పడివున్న మొదటి వ్యక్తి శరీరం అడ్డం వచ్చింది.

తమ గమనాన్ని అడ్డురావడంలో ఉన్మాదులు రెచ్చిపోయి విచిత్రంగా అరుస్తూ, రాణా శరీరాన్ని వదిలేసి-యిద్దరినీ కలిపి కాళ్ళతో తన్నసాగారు.

మూల్గుతున్న మొదటి వ్యక్తి తమ సహచరుడన్న జానం వారికిలేదు.... రెండోవ్యక్తి అతన్ని-జుట్టు చేత్తో పట్టుకుని నేలకు బాదుతున్నాడు....

రాణా చటుక్కున ట్రాలీ మెటల్ గొట్టం అందుకుని ఫెడీలుమని మూడోవ్యక్తి మెడమీద చరిచాడు.

అతనిమెడ అందుకుని గట్టిగా నొక్కుతూ మరంగా విసిరికొట్టాడు.

హఠాత్తుగా, రాణా మెడచుట్టూ రెండోవ్యక్తి ఉక్కుహసాలు బిగుసుకున్నాయ్.

క్షణాల్లో రాణా కళ్ళు మసకలు కమ్మాయ్....

ముఖం ఉబ్బి—ఉపిరి స్తంభిస్తోంది—

రక్తసాళాలు పగులాయేమోనని భీతిల్లిపోయాడు రాణా. మెల్లగా మోకాలు మడిచి, వెనకవున్న వ్యక్తి పొత్తికడుపులో బలంగా కుమ్మాడు.

ఆ వ్యక్తి గింగుళ్ళు తిరుగుతూ వెనక్కి తూలిపడ్డాడు.

రాణా వూపిరి పీల్చుకోడానికి సమయం దొరికింది.

మొదటివ్యక్తి రేచినిలబడి ఆ యిద్దరి వైపు వేలు చూపిస్తూ పకపక నవ్వసాగాడు.

ఇక ఆ వాతావరణాన్ని యెంతమాత్రం భరించలేక పోయాడు రాణా.

తూలుకుంటూ, ఆ భవనంలోంచి బైటికి పరిగెత్త సాగాడు....

వెనకాల అడుగుల చప్పుడు....

ఎదురుగా దట్టమైన పొగలో ఏవీ కనబడలేదు. తాను పచ్చిక మైదానంలో పరిగెడుతున్నట్లు గ్రహించాడు రాణా.....

ప్రస్తుతం ఆ పిచ్చివాళ్ళ బారినుండి ప్రాణాలు రక్షించుకోవడమే రాణా ఉద్దేశం.

పీడకలలా అల్లుకున్న ఆ విషమేఘం దృశ్యంనుండి బైటపడమే ప్రస్తుతం రాణా వుద్దేశం.

తిరిగి బయట ప్రపంచంలోని మామూలు మనుషులను కల్చుకోవడం కోసం అతని ప్రస్తుత తాపత్రయం....

నరకంలోంచి పారిపోతున్నట్లు ఫీలౌతున్నాడు రాణా.

అతను పూర్తిగా తన బాధ్యత మర్చిపోయాడిప్పుడు.

బైటికి బైటపడాలన్న ఆరాటమే యిప్పుడు అతన్ని నడిపించే శక్తి....

బాణంలా దూసుకుపోతూ, పొగమంచులో చెమటలు కక్కుకుంటూ పరిగెడుతున్న రాణా, యరదనేలమీద కాలు జారి....రివ్వున ముందుకు జారాడు మరింత వేగంగా. బాలన్స్ నిలదొక్కుకునే ప్రయత్నం విఫలమై ఓ వృక్షాన్ని గుద్దుకున్నాడు రాణా.

కష్టమైన అతని తల గుద్దుకుంది వృక్షాన్ని.

మోకాళ్ళు పట్టుతప్పి, జారిపోయి స్వహత్యలో పోతూ నేలమీద బోరా సాగిలబడ్డాడు రాణా.

• • •

మరాఠా దుర్గం మైదానంలో ఒక పిచ్చివాడు, గొయ్యితవ్వ తనను సజీవసమాధి చేసుండగా రక్షించ బడ్డాడు రాణా సెర్పింగ్ పార్టీ చే. అనుకోకుండా వీచిన పెనుగాలులవల్ల, వర్షంవల్ల, విషమేఘం తేలుకుంటూ ఆ పట్టణాన్ని వదిలి వెళ్లిపోయింది....

హెలికాప్టర్లు మరాఠాదుర్గం చుట్టూ చక్కర్లు కొట్ట సాగాయి రాణా ఆమాకీ కోసం....

దుర్గం వెనుక భాగంలోని తోటలో ఎవరో వ్యక్తి గొయ్యితవ్వకుండగా కనిపించింది ఓ హెలికాప్టర్లోని సెర్పింగ్ పార్టీకి.

కానీ హెలికాప్టర్ క్రిందికి దిగి, ఆ వ్యక్తిమీద ఎగురు తున్నప్పుడు కానీ అర్థంకాలేదు వెలట్ ఆ వ్యక్తి చేసేది గొయ్యి తవ్వడంకాదనీ, గొయ్యి కప్పేడుతున్నాడనీ.

క్రూమెంబర్ గాభరాగా వెలట్ భజాన్ని తట్టాడు.

“గెట్ డౌన్ డేర్!....క్విక్లీ!” చాలికేక పెట్టాడతను యింజన్ హోరులో వినబడేలా “ఆ గోతిలో ఎవరిదో శరీరం ఉంది....వాడు దాన్ని కప్పేడుతున్నాడు!”

ఉన్మాదిగా మారిన ఆ దొంగ హెలికాప్టర్ హోరు

వినికూడ చలించ లేదు.... గాభరాపడలేదు....

నవ్వుతూ, తనపని తాను చేసుకుంటూ పోతున్నాడు, పారతో గోతిలో స్వహాకోల్పోయి ఉన్న రాణామీద యిసుకపోస్తూ.

మీద, యిసుక పడుతుండగా రాణా శరీరంలో మెల్లగా చలనం వచ్చింది.... సన్నని మూలుతో....

స్వహాలోకి వస్తూ, చేయి పెకతాడు రాణా తల మీద బొప్పివైపు—మరింతగా మూలుగుతూ.

అంతే!

పారనిండాకూడుకున్న ఓ మట్టి పెళ్ళ, ఛెళ్ళున అతని ముఖంమీద పడింది.

అతని నోట్లోకి, కళ్ళలోకి యిసుక విసురుగా ప్రవేశించింది.

రాణా ఊపిరందక ఉక్కిరి బిక్కిరయ్యాడు.

దగ్గుతూ లేచి కూర్చోడానికి ప్రయత్నించబోయాడు కానీ తలలో విపరీతమైన బాధ అతని ప్రయత్నాన్ని విఫలంచేసింది.....

చేతులతో ముఖంమీద మట్టి తొలిగించుకున్నాడు రాణా, అయోమయావస్థలో....

యిసుక పెళ్ళలు, యింకా తనమీద పడుతున్నాయని గ్రహించాడు రాణా....కాని ఎందుకో అతనికి అర్థం కాలేదు....

“కిక్కిక్కి....” కోడి కెక్కిరించినట్లు ఎవరదో నవ్వు వినబడ్డంతో త్రుళ్ళిపడ్డాడు రాణా.

అతనికి గొయ్యి అంచు కనబడింది....

బయటనుంచి ఎవరో పారతో తనమీద యిసుక పోస్తుండటం కనిపించింది....

ఏం జరుగుతుందో, ఎక్కడున్నాడో గుర్తు తెచ్చుకున్న రాణా అదిరిపోయాడు.

తను.... సజీవంగా సమాధి అవుతున్నాడు!!

ప్రాణభయంతో, జారుతున్న గోతి అంచుల్ని పట్టుకుంటూ లేచి కూర్చున్నాడు రాణా!

నిరాటంకంగా సాగుతున్న పనికి, భంగం కల్గినందుకు పశ్చాత్తాపం బిగించి జంతువులా అరిచాడు ఉన్నాది, పారతో రాణాను కొట్టబోతూ.

యిరుకు గోతిలో ఉన్న తాను ఆ దెబ్బను తప్పించుకోడం దుర్లభమని వాపోతూ, అప్రయత్నంగా చేతులు అడ్డంపెట్టాడు రాణా.

కాని దెబ్బ—లాండ్ కాలేదు.

బయట ఎవరివో కేకలు వినబడున్నాయి....

కళ్ళు తెరిచి, ఈసారి స్పష్టంగా చూసాడు రాణా. దీర్ఘచతురస్రాకారంలో మబ్బులు కమ్మిన ఆకాశం మాత్రమే కనబడిందతనికి.

అప్పుడు గ్రహించాడు 'రాణా, గోతిలోనికి వర్షపు చినుకులు పడున్నట్టు....

చినుకులతడి, శరీరాన్ని తాకగానే పూర్తి స్పృహలో కొచ్చాడు రాణా.

•

•

•

రాణా అందోళనగా, కారిడార్ లో నడుస్తున్నాడు అబర్వేషన్ గదివైపు.

లూసీ అందులో విశ్రాంతి తీసుకుంటున్నట్లు రాణాకు తోయజేయబడింది.

మెడికల్ రీసెర్చి భవనానికి తిరిగిరాగానే, జులేఖాను కల్సుకోడాన్ని ఆవకాశం లేకపోయింది రాణాకు.

ఒకవైపు మహారాష్ట్రలోని అన్ని ఆసుపత్రులకు నూచనలిస్తూ, మరోవైపు యాసీని శ్రద్ధగా పరీక్షిస్తూ, రాత్రంతా ఆల్సిపోయింది జులేఖా.

ప్రస్తుతం గాఢనిద్రలో ఉంది.

మరో డాక్టర్ చెప్పాడు రాణాకి, యాసీపై రేడియోలజీ ట్రీట్ మెంట్ సంతృప్తికరంగా ముగిసిందనీ, ఆమె ప్రస్తుతం మత్తుమందు ప్రభావంతో నిద్రిస్తోందనీ, మేలుకొన్న తర్వాతగానీ, పూర్తిగా 'ఉన్మాదం' నుండి స్వస్థ చేకూరినదీ లేనదీ తెలియదని.

రాణాకు కూడా అనిపించింది నిద్రపోవడం ఎంతో అవసరమని—

ఉదయం ఆతను పొందిన భయంకరమైన అనుభవం— అతనిలో ఓపికనీ, శక్తినీ నిస్సత్తువ చేసింది.

స్వహలోకి వస్తూండగా, తను ఓ సమాధిలో ఉన్నట్లు తెలుసుకోవడం, ఎవరో తనను కప్పెడుతున్నట్లు గ్రహించడం— ఏ మనిషికైనా ఒళ్ళు గగుర్పొడిపించే దారుణమైన అనుభవం!

తాము సజీవంగా సమాధి అవుతున్నట్లు సాధారణంగా చాలామంది పీడకలలో చూస్తారు.

ఆ అనుభవం నిజజీవితంలో చాలా తక్కువమందికి ఎదురౌతుంది.

ఆ కోజుకి యిక తిరిగి, విషమేఘంలోకి పంపే ఉద్దేశం ఎవరికీ లేదని గ్రహించి సైనికదళం— హెలికాప్టర్ మీద తిరిగి బొంబాయి తరలించింది రాణాని.

ప్రాఫెసర్ ఆశ్వత్థామ, రాణాకు బాడీగార్డుగా నియమితుడైన ఇన్ స్పెక్టర్ రైనా, అతనితోపాటు హెలికాప్టర్ లో బొంబాయి తిరిగివచ్చారు.

మెకోప్లాస్మా శాంపిల్ లేకుండా, రాణా వెనుదిరిగి రావాల్సి వచ్చినాదుకు ప్రోఫెసర్ అశ్వతామ చాలా ఆశాభంగం చెందాడు. కాని ఆయన రాణాకు కలిగిన భయంకర అనుభవం అర్థంచేసుకొని, పుల్కీ వెంటనే ప్రయత్నం చేయమని ఒత్తిడి చేయలేదు.

విష మేఘం కూడా, యిప్పుడు ప్రయోగాలు చేయడానికి వారికి అనుకూలంగా లేదు.

వాతావరణంలో హఠాత్తుగా ఏర్పడ్డ మార్పులువల్ల — అతి వేగంగా ప్రయాణిస్తోంది....

విష మేఘం ప్రయాణించే మార్గంలోని ప్రాంతాలన్నీ సైనికదళాల సహాయంతో, మనుషులు మసలకుండా ముంగుగా ఖాళీచేయబడుతున్నాయ్....

అదృష్టవశాత్తూ విష మేఘం అధిక జనాభా గల పట్టణాలవైపు ప్రయాణించడంలేదు.

గింగురు లిరుగుతూ ప్రయాణిస్తున్న విష మేఘం — ముందుగా పరిగెడుతున్నాయి పోలీస్ ట్రక్కులు, మిలటరీ వాహనాలు, — ఆ దిశలోని చిన్న-చిన్న గ్రామాల్లోని జనాన్ని ఖాళీచేయించి, ట్రక్కుల్లోకీ, వానుల్లోకీ ఎక్కించమని ప్రమాదానికి దూరంగా రావాణా చేయిస్తూ....

ఆ వాహనాలు — సురక్షిత ప్రాంతాల్లో జనాన్ని ఆన్-లోడ్ చేసి తిరిగి అతివేగంగా మరో మార్గంగుండా దూసుకు వెళుతున్నాయి....మరల మరల అదే పద్ధతిని రిపీట్ చేస్తూ....

తీవ్రమైన మనశ్శక్తిని — అలసటను కలగజేసే విధానం అది.

కాని మొత్తానికి ఆ కార్యక్రమం ఉపయోగకరంగా

నిరూపణ అయింది.

దురదృష్టవశాత్తూ—ఆ పదతి—నిర్విరామంగా కొనసాగించడాన్ని అనుకూలం కానిది.

ఆ—ఆపరేషన్ నిర్వహించే వ్యక్తులు అనుక్షణం భయపడ్తున్నారు—విష మేఘం పెద్ద పట్టణాల్లో ప్రవేశిస్తుందేమోనని....

ముఖ్యంగా బాంబాయి మహా నగరంలో విష మేఘాన్ని అడుగుపెట్టనివ్వద్దని వారంతా వాయుదేవుణ్ణి ప్రార్థిస్తున్నారు....

విష మేఘం యిప్పుడు మెలుమూరం విస్తీర్ణంలో ఉండి ఆకాశ రాక్షసిలా పయనిస్తోంది....

రోడ్లమీద అనేకచోట్లా ట్రాఫిక్ బండ్ అవుతోంది... దాన్ని అంత మూరంలో చూసిన ప్రజలు—భీతావహులై పారిపోవడం ప్రారంభిస్తున్నారు....

ప్రధాన మంత్రి ఢిల్లీ వచ్చిన వెంటనే రాజధానిని వదిలిపెట్టారు!

యిప్పుడు ఆయన బాంబాయిలోని ఓ భూగర్భ రహస్య సావరంనుండి—అనేక రిలీఫ్ కార్యక్రమాలకు మార్గదర్శకత్వం వహిస్తున్నారు, వైద్య, విజ్ఞాన, సాంఘిక సలహాదారులతో. అవిచ్ఛిన్న కరమైన, ఈ సురక్షిత సావరం—నావల్ ఆపరేషన్స్ భవనాలకి దగ్గరలో ఉంది; భూగర్భంలో.

భారతదేశంలో—ప్రఖ్యాతి వహించిన ఆ బాంబాయి మహానగరంలో—ఈ విష మేఘం రాక్షసి అడుగుపెట్టినట్లయితే, కొంతమందిని ఈ సురక్షిత భూగర్భ సావరాన్ని తరలించడాన్ని జాగ్రత్తలు తీసుకోబడాయి.

శత్రు దేశాలు ఎప్పుడైనా అణుబాంబు ప్రయోగిస్తే

ఆ రేడియేషన్, విష వాయువు ప్రమాదాలనుండి ప్రాణం రక్షించుకోవడానికి, ముందు చూపుగా, అత్యాధునిక మైన సాంకేతిక రక్షణలతో, ఈ భూగర్భ నివాసం నిర్మించబడింది.

ప్రస్తుతం కనీ విని ఎరుగని విచిత్ర ప్రమాదం—విష మేఘం—బారిననుండి రక్షణ కల్పించుకోవడాన్ని ఉపయోగించబడడాన్ని సిద్ధంగా ఉంది.

విష మేఘాన్ని, విచ్ఛేదన పర్చడాన్ని బాంబాయి నగరంలో ఆక్కడక్కడా మంటలు అమర్చే ప్రతిపాదన ఒకటి బయలుదేరింది.

కానీ, తప్పనిసరి పరిస్థితిలో మాత్రం, ఆ విధంగా చేయాలని, పురవీధులనిండా మంటలు ఏర్పాటుచేస్తే నగరం అగ్ని ప్రమాదానికి అవశయ్యే ప్రమాదం ఉందని, నూచించింది ప్రభుత్వం.

ఉన్నాద వ్యాధిని, పరిహరించే విరుగుడు మందు తయారవుతోందనీ, తర్వాత భారీ ఎత్తున ఈ మందు ఉత్పత్తి చేయబడుతుందనీ, అయినా విష మేఘం నెమ్మదిగా ప్రభావాన్ని కోల్పోతోందనీ, పరిశుద్ధమైన గాలిలో యిది కరిగిపోయి త్వరలో మాయమయ్యే అవకాశం లేకపోలేదనీ, ప్రజలకు నచ్చ చెబుతోంది ప్రభుత్వం.

విచిత్రంగా ఈ విష మేఘం సముద్రంనుండి బయలుదేరినదని, మేధావులు చెబుతున్నారనీ, అది ఎలా ఏర్పడిందో పరిశోధించేందుకు, సంతోభంనుండి బైట పడగానే విచారణ జరిపించగలమనీ కూడా వాగ్దానం చేసింది ప్రభుత్వం.

ప్రభుత్వం ఈ విధంగా అబద్ధమాడక తప్పలేదు.

నిజం వెలడిస్తే—ఎట్టి ఉపయోగం లేకపోగా, ప్రజా నీకంలో భారీ ఎత్తున భియాందోళనలు చేసి, అగ్నికి, ఆద్యంపోసినట్లవుతుందని చెల్లు. ప్రమాదం తప్పగానే పూర్తి నిజం—లేదా అందులో కొంత భాగం—బయట పెట్టాలని ప్రభుత్వం నిర్ణయించింది.

దానికి బాధ్యులైనవారికి శిక్ష పడుతుంది—బహిరంగంగా కాదు. ఈ రకమైన ప్రమాదాలు మరోసారి ఏర్పడకుండా చర్యలు తీసుకోబడతాయి.

బస్సీస్ పట్టణంనుండి, బాంబాయికి చేసిన తిరుగు ప్రయాణంలో రాణా, ప్రొఫెసర్ అశ్వత్థామ ముందు తన సందేహాలు ఏకరువుపెట్టాడు.

మార్పులు చేయబడ్డ మెకోప్లాస్మా, మరాఠా దుర్గంలో పొరపాటున ట్రాప్ అయిందా? లేక తనకు కావాలనే అక్కడ ఆశ్రయం తీసుకుందా?

దానికి—తనంతగా తాను కదిలే శక్తి ఉందా?

దానికి....ఆలోచించి, ఆచరించే శక్తి ఉందా?

ప్రొఫెసర్ అశ్వత్థామ నవ్వాడు, హాస్యం ధ్వనించుకుండా....

“జీవమున్న ప్రతి జీవికీ చలన శక్తి ఉంటుంది రాణా! ఒక మొక్కకు కూడా బుద్ధి కుశలత ఉంటుంది. బట్... ఇటీజ్ ఏ మాటర్ ఆఫ్ డిగ్రీ! కాని, ఈ ఆర్గానిజాన్ని ఆలోచించే శక్తి ఉంటుందని చెప్పలేం. బహుశా, జీవించడం కోసం ఒక విధమైన కదలిక శక్తి ఉంటుంది. అంతే....ప్రొద్దు తిరుగుడుపువ్వు సూర్యుడివైపు ఎందుకు తిరుగుతుంది? అలాంటి చలన శక్తి. అంతే! దానికి ఆలోచించే....నో మిస్టర్ రాణా! నీ కెదురైన భయం కరమైన అనుభవం, నిన్ను ఫాంటసీలోకి తీసుకువెళ్తోంది.

“మెకోప్లాస్మా, పొగమంచుని కంట్రోల్ చేయలేదు. గాలితాకిడి, ఈ మేఘాన్ని మారంగా కొట్టుకుపోయేట్లు చేసినపుడు, దానితోపాటుగా చచ్చినట్లు మధ్యలో ట్రాప్ అయిన మెకోప్లాస్మా ప్రయాణించవల్సిందే! చుట్టూవున్న ఆ మేఘం—మధ్యలోవున్న మెకోప్లాస్మాకు ప్రొటెక్షన్. ఆ మేఘాన్ని అది శాసించలేదు! మెకోప్లాస్మా ఈజ్ ఏ మెండ్లెస్ ఆర్గానిక్ థింగ్, ఇన్ కాపయిల్ ఆఫ్ యాక్షన్ బై థాట్!”

మిగతా ప్రయాణమంతా, మానంలో గడిపాడీదరూ. పరిసితులు చక్కబడగానే, మెకోప్లాస్మా శాంపిల్ ని తప్పకుండా తెస్తానని రాణా, హోమ్ సెక్రటరీని కల్పి—ప్రామిస్ చేసిన తర్వాత రీసెర్చి సెంటర్ కి రాణాను అనుసరించాడు ఇన్ స్పెక్టర్ రై నా.

మనసంతా గజిబిజిగా ఉంది రాణాకి, లూసీని గూర్చిన ఆలోచనలో.

దడ-దడలాడే గుండెలతో, మూడవ నంబర్ ఉన్న డోర్ హాండిల్ త్రిప్పాడు రాణా.

అద్దంలో ఫిట్ చేయబడ్డ తలుపు పై భాగంలోంచి, లోపలి బెడ్ మీద పేలవమైన ముఖంతో, వెనక్కి వాలి వున్న ఆకారాన్ని చూసాడు రాణా.

ఒక నర్సు ఆమె ప్రక్కగా కూర్చుని ఉంది—లూసీకి స్పృహ రాగానే జులేఖాని పిల్చేందుకు సిద్ధంగా.

రాణా లోపలికి ప్రవేశించగానే, నర్సు పలకరింపుగా నవ్వింది.

“హూ ఈజ్ షి?” ఆతృతగా అడిగాడు రాణా.

“గాఫ్ మైన నిద్రలో ఉంది. చాలా వయొలెంట్ గా ప్రవర్తించడంచేత, రేడియోలజీ చికిత్స చేసేముందు శక్తి

వంతమైన మత్తు మందు యిచ్చాం” అన్నది నర్స్.

“ఇక్కడ ఒంటరిగా కొంత సేపు నేను కూర్చోవచ్చా?”

“ఎస్ ఆఫ్ కోర్స్” నర్స్ స్టీల్లోంచి పెకి లేచింది నవ్వుతూ. “మీ రో. ఐదు నిమిషాలు యిక్కడ ఉండొచ్చు. కానీ ఆమె మేల్కొంటే ఈ బటన్ నొక్కండి. తక్షణాల్లో ఈ గదినిండా మనుషులుంటారు. రెడియోలజీ చికిత్సా ఫలితం, తెల్సుకోడానికి మేమంతా ఆతృతగా ఉన్నాం.”

“కోలుకున్న చిహ్నాలు కనబడడంలేదా?” అన్నాడు బెంగగా.

“ఓహ్. ది సైన్స్ ఆర్ గుడ్. కాని.... ఫ్రాంక్లీ మిస్టర్ రాణా! యిప్పుడే ఏమీ చెప్పలేం. డాక్టర్ జులేఖా, ఈ విషయం మీతో చర్చించి ఉండాలి.”

రాణా తల ఊపి, ఆమె ఖాళీచేసిన కుర్చీలో కూల బడాడు. నిస్సత్తువగా....

లూసీ నాడిని ఆరోసారి పరీక్ష చేసి ఆమె గది వదిలి పెట్టింది.

లూసీ ముఖంలోకి చూస్తూ చాల సేపు ఉండిపోయాడు రాణా.

తెల్లటి బెడ్ షీట్ క్రిందుగా, లూసీ చేతులు మంచాని కట్టు, ఇటు బంధించబడి ఉన్నాయని గ్రహించాడు రాణా.

అతని కళ్లలో వెచ్చటి కన్నీళ్ళు నిల్చాయి....

బిగ్గరగా ఏడ్చి, ఏడ్చి గుండెను తేలిక పర్చు కోవాలన్న కోరికను బలవంతంగా, గొంతుక వెనుక బిగ పట్టాడు రాణా.

చేయి ముందుకు చాపి, వేళ్ళతో ఆమె చెక్కిళ్ళనీ,
పెదిమలనీ, కంఠాన్ని స్పర్శించాడు రాణా.

ఆమెలో చిన్న కదలిక ఏర్పడింది.

ఒక్కక్షణం విల్లులాంటి ఆమె కనుబొమలు ముడుచు
కొని, మళ్ళీ మామూలయ్యాయి.

అతను ఆమె పేరుని ఉచ్చరించాడు.

ఆమెను లేపడాన్నికాదు. అలా అనాలనిపించి.

ఒకక్షణం ఆమె కనురెప్పలు అల్లలాడాయి.

తర్వాత, ఆమె లేడికళ్ళు తెరుచుకున్నాయి....

ఆమె కళ్ళు, అతని కళ్ళవైపు చూసాయి.

ఆమె చూపుల్లో ఏ అర్థము ప్రస్ఫుటం కాలేదు.

గుండెలు గుబ-గుబలాడాయ్ రాణాకి.

మెదడు మొద్దుబారుతోంది అతనికి.

లూసీ తనను గుర్తించలేదా???

చివరి ఆశగా, జులేఖా శాయశక్తులా కవ్వపడి చేసిన
ప్రయత్నాన్ని ఫలితం లేదా???

అప్పుడే—లూసీ, రాణా కళ్ళల్లోకి చూసి చిన్నగా
నవ్వింది.

“ఐ లవ్ యూ రాణా! ఫరెవర్!” అందామె.

అంతే!

అంతే!

మళ్ళీ వెనక్కి ఒరిగిపోయింది, గాఢమైన నిద్రలోకి.

లూసీ పలికిన మాటలు రాణా చెప్పగానే, జులేఖా
సంతోషం పట్టలేక చిన్నపిల్లలా అర్చింది....

కానీ, పూర్తి స్వప్నహలోకి రాకుండా—ఆమె మెదడు
నార్మల్ గా ఫంక్షన్ చేసేదీ, లేనిదీ, తెలియదని—

ఆమెకు తెల్సు.

అలిసి, సాలసి వున్న రాణాను ఓ రెండు గంటలపాటు నిద్రపామ్మని బ్రతిమాలి, శాసించి, అతన్ని ఓ గదిలో పడుకోబెట్టింది.

తర్వాత—^బటానీ చార్ట్ ^బటానీ చేయడానికి ఆమె బైటికి వెళ్ళిపోయింది.

మూడుగంటల తర్వాత యిన్స్పెక్టర్ రైనా—
కుడిపేసాడు రాణాని.

“గుడ్ న్యూస్ యార్! షి ఈజ్ ఫైన్” చెప్పాడు రైనా. ఉలిక్కిపడి లేచి కూర్చున్నాడు రాణా.

సంతృప్తిగా, నవ్వుతూ ముఖం రుద్దుకున్నాడు.

“గడ్డం పెరిగిపోయింది” అన్నాడు గొణుక్కుంటూ.

“ఆమె ఏమీ అనుకోదు.”

“విషమేఘం గురించి మరేమన్నా విషయాలు తెల్సాయా?” హంగర్ కి తగిలించిన చొక్కా అందుకొని గబ-గబా తొడుక్కుంటూ అన్నాడు రాణా.

“బోలెడన్ని. ముందు నీ మొహబ్బత్ ని కల్సుకొని రా. తర్వాత చెప్తాను.”

రాణా పెద్ద పెద్ద ఆంగలతో, ఆబర్వేషన్ రూమ్ నెంబర్ త్రీకి చేరుకున్నప్పుడు, టానీ జెడ్ మీద కూర్చొని జులేఖాతో మాట్లాడుతోంది.

గదిలోకి మాసుకు వస్తున్న రాణాని చూడగానే: ఆమె కళ్ళు మెరిశాయ్.... పెదవులు విచ్చుకున్నాయ్....

మరుక్షణ వారిద్దరూ ఆవేశంగా, ఒకరికొకరు పెన వేసుకుపోయారు....

మహారాణా ఆమె సదుటినీ, పెదిమన్నీ, చెంపన్నీ, కంఠాన్ని ముద్దుల్లో ముంచెత్తుకున్నాడు....

డాక్టర్ జులేఖా, యిన్ స్పెక్టర్ రై నా, వేపుమాసి నవ్వించి.

ఇద్దరూ భుజాలెగ చేసుకుని, న్యాయబద్ధంగా బెటికి నిష్క్రమించారు.

“యు ఆర్ ఆల్ రైట్ మే ఏంజెల్!” నవ్వుతూ అన్నాడు రాణా, ఆమె స్థనాల మధ్యగా ముద్దుపెట్టు కుంటూ.

“స్నే....” తల ఊపిందామె, రాణా జుట్టు సవరిస్తూ.

“నీ....” రాణా తటాపటాయించాడు, తల పెక్కి తి చూస్తూ “నీకేమైనా గుర్తున్నాయా?”

“కొన్ని విషయాలు రాణా!....ఆస్పష్టంగా....” ఆమె ముఖం గంభీరంగా మారిపోయింది. ఆమె సూటిగా అతని కళ్ళల్లోకి చూడలేకపోతోంది.

“....నిన్ను చంపడానికి ప్రయత్నించడం గుర్తుంది.”

రాణా, ఆమె నడుం చుట్టూ చేయివేసి దగ్గరగా లాక్కున్నాడు—మానంగా.

“అంతా ఆస్పష్టంగా ఉంది రాణా! రక-రకాల ఆకారాలు, ప్రతిబింబాలు మత్తిష్కంలో కదలాడు తున్నాయి ...అన్నీ కల్పిపోయి గజిబిజిగా....” ఆమె అతని వీపుచుట్టూ చేతులతో పెనవేసుకుపోతూ ముఖాన్ని అతని ఛాతీమీద అన్పించి.

“ఫాగర్” ఆమె కంఠం పూడ్చుకుపోయింది.

“లూసీ!” ఏదో చెప్పబోయాడు రాణా.

“ఆయన చచ్చిపోయాడు. అవునా?”

రాణా అప్రతిభుడయ్యాడు.

లూసీకి జాపకమందా ఆది?

(ఇంకా వుంది)

“ముఖచిత్ర వ్యాఖ్యల పోటీ”

ఈ నెల “సప్లి మెంట్” ముఖచిత్రాలు (అట్టమీడి బొమ్మ, అట్టచివరి బొమ్మ) పరిశీలించండి. రెండు ముఖచిత్రాలకు సంబంధం వుండేటట్లుగా ఒక్కమాటలోగాని, చిన్న వాక్యంలోగాని, పోస్టుకార్డు పైజా తెల్ల కాగితంపై వ్రాసి, ఈ నెల 7 వ తేదీ రోపు మాకు చేరేటట్లు పంపండి.

‘హోమ్ డెలివరీ’ సభ్యులు తమ పూర్తి చిరునామాతో పాటు, తమ నెంబర్ కూడా వ్రాయాలి. సభ్యులుకాని వారు తమ వ్యాఖ్యలతో 50 పైసల స్టాంపులు పంపాలి.

మాకు వచ్చిన వ్యాఖ్యలలో ఆద్యుత్తమమైన వ్యాఖ్యకు రు. 25/- నగదు బహుమతి పంపుతాము.

“హోమ్ డెలివరీ

మీరు ‘హోమ్ డెలివరీ’ సభ్యులుగా చేరితే, నెల నెలా పత్రిక మరియు సప్లి మెంట్ రెండూ కలిపి రు. 8/-లకే మా ఏజెంట్ ద్వారా గాని, వి.వి. ద్వారాగాని మీ ఇంటిదగ్గర అందజేస్తాము. ఇందుకు అయ్యే ఖర్చులన్నీ మావే.

మీరు చేయవలసిందల్లా రు. 5/-లు పంపి ‘హోమ్ డెలివరీ’ సభ్యత్వము పొందటమే.

‘హోమ్ డెలివరీ’ వల్ల మీకు కావీలు నెలనెలా గ్యారంటీగా, త్వరితంగా చేరుతాయి. మీ ఇంటిదగ్గరనే డబ్బు చెల్లించి కావీలు పొందవచ్చును. కావీలకోసం మీరు ఏజెంట్ చుట్టూ తిరగాల్సిన అవసరం వుండదు. కావీలు దొరకలేదనే నిరాశ, పోస్టులో పోయే సమస్య, ఎంతమాత్రం లేదు.

నెల నెలా వి. వి. తీసుకోవటం కష్టమనుకునేవారు ఏడాది పైకము రు. 108/-లు ముందుగా పంపవచ్చును. •



క్రైమిల్ తమాషా

[ఈ శీర్షికలో ప్రచురింపబడే ప్రతి రచనకు రు. 5 అ
పారిత్షికం ఇవ్వబడును—ఎడిటర్]

బంగారం బేరం?

సుబ్బారావు హడావిడిగా ఇంట్లోకి ప్రవేశించి,

“ఏమేమ్....వట్టణంలోకి పెద్ద గజగొంగ ప్రవేశించి
స్వైర విహారం చేస్తున్నాడట. వెంటనే మనం బంగారు
కొట్టుకెళ్ళి పది తులాల బంగారం కొనుక్కుందాం పద”
భార్యను హెచ్చరించాడు.

“అదేమిటండీ....మీకేమన్నా పిచ్చా! వట్టణంలో గజ
గొంగ తిరుగుతుంటే మీరు బంగారం కొంటానంటా
రేమిటి? దానివల్ల ఎంత ప్రమాదమో తెలుసా?” భార్య
అశ్చర్యాన్ని ప్రకటించింది.

“అది కాదే....వాడు దోచుకునే ఇంట్లో పది తులాల
బంగారం కంటే తక్కువ దొరికితే....అ ఇంట్లో వాళ్ళం
దరిని ముక్కలు ముక్కలుగా నరికేస్తాడట!!

—యం. వీరాస్వామి, మల్కాజిగిరి.

నల్ల పర్పు

పిక్చర్ విడుదలగానే గబగబా వచ్చి బస్సు ఎక్కి కూర్చు
న్నాడు ముకుందం. స్టార్టింగ్ పాయింట్ కాబట్టి సీటు
దొరికింది.

పక్కకు తిరిగి చూశాడు. కళ్లు జిగేలుమన్నాయి. లేడీస్ సీట్లో తాను యింతకుముందు ఢియేటర్లో చూసిన అమ్మాయి ఉన్నాడు.

చూడగానే లైట్నింగ్ లవ్ చేసేశాడు. చేసుకుంటే యిలాంటి అమ్మాయినే పెళ్ళి చేసుకోవాలని నిశ్చయించు కున్నాడు, ముకుందం.

టికెట్ తీసుకుని కాలిటేక్ తగిలితే క్రిందకు చూశాడు. నల్లటి పర్పు నిగనిగ లాడుతూ కనిపించింది.

ఒక ఊణం ఆలోచించి, తన సొంతం చేసుకోవాలను కున్నాడు. కొంపదీసి పర్పు పోయిన మనిషి తిరిగి వచ్చి బస్సాపి చెక్ చేస్తే పరువు గంగలో కలువక తప్పదు. అదీ గాక తన వుడ్ బి ల ముందు. ఛ! ఛ! అనుకొని “కండ క్టర్” అని గట్టిగా పిలిచి, దగ్గరకు రాగానే పర్పు అతని చేతికిచ్చి, పోలీసుల కప్పగించమని చెప్పి అమ్మణిలవైపు చూశాడు.

ఆ కళ్లు మెచ్చుకోలుగా చూడటం గమనించి కాలరు సర్దుకున్నాడు.

స్టేజీ రాగానే దిగి, రూముకెళ్ళి ఈ ఘనకార్యం మిత్ర బృందానికి చెప్పాలని కిళ్ళికొట్టు ముందాగాడు సిగరెట్లకు.

జేబులో చెయ్యిపెట్టి కెవ్వుమన్నాడు. పర్పు....నల్లదితనదే! ఆ రోజే కొన్నాడు! కొంప మునిగింది అను కొంటూ, పోలీసుస్టేషన్ వైపు వరుగెత్తాడు పాపం ముకుందం.

పరిశోధన లేని కేస్?

ప్రముఖ డిటెక్టివ్ సుగ్రీవ్ తో అకవి అసిస్టెంట్ వారి:

“సార్, పోయిన వస్తువు యెక్కడుందో తెల్సినప్పుడు దానిపై పరిశోధన అనవసరం కదా!”

“యస్. కరెక్టు ... దాన్ని చిటికెలో తేవచ్చు. ఇంతకూ ఏమిటి?”

“ఇందాక మనం కారులో బ్రిడ్జిమీదుగా వస్తున్నప్పుడు మీ బ్రివ్ తేస్ నడిలో పడిపోయిందార్ —!”

చల్లగా చెప్పాడు అసిస్టెంట్.

—నానిబాబు, విశాఖపట్నం-4.

“అయ్యా, ఢిల్లీ వచ్చేసింది!”

ఒకసారి నేను ఢిల్లీ ప్రయాణం చేస్తున్నాను.

అది రైలులో ఫస్ట్ క్లాసు స్లీపర్ కోచ్. అందులోనే ప్రయాణంచేసే ఒక శిక్కుగారు కండక్టర్ ను పిలిచి, పలానా స్టేషన్ రాగానే నిద్ర లేపమని దిగిపోతాను అని చెప్పి ఎంచక్కా నిద్రపోయాడు.

శిక్కుగారు నిద్ర లేచేటప్పటికి రైలు ఢిల్లీ వచ్చేసింది.

ఇంక చూస్కోండి కండక్టర్ మీద ఇంత ఎత్తున లేచాడు. కండక్టర్ మో అశ్చర్యపోతున్నాడు. ఎందుకంటే, పాపం! ఈ శిక్కుగారే అనుకుని మరో శిక్కుని అక్కడ నిద్రలేపి దించేసేడట. ఇది విని అంత ఏడుపులోను శిక్కుగారికి నవ్వు ఆగిందికాదు. ఇక మా సంగతి చెప్పనే అక్కరలేదు.

—పి. కనకదుర్గ, మచిలీపట్టణం.

“హి ప్నా టి జం”

“మోహినీ విద్య అంటే ఏమిటి?” అనడిగింది కామేశ్వరి, స్నేహితురాలిని.

“ఇంగ్లీషులో ఆ విద్యని ‘హిప్నోటిజం’ అని పిలుస్తారు. ఓ వ్యక్తిమీద మోహిని విద్యను ప్రయోగించి, ఆ వ్యక్తిని మన స్వాధీనం చేసుకుని, అతనిచేత మనం చెప్పినట్టు నడుచుకొనేలాగ చేసుకోవడాన్ని మోహినీ విద్య— అంటారు” జవాబిచ్చింది స్నేహితురాలు.

“అంత పెద్ద పేరెందుకు “పెళ్ళి” అంటే సరిపోతుంది కదా” అంది ఆ ముద్దుగుమ్మ.

—ఎన్. నరసింహమూర్తి (రేణుశ్రీ),
తుంగభద్రా డ్యాం.

పళ్ళ జాగ్రత్త !!

“ఏవిటోయ్....నీ ముందు రెండు పళ్ళు ఎలా పోయాయి?” ఆశ్చర్యంతో అడిగాడు రామారావు.

“దానిదేముందిరెండి.... అయినా తొందర్లోనే మీ పళ్ళు కూడా వూడతాయగా....” అన్నాడు సుబ్బారావు.

“ఆ....నా పళ్లు వూడతాయా? ఎలా?” గాబరాగా అడిగాడు రామారావు.

“ఆ....ఏవుందీ! ఈ మధ్య మీరు కూడా ఆ సురేఖ వెంట పడుతున్నారుగా!”

—యం. వీరాస్వామి, మల్కాజిగిరి.